

הייל שטייטסאן

UNIVERSITY OF ILLINOIS-URBANA



3 0112 098702464

# חיים גראוויצער

(ראנגלעניש פון דעם געפאלענעם)

פון דער חסידישער וועלט

דאס צווייטע בוך

★











פישל שניאורסאן

# חיים גראוויצער

(ראנגלעניש פון דעם געפאלענעם)

פון דער חסידישער וועלט

דאס צווייטע בוך

בערלין

Alle Rechte, insbesondere das der Übersetzung, vorbehalten.

Copyright 1926 by F. Schneersohn

---

BUCHHANDLUNG „JALKUT“, BERLIN-CHARLOTTENBURG  
KANTSTRASSE 46

892. 49  
Sch 57h  
v. 2

## א י נ ה א ל ט :

- |     |      |  |
|-----|------|--|
| 7   | זייט | I. שמילע נגינה און ציגיינערשע הילולא               |
| 45  | "    | II. באַגעגעיניש מיט טשערנאָפּילער חסידים           |
| 78  | "    | III. מיטן קאָפּ אַראָפּ און — אויס חיים גראַוויצער |
| 96  | "    | IV. אַ שמועס נאָך האַלבער נאַכט                    |
| 102 | "    | V. די גנבה אויפן הימל                              |
| 110 | "    | VI. אַ גרויסע בשורה                                |
| 117 | "    | VII. אַ טשערנאָפּילער שטעטל אויף אַ סיום התורה     |
| 133 | "    | VIII. די גרויסע סעודה—קרוידע פון אַ געפאַלענעם     |
| 167 | "    | IX. חסידישע נאַכט—„ניטאָ קיין פּאַני פריינער“      |
| 188 | "    | X. דער רבי פאַרט                                   |
| 198 | "    | XI. צוריק צום „גרויסן שליאָך“                      |
| 207 | "    | XII. חיים איז פאַרט אַריין צום רבין אויף יחידות    |
| 220 | "    | XIII. די אונטערשטע שורה                            |
| 229 | "    | XIV. אין פריינערס פּאַלאַץ—ווידער אַ „גרויסע שרפה“ |
| 263 | "    | XV. חברה לצים און דעם בעל-שמש ליולקע               |





## 1. שמילע נגינה און ציגיינערשע הילולא

ווי אַ אונטערגעשאַסענער איז ער פלוצים אַנטלאָפּן פון יוסעלעס פרישן קבר און האָט זיך ממש פייל פון בויגן גע-לאָזט איבער די ברייטע פעלדער פון יענער זייט בית-עולם. ער איז געלאָפּן וואוהין די אויגן האָבן אים געטראָגן. און נאָך איידער מ'האָט זיך געקענט רעכט אומקוקן, איז ער שוין פאַרשוואונדן אין געדיכטן סאַסנע-וואַלד, וואָס האָט געשימערט אין דעם ווייטן האַריוואָנט.

ערשט אין וואַלד האָט ער זיך פלוצים אָפּגעשטעלט און זיך ווי אַ צעמישטער אַרומגעקוקט.

— וואָס וויל ער דאָ אין וואַלד? וואוהין לויפט ער? וואָס טוט זיך דאָס מיט אים?...

האָבן זיך אָבער זיינע רעיונות האַלב פאַרלאָרן און געפלאָגן-טערט. און אַריינגעריסן זיך איינע אין די אַנדערע, קומען אָן די רעיונות הויפּנווייז, ווערן אָבער פאַלד אומבאַוועגליך שווער ווי פליי און פאַלן אַראָפּ אין דעם אָפּגורנט פון דער נשמה. איז וואָס, הייסט עס, האָט ער, חיים גראַוויצער, טאַקע גאָר דעם קאָפּ פאַרלאָרן? ער האָט נאָך נישט געוואָלט און נישט געקענט תופּס זיין די טיפּקייט פון זיין אינעווייניגסטן אומגליק, וואָס בויגט דעם גרעסטן מענשן אומברחמנותדיג צו דער ערד און ברעכט אויף שטיקער אייזערנע מוחות. האָט

ער זיך אָנגענומען מיט ביידע הענט פאַרן קאָפּ, מיט אומ-  
מענשליכער אָנשטרענגונג זיך פאַהערשט און כלומרשט רעהיג  
האַט ער ווי מיט אייזערנע צוואַנגען געצויגן און געסדרט  
זיינע רעיונות. איין מאָל פאַר אַלע מאָל — אַ פשוטן חשבון  
הנפש! וואָס איז דאָ אַקאַרשט מיט אים פאַרגעקומען? עפעס  
האַט ער געפילט, אַז דער עיקר איז שוין פאַרפאלן און אויף  
טויט אָפגעשניטן. נאָר דאָס איז פאַרגעקומען אַזוי נאָטירליך  
און אומבאַמערקט, אַז ער האָט נאָך נישט געקענט געפינען אין  
זיין נשמה דאָס ארט פון אָט דעם טויט-פלוטיגן שניט. ער  
האַט גערעדט צו זיך אַליין, דערפֿי האָט ער נאָך עפעס גאָר ווי  
אַמאָל געטאַקט און געשניצט זיינע ווערטער.

— הייסט דאָס, אין גרויס שמחה און געזאָנג פון אין  
עוד מלכדו איז ער און מיט אים אינאיינעם אַ עם רב געגאַנגען נאָך  
יוסעלעס משה, פֿרי באַשיימפערליך דעם טויט אַליין מקבר צו  
זיין. וואָרום באַמת ווערן דאָך טויט און לעבן גלייך בטל  
און נכלל אין דער אייביגער שמחה פון אין עוד מלכדו...

חיים האָט זיך פלוצים אַ קער געטאָן, אָנגעכאַפט מיט  
דער רעכטער האַנט אַ הויך אויסגעשטרעקטע סאָסנע, זיך גע-  
ווענדט מיטן פנים צו די בוימער און גלייך זיין טיפן וואָלד  
אַריינגעשריען:

— וואָס מיט חיים גראַוויצער זאָל זיך נישט פאַסירן, אָבער  
איר, בוימער און גראָזן, הימל און ערד, איר ווייסט דאָך  
באַמת, אַז ס'איז טאַקע אין עוד מלכדו.

— אין עוד מלכדו!

דער וואָלד האָט אַ ציטער געטאָן פון זיין געשרי.

נאָר חיים האָט זיך עפעס פאַרשעמט און מיט גרויס כּעס  
אויף זיך אָנגעפאלן:

— וואָס לאַרעמסטו? וועמען ווילסטו פאַרשרייען?...



האָט ער שוין ווייטער געצויגן דעם אָנגעהויבענעם חשבון הנפש.

...און אז ער האָט דערזעהן ווי יוסעלע מיט דעם קליינשטיק בערדעלע לאָזט זיך שטיל און רוהיג אין קבר באַגראָפֿן און אויף זיין קינדיש ליכטיג פנים פאלן שטיקער פייכטע ערד — האָט זיך אין אים, אין חיים גראַוויצער, לחלוטין אָהן זיין רשות און ידיעה, עפּעס אַזוינס אויפגעהויבן, וואָס האָט אים אַזוי פאַרקלעמט דאָס האַרץ און פינסטער געמאַכט די אויגן. אין רעכטן מיטן התלהבות איז ער מיט אַמאָל ווי אַ פושע ישראל אַנטלאָפֿן פון דעם אָפּגענעם קבר, נישט זאָגנדיג אַפילו קיין קדיש. ווער זשע איז אָט דער „עפּעס“? ווי קומט ער אָהין, וואו מאַטעמט מיט דעם אייביגן אמת פון אין עוד מלבדו? און ווען דער טויט האָט שוין אָנגעהויבן פאַרשווינדן, איז הינטער זיינע פלייצעס ערשט אויסגעוואַקסן אַ „עפּעס“, וואָס האָט אין איין רגע אים, חיים גראַוויצער, אין דעם קבר פון זיין אייגענער נשמה אַריינגעוואַרפֿן. ער אַליין איז דער קבר און קברן פון זיין נשמה. ניין, נישט דאָס... ער וויל וויסן נאָר איין זאך, וואָס הייסט עס „אָהן רשות און ידיעה“....

אָט ביי דעם פונקט זיינען זיינע אָנגעשטרענגטע רעיונות ווייטער שטיין געבליבן. נישט געלאָזט זיך רירן פון אָרט, זיינען זיי שוין געשטאַנען ווי פעסט אָנגעצויגענע פרוזשינעס. איין רגע אַפלאָזן—פאלן זיי צוריק אין אַפגרונט.

און טאַקע אין איין רגע זיינען אַלע רעיונות פאַר-שוואונדן. און ווי אויפן בית-עולם האָט אים אָנגעהויבן דאָס האַרץ ווייטער צו נאָגן. אַן אומגעהויערע טיפע בענקשאַפט צו יוסעלען האָט אים אָנגעכאַפט און שוין לחלוטין פאַרטונקלט דעם מוח. און אין דעם פאַרטונקלטן נעפל האָט פלוצים, גאָט ווייס ווי אַזוי, אַ שימער געטאָן די געשטאַלט פון שרהן, וואָס איז געאָנגען אויף דער לוויה אין אַזא היץ אין אַ דיקן ווינטער-

שאל, פארהילט איבערן קאפ, און ממש גערירט פון זינען, געקוקט מיט א טעמפן שרעק, ווי מיטראגט די מטה פון איר בן-יחיד אויפן עולם האמת. חיים האָט זיך פלוצים דערמאנט: ערב יום-כפור פארנאכט, ער פארהאלט זיך בכיון אַ וויילע אין שטוב, פֿרי צו הערן, ווי שרה, די ווייב זינע, אַ פראָסטע יידענע, בענשט ליכט. דאָס שניי-ווייסע מיכל איז איר צניעותדיג טיף אָנגערוקט אויפן שטערן. זי פירט אויף אַ ווייבערשן שטייגער מיט די ציטעריגע הענט איבער די אָנגעצונדענע ליכט, פֿאדעקט פֿאלד מיט די הענט דאָס פנים און הויפט אָן בעטן און וויינען, ווי נאָר אַ יידישע מוטער קען וויינען. חיים שטייט שוין אין קיטל, נעבן אים יוסעלע — זיי קוקן אין אַ זייט און אויף יוסעלעס אויגן שטייען שוין ניט ווילנדיג קיין דערשע טרערן. ער האָט זיך אפילו אַמאָל אָנגעבויגן צו יוסעלען און געזאָגט: דער מאַמעס פֿשרע טרערן זינען אַ סך העכער, ווי די גאַנצע מתנגדישע תפילה-זכה.

חיים האָט זיך ווייטער ווי אַ צעמישטער אומגעקוקט אויף די בוימער אין וואַלד. פלוצים האָט ער זיך אָנגענומען מיט ביידע הענט פֿאַר אַ בויס, זיך אָנגעשפֿאַרט מיטן קאָפּ אויף דער לינקער האַנט און האָט זיך צעוויינט אויף אַ קול. וועמען האָט ער פֿאַוויינט? — דעם טויט פון זיין בן-יחיד אָדער דעם טויט פון זיין אוממענשליכער התלהבות? צום ערשטן מאָל אין לעבן, האָט ער, חיים גראַוויצער, דער חבדישער „קאַלכאָוון“, געוויינט פשוט ווי אַ קינד, געוויינט אָהן ווערטער און אָהן רעיונות. זינע גרויסע מעכטיגע פלייצעס האָבן זיך געוואָרפן אין קראַמף. ער האָט זיך ממש געשטיקט אין טרערן. נאָר פון דעם אינערליכן אָפּגרונט, וואוהין ס'זינען ניט לאַנג פֿאַרזונקען זינע אָנגעשמרענגטע רעיונות, האָט עפעס אַ קול געשריען און געוואָרנט:

— חיים גראַוויצער!

— חיים גראוויצער!

די זון איז נאך הויך געשטאנען אויף דעם הימל און אומ-  
ערטרעגליך גליהענדיג אריינגעקוקט אין דעם געדיכטן סאָסנע-  
וואַלד. און די פוימער, וואָס האָבן זיך פאַרשטאַן אזוי פאַר-  
שמאַכט געצויגן צו דער זון און זיך געפרייט אַקעגן איר —  
זיינען איצט געשטאנען אומבאוועגליך אויסגעשטרעקט, מיר,  
האַלב פאַרשלאָפֿן. — ווי אַהן כחות טאַקע פון דער פּרענענדיגער הייז.

חיים האָט אויפגעהויבן דעם קאָפּ פון דעם פּוים, אָן  
וועלכן ער האָט זיך אָנגעשפּאַרט. זיין פנים האָט זיך פּלוצים  
פאַרענדערט. מיט פיזע בריהענדיגע פליקן האָט ער עפעס  
ווי אויף זיך אַליין אַ קוק געטאָן. דאָס פנים זיינס האָט זיך  
פאַרקרימט פון פּעס און ווייטאָג. אין דער שוואַרצער פאַרד  
האַבן אַ בלישטשע געטאָן זיינע ווייסע פאַרחלשטע ציין.

האָט זיך שוין דער קאַלאַאיוון אין אים אויף אַ נייעם ווילדן  
אופן אויפגעפלאַקערט. אויב מ'דאַרף, איז ער גרייט לעבעדיגער-  
הייט צו טראָגן חבּוט הקבר. אויב דער חשבון-הנפש לויפט  
פון אים, וויל ער אים נישט נאָכלויפֿן. און אויב זיין ליבער נאָמען  
וויל אים נישט ראַטעווען, פּעט ער נישט קיין רחמים, וויל ער האָט  
קיין רחמים נישט פאַרדינט. זאָלן אַלע יסורים פון דער וועלט אויף  
אים קומען, זאָלן זיי רייסן פון אים שטיקער. און מיט דער פריי-  
הערדיגער גבורהשער מסירות-נפש האָט ער זיך מיט איין קער  
לחלוטין איבערגעגעבן אין רשות פון דעם פיזן מבול, וואָס  
האָט אין דער טיפעניש פון זיין נשמה געקאָכט און געזאָרן.

ער האָט איינגעהויקערט די פלייצעס, אַראָפּגעבויגן דעם  
קאָפּ און זיך געלאָזט האַסטיג גיין. עפעס אָן אומברחמנותדיגער  
גליהענדיגער ווייטאָג האָט אַהן ווערטער און רעיונות זיין גאַנצע  
נשמה אַרומגענומען. חיים האָט צוזאַמענגעפרעסט די ציין און  
אַפילו קיין געשריי נישט געטאָן. ער איז שוין געגאַנגען ווי  
אַ באַנומענער. צייטנווייז האָט זיך אים געדוכט, אַז ער גייט



ניט ווייטער, נאָר ער רוקט זיך אַלץ טיפּער אין דעם פינסטערן  
תּהום. ער האָט שוין ניט באַמערקט קיין אָרט און צייט.  
ווי אַ באַנומענער איז ער געגאַנגען אַלץ ווייטער און ווייטער,  
אויף אַ רגע האָט ער זיך ניט אָפּגעשטעלט. און געגאַנגען  
איז ער פאַמעליך, פאַרוונקען עפעס אין אַ טיף־שטילער צע-  
בראַכנקייט...

שעהנלאַנג איז ער געגאַנגען ווייטער און ווייטער, ניט גע-  
פילט, וואוהין און ווי לאַנג ער גייט...

די זון האָט זיך שוין געזעצט, ווען חיים איז אַרויס פון דעם  
געדריכטן סאַסנע-וואַלד אויף אַ גרויסער ברייטער לאַנקע. פון  
פאַרנט האָט זיך דער האַרזאָנט גערויטלט אַנטקעגן דער געפאַ-  
לענער זון. נאָך בייטאָג האָט די זון פון רעכטן מיטן הימל  
אַנגעהויבן פאלן אַלץ טיפּער צו דער ערד. איצט האָט זיך  
דער האַרזאָנט שוין אומברחמנותדיג אָנגעצונדן און געברענט.  
— אַ סוף זאָל דאָס נעמען...

ביי היימען האָבן זיך פון מידקייט אונטערגעבויגן די פיס.  
ער האָט זיך אומבאַוואוסט געזעצט ביים עק וואַלד מיטן פנים  
צום האַרזאָנט, זיך אָנגעשפּאַרט מיטן רוקן אָן אַ בויס. ער  
איז נאָך אַלץ געווען ווי באַנומען. רויטע פליקן פון דעם האַ-  
רזאָנט האָבן געשפילט אויף זיין עטוואָס פלאַס־געוואָרענעם  
פנים. ס'האָט אים אָנגעהויבן וואַרפן אין קעלט. ער איז געווען  
אַזוי מיד און צעבראַכן, אַז ער האָט זיך ניט ווילנדיג אויסגע-  
שטרעקט אויף דער ערד. איז אויף אים עפעס אָנגעפאלן אַ  
זיסע מידקייט. און די זיסע מידקייט האָט זיך אים אין אַלע זיי-  
נע גלידער צעגאַסן. ער האָט עפעס מאַדנע אַ שמיכל געטאן און  
געקלערט, אַז ער זאָל טאַקע אַזוי נאָר ניט איינשלאָפן. וואָס?  
נאָך אַמאָל: טאַקע נאָר ניט איינשלאָפן! טאַקע נאָר ניט... די  
זיסע מידקייט האָט אים באַרוהיגט און ווי אַ שטילער ווייכער  
נעפֿל איינגעשלונגען זיינע לעצטע זאָרגן.

דערווייל איז שוין די זון געווען אינגאנצן ארומגעכאפט פון דעם שקיעה-פֿייער. טאָקע גאָר די לעצטע רגעס. זיינען שוין קליינינקע וואַלקנאָדלעך, ווי שטיפֿעריש דערשראָקענע קינדער, זיך, גאָט ווייס פון וואַנען, צוזאַמענגעלאָפֿן. דערוועגן דעם מיאָסן סוף פון דער זון, האָבן זיי זיך אין פנים געפֿיטן און אָנגענומען אַלערליי משונהדיגע קאַלירן: טונקל-בלוי, פֿאַלעט.... אַנדערע האָבן זיך פון צער און שרעק אין פֿייער געוואָרפֿן. און דער גרויסער וואַלד האָט זיך עפעס אויף אַ שווערן שטייגער פֿאַרטראַכט און זיך געקוויקט מיט טונקעלער בוך-השמשותדיגער קילקייט.

פלוצים האָט אַ שימער געטאָן פונדערווייטנס עפעס אַ געשטאַלט פון אַ מענשן. חיים האָט ליגנדיג זיך איינגעקוקט. ווער קען דאָס זיין? דער מענש איז געגאַנגען זיטליך פון דער לאַנקע, אויף דעם עק וואַלד, אויפֿן וועג צו חיימען, האַלטנדיג זיך האַרט ביי די פֿוימער. חיים האָט פון שרעק קוים געקענט עטוואָס אויפהויבן דעם קאָפּ און די פֿלייצעס. ער האָט זיך עטוואָס אַ קער געטאָן מיט דער אויבערשטער העלפט אָן אַ זייט און האַלב ליגנדיג האָט ער זיך אָנגעשפֿאַרט מיט דער לינקער האַנט אָן דער ערד און זיך מיט גרויס אָנשטרענגונג איינגעקוקט. די געשטאַלט איז געוואָרן אַלין נעהענטער און פולטער. האָבן זיך פֿאַלד ביי חיימען די האָר געשטעלט קאָפּויר. וואָס איז דאָס — אַ חלום, צי אַ דמיון, צי ער האָט זיך פֿשוט פון זינען גערירט? מיט אומגעהויערן שרעק האָט ער איצט קלאָר און פולט דערוועגן: ניט ווייט פון דעם אָרט, וואו ער איז געלעגן, האָט זיך אָפֿגעשטעלט יוסעלע, ער האָט זיך אָנגעשפֿאַרט מיט דער לינקער פֿלייצע אָן אַ פֿוים און מיט דער רעכטער האַנט האָט ער אַזוי מאַדנע קינדיש געגלעט זיין קליינטיק, פֿערדעלע. יוסעלע האָט עפעס כמורנע און ערנסט געקוקט אָן אַ זייט צום וואַלד צו. חיים האָט זיך אַ פֿאַרגאַפֿטער

פון אַרט ניט געקענט רירן. אין גרויס פאַרוואַנדערונג האָט  
 ער באַמערקט, אַז יוסעלע שטייט, ווי אין מאָג פון זיין חופּה,  
 אין דעם זעלבן שוואַרץ-זיידענעם היטל, וואָס איז אויף אים  
 אַפּיסל צו גרויס און איז אים אויך איצט עפעס יינגלש-שעמעוו-  
 דיג אָנגערוקט אויפן שטערן. האָט חיימען באַהערשט אַ מאַדנע  
 פיינליכע אומזיכערקייט. קען דען דאָס זיין? די אומזיכערקייט  
 איז נאָך שטאַרקער און פיינליכער געוואָרן, ווייל זי האָט זיך  
 שוין געמוזט ראַנגלען מיט אַ באַהאַלטענעם חשק צו דער  
 ווירקליכקייט, וואָס ווייזט זיך פאַר די אויגן. דאָס האַרץ האָט  
 שוין גנגנב זיך געצאָפּלט און געפרייט...

חיים איז האַלב ליגנדיג געבליבן אין דער זעלבער פּאָזע  
 ווי פריהער, אָנשפּאַרנדיג זיך מיט דעם לינקען עלנבויגן אָן  
 דער ערד. ער האָט זיך טאַקע ניט איינגעהאַלטן און פאַרויכטיג  
 אַ פרעג געטאָן:

— דאָס ביסטו, יוסעלע?

— דו זעהסט דאָך, טאטע!

— ווי קומסטו אַהער — דו ביסט דאָך ערשט היינט

געשטאַרבן?

— דינע גרויסע יסורים, טאטע, האָבן מיך אין קבר  
 ניט געלאָזט איינליגן. בין איך טאַקע צו דיר צוריקגעקומען.  
 איך בין דאָך אלע מיינע יאָרן נזהר געווען דיר, חלילה, קיין  
 עגמת-נפש ניט פאַרשאַפּן...

חיים האָט געשטוינט. יוסעלע האָט קיינמאָל ניט גערעדט  
 אַזוי גיך און אַנטשלאָסן מיט אַזאַ שאַרף לשון. האָט דאָס נאָך  
 מער פאַרשטאַרקט חיימס פיינליכע אומזיכערקייט. ער האָט זיך  
 אומגעדולדיג אויפגעזעצט אויף דער ערד און פראָסט אַ פרעג  
 געטאָן:

— ווי קען אָבער אַ טויטער אויפשטיין פון קבר פאַר

תחיית-המתים?



יוסעלע האָט גוטמוטיג אַ שמייכל געטאָן. אָנגעשפּאַרט ווי פריהער מיט דער לינקער פלייצע אָן אַ בוים, האָט ער מיט דער רעכטער האַנט געגלעט זיין קליינשיקן פּערדעלע און טאַקע גאָר מלמדיש פרייליך געענטפּערט:

— דאָס איז אודאי אַ גרויסע קשיה, ממש אַ קלאַץ קשיה. נאָר כ'פּין אַלע מיינע יאָרן אַ פשוטער דרדקי מלמד, כ'ווייס ניט פון קשיות און זעה נאָר, וואָס ס'שטייט פשוט פאַר די אויגן. אין לו לדין אלא מה שענינו ראות — אפילו אַ דין דאַרף זיך פאַרלאָזן נאָר אויף דעם, וואָס זיינע אויגן זעהן. דו האַסט זיך אפילו ליב צו פיל צו גריפלען (יוסעלע האָט דאָ עפּעס גאָר ניט אויף זיין שטייגער העזהדיג אַ שמייכל געטאָן), נאָר די גרעסטע קשיות דאַרפן אַוועק אָן אַ זייט, אַז דו זעהסט אַליין מיט דינע אייגענע אויגן, ווי איך שטיי פאַר דיר אַ לע- פּעדיגער. איין מאָל פאַר אַלע מאָל — אין לו לדין אלא מה שענינו ראות...

חיים האָט ניט געהאַט וואָס צו ענטפּערן. דער אינעווייניגס- טער צווייפל און די פיינליכע אומזיכערקייט זיינען ניט פאַר- שוואונדן, נאָר ווי אָפּגערוקט זיך אָן אַ זייט. איז שוין דער פאַר- האַלטענער חשק אַרויסגעשפּרונגען אין דער נשמה און אָנגע- הויבן פראַנק און פריי דאָס פּענקענדיגע האַרץ משמח זיין. נאָר חיים איז געזעסן אויף דער ערד ווי אַהן פחות, אַראָפּגעלאָזט די הענט אויף די קני און זיך טרויעריג פאַרקוקט אויף אַ זייט צו דער לאַנקע צו. די געפאַלענע זון איז שוין לאַנג פאַרזונקען ערגעץ אונטער דער ערד. ווער ווייס וואָס מיט איר טוט זיך דאָרט? אויף דער גאַנצער וועלט איז שוין לאַנג געשטאַנען די נאַכט. וואָלט דאָס עמיצן אַ דיר טון! מילא, איז אַהן אַ זון. די לאַנקע האָט זיך אפילו נחתדיג געפאַרן אין לכּנה-שטראָלן. חיים האָט אין גרויס פאַרוואונדערונג פלוצים אַ קלער געטאָן, אַז פאַר דער לכּנה זעהט יוסעלע אויס אַ סך קלאָרער און נעהענ-

טער. ער האָט זיך אומגעקערט צו יוסעלען מיטן פנים און אַ  
זאָג געטאָן:

— אזוי אָדער אנדערש — כ'בין שוין אָבער, יוסעלע, אַלץ-  
איינס געשטאַרבן. מאן דנפיל מדרגא איקרי מית — ווער ס'פאַלט  
אַראָפּ פון דער מדרגה, הייסט שוין אַ געשטאַרבענער....  
יוסעלע איז אויף אַ פאַר טריט אָפגעשפרונגען פון בוים,  
ער האָט אַ מאַך געטאָן מיט בייַדע הענט אין דער לופט און  
אַנגעהויבן זיך עפעס אזוי קינדיש בייזערן.

— דאָס איז שוין, טאַטע, ווייטער אַ דריי מיטן גראָבן פינג-  
גער. דו קומסט רק מיט קלאַץ קשיות, כדי צו פאַרטרייבן דעם  
פראָסטן פשט. דערמאָן זיך נאָר, דו ביסט דאָך געפאַלן דורך  
מיין טויט. אָבער ווי פאַלד אַז איך שטיי פשוט פאַר דייע  
אויגן אַ לעבעדיגער ווי פריהער — איז דאָך טאַקע אַלץ ווי פרי-  
הער. רש"י הקדוש זאָגט, אין מקרא יוצא מידי פשוטו — ביי  
די גרעסטע מדרשים קען קיין פסוק נישט אַרויסגיין פון זיין  
פראָסטן פשט. דער עיקר פון אַלע עיקרים איז טאַקע נאָר  
פראָסטער פשט....

חיים האָט געשטוינט: ווי קומט דאָס צו יוסעלען אַזאָ לשון,  
אַזאָ העזה. נאָר יוסעלעס רייד זיינען אָבער געווען  
אזוי שאַרף און קלאַר, אַז חיים האָט נישט ווילנדיג געמוזט מספּים  
זיין. האָט שוין דאָס האַרץ אָנגעהויבן פלאַטערן אין אַ שטילער  
ליכטיגער פרייד: טאַקע גאָר אַלץ ווי פריהער! די פיינליכע  
אומזיכערקייט איז אינגאַנצן פאַרשטומט געוואָרן, כאַטש ערגעץ,  
ווייט-ווייט אין דער נשמה, האָט זי אין דער זעלפער צייט גאָט  
ווייס ווי אזוי געפלאָגט און גענאָגט.

און יוסעלע איז שוין גאָר פרייליך געוואָרן.

— לאַמיר, טאַטע, לאָזן די אַלע אומזיסטע חקירות, כ'וועל  
בעסער פאַר דיר איבערזאָגן דעם רבינס מאמר וועגן כנורו  
של דוד — וועגן דוד המלכס פידל....

חיים האָט זיך פאַרוואונדערט.

— דאָס איז דען דעם רבינס מאמר? דאָס האָב איך דאָך,  
דוכט זיך, היינט צום ערשטן מאל וועגן דעם ענין געקלערט?  
ווי קומט דער מאמר צו דיר?

— שוין ווייטער אַ קלאַנץ קשיה! דו האָסט היינט געקלערט  
וועגן דעם מאמר, אפשר האָבן דאָס נאָך טויזנט יידן געטאָן.  
דער פראָסטער פשט איז אָבער, אַז אויב דו ווילסט, וועסטו  
פאלד מיט דינע אויערן הערן פון מיר אַליין דעם גאַנצן מאמר...  
האָט זיך שוין חיים אינגאַנצן אָפגעגעבן אונטער דער  
שליטה פון דער אינערליך-צאָפּלענדיגער שמחה. טאַקע אַלץ ווי  
פריהער. יא, יא — ווי פריהער. ער האָט שוין אַפילו עפעס  
מאָדנע הנאה געהאַט פון יוסעלעס אומגעוויינליכע משונה-העדדי-  
גע רייד און פאַסטעמקעס (ער וואָלט דאָס אין לעבן קיינמאל  
אויף יוסעלען נישט געגלייבט). חיים האָט, זיצנדיג אויף דער  
ערד, אָנגענומען מיט דער רעכטער האַנט זיין לאַנגע שוואַרצע  
פאַרד און הנאהדיג געשמייכלט.

— אדרבא, וואָג, זון מיינער, לאָמיר הערן.

ביי יוסעלען איז דאָס פנים פלוצים כמורנע און ערנסט גע-  
וואָרן. ער האָט אַ קוק געטאָן אויף דער לבנה און שטרענג  
אַ פרעג געטאָן, איינקוקנדיג זיך חיימען גלייך אין די אויגן  
אַריין:

— האָסט שוין מחדש געווען די לבנה?

חיים האָט קוים געכאַפט אַ קוק אויף דער לבנה. אַ פחד  
איז אויף אים אָנגעפאלן. די לבנה האָט שווייגנדיג געקוקט  
אויף זיי ביידן, אויפן וואָלד און לאַנקע. ער האָט פלוצים  
דערפילט, אַז וואָלד און לאַנקע שטייען איצט ווי פאַרגליווערט  
פון שרעק. יוסעלע האָט אָבער קיין אויג פון אים נישט אַראָפּ-  
גענומען.

— און קדיש האָסטו נאָך מיר געזאָגט? כ'בין דאָך ערשט

פאַרנאַכט אויפגעשטאַנען פון קבר. האָסטו מיך ביז פאַרנאַכט  
געלאָזט אין קבר ליגן אָהן קדיש?

און תוך פרי דבור איז יוסעלע ווידער מלמדיש פרייליך און  
רירעוודיג געוואָרן. אין איין רגע איז דער גאַנצער שרעק פאַר-  
שוואונדן. חיים האָט זיך ווידער אָנגענומען מיט דער רעכטער  
האַנט פאַר זיין לאַנגער שוואַרצער פאַרד און האָט הנאהדיג  
געשמייכלט.

— נו, זאָג שוין, מיין זון, לאָמיר הערן.

האָט זיך יוסעלע ווייטער אָנגעשפּאַרט מיט דער לינקער  
פלייצע אָן בוים, מיט דער רעכטער האַנט האָט ער געגלעט  
זיין קליינטשיק פערדעלע און ווי אַ גוטער דרדקי מלמד האָט  
ער אָנגעהויבן רעדן הויך און קלאָר און פאַרטייטשן יעדעס  
וואָרט. ער האָט גערעדט מיטן האַרציגן ניגון פון חסידות.

— כינור היה תלוי, זאָגט די גמרא, למעלה ממתנו של  
דוד. אַ פידל איז געהאַנגען איבער דעם בעט פון דוד המלך.  
דאַרף מען פאַרשטיין, וואָס פאַר אַ שייכות האָט דער פידל  
צו אַ בעט. אויף יעקב אבינו שטייט: ממתנו של יעקב אבינו  
היתה שלמה — דאָס בעט פון יעקב אבינו איז געווען גאַנץ,  
עס האָט משפיע געווען גאַנצקייט אויף דער וועלט. פאַרשטיין  
דעם ענין פון מטה איז אַזוי. שונמית, זאָגט דער פסוק, איז גע-  
ווען אַ אשה גדולה. האָט זי טאַקע פאַלד דערקענט דעם איש  
אלקים, דעם געטליכן מענשן. און אַז זי האָט אים געוואָלט  
צו זיך אַראָפּברענגען, האָט זי אים אויפן אויבערשטיבל  
אָנגעגרייט פיר זאַכן, מחמת אין די זאַכן קען אַ געטליכער  
מענש אַנטפלעקט ווערן: מטה ושלחן וכסא ומנורה. כסא איז  
אַ שטול, דאָס אָרט, וואו דער מענש זיצט שטענדיג — דאָס  
איז דאָס שטענדיגע אָרט פון אַ מענשן לויט זיין שרש נשמה,  
וואָס קומט הייסט דאָס פון געבורט, אָהן אייגענער האַ-  
רעוואַניע. ווער עס זיצט אויבנאָן און ווער עס זיצט



ביי דער טיר, ווער נידעריגער און ווער העכער — עד  
 רום פל המעלות. נאך איידער א מענש ווערט געפאָרן —  
 קען אויף אים שוין וואַרשן אַ כסא המלוכה, אַ קיניג-שטול. אזוי  
 ווערט אַ מענש אָהן אייגענעם פאַרדינסט גלייך געפאָרן אַ איש  
 אלקים. דאָס זיינען הויכע נשמות. נאָר שלחן, אַ טיש, איז דער  
 מזבח פון אַ מענשן, וואו מ'איז מקריב די הייליגע סעודה פון  
 דער נשמה. און ווער ס'וויל נאָר, קען זוכה זיין דורך עבודה,  
 דורך אייגענער מיה, צו מערני מלך, קייזערליכע שפיזן, וואָס  
 דערקוויקן און הויבן אויף די קלענסטע נשמה. אזוי קען דער  
 נידעריגסטער מענש, וואָסער שרש נשמה ער זאָל ניט זיין,  
 אויף וואָסער שטול ער זאָל ניט זיצן — דערהויבן ווערן צו אַ  
 איש אלקים. יגעת מצאת — אַז מ'האַרעוועט, געפינט מען.  
 מגעפינט אויך אזוינס, וואָס מ'האַט פריהער אַליין ניט געהאַט.  
 יעדער מענש קען זיין ווי משה רבנו. נאָך העכער איז מנורה,  
 וואָס פאַלייכט דעם טיש, טראָגט ליכט אויף דעם הייליגן מזבח  
 פון דער נשמה, אויף דער האַרעוואַניע פון דעם מענשן. וואָרום  
 נר ה' נשמת אדם — די נשמה פון אַ מענשן איז גאָטס ליכט.  
 האָט אָבער זיין ליבער נאָמען געזאָגט צו משה רבנו: בהעלותך  
 את הנרות אל מול פני המנורה — מ'דאַרף אויפהויבן די ליכט-  
 טער נשמות צו דער מנורה. דאָס איז שוין העכער פאַר נשמות —  
 אור אין סוף...

חיים האָט הנאהדיג געשמייכלט און אַ זאָג געטאָן:  
 — דו בראַקסט, יוסעלע, פסוקים מיט אַזא מתיקות, ווי אַ  
 פוילישער גוטער ייד.

יוסעלע האָט אים ניט געענטפערט. ער איז שוין געווען  
 אין שטאַרקע דבקות און האַלטנדיג זיך אַלץ מיט דער רעכט-  
 טער האַנט פאַר דעם קליינטשיק בערדעלע, האָט ער ווייטער  
 געזאָגט:

— נאָר ערשט דאמאָלט קען אַ מענש דורך זיין שרש נשמה

און אייגענער מיה אראפברענגען א מנורה אויף דער וועלט,  
ווען ער קען באקומען א שליטה אויף זיין שלאָף און איז א  
בעל-הבית אויף זיין בעט. דאָס איז דאָך דער סוד  
פון וועלטן און נשמות. מ'דארף קענען איינשלאָפן,  
כדי ערשט רעכט אויפצוואַכן ווי א לייב מיט  
נייע פרישע כחות. און מ'דארף קענען אזוי אמת וואָך זיין,  
אז מ'זאל ניט מורא האָבן און ניט פאַרלירן זיך אין שלאָף.  
און אזוי ווי גאָט ב"ה האָט זיך כביכול אראפגעלאָזט אין דער  
וועלט, אזוי דארף א מענש קענען אראפלאָזן זיך אין שלאָף,  
אין עולם השנה. און אזוי ווי בריאת העולמות, די וועלט-  
פאַשעפעניש, איז געווען א ירידה לצרך עליה, אזוי קען און  
דארף א מענש אין דעם שלאָף און פון דעם שלאָף נתעלה  
ווערן. וואָס געהענטער צו דער מנורה, וואָס העכער די נשמה —  
אַלץ הייליגער און גרעסער איז דער שלאָף. קען שוין דוקא  
אין שלאָף נתגלה ווערן די מדרגה פון עלמא דאיתכסיא — די  
פאַרבאָרגענע וועלט. און דאָס איז דער ענין, וואָס יעקב אבינו  
האָט געלעגט שטיינער צוקאַפנס און האָט זיין נשמה אין  
שלאָף אריינגעטראָגן. ערשט דאמאלסט אין שלאָף האָט יעקב  
אבינו זוכה געווען צו דערוועהן און דערגרייכן דעם לייטער,  
וואָס באַהעפט הימל מיט ערד. דאָס איז שוין די מדרגה  
פון נשיקה, וואו הימל און ערד פאַראייניגן זיך אין דעם ביטול  
צו אלקות. און דערפאַר האָט דאָס בעט פון יעקב אבינו גע-  
טראָגן אין זיך שלמות פאַר אַלע וועלטן, ווייל ער האָט אויפגע-  
הויבן און באַלויכטן אויך דעם שלאָף פון די וועלטן. וואָרום  
דער שלאָף איז דאָך כידוע לויט דעם וואָך-זיין פון דעם מענשן.  
א שוואַכער מענש, וואָס איז אין דער עבודה האַלב פאַרשלאָפן—  
פאַלט אריין ביינאכט אינגאנצן אין דער שליטה פון פינסטערע  
כחות. און דער שלאָף קען, חלילה, פירן צו א חלום,  
אויף וועלכן מ'מוז אפילו פאַסטן אום שבת. און ווער ס'וויל און

קען וואך זיין, ווערט ער אין שלאָף דערהויבן צו הייליגע חלומות  
און אַנטפלעקונגען, וואָס ממש עין לא ראתה — אַ מענשליך  
אויג פאַרמאָגט נישט. אין אַ חלום האָט זיך דאָך זיין ליבער נאָמען  
אַנטפלעקט צו די אבות. ווער ווייס דען נישט די הייליגע חזיונות  
לילה, וואָס ווערן דעם רבין אַלע נאָכט נתגלה אין שלאָף? און  
דאָס איז דער ענין, וואָס אַפילו צוליב אַ קדושה טאָר מען  
נישט אויפוועקן אַ שלאָפנדיגן יידן: אַ קלייניגקייט, אַ יידישער  
שלאָף! אָבער וימת כישן — דער טויט איז דאָך נישט מער ווי  
אַ לענגערער שלאָף, פון וואָס נשמות וועלן זיך ערשט רעכט  
אויפכאַפן צום לעצטן און גרעסטן גלוי פון לעתיד לבוא. און  
ווען אַפילו יום־כפור אַליין קען שוין נישט העלפן, איז אָבער  
מיתה מכפרת — דער טויט קען אויסלייזן און אויפהויבן. און  
ווער ס'ויל באַגראָבן דעם טויט און פאַרטרייבן דעם שלאָף,  
ויל, חלילה, אַנטקעגן דעם רצון הבורא הרוב מאַכן די וועלט.  
און דערפאַר טאָקע האָבן אונזערע חכמים אָפגעפסקנט, אז אויב  
איינער שווערט, אז ער וועט נישט שלאָפן דריי טעג נאָכאַנאַנד,  
דאַרף מען אים שלאָגן מלקות, און ער זאָל גלייך גיין שלאָפן...  
ביי די ווערטער האָט עפעס אומגעריכטס געטראָפן. יוסעלע  
איז פלוצים ווידער מלמדיש־פרייליך און רירעוודיג געוואָרן.  
ער האָט פאַרמאכט דאָס לינקע אויג און מיט דעם רעכטן  
האָט ער שפּאַטיש געקוקט און געפינטלט צו חיימען. דערביי  
האָט ער משונה־העזהדיג געלאַכט און אַ זאָג געטאָן:  
— ... אזא יידן דאַרף מען פשוט אַריינשמייסן, מ'דאַרף  
אים אַריינטיילן די אמתע קאַרקעס און הייסן אים גיין לעגן זיך  
שלאָפן. פאַרשטייט, טאָטע לעבן, טאָקע פשוט אַריינשמייסן...  
חיים האָט ממש אויפגעקאָכט. און וויפיל ער האָט נישט  
איינגעהאַלטן זיין כעס, האָט ער פונדעסטוועגן מיט אָפּענעם  
פאַרדרוס כמעט ווי אַ געשריי געטאָן:  
— דו האָסט דאָך געוואָלט רעדן וועגן דוד המלכס פידל,



און ביסט גאר פארקראכן קיין בויבעריק. האסט זיך צעשאטן מיט גמרות ווי א מתנגדישער בעל-דרשן און דו וויסט שוין גארנישט, וואו דו האלסט...

יוסעלע האט פרייליך א וואונק-געטאן מיט די אויגן און געענטפערט:

— האב קיין מורא ניט. א דרדקי-מלמד ווייס שוין, וואו ער האלט. הלואי וואלטן אזוי די פארקאטשעטע קעפ, די הימל-מענשן געוואוסט, וואו זיי האלטן אין דער וועלט...

האט חיים אפער קוים דערהערט די לעצטע שטעכווערטער. ער האט זיך עפעס צעטראגן פארקוקט אן א זייט אויף דער לאנקע. פלוצים איז ער א דערשראקענער אויפגעשפרונגען און געלאזט זיך לויפן צו דער לאנקע צו, זאגנדיג אויף גיך צו יוסעלען:

— ווארט אויף מיר א פאר רגעס, טאקע נאר א פאר רגעס, כ'קום באלד צוריק...

פון יענער זייט לאנקע האט זיך באוויזן א איינגעהויקערטע יידענע, פארהילט איבערן קאפ אין א דיקן ווינטערשאַל. גייענדיג האט זי, ווי גערירט פון זינען, זיך כסדר מיט א טעמפן שרעק ארומגעקוקט — ביז זי האט זיך אין דער מיט לאנקע אפגעשטעלט, אנטקעגן דער שטיל לייכטנדיגער לבנה. חיים איז צו איר מיט א אימפעט צוגעלאפן.

— שרה לעבן, ווארף אראפ דיין גראפן שאל. יוסעלע איז דא — אט איז ער! ער טראגט נאך דאס אייגענע שווארצע זיידענע הימל, וואס דו האסט אים צו דער חופה געקויפט... קום, שרה לעבן, קום...

א וויילע האט שרה געקוקט אויף אים מיט דעם זעלבן טעמפן שרעק, פלוצים האט זי זיך שטיל צעוויינט. און זי, די אשה צנועה, וואס האט אלע אירע יארן שווייגנדיג זיך תמיד מקריב געווען פאר חיימס מינדסט ווארט, האט אים איצט



בימער אויסגעוואָרפֿן (חיים האָט געשטוינט צו הערן פון איר  
אַזוינע אומגעוויינליכע רייד):

— כ'האַב עס פריהער געוואוסט. דו האָסט דאָך קיינמאָל  
ניט אין זינען געהאַט, ניט קיין ווייב, ניט קיין קינד. און אַז  
דיר האָט שוין יאָ אײַנמאָל דאָס האַרץ אָנגעהויבן וויי צו טון  
אויף יוסעלען, האָסטו זיך ניט געשעמט אַפילו אים פון קבר  
צו שלעפֿן. אַז דיר פאַרווילט זיך עפעס — מוז דאָס פון  
אונטער דער ערד פאַשאַפֿן ווערן. צוליב דינע הימל-תּאוות  
האָסטו אַפילו גאָט ניט געשאַנעוועט. איך בין אָבער אַ פּראָסטע  
יידענע. און אַז גאָט האָט מיך אַזוי. בימער געשטראָפֿט, וועל  
איך מיר פשוט אַראָפּגיין פון זינען, ביז ס'וועט ניט קומען  
די ביזע שעה און מ'וועט מיך פאַגראָבן נעבן יוסעלעס קבר...  
פאַגראָבן... פאַגראָבן...

זי איז פלוצים פאַרשטומט געוואָרן און האָט שוין ווייטער  
מיט דעם זעלבן טעמפֿן שרעק זיך אַרומגעקוקט. און געלאָזט  
זיך גיין צוריק, האָט זי נאָך טיפֿער אַריבערגעוואָרפֿן דעם  
ווינטערשאַל איבערן פנים, האָט זיך אָנגענומען מיט פֿיידע  
הענט און עפעס אַזוי ווילד געקלאָגט. זי איז פאַלד פאַרשוואַנדן  
פון יענער זייט לאָנקע, פון וואָנען זי איז געקומען.

גלייך ווי ס'איז גאַרנישט ניט געשען, האָט זיך חיים אומ-  
געקערט אויף זיין אָרט. ער האָט זיך ווי פריהער געזעצט אויף  
דער ערד ביים בוים מיט דעם פנים צו יוסעלען, האָט הנאהדיג  
געשמייכלט און געזאָגט:

— נו, יוסעלע, הויב שוין אָן זאָגן ווייטער...

און יוסעלע האָט טאַקע אויף אים געוואַרט. ער איז שוין ווידער  
אין דבקות אַריינגעפאַלן, ווי פריהער איז ער געשטאַנען אָנגע-  
שפּאַרט מיט דער לינקער פלייצע אָן בוים און מיט דער רעכטער  
האַנט האָט ער נאָך אַלץ געגלעט זיין קליינמשיק בערדעלע.  
פון דער רעכטער זייט איז ער געווען האַלב פאַלזיכטן פון דער לבנה,

און די לינקע קלענערע העלפט פנים איז געווען באדעקט פון געדיכטן שאטן, וואס האט זיך פון וואלד איבערן בוים אויף זיין פנים געטראגן. לאנקע און וואלד זיינען געווען שוין שטארק פארקאפט פון דער לבנה-נאכט. און איינהאלטנדיג דעם אטעם, האבן זיי פארשמאכט אויף עפעס געווארט. אין גרויס דביקות האט יוסעלע אנגעהויבן ווייטער צו זאגן.

— ... למעלה ממטתו של דוד — דוד המלך האט דער-לאנגט העכער אפילו, ווי דאס הייליגסטע בעט פון א צדיק קען דערגרייכן. ביז דודן האבן גרויסע נשמות ניט געוואגט אראפ-צולאזן זיך נידעריגער פון שלאף, אריינטראגן דאס הייליגע ליכט פון דער נשמה אין די פינסטערע תהומות, וואס ליגן, רחמנא לצלן, פון יענער זייט שלאף. נאך דוד איז א נשמה כללית, די מדרגה פון מלכות דאצילות. זיין הייליגע נשמה האט זיך איינגעשטעלט אראפצולאזן זיך אין דעם טיפסטן תהום פון שווארצער זינד, כדי אויפהויבן זי לעילא ולעילא — העכער און נאך העכער, אין דער אמתער תשובה עילאה. דאָרט וואו בעלי-תשובות דערלאנגען, קענען שוין אפילו צדיקים גמורים ניט איינשטיין. ווייל בעלי-תשובות הויבן די וועלטן מיט ממש נאך ניט געזעהענע כחות. זיי ברענגען אראפ אזוי פיל ליכט אויף דער וועלט, אז אפילו די פינסטערע תהומות פון זינד הויבן אן פינקלען און לייכטן. און דערפאר האט נאר דוד אראפגע-בראכט דעם הייליגן תהילים, דעם הייליגסטן ספר פון שיר און געזאנג. דער ענין פון געזאנג איז, אז פארשיידענע אפגעריסענע קולות, העכערע און נידעריגערע, קלענערע און גרעסערע — ווערן פון מענשן דורך אמתע צירופים פאראייניגט און דערהויבן צו א לעבעדיגן ניגון. די וועלט, עוה"ז, איז דאך א עלמא דפרידא, א צעווארפענע און צעברעקלטע. פון אלע זאכן טראגן זיך פארשיידענע קולות און בלאנדזשען אפגעריסענע און פארלארענע אין דעם חלל פון דער וועלט. און יעדער קול

צעברעקלט זיך אין טויזנטער אָפּקלאַנגען. למעלה ממטתו של  
 דוד — דוד האָט אויפגעהויבן די קולות פון די פינסטערע  
 תהומות, וואָס ליגן אָפּילו נידעריגער פון שלאָף. קול ה' על  
 המים, קול ה' יחיל מדבר — די קולות פון גרויסע וואַסערן, פון  
 וויסטע מדבריות — אין אַלע קולות האָט דוד דערהערט דעם אינע-  
 ווייניגסטן חיות, דאָס קול אלקים און האָט זיי געקענט צונויפנעמען  
 און אויפהויבן צום שרש פון אַ הייליגן מזמור. דאָס איז דער  
 ענין פון כנורו של דוד, דוד המלכס פידל. פאַרשיידענע סטרו-  
 נעס באַהעפטן זיך צו אַ לעבעדיגן כלי-זמר, אויף וואָס מ'קען  
 שוין פון פאַרוואַרפענע, צעבראַכענע קולות דורך אמתע צירופים  
 מאַכן אַ הייליגן ניגון. נאָר אַ פידל אַליין קאָן נאָך נישט שפילן.  
 מ'דאַרף האָבן אַ אויער, וואָס קען הערן קולות, און אַ נשמה,  
 וואָס קען אַרויסברענגען פון אַלע קולות אַ אינעווייניגסטן  
 חיות און אויפהויבן זיי צו זייער שרש פון הייליגער נגינה. כנור  
 היה תלוי — דער פידל איז געהאַנגען און האָט נישט געשפילט,  
 ביז ס'איז געקומען אויף דודן דער רוח צפונית, די מדרגה  
 פון חכמה עילאה. יוסעלע האָט פאַרוואַרפן דעם קאַפּ און גע-  
 זאָגט אין גרויס דבקות: ויהי מבדיל בין מים למים — זינט די  
 וועלט איז באַשאַפן געוואָרן, האָט זיך דער הימל געשטעלט  
 צווישן וואַסער און וואַסער. גרויס איז די פאַרשמאַכטקייט פון  
 וועלטן און נשמות. אַלע תהומות וויינען און שרייען אין גרויס  
 בענקשאַפט. האָט אונז זיין ליבער נאָמען געשענקט דעם כנורו  
 של דוד, וואָס קאָן דערקוויקן און אויפהויבן אַלע פאַרשמאַכטע  
 וועלטן. און אַז דוד הויבט אָן שפילן פאַר שאולן, ווערן נתעלה  
 אַלע ביזע רוחות און מ'דערהערט ממש דעם רוח ה'. נאָר דוד  
 מלך ישראל חי וקים — דוד לעבט אין יעדער נשמה. קען שוין  
 יעדער קומען צו דער מדרגה פון אהבה רבה בתענוגים, ממש  
 אויסצוגיין און בטל ווערן אין גרויס מתיקות...  
 חיים האָט דערוועהן, ווי יוסעלע האָט פלוצים אין גרויס



דבקות אויסגעשטרעקט די הענט צום וואלד, ווי א קינד שטרעקט אויס די הענט צו דער מוטער. נאך איידער חיים האט זיך אומגעקוקט, האט ער דערהערט פון טיפן וואלד א קוויקנדיג שטיל קול פון א פידל. עפעס א פארבארגענע האנט האט אומגענשליך שטיל און צארט געשפילט אויף א ניט געזעהענעם פידל. אין דער נגינה האט אוממענשליך קלאר און פראסט געלויכטן דער אינעווייניגסטער חיות פון אלע וועלטן. חיים איז געפאלן מיטן פנים צו דער ערד. אין גרויס ביטול האט ער אויסגעשטרעקט זיינע גלידער און זיינע ליפן האפן אין קינדער-שער אימה געפליסטערט:

— מרא דעלמא כולא, מרא דעלמא כולא....

א מאדנע זאך: די נגינה ענדערט זיך ניט און איז אלע רגע ניי, זי טראגט זיך איבער אלע וועלטן און תהומות און איז אוממענשליך שטיל, זי איז געשליך אומדערגרייכבאר און איז פראסט ווי דער שמייכל פון א קינד. חיים האט קלאר געזעהן, ווי אלע קולות פון די וועלטן גייען ממש אויס פון מתיקות אין דער אוממענשליך שטילער נגינה. מיט גרויס שמחה האט ער דערפילט, אז זיין נשמה איז א טראפן פון דער קוויקנדיג-שטילער נגינה, א טראפן, וואס איז אי באזונדער אי אויף אייביג באהעפט אין דעם אומענדליך שטילן שטראם.

אין דעם פארבארגענעם ווינקל פון חיים נשמה האפן זיך אויסגעכאפט האלב פארנעפלטע געשטאלטן פון דער פריהער קינדהייט און אין איין רגע זיינען זיי אינאיינעם מיט דער גאנצער נשמה ווי א ליכטיגער טראפן פארשוואנדן אין דער אוממענשליך שטילער נגינה. חיים האט ערשט איצט מיט גרויס שמחה דערוועהן, אז די שטילע נגינה האט קוויקנדיג-דרוהיג געלויכטן. איז שוין ווייטער א מאדנע זאך: די שטילע נגינה ענדערט זיך לחלוטין ניט און ווערט אלע רגע ליכטיגער, זי לייכט אוממענשליך העל איבער אלע וועלטן און תהומות און קוים



וואָס מען זעהט זי. וואָס ווייניגער מ'קוקט זיך איין, אַלץ מער זעהט מען, און וואָס מער מ'זעהט, אַלץ מער דערפילט מען, און מ'האַט דאָס שוין לאַנג, לאַנג געקענט... פון אייביג ביז אייביג שפילט די פאַרבאָרגענע האַנט אוממענשליך שטיל און צאָרט אויף דעם ניט געזעהענעם פידל. חיים האָט זיך אויסגעזעצט אויף דער ערד, האָט קינדיש געשמייכלט און אין גרויס ביטול אויסגעשטרעקט די הענט צום טיפן וואַלד:

— מרא דעלמא כולא!

— מרא דעלמא כולא!

אין דער זעלבער צייט האָט חיים געכאַפט אַ קוק אויף דער לאַנקע און האָט שטאַרק געשטוינט: צי האָט ער דאָס פריהער ניט באַמערקט, צי אפשר איז דאָס ערשט איצט געקומען? אויף דער לאַנקע האָט זיך אַ שאַט געטאן אַ חברה ציגיינער. פון דער רעכטער זייט וואַלד האָבן קוים געשימערט די דיזל לעס פון זייערע לאַנג אויסגעשפאַנטע בוידן. חיים האָט זיך איינגעקוקט. אַהא! דאָס זיינען די זעלבע ציגיינער, וואָס ער האָט צופעליג געזעהן צוריק מיט צען יאָר. ער איז דעמאָלט געגאַנגען אויף ימים נוראים צופוס קיין ליובאַוויטש. אַרויסגער-גאַנגען פון שטאַט, האָט ער דערזעהן ציגיינער, וואָס האָבן זיך משמח געווען, געזונגען און געטאַנצט. ער האָט זיך דעמאָלט אומבאַוואוסט אַפגעשטעלט און נייגערדיג געקוקט. געקומען קיין ליובאַוויטש, האָט ער אויף דעם קוקן שטאַרק חרטה געהאַט. אַ טשיקאַווע זאך: ווי דעמאָלט איז אויך איצט פאַרגעקומען (נאָך אויף אַ ווילדערן אופן) די רעכטע ציגיינערשע הילולאַ. אַט איז אַרויס אַ יונגע ציגיינערין מיט תאוהדיגע וויסע ציין אויף דעם שוואַרץ ברענענדיגן פנים, אין אַ רויט זיידן קלייד מיט פאַרביגע פלעקן, רחמנא לצלן, עפעס אַ מין לילית. זי האָט אין דער לינקער האַנט אַ טאַץ מיט גלעקלעך, מיט דער רעכטער האַנט פויקט זי אין טאַץ און זינגט אזוי — טאַקע אַט ווערט

זי פארשרפט פון תאוה. און נעבן איר א פרייטפלייצער ציגיי-  
 נער מיט שווארצע געקרייזלטע האָר און פינקלדיגע אויגן —  
 אַט האָט ער זיך אָנגענומען מיט דער רעכטער האַנט פאַרן  
 אויער, אָנגעהויבן ציגיינעריש טאַנצן, אונטערקלאַפּנדיג אָדער  
 אונטערקלאַפּנדיג מעשה ציגיינער מיט דער פרייער האַנט די  
 טאַנצנדיגע שטיוול. ער טאַנצט אויף איין אָרט און רייסט עפעס  
 ווי פון אונטער דער ערד דעם ציגיינעריש עקשנותדיגן פלאַם.  
 אַט האָט זיך אָנגעצונדן דער טאַנץ פון אַ צווייטן, אַ דריטן...  
 אַפילו דער אַלטער ציגיינער מיט דער ליולקע אין מויל און  
 בליעם אויערינגל אין דעם לינקען אויער האָט אויך ניט אויסגע-  
 האַלטן און איז אין טאַנץ אַריין. האָט מען דאָס אַקאָרשט  
 אָנגעהויבן וואַעווען! זאָל דער אויבערשטער אויסהיטן — עפעס  
 דער גאַנצער פרען פון סיטרא אחרא, די התלהבות פון ציגיינער-  
 שער אויסגעלאַסנקייט. פון וואַנען איז האָס אַרויסגעשפרונגען אַ  
 חברה קליינע ציגיינערלעך — ניט ביי קינדער נאָר שדים. איינס  
 און איינס האַלט זיך יעדער מיט דער רעכטער האַנט פאַרן אויער  
 און טאַנצט ווי די גרויסע — ממש די לאַנקע האָט זיך געלעגט...  
 חיים האָט זיך אויסגעדרייט מיטן פנים צום וואַלד. האָט זיך  
 אין אייז רגע די ציגיינערשע חוצפה געפויגן און געבראַכן און אין  
 גרויס מתיקות פאַרשוואונדן ווי אַ ליכטיגער טראָפּן אין דער  
 אוממענשליך שטילער נגינה.

דרייט זיך חיים ווידער אום מיטן פנים צו דער לאַנקע,  
 זעהט ער פאַרגאַפט, ווי די אוממענשליך שטילע נגינה איז  
 זיך, כביכול, מצמצם און לאָזט מיט געטליכער סבלנות די ציגיי-  
 נער וואַעווען. הענגט שוין די גאַנצע ציגיינערשע חוצפה אויף  
 אַ האָר — אין יעדער רגע קען זי צוריק בטל ווערן און אויסגיין  
 אין גרויס מתיקות... ווי אַ ריינער קריסטאל איז די ציגיינערשע  
 חוצפה געוואָרן דורכזיכטיג — חיים האָט קלאָר דערוועהן איר  
 אינעווייניגסטן חיות, דאָס ליכט פון דער שטילער נגינה.

איז ער געפאלן מיטן פנים אויף דער ערד און אין גרויס  
שמחה געשריען:

— אין עוד מלכדו!

— אין עוד מלכדו!

— נישט גארנישט חוץ אים!

און אז חיים האט באלד דעם קאפ צוריק אויפגעהויבן פון  
דער ערד — איז שוין אלץ פארשוואונדן. נאך יוסעלע איז גע-  
שטאנען, ווי פריהער, אָנגעשפּאַרט מיט דער לינקער פלייצע אָן  
בוים. יוסעלע האט עפעס מאַדנע דביקותדיג געשמייכלט און  
געזאָגט:

— פאַרשטייסטו, טאַטע לעבן, דאָס איז דער ענין פון כּנורו  
של דוד...

חיים האט מיט גרויס ליבשאפט געקוקט אויף יוסעלען....  
עפעס אַ האַרציגע ליבשאפט האט זיך ווי אַ הייסע כּוואַליע  
צעגאָסן איבער חיים נשמה. ס'האט זיך אים אַזוי געגלוסט  
טאַקע פשוט מיט די הענט אַרומנעמען יוסעלען און צוקוועטשן  
אים צום האַרצן. ער האט ממש מיט אַלע כחות געלעכצט דער-  
שפירן יוסעלעס אַטעם און טאַקע דערפילן די וואַרעמקייט פון  
אַ לעבעדיגן גוף. האט אָבער צוואַמען מיט דער הייסער ליב-  
שאפט אין חיימען אויפגעוואַכט די פיינליכע אומזיכערקייט.  
איז ער אומבאַמערקט שטיל פון אַרט אויפגעשטאַנען, האט זיך  
ווי אַ גנב געלאָזט גיין פון דער זייט מיט אָנגעשטרענגט-שטי-  
לע, פאַרזיכטיג-לאַנגזאַמע טריט. מיט איינגעהאַלטענעם אַטעם  
איז ער שוין געשטאַנען נעבן יוסעלען און האט אים אָנגע-  
הויבן פון הינטן אַרומנעמען. איז יוסעלע אין זיינע הענט ווי אַש  
און שטויב צעפאלן. נאָר דאָס שוואַרצע זיידענע היטל האט  
זיך אין דער לופט געטראָגן. מיט אוממעגליכער גיכקייט האט  
זיך חיים אָנגעפויגן, כּדי אונטערצוכאַפן דאָס פליהענדיגע היטל  
און האט זיך פלוצים אַ שטאַרקן זעץ געטאָן אין קאָפּ....



ער האָט זיך אויפגעכאַפט פון זיין לאַנגען חלום. ער האָט  
 גלייך באַמערקט דעם בוים, אָן וועלכן ער האָט דאס גע-  
 כאַפט איינפוגנדיג זיך דעם שטאַרקן זעץ אין קאַפּ.  
 אַ וויילע איז ער נאָך געלעגן ווי פאַרגליווערט פון שרעק  
 און האט זיך ווי אַ צעמישטער אַרומגעקוקט. לאַנקע און וואַלד  
 זיינען, ווי אין חלום, געווען שטאַרק פאַרכאַפט פון לבנה-ליכט.  
 ווי אַ בליץ איז ביי חיימען דער געדאַנק דורכגעלאָפּן, אַז אין  
 אים האָבן אויפגעוואַכט אַלע פינסטערע כחות, און ער האָט  
 שוין אויף זיי פאַרלאָרן די שליטה. אין דער נשמה האָט זיך  
 דער עולם התהו געעפנט. אין די הענט און אין דעם גאַנצן  
 קערפער האָט ער געפילט די מאַוידע העסליכקייט פון דעם  
 אַש און שטויב. דער שאַטן פון דעם בר-מיון האָט נאָך  
 געשוועבט אַרום אין דעם וואַלד. טונקעלע שרעק-דמיונות  
 האָבן זיך ווי אימהדיגע שאַטנס אַ לאָז געטאן אויף דער נאָך  
 האַלב-פאַרשלאָפענער, שטאַרק ערשיטערטער נשמה. אין דער  
 שטילקייט פון פינסטערן וואַלד האָבן זיך געפראַכן צווייגן. דער-  
 שלאַגענע און פאַרוואַגלטע קולות האָבן זיך געשטיקט אין עולם-  
 התהוודיג זיך געקלאַמערט אין דער פינסטערער שטילקייט. חיים  
 האָט זיך געוואַלט דערמאָנען אָן דער תורה פון זיין חלום. האָט  
 ער אָבער קיין איינציג יידיש וואָרט נישט געקענט אויפן מוח  
 אַרויפברענגען. עפעס אַ בלינדער סטיכייאישער טויטשרעק האָט  
 אים באַהערשט. איז ער פלוצים מיט אַ ווילדן געשריי אויפ-  
 געשפרונגען און זיך געלאָזט אַהן אַ אַטעם לויפן ווייטער אויף  
 דער לאַנקע האַרט ביים וואַלד. אין דעם סטיכייאיש בלינדן  
 טויטשרעק איז ער מיט די לעצטע כחות געלאָפּן אַליין ווייטער  
 און ווייטער, מורא האַנדדיג וויפיל סינים איז זיך אומקוקן, גלייך  
 ווי גאַנצע מחנות וואַלטן אים נאָכגעיאָגט. וואָס ווייטער ער איז  
 געלאָפּן, אַליין סטיכייאישער און בלינדער איז געוואָרן זיין  
 שרעק, וואָס האָט אים געטריבן אַליין ווייטער און ווייטער.



לויפנדיג האָט ער זיך אָנגעשלאָגן עפעס אָן אַ בערגל און איז  
 געפאלן אויף דער לינקער זייט, וואָס האָט אָנגעהויבן אַזוי  
 שמערצנדיג צו נאָגן. איז ער אָבער אין איין רגע אויפגעשפרונגען  
 און זיך געלאָזט אָהן אַ אַטעם לויפן אַלץ ווייטער און ווייטער....  
 נאָך פאַר באַגינען איז ער געפאלן אָהן כחות ערגעץ נעבן  
 אַ בוים. זיין שרעק איז שוין לאַנג פאַרשוואונדן. ער וואָלט  
 אפשר איצט פון זיך אַליין געלאַכט, איז ער אָבער געווען  
 אַזוי מיד און צעבראָכן, אַז ער האָט ממש קיין כוח ניט געהאַט  
 עפעס וואָס אַ קלער צו טון. טאַקע יעדעס גליד האָט אים גע-  
 נאָגט. אַ קאַלטער שווייס האָט זיך פון אים גענאָסן. אויף די  
 שלייפן האָבן זיך די אַדערן אָנגענאָסן און געקלאַפט ווי מיט  
 האַמערס אויף דעם שאַרפן. ס'האַט אים געוואָרפן אין קעלט—  
 ער האָט געציטערט מיט דעם גאַנצן קערפער. איז אויף אים  
 ווייטער אַ זיסע מידקייט אָנגעפאלן און פאַרטונקלט דעם מוח.  
 אויפן פנים האָט זיך באַוויזן דער פיינליך-נחתדיגער שמויכל פון  
 אַ מידן און צעבראָכענעם מענשן. חיים האָט זיך געשטאַרקט  
 און פעסט געקלערט, אַז ער מוז די רגע אויפשטיין. אַניט קען  
 ער נאָך ווייטער אַנשלאָפן ווערן ווי פריהער. ער האָט זיך  
 אָבער מיט קיין איין אבר ניט געקאָנט אַ ריר טון. האָט ער זיך  
 אָנגעשטרענגט און זיך אַנידערנעלעגט אויף דער לינקער  
 שמערצנדיגער זייט, אונטערגעשפאַרט מיט ביידע הענט דעם קאָפּ  
 און געקוקט מיט אָפענע אויגן צו דער לאַנקע. ס'האַט זיך אים  
 געדוכט, אַז אַזוי ליגנדיג, וועט ער נאָר אַ וויילע אויסרוהען און  
 גלייך אויפשטיין.

דערווייל איז שוין דער הימל שטאַרק בלאַס געוואָרן.  
 שטילע ווינטלעך האָבן זיך סודותדיג פאַרוואונדערט געשושקעט:  
 די זון רייסט זיך ווידער אין דער הויך צום הימל. האָבן זיך  
 די גראָזן מיט מאַרגנטוי באַדעקט און הויך-אויסגעשטרעקטע  
 בוימער האָבן מיט די שפיצן קוים געשאַקלט: וואָל זי נאר שוין

קומען, א דאגה — דעם סוף וועלן מיר שפעטער זעהן. פון יענער זייט וואלד האט זיך שוין דער האַרצואנט אָנגעצונדן.

חיים האט ערשט איצט באַמערקט, אז ער געפינט זיך ניט ווייט פון אַ ישוב. פון יענער זייט לאַנקע רעכטס אין ווייטן האַרצואנט האָבן אַ סך הייזער געשימערט. מענשן האָבן שוין האַרט אָנגעהויבן אַפנים אויפשטיין און באַוועגן זיך — פון קוימענס האט זיך שוין געטראָגן אַ רויך, וואָס מ'האט אים פונדערווייטנס געקענט קיים-קיים זעהן. אַט זיינען פון דאָרט אַרויסגעפאַרן עטליכע פורן, וואָס זיינען געפאַרן אין ווייטן האַרצואנט, לינקס פאַרביי דער לאַנקע. פלוצים איז פון איין פור אַראָפּגעשפרונגען אַ מענש און זיך געלאָזט צופוס אויף דער לאַנקע צום וואַלד צו. צוגייענדיג נעהענטער און דערוועגנדיג היימען, האט דער מענש אין גרויס התפעלות אַ פאַמזש געטאָז מיט די הענט און פרייליך אויסגעשריען:

— ר' חיים, ר' חיים! פון נעכטן אָן הערן מיר דאָך ניט אויף אייך צו זוכן. טאַקע אַ דאַנק דעם אויבערשטן.... וואָס קוקט איר עפעס אַזוי אויף מיר — איר האט מיך דען נישט דער-קענט, דאָס בין איך דאָך — משה מרדכי....

חיים איז נאָך געווען שטאַרק מיד און צעבראָכן. ער האט זיך קוים אויפגעזעצט אויף דער ערד און געוואַלט עפעס זאָגן — אז משה מרדכי האט אָנגעהויבן האַסטיג צו לויפן צוריק, און לויפנדיג עמיצן פונדערווייטנס געווינקט מיט די הענט, דערביי האט ער הילכיג און פרייליך עפעס געשריען. אין עטליכע מינוט אַרום האט חיים אין גרויס פאַרוואונדערונג דערוועגן, אז משה-מרדכי קערט זיך אום צוריק צו דער לאַנקע און נאָך אים גייט אַ אומגעהויער גרויסער עולם. משה-מרדכי גייט פאַר פריהער, פירט דעם עולם און ווייזט מיט די הענט אויף דעם אָרט, וואו חיים איז געלעגן.

איז דיים אויפגעשפרונגען פון זיין אָרט, אָפּגענאַנגען עט-

ליכע שריט טיפער אין וואלד און זיך באהאלטן דאָרט צווישן די בוימער. אומבאמערקט האָט ער זיך נאָר פון דער זייט מיט איינגעהאלטענעם אָטעם צוגעקוקט ווי הונדערטער מענשן שיטן זיך אויס אויף דער לאַנקע. דאָס זיינען געווען די זעלבע מענשן, וואָס זיינען נעכטן מיט גרויס שמחה און געזאָנג נאָכגע-גאנגען נאָך יוסעלעס משה אויף דער לוי'ה. איצט זיינען ביי אלעמען געווען אָנגעשטרענגט זוכנדיגע פנימער. אלע האָבן זיך געצויגן נאָך משה־מדרכין צום אָרט צו, וואו חיים איז פריי-הער געלעגן. ניט געפינענדיג אים דאָרט, האָט משה־מדרכי הילכיג אויסגערופן:

— כ'האָב אים דאָך נאָר וואָס דאָ מיט מיינע אייגענע אויגן געזעהן. ער מוז דאָ ערגעץ זיין.

משה־מדרכי האָט אָנגעהויבן אויף אַ קול צו רופן:

— ר' חיים, ר' חיים!...

ביי חיימען האָט דאָס האַרץ פאַרחלשט, ער האָט טאָקע ניט אויסגעהאלטן און איז האַסטיג צום עולם אַרויסגעלאָפן אויף דער לאַנקע.

צוערשט האָט דער עולם פון שרעק און וואונדער אויס-געשריען, פאַלד אָפּער זיינען אלע אַנטשוויגן געוואָרן און אָנגע-שטרענגט ווי אויף עפעס געוואָרט.

חיים האָט אויף אַ קול געזאָגט:

— יידן, איד בין פון אייך אַנטלאָפן, נאָר מיין תורה

איז ביי אייך געבליבן. דאָס איז ניט מיין תורה, נאָר די תורה פון אלע וועלטן, פון אייביג ביז אייביג. איר אלע, גרויס און קליין, ווער עס עפנט נאָר אויף די אויגן, דערזעהט דאָך אַליין דעם ליכטיגן אמת פון אין ענד מלכדו. יידן! משה אמת ותורתו אמת — משה איז אמת און זיין תורה איז אמת. אָפּער ביי יידן איז שוין מער ניט אויפגעשטאַנען אַזא נביא ווי משה. חיים גראַוויצער איז שער, נאָר זיין תורה איז אמת. און ער



האָט נאָך אַמאָל איבערגעחזרט, אויסשרייענדיג מיט אַלע כחות  
יעדעס וואָרט: חיים גראַוויצער איז שקר, נאָר זיין תורה איז אמת.  
און אַז איר וועט זיך איינקוקן אין דעם נמאסן שקר פון חיים  
גראַוויצער, וועט איר אויך דאָרט דערזעהן דאָס אייביגע ליכט  
פון אין עוד מלבדו, וואָרום ס'איז יידן, טאַקע גאָר אין עוד מלבדו...  
אַלע האָבן אָנגעשטרענגט געשוויגן. נאָר אין רעכטן מיטן  
עולם האָט עפעס אַ ביז קול געברענגט און געפלאַקערט. חיים  
האָט זיך אומגעקוקט און דערזעהן: נחום, די שאַרפע יאַרמולקע,  
האָט זיך אין דער לופט געהויבן איבער אַלעמעס קעפּ, אָנשפּאַרנ-  
דיג זיך מיט די קניעס אָן עמיצנס פלייצעס. אייניגע האָבן אים  
מיט די הענט פון דער זייט אונטערגעהאַלטן, און ער, — די  
שאַרפע יאַרמולקע, האָט געוויזן מיטן פינגער אויף חיימען און  
געוואָרפן אים אין פנים בריהענדיגע ווערטער, ממש ווי די  
גליהענדיגע רויטע אייזערנע קוילן:

— אַט דאָס איז ער, דער נחש הקדמוני. אַליין איז ער אַ  
שלאַנג מיט גיפּט און טומאה און אַנדערע הייסט ער זיין נאָך  
הייליגער, ווי גאָט האָט געהייסן. דער נחש הקדמוני וויל אונטער-  
וואָרפן יידישע נשמות אין דער הויך, זיי זאָלן וואָס גיכער,  
רחמנא לצלן, זינקען אין תהום. ער האָט קיין צייט נישט געהאַט  
צו וואַרטן אויף תחית המתים, געפירט יידן פאַגראָבן דעם  
טויט און אַליין איז ער ווי אַ פושע ישראל אָנטלאָפן פון בית-  
עולם אָהן אַ פונק אמונה. ווי אַ הפקדיונג האָט ער זיך  
אַפילו נישט געקאָנט איינהאַלטן צו זאָגן נאָכן נפטר קדיש פאַר  
זיין ליבן נאָמען... אַט דאָס איז ער, דער מסית ומדיח! מיט  
זיסע הייליגע רייד וויל ער אַראָפּפירן כנסת ישראל פון דעם ריכ-  
טיגן וועג, וואָס דער אויבערשטער האָט אונז געגעבן דורך  
אמתע נביאים און קדושים... אַזא מענשן האָט די תורה הקדושה  
געהייסן פאַרשטיינערן. דו, מסית ומדיח, דו טאַרסט נישט שטיין אין  
די ד' אמות פון אַ יידן. מסית ומדיח!...



חיים איז טויט בלאס געוואָרן. ווי אַ פאַרלאָרענער האָט  
 ער זיך אַרומגעקוקט אויף אלע זייטן מיט ווילד אויסגעגלאָצטע  
 אויגן. די האָר האָבן זיך אים קאָפּיר געשטעלט. אַ וויילע איז  
 ער געשטאַנען ווי אַ פאַרגליווערטער מיט אַ פרייט געעפנט  
 מויל און קיין וואָרט נישט געקענט אַרויסברענגען. פאַלד האָט  
 ער אָפּער איז זיינע אומגעהויערע ליידן אויפגעקאָכט. מיט איין  
 קער האָט ער צעריסן דאָס העמד אויף דעם לייב און איין  
 גרויס יאוש האָט ער געפעטן און געשריען אַרויסשטעלנדיג זיין  
 נאָקעטע פרוסט:

— נאָט, יידן, פאַרשטיינערט מיך. האָט רחמנות, יידן,  
 פאַרשטיינערט מיך וואָס גיכער—אָט איז אייך מיין פרוסט. איך  
 קען מיינע זינד נישט אַריבערשאַגן. יידן, יידן, ראַטעוועט מיך...  
 ער האָט זיך אָנגענומען מיט פיידע הענט פאַרן קאָפּ, איז  
 ווי אַ פאַטויבטער געלאָפן אַהין אוי צוריק און האָט געשריען  
 מיט דעם מאַומדיג הילכיקן קול פון אַ טויט־פאַרוואַנדעטן:  
 — יידן, רחמנים בני רחמנים, מאַכט אַ סוף פון חיים גראַד  
 וויצער, פון זיין גרויס אומגליק, צעטרעט אים מיט די פיס.  
 ווער עס האָט נאָר גאָט אין האַרצן, זאָל אַ שטיין אויף מיר  
 וואַרפן... "—דען, "י—ד—ע—ן... האָט רחמנות.  
 ער האָט זיך פלוצים אָפּגעשטעלט און געווכט מיט די  
 אויגן צווישן דעם עולם.

— נחום, נחום — וואו פיסטו? דו האָסט דאָך דער ער-  
 שטער דערזעהן אין מיר דעם נחש הקדמוני. וואָס זשע שווייג-  
 סטו? דו זאָלסט דאָך דער ערשטער אין מיר אַ שטיין וואַרפן....  
 נחום, נחום — פאַרוואָס רופסטו זיך נישט אָפּ? וואוהין האָסטו  
 זיך פאַהאלטן? וואו פיסטו — נחום, נחום?...  
 ער האָט פאַרצווייפלט גערופן נחומען, גלייך ווי די גאַנצע  
 ישועה איז אין נחומען געלעגן. האָט שוין חיימען אָנגענומען אַ  
 ברענענדיגער פאַרדרוס, למאי נחום רופט זיך נישט אָפּ.

ס'האט אים אזוי פאדקלעמט דאס הארץ פון ווייטאג, אז ער האט אויף די פיס ניט געקענט איינשטיין. האט ער זיך ווי א פארלארענער געזעצט אויף דער ערד מיט דער צעכראסטעטער פרוסט, האט זיך געריסן מיט די הענט צום עולם און האט זיך אזוי ביטער פארצווייפלט צעוויינט אויף א קול. אלע זיינע גלידער האבן זיך קראמפנדיג געווארפן, ער האט געוויינט אהן אן אויפהער. עפעס האט ער געוואלט זאגן, נאך די ווערטער האבן זיך געשטיקט אין דעם מאוימדיג הילכיגן געוויין. ממש די לאנקע האט זיך געלעגט. דער עולם האט פון שרעק און רחמנות א ציטער געטאן. ער האט גאָר ניט געקענט קומען צו זיך. דאָס וויינען האט אים געוואָרפן און געשלידערט אין קראמפ. צווישן דעם עולם איז פלוצים פון די הינטערשטע רייעס אַרויסגעגאַנגען לאהלע און זיך געלאָזט גלייך צו חיימען. ווי בשעת דער לוויה האט זי עפעס מאָדנע געשטראָלט. זי איז גע- גאַנגען אין דעם זעלבן צניעותדיג-ווייסן קאָפּטיכל מיט דעם פרוסטקינד אויף דער לינקער האַנט. איז זי צוגעגאַנגען צו חיימען מיט אזא מיטלייד, אזא פּרענענדיגן מיטלייד, אז ביי חיימען איז דאָס האַרץ ווייכער געוואָרן. מיט אַ שטראָלנדיג פנים האט זי גענומען דאָס פרוסטקינד פון דער האַנט און עס מיט אַ פּרענענדיגער איבערגעבנקייט געלעגט פאַר חיימען אויף דער ערד. און חיים האט פאַרדעקט דאָס פנים מיט די הענט און שוין געוויינט מיט שמילע האַרציגע טרערן.

האט זיך דער עולם ווי אויפגעכאַפט און אָנגעהויבן מיט גרויס התעוררות דעם פאַקאָנזן חיים גראַוויצערס ניגון. דער ניגון איז איצט אזוי פול מיט רחמנות און ציטערדיגער וואַרעמקייט פון יידישע צעבראַכענע הערצער. דער ניגון טראָגט זיך פון טויזנטער פרוסטן און בעט רחמים אויף פאַרוואַגלעטע נשמות, ליידנדיגע הערצער.

— מרא דעלמא כולא, מרא דעלמא כולא!

מיט גרויס מסירות-נפש ברעכט דער ניגון אייזערנע ווענט,  
רייסט דורך שטיינערנע פעלזן און דערלאנגט הכנעהדיג צום  
כסא הכבוד.

— רחום וחנון!

— דערפארעמדיגער גאט!

די הייסע כוואליעס פון דעם תפילה-געזאנג הויפן אויף  
חיים נשמה העכער און העכער אין אלץ שטילערע וועלטן,  
אט אזוי דערלאנגט מען אלץ געהענטער צו דער לויטערער  
שטילקייט, וואו אלץ ווערט אין גרויס ביטול און מתיקות אנט-  
שוויגן און פארשוואונדן. און טאקע צוזאמען מיט דעם אויס-  
גייענדיגן געזאנג איז חיים נשמה עפעס ווי פלוצים שוין אריין  
אין דער אייביגער רוה פון דער לויטערער שטילקייט, וואו אין  
אין רגע צעגייען און פארשווינדן אלע אנהויבן און סופן...

---

די זון האט שוין העל געלויכטן אויפן הימל, ווען חיים האט  
זיך אויפגעכאפט פון זיין לאנגען טיפן שלאף נעבן דעם בוים,  
וואו ער האט פאר באגינען געלעגט זיך נאך א וויילע אפרוהען.  
חיים האט נאך ליגנדיג זיך אומגעקוקט אויף דער לאנקע אין  
דער רעכטער זייט פון האריוואנט. דאָרט איז נישט געווען אפילו  
קיין זכר פון אַ ישוב, וואָס ער האט אין חלום געזעהן. ער האט  
זיך אויפגעזעצט אויף דער ערד מיטן פנים צו דער לאנקע,  
האט זיך עפעס פארטראכט און שטרענג פארטיפט געקוקט.  
פאר דער נאכט איז אין אים פארגעקומען יענער איבער-  
ברוך, פון וואָס די נשמה האט באַקומען אַ נייע פארצווייפלט  
גבורהשע שטארקייט. עפעס האט זיך אין אים פארהארטעוועט  
און אויסגעגלייכט. ווי גליהענדיג ווייך איין, וואָס קילט זיך אָפּ  
און ווערט שוין ווידער איין פעסט. נישט וואָס אין אים זיינען



פארשוואונדן דאָס געפאלענע און אָפגעשטויסענע, דער ביטער-  
רער צווייפל און אינערליכע פארלאַרנקייט, נאָר זיי אלע האָבן  
זיך פארטיפט און דערלאַנגט צו זייער שרש אין דער נשמה.  
און די נשמה אליין האָט זיך אָנגעזאפט מיט נייע כחות, מיט  
נייעם מסירות-נפש און קען שוין טראַגן די גאַנצע אומער-  
טרעגליכע משא פון אוממעגשליכע יסורים און צעבראָכנקייט.  
אַט אַזוי האָט זיך אין חיימען אויפגעוועקט עפעס אַזוינס, וואָס  
האָט אים שפעטער אַוועקגעפירט אין מאַדנע אומגעריכטע  
דרכים און האָט געבראַכט צו אַזוינע מאַדנע מעשים, פון וואָס  
אלע האָבן דערנאָך אַזוי געגאָפּט. נאָך דעם ביזן מבול פון  
נאַכט-חלומות, נאָכן שלאָרעגן פון דמיונות און שרעק-גע-  
שטאַלטן האָט די נשמה זיך עפעס אויסגעלייטערט און אַ נייע  
זון געלאָזט אין זיך אויפגיין. כאָטש אין איר זיינען נאָך גע-  
בליבן אַזוי פיל ניט אויסגעטריקנטע טרערן און אויסגעריסענע  
וואַרצלען זיינען נאָך געלעגן ווי פון אַ שווערן דונער צעדרייפלט.  
זיצנדיג האָט חיים עפעס געזוכט מיט די אויגן אויף דער  
לאַנקע. טאָקע ניט גאָר ווייט פון דער לינקער זייט האָט ער  
דערוועגן אַן אלט הילצערן בריקל, אונטער דעם האָט זיך  
שטיל געטראָגן פליסנדיג וואַסער. איז ער אויפגעשטאַנען, אַראָפּ-  
געלאָזט זיך אונטערן בריקל און טובל געווען די הענט אין וואַ-  
סער. און אַפּווישנדיג זיך די הענט מיט דער פאַטשיילע,  
האָט ער זיך פאַרגאָרטלט און אָנגעהויבן אויף אַ קול ברכת  
השחר.

זיין קול איז געווען מאַדנע זאָפטיג און גבורהש קרעפ-  
טיג, כאָטש אין אים האָט זיך געהערט דער ציטער פון יאוש-  
דיגער פאַרפאלנקייט. און אנשלאַגנדיג זיך אָן דעם שטאַל און  
אייזן פון זיין געפאלענער נשמה, האָט דאָס קול ווי אויס-  
געשלאָגן פון אַט דעם האַרטן און קאַלטן אייזן עפעס נייע  
אומערוואַרטע פונקען, פון וואָס די גאַנצע נשמה האָט זיך צי-



טעריג אָנגעצונדן. האָט זיך שוין דאָ עפעס אומגעריכטס גע-  
טראָפֿן.

אָנהויבנדיג פון מודה אני, שוין פון די ערשטע  
ווערטער, האָט חיים דערוועהן אין יעדן תפלה-וואָרט גאַנצע  
אוצרות פון ליכט און פייער. אָפּענע העלע סודות, וואָס ממש  
אָ אויג קען נישט אַרומנעמען. ער האָט יעדעס וואָרט זיך אַליין  
פאַרטייטשט און איבערגעחזרט. איין מאָל און נאָך אַמאָל —  
טאַקע גאָר נישט צעשיידן זיך מיט דעם געטליך רייכן תפילה-  
וואָרט. אַזוי האָט ער מיט גליהענדיגער כונה אָנגעהויבן:  
— מודה אני לפניך, כִּיפִּין מודה פאַר דיר, כִּיפִּין...

— לפניך, פאַר דיר!...

ווי אַ בליץ איז ביי אים דורכגעלאָפֿן אין קאָפּ דעם רבינס  
גרויסער מאמר וועגן דעם ענין פון מודה זיין זיך. האָט זיין דורש-  
טיגע נשמה אין איין רגע איינגעשלונגען דעם גאַנצן מאמר און  
זיך פאַרקליבן אין די תפילה-ווערטער נאָך טיפּער און נאָך  
טיפּער — שוין גאָרנישט אויסצושעפֿן. טאַקע אין אומגעהוירער  
שמחה איז ער געקומען, ווען ער האָט דערלאָנגט צו די ווייטער-  
דיגע ווערטער:

— מלך חי וקים!

האָפֿן זיך פון די ווערטער אַ שאַט געטאָן גאַנצע סנאָ-  
פּעס ליכט. ער האָט זיך פון התפעלות ממש צו דער ערד  
געבויגן. איז ער אַרויסגעשפרונגען אויף דער מיט לאַנקע און  
מיט גרויס שמחה געשריען:

— מלך חי וקים!

די לאַנקע האָט זיך אָפּילו נישט אַ ריר געטאָן. זי האָט פאַר-  
גאַפּט געלויכטן אַקעגן דער זון און אין ליכטיגן ביטול זיך  
אויסגעשטרעקט צווישן וואַלד און האַרדוואַנט. אָפּילו אַ טויפּער  
האָט געקענט הערן די כלות-הנפשדיג שטילע שירה פון די  
בוימער און די גראָזן.

און מיט דער גאנצער חוצפה פון מסירת-נפשדיגער שמחה  
האָט ער אַ זאָג געטאָן:

— כ'בין דאָך סך-הכל, גאָט, נאָר אַ געפאלענער. נאָר  
דו קענסט מיך וואָרפן נאָך נידעריגער פון שאלת-התיה, אַבי  
נאָר מיינע ליפן זאָלן קענען זאָגן:

— מלך חי וקים...

— מלך חי וקים...

האָט איצט פון די ווערטער אַ שלאָג געטאָן אַ אומגע-  
הויערער קוואַל פון זודיגער שמחה. ער איז קוים איינגעשטאַנען  
אויף די פיס. אין איין רגע האָט ער צוזאַמענגעלעגט די  
הענט, אויפגעהויבן זיי לינקס פון פנים איבערן קאָפּ און זיך  
געלאָזט טאַנצן אויף דער העל לויכטנדיגער לאַנקע. טאַקע יע-  
דער אבר האָט געצוקט פון זודיגער שמחה. און טאַנצנדיג  
האָט ער מיט די ליפן געפליסערט די הייליגע ווערטער און  
פאַרחלשט געטרונקען פון דעם שטאַרקן קוואַל, וואָס האָט  
זיך אין זיי געעפנט.

— מלך חי וקים...

איז ער זיך שוין פאַנאָנדערגעגאַנגען גאָר אויף דעם אַלטן  
שטייגער. אָט וואָרפט ער אַראָפּ גאַרטל און קאַפּאַטע, און  
געבליבן אין פרייזן טלית-קטן, וואָרפט ער זיך ערשט רעכט  
אין דעם אומגעהויערן פייערדיגן טאַנץ.

פלוצים האָט ער זיך אָפּגעשטעלט און האַלב דערשראָקן  
און פאַרשעמט זיך אַרומגעקוקט. איז ער ביי זיך אזוי אַראָפּגע-  
פאַלן, אַז דאָס האַרץ האָט אים פאַרקלעמט. געשוויגן און  
פאַרטראַכט האָט ער אָנגעטאָן די קאַפּאַטע, זיך פאַרגאַרטלט  
און מיט אַן אַראָפּגעלאָזטן קאָפּ זיך געלאָזט גיין אין וואַלד.  
נעבן וואַלד האָט ער זיך אָפּגעשטעלט, זיך אָנגעשפּאַרט אָן אַ  
בוים און פאַרטראַכט. ווידער איז ער מיט אַ בייזן געלעכטער אויף  
זיך אָנגעפאַלן.

— רשעים, אפילו אפתחא של גיהנם אינם חוזרים—רשעים האבן נים קיין חרטה, אז זיי שטייען אפילו שוין אויפן טיר פון גיהנם. נאך ער, חיים, טוט זיך נישט א ריר אפילו, ווען ער ברענט טיף אין גיהנם אליין. ווי לאזט זיך דאס א ייד נאך אזא שטראף ווייטער צו שכורן מיט גאטס נאמען. ווארום, ווען נישט שכרות, ווען ער וואלט דערהערט מיט אן אמת דעם „מלך חי וקים“ — וואלט ער דאך געקענט טאנצן נישט נאך אויף דער לאנקע, נאך אויך אויפן קבר פון זיין בן-יחיד. אויף שכורן איז ער טאקע א פריה, נאך רירט מען נאך אן זיין גוף, ווערט ער ערגער פון א פושע-ישראל. פארשטייט, היימקע! ווער ווייס דען נישט די מעשה פון דער יידענע מיט די זיבן מינדער. א פשוטע יידענע, וואס טאנצט נישט אויף קיין לאנקעס, נאך גלויבט פשוט אן דעם אויבערשטן. האט זי טאקע מיט רוהיגן מסירת נפש געטראגן צום טויט איין קינד נאכן אנדערן. נו, איז לכן? גוט, חיים איז א געפאלענער, אבער וואס וויל א גער פאלענער דא אויף דער לאנקע? א געפאלענער מיט א לאנג גער שווארצער בארד, וואס ציהט זיך אקאדעמיש ביז צום גארטל... וואס טוט מען? וואס טוט מען?...

האט זיך ביי אים ווייטער דאס פנים פון איינגעהאלטענעם צער פארקרימט. און אנגעשפארט זיך אן א בוים, האט ער זיך א ווילע פארטראכט. איז אים געקומען אויפן זינען די מוראדיגע מעשה פון ר' אליעזר בן דורדיא. ער האט אין גאנצן א ציטער געטאן. האט ער אריינגעשטעקט די רעכטע האנט אין גארטל און אנגעהויבן איבערחזן אויף א קול די דאזיגע נישט געוויינליכע גמרא-מעשה, פארטייטשנדיג דערביי יעדעס ווארט מיט א שטרענג איינגעהאלטענער פארקאכטקייט.

...און אז ער, דער זינדיגער ר' אליעזר בן דורדיא, האט דערהערט, אז ס'זיינען פאר אים פארשלאסן אלע טויערן פון תשובה, איז ער געגאנגען און האט זיך אוועקגעזעצט צווישן

צוויי בערג. ער האָט געזאָגט: „בערג און בערגלעך, בעט אויף מיר רחמים“. האָבן זיי אים געענטפערט: „נאָך איידער מיר וועלן בעטן אויף דיר, מוזן מיר אויף אונז אַליין רחמים בעטן, וואָרום ס'שטייט דאָך, אַז די בערג וועלן זיך אָפּטאָן און צעפאלן וועלן די בערגלעך“. האָט ער געזאָגט: „הימל און ערד, בעט איר אויף מיר רחמים“. האָבן זיי אים געענטפערט: „נאָך איידער מיר וועלן בעטן אויף דיר, מוזן מיר אויף אונז אַליין רחמים בעטן, וואָרום ס'שטייט דאָך, אַז הימלען וועלן ווי רויך צעגיין און צעפּוילט וועט ווערן די ערד“. האָט ער געזאָגט: „זון און לבנה, בעט איר אויף מיר רחמים“. האָבן זיי אים געענטפערט: „נאָך איידער מיר וועלן אויף דיר בעטן, מוזן מיר אויף אונז אַליין רחמים בעטן, וואָרום ס'שטייט דאָך, אַז ס'וועלן צעקריכן אַלע חילות פון די הימלען“. האָט ער, רב אליעזר בן דורדיא, געזאָגט: „די זאך הענגט נישט אָפּ פון קיינעם, נאָר פון מיר אַליין“. ער האָט געלעגט דעם קאָפּ צווישן די קני און האָט אַזוי לאַנג געוויינט, ביז די נשמה זיינע איז פון אים אַרויס. איז אַרויס אַ בת־קול און האָט געזאָגט: „רב אליעזר בן דורדיא איז גרייט צו עולם הבא“...

חיים האָט נאָך אַמאָל איבערגעחזרט:

— האָט ער געוויינט ביז די נשמה זיינע איז פון אים

אַרויס.

— ביז די נשמה זיינע איז פון אים אַרויס...

חיים איז אַ וויילע אַנשווינגן געוואָרן און אַ קלער געטאָן, אַז דער מיטלער רבי האָט אויף דערויף אַזוי געזאָגט. הימל און ערד, הרים וגבעות, דער גאַנצער סדר פון וועלט און וועלטן האָבן אים שוין נישט געקענט העלפן — אַזוי טיף איז ער געפאלן. האָט ער געמוזט דערלאַנגען צו אַ מדרגה, וואו נשמות גייען אויס — אַ מדרגה, וואָס איז העכער פון וועלטן און נשמות. טאָקע די מדרגה פון יחידה שבנפש. דער ענין דערפון איז, וואָס...



ביי תיימען האָבן זיך אין איין רגע איבערגעריסן די מחשבות. ער איז פלוצים אויפגעוואָרן געוואָרן. דער אָטעם האָט אים פאַרכאַפּט. דאָס פלוט האָט זיך אים אין קאָפּ אַ גאָס געטאָן. אויף די שלײפּן האָבן זיך די אָדערן אָנגעגאַסן. איז ער אָפּגעשפרונגען פון בוים אויף דער מיט לאַנקע, האָט אויסגעשטרעקט פאַראוים צוזאַמענגעפרעסטע פויסטן, און קריצנדיג ממש מיט די צײַן, האָט ער געשריען:

— ניין! כּוועל דיר, רבּונו של עולם, מײן נשמה ניט אָפּגעבן, כל זמן דו אַלײן וועסט זי ניט צונעמען. און אַז דו וועסט פאַרשליסן פאַר מיר אַלע טויערן פון תשובה, וועל כּײַ מיט מײן קאָפּ צעברעכן. כּײַעט נישט קײן רחמים, ווײל כּײַן נישט ווערט קײן רחמים. אַהן רחמים און אַהן עולם הבא וועל איך ווי אַ וואָרעם קריכן פאַר דיר אויף דיין הייליגער ערד. פל זמן איך קען נאָך אַ קאַפּיטל תהילים זאָגן, וועל כּײַן מײן נשמה ניט אָפּגעבן. כּײַעט נישט קײן רחמים און כּוײל ניט קײן עולם־הבא. אַ פאַרלאָרענער, אַ געפאַלענער, אַ פושע־ישראל, כּוײל דיר דינען מיט וואָס איך פאַרמאָג. הימל און ערד — איר בעט נישט קײן רחמים אויף מיר. איר זענט נאָר עדות, אַז אין אונז, ווי אין אַלעמען, לעבט ער, נאָר ער אַלײן. אין עוד מלכּוּד! חיים האָט ווי ניט פון זיך אַ געשרײַ געטאָן: „אין עוד מלכּוּד!“ ניין, ניין! כּוועל דיר מײן נשמה ניט אָפּגעבן. כּײַאָפּ, רבּונו של עולם, נאָך צײַט. מיר וועלן זעהן... מיר וועלן זעהן..

פלוצים האָט ער זיך אָפּגעשטעלט און אַנשוויגן געווארן. אין איין רגע האָט זיך די שטילע גליהעניש פאַרטיפּט אין זײן נשמה, זיך פאַרפעסטיגט און פאַרמאַכט. זײן פנים איז שוין געווען רוהיג שטרענג און אַנטשלאָסן. פאַמעליך איז ער צו־געגאַנגען צו אַ נאָהענטן בוים און אָפּגעבראַכן אַ צווייג. רוהיג און געלאָסן האָט ער אַרומגעבראַכן די שפיצן פון דעם צווייג, פון אים האָט ער פאַלד געמאַכט אַ שטעקן. האָט ער גענומען

אָט דעם שטעקן אין דער רעכטער האַנט, און נאָך איידער ער  
האַט אַ טראָט געטאָן, האָט ער אַ קער געטאָן דעם קאָפּ נאָך  
הינטן און אַנטשלאָסן געוואָנט:

— ניין, ניין, ניין! כוועל דיר מיין נשמה נישט אָפּגעבן.  
כ'האַב נאָך צייט. און איצט גיי איך אין אַ נאָהענטן ישוב קדיש  
זאָגן נאָך מיין זון. מיר וועלן נאָך זעהן...

ער האָט צורעכט געמאַכט דעם גארטל, אָנגערוקט דאָס  
היטל אויף דער יארמולקע און זיך געלאָזט גיין. רוהיג און  
געלאָסן איז ער געגאַנגען ביים ראַנד לאַנקע, האַרט אַרום  
וואַלד. ער איז געגאַנגען גלייך און האָט זיך אָפּילו נישט  
אומגעקוקט.

אויף דער לאַנקע האָבן נאָך געהילכט די גליהענדיגע גע-  
שרייען. ערגעץ-וואו אין וואַלד האָבן זיך נאָך געקויקלט די  
לעצטע ברעקלעך פון די אָפּקלאַנגען. און דער הויך-אויסגע-  
שטרעקטער בוים מיטן אָפּגעבראַכענעם צווייג האָט ליכטיג גע-  
שמייכלט אַקעגן דער זון. אַ אָפּגעבראַכענער צווייג? —  
אַ דאָג אַ גרויסע! אַזוי פיל צווייגן, אַזאַ בוים, אַזוי פיל זאפטיגע  
וואַרצלען — וואָס ווערן זיי מתפעל! איז די העל לייכטנדיגע  
לאַנקע נאָך שטילער געוואָרן, און נאָך איידער זי האָט אין זיך  
איינגעזאפּט די אויסגלייכענדיגע קולות, איז ער שוין פאַרשוואַנדן  
פון די אויגן.

חיים גראַוויצער איז שוין ערגעץ ווייט זיין וועג געגאַנגען.

---

## II. באגעגעניש מיט טשערנאבילער חסידים

מיט אים האָבן זיך געטרעפן מאָדנע אומגעריכטע מעשים.  
אָנגעהויבן האָט זיך דאָס אומבאַמערקט און אָט ווי אַזוי.  
גייענדיג פון לאַנקע צו אַ יידישן ישוב, האָט ער שוין גע-  
פילט די מאָדנע זיכערקייט און די לוסטיגע גרייטקייט פון אַ  
מענטשן מיט אַ אייזערנעם רוקן, וואָס לאָזט זיך געדולדיג און  
נייגעריג וואַרפן אויף די פלייצעס אַ אומערטרענליכע משא. אָט,  
דוכט זיך, ברעכט זיך דער רוקן, די אָדערן פלאַצן און פלוטן...  
נאָר אין איין רגע גלייכט זיך אויס דער כלומרשט צעבראַכענער  
רוקן, די ברענענדיגע שמערצן צעניסן זיך איפער אַלע גלידער  
און, ווי שטאַרקער וויין, רייצן זיי און פאַרשיכורן דאָס זודיגע  
פלוט. חיים האָט שוין אויך געפילט, אַז ער האָט אייגנטליך  
אַלץ פאַרלאָרן. דאָס ניט ווילנדיגע, דער פינסטערער „עפעס“,  
מיט איין וואָרט, דער גאַנצער חיים פעל־הגוף האָט אים גע-  
שלעפט צו דער ערד און געוואָרפן אין אָפּגרונט. אין חב־ד  
האָט ער שוין ניט וואָס צו טון. ער האָט דאָך ניט נאָר פאַר-  
שוועכט, נאָר אויך פאַרלאָרן דאָס הייליגע געזאַנג פון אין  
עוד מלכדו, וואָס איז דאָך די נשמה און דער תכלית פון  
עבודה. ער קען זיך אַפילו נאָך אויפהויבן פונם אָפּגרונט און זיך  
דראַפּען אויף די הייליגע פּערג. נאָר צו וואָסער באַרג ער זאָל ניט  
קומען און ווי הויך ער זאָל אויף אים ניט דערלאַנגען, איז

פריהער נאך גראַפֿט חיים דער בעל־הגוף אונטער דעם פאָרג און  
 ער פאַלט, חלילה, מיט דעם הייליגן פאָרג אינאיינעם צוריק אין  
 אָפּגרונט. דאָס איז דאָך דער ענין פון ונוקב שם ה' — אַ פּוישע  
 ישראל קען כביכול לעכערן זיין הייליגן נאָמען. אַ מענש, אַז  
 ער פאַלט, — פאַלט דאָך מיט אים דער צלם אלקים. וואָס  
 זשע זאָל ער טון? וואוהין זאָל ער גיין? ניטאָ, לחלוטין ניטאָ  
 קיין וועג. דאָס אלטע פאַרלאָרן אין קיין נייעס ניט געפונען.  
 ער האָט זיך אָפּער איין מאָל פאַר אַלע מאָל געלאָזט גיין.  
 וואוהין ער וועט קומען, וועט מען נאָך זעהן, אַ דאגה—אַפי ניט  
 שטיין אויף איין אָרט...

ס'איז שוין טאָג. און אַ מאַדנע זאָך. ביי דעם ביטערן יאָוש  
 פון זיין געפאַלנקייט, האָט ער ווי בשעת דער „גרויסער שרפה“  
 געפילט כאַטש אויף אַן אַנדער אופן די מאַוימדיגע פאַרפאַלנקייט  
 און די פאַרשיפּורנדיגע אַנטשלאָסנקייט פון אַ מענשן, וואָס  
 רייסט זיך אַרויס פון דעם נעכטן, „פון דעם אַרום“, פון דעם  
 אייגענעם גאַנצן „איד“ און לאָזט זיך אין אַ אומערטרעגליך  
 אָפּענער אומבאַשטימקייט. די זוכנדיגע פאַרשמאַכטקייט פון אַ  
 איינזאַם פאַרפלאַנדזשעטן, די פיינליכע גייגערדיגקייט פון אַ ניט  
 וויסן, וואָס מאַרגן וועט זיין — האָפּן אים געשראָקן און גע-  
 צויגן, געפייניגט און געהויבן. דערהויפּט האָט זיך עפעס אַ  
 שטילע גליהעניש קוויקנדיג געצאָפּלט אין אַ פאַרבאָרגענעם  
 אָפּגרונט פון זיין נשמה, האָט שוין געשלאָגן נייע וואָרצלען אין אַ  
 נייעם פאָרן. און כאַטש ס'איז נאָך ניט געוואַקסן, נאָר די  
 בשורה פון דעם קומענדיגן וואוקס האָט שוין פאַרבאָרגן אימ-  
 באַוואוסט געקוויקט די נשמה, זי געהויבן און געשמאַרקט ווי  
 די פרישע ריחות פון ווייטע נאָך ניט געזעהענע בלומען. ער  
 האָט שוין אפילו געקלערט, אַז דעם גאַנצן ענין פון חשבון-  
 הנפש האָט ער גענומען פון דער לינקער זייט. נאָר אַ סוף זאָל  
 דאָס נעמען אָט צו די אַלע חקירות. דער בעש"ט האָט אַריינגע-



פירט אלע יידן אין די פאלאצן פון דעם מלך, טאקע יעדער קען דערוועגן די לויטערקייט פון זיין ליבן נאָמען. נאָר ער, חיים גראַוויצער, קען באַשטיין צו זיין אַ פשוטער סאַלדאַט, וואָס שטייט ערגעץ אין אַ פאַרוואַרפענעם ווינקל אויפן וואַך מיט אַן אַלמער ביקס אין דער האַנט, און דערביי וואַגט ער אַפילו נישט צו קלערן וועגן די פאלאצן פון מלך. ער, חיים גראַוויצער, ווערט אַ פשוטער מתנגיד, לערנט דורכן מעת לעת, היינט דעם שלחן-ערוך, „קלייבט“ עולם-הפא און טוט אַפילו אַ גלעט דעם יצר-הרע מיט מתנגדישער גרויסקייט. אַ פראַסטער זעלנער מיט אַ ביקס אין דער האַנט! און טאַמער וועט ער אַמאָל „אַ שיפור“ טון און אַריינרייסן זיך אין די היכלות — איז אויך נישט קיין אומגליק... בקיצוד, מיר וועלן נאָך זעהן... ליג, חיימקע, אַכצן איילן אין דער ערד, נאָר נישט געדאַגהט!... דערווייל האָט ער אַפילו נישט זיין טלית און תפילין, קיין זכר פון אַ יידישן ספר. גאָט ווייס, צי וועט ער נאָך פאַרכאַפן היינט אַ מיני. טאָקע זיך גאָר אַראָפּגעשלאָגן פון וועג... אַ שיינער סאַלדאַט! נאָר געשפּאַנט און נישט געדאַגהט... אַ, אַט ווייזט זיך טאָקע אַ דערפל. געלויבט איז גאָט...

חיים האָט דאָרט אויפגעזוכט אַ יידישן קרעטשמער, ביי וועמען ער האָט זיך דערוואוסט, אַז טאָקע גאָר נישט ווייט פון דאַנען, אַ וויאַרסט צוויי אָן ערך, וואוינט אַ יידישער פאַסעסאָר, לייוויק פונין, וואָס ער איז איצט אַן אַבל און מאַכט אלע טאַג אַ מיני ביי זיך אין שטוב. חיים האָט זיך דערפרייט און זיך ממשי אָהן אַ אַטעם געלאָזט לויפן אַהין אויף דעם אָנגעוויזענעם וועג. איבער ברייטע פעלדער איז ער אַריין אין אַ וועלדל, האָט עס דורכגעקרייצט, איז ווידער אַרויס אויף אַ לאַנקע. דאָרט איז ער באַלד צוגעקומען צו אַ ברייטער הילצערנער שטוב, וואָס איז באַשטאַנען פון צוויי גרויסע העלפטן מיט אַ רחבותדיגן גאַניק און אַ רויט געפאַרפטן דאַך. פאַר דער שטוב אַ פאַר

טריט ווייטער פון גאנץ, איז געשטאנען א מיטל-וואוקסיגער, ברייט-  
 פלייציגער ייד מיט א געדיכטער לאנגער און שווארצער באָרד,  
 אין א קורצן זומערדיג רעקל, דאָס היטל פאַררוקט נאָך הינטן.  
 ער האָט גערעדט און עפעס געטענהט מיט א פאָר פויערס.  
 דאָס האָט אפנים געמוזט זיין לייוויק פונין. א רירעוודיגער מיט  
 לעבעדיגע לאַכנדיגע אויגן, האָט ער מאַכנדיג מיט די הענט, גע-  
 דעלט אויף א קול, כמעט ווי געשריען, אָבער אלע ווילע זיך גע-  
 ווערטלט און ביי יעדן ווערטל טוט ער זאפטיג און גוטמוטיג א  
 ברייטן לאַך אין דער שוואַרצער באָרד אַרײַן. דערוועגן חיימען,  
 האָט ער אָפּגעלאָזט די פויערס, נאָכשרייענדיג זיי עפעס אויפן  
 וועג.

— שלום עליכם, ר' יוד. אַט, דאָס איז טאַקע גוט, וואָס  
 איר האָט אויך, ווי איך, א לאַנגע שוואַרצע באָרד. כאַסיע,  
 כאַסיע! — ער האָט אַ לוסטיג-גלייכווערטלדיגן געשרי געטאָן צו  
 א פענסטער צו, פון וואָנען עס האָט זיך באַוויזן אַ גוטמוטיג  
 געזיכט פון אַ באַיאָרטער דיקער יידענע—כאַסיע, דו זעהסט,  
 איך בין ניט איינער אויף דער וועלט, אַט איז נאָך אַ ייד מיט  
 אַ לאַנגער שוואַרצער באָרד. טאַקע גוט, ר' יוד, וואָס איר האָט  
 אַזאַ פאַרקאַטשעטן שמערן, אַניט וואָלט מײַן ווייב נאָך געקענט  
 אונז פאַרבײַטן, כע, כע, כע... ער האָט אַ ברייטן לאַך געטאָן  
 אין דער שוואַרצער באָרד אַרײַן.

חיים איז געשטאנען פאַרוואַנדערט פון אַט דעם מאַדנעם  
 קבלת-פנים. ער האָט זיך ניט איינגעהאַלטן און אַ זאָג געטאָן:  
 — איר האָט, דוכט זיך, ניט נאָר אַ לאַנגע באָרד, נאָר  
 נאָך אַ לענגערן צונג. זאָגט מיר, ביי אייך איז דאָ...  
 איז אָבער לייוויקן אַזוי געפעלן געוואָרן חיימס שמעכווערטל,  
 אַז ער האָט ווידער, לאַכנדיג אין באָרד, אַ געשרי געטאָן צום  
 זעלבן פענסטער צו:

— כאַסיע, כאַסיע! מיר האָבן, דוכט זיך, אַ קלוגן יידן צו

ווארמעס. פארשטייט איר מיך, ר' ייד, א לאנגער צונג איז נאך  
נישקשה, דערהויפט מען זאל אים ניט אפבייסן כע, כע, כע...  
איר האט נאך קיינמאל ניט אפגעביסן אייער צונג? זאגט מיר,  
פון וואסערע קאנטן זענט איר? נעכטן האט מען פון א שטאט  
געזוכט אין די ארומיגע דערפער עפעס א יידן, וואס איז אנט-  
לאפן פון בית-עולם. אט דער ייד, זאגט מען, האט כלומרשט  
געוואלט כאפן גאט פארן בארד... אנדריי, אנדריי! — לייוויק  
האט געשריען און אפגעשטעלט מיט דער האנט א פארבייגייענ-  
דיגן יונגען פויער, צו וועמען ער איז גלייך צוגעגאנגען. א  
קליינע ווילע האט ער ערנסט גערעדט מיט דעם פויער, האלב  
געשריען, מאכנדיג ענערגיש מיט די הענט. פאלד אפער האט  
ער זיך שוין אפנים ווידער אנגעהויבן ווערטלען, לוסטיג  
א קלאפ געטאן דעם פויער אין פלייצע אין זיך צעלאכט אין  
בארד אריין. דער פויער האט האלבלאכנדיג און פארשעמט דאס  
היטל אראפגענומען. ווי נאך לייוויק האט זיך אפגעקערט, איז  
אים חיים אומגעדולדיג געלאפן אנטקעגן און זיך אויף אים  
אנגעווארפן מיט א מאדנע בעטנדיגן אימפעט:

— זאגט מיר, למען השם, אהן חכמות, צי איז דא א  
מנין און ווען וועט מען זיך שטעלן דאווענען? אגט מוז איך  
גלייך לויפן ערגעץ זוכן א מנין. טוט, ר' לייוויק, א גמילות  
חסד מיט א דורכגייער אן אבל, כ'בעט אייך...

ביי לייוויקן איז אין דער שווארצער בארד פארשוואונדן  
דער לעצטער שפור פון א שמייכל. חיימס אימפעט האט אים  
באהערשט און ער האט ערנסט געענטפערט:

— זייט רוהיג, פאלד וועלן אונטערקומען נאך עטליכע  
מענשן, וועלן מיר זיך גלייך שטעלן דאווענען. ביי מיר איז שוין  
צייט פינף חדשים אלע טאג א מנין. ביי מיין טאטן עליו השלום  
פלעגט אלע שבת זיין א מנין. מיר האבן דא א היפש פעקל  
'שובניקעס, צעזייטע אין די ארומיגע דערפער, פון וואנען



מיקלייבט זיך ווי עס איז צונויף. כ'זעה (ער האָט חיימען אינ-  
גאַנצן אַרומגעזוכט מיט די אויגן), אַז ביי אײַך איז נישט קיין  
טלית. ווי קומט עס? אַזאָ לאַנגע באַרד און אַהן אַ טלית. בקיצור  
כװעל אײַך יגעבן דעם שפּת-דיגן טלית פון מײן טאַטן עליו  
השלום און זײנע תפילין. שוין אײנמאַל אַ טלית! פאַרשטייט  
איר, ר' י״ד, איר האָט אײַך גאָר נישט שלעכט אַרײנגעכאַפּט.  
טאַקע אין דער סאַמע געדיכטע. מאַרגן איז דאָ אַרום אונו ביי  
פּינע גראַפאַווער אַ סױם-התורה. פון אַ סױם-התורה וועט איר  
דאָך, דוכט זיך, נישט אַנטלויפן. דער סופר זיצט שוין דאָ פון  
אַ לאַנגער צײט. מאַרגן וועלן קומען פון שטעטל אַ סך אורחים  
און חסידישע שלעפּערס. מױעט שוין כאַפן דעם אמתן טרונק  
און דערבײ אַ רעכט טענצל. אין שטעטל זײנען כמעט אַלע  
טשערנאַבילער חסידים — יעדער גלאַצט מיט די אויגן און איז  
ביי זיך אַ גאַנצער קנאַקער... אַ, אַט גײט שוין ר' נחום —  
לײוויק האָט אַנגעווײזן מיט דער האַנט אויפן וועג, פון וואַנעז  
ס׳האָט זיך אַלץ פולטער באַווײזן אַ מענשליכע פיגור.  
חיים האָט זיך לאַנגזאַם אומגעקוקט. ער האָט שווייגנדיג  
געהערט די פוסטע פלױדעריי פון אַט דעם לוסטיגן ישובניק  
און מיט יעדער רגע איז זײן פנים פינסטערער געוואָרן. איצט  
האָט ער ווייטער ערשט רעכט דערפילט זײן גאַנצע געפאַלנקייט.  
מיט וואָס קען ער, אַשטײגער, אַפּשטעלן אַט דעם פלאַפלער?  
איז ער, חיים, דען נישט אַ סך ערגער? איז לכן? ס׳האָט אים באַ-  
הערשט עפעס אַ געפיל פון ישׂמל און שפּינ-  
וועפּס. נישטאָ, לחלוטין נישטאָ אין וואָס אַנצוהאַלטן זיך.  
האָט אים דאָס האַרץ פאַרקלעמט. טאַקע נאָך אײן  
רגע — צעוויינט ער זיך ווי אַ קינד אויף אַ קול. אָבער נײן! נישט  
געקוקט דערויף אָדער דוקא מחמת דעם האָט אין אים גלײכ-  
צײטיג אויפגעלעבט די מאומדיגע פרייקייט פון אַ מענשן, וואָס  
האָט שוין אַלץ פאַרלאָרן און וואָס איז מיט קיין שום זאַך נישט



געבונדן. עלנט און נאָקעט ווי אַ שטיין, איז די גאנצע וועלט פאַר אים אָפֿן. מיר וועלן נאָך זעהן! האָט אים שוין ווידער געצויגן און פאַרשיפֿורט אַ מאַוימדיגע פאַרפּאַלנקייט, און ער האָט שוין מיט אַ מאָדנע דורשטיגער גרייטקייט און פיינליכער נייגעריגקייט אַלץ אין זיך איינגעזאָפֿט. און לייזויק, האָט ניט אויפֿגעהערט צו שיטן:

— אַט דעם ר' נחומען איז טאַקע פֿראַי אָנצוקוקן. איר פאַרשטייט, אַכט און אַכטציג יאָר איז ער אַלט. היינטיגן ווירט מער האָט ער נאָך אין שטעטל געטאַנצט אויף דער חתונה ביי זיין אוראייניקל און ער זעהט אָהן ברילן און האָט נאָך ווייסע ציין ווי אַ קינד. אין שטעטל וואוינט זיין גאנצע משפּחה — קינדער און קינדסקינדער — אַ האַלב שטעטל. און דאָ וואוינט ער אין דאָרף ביי איינעם פֿון זיינע זין, ביי פיניע גראַפֿאווער. אַט ביי דעם איז טאַקע מאָרגן דער סיום-התורה. מ'זאָגט, אַז עפעס אַ רבי האָט אים, ר' נחומען, געבענטשט, ער זאָל לאַנג לעבן. איר ווייסט, וואָס איז אַ רבי? ער רעדט מיט גאָט און טרייסלט ביי חסידים די קעשענעס, כע, כע, כע... מײן טאַטע עליז השלום, אַ פּראָסטער ערליכער ייד, פלעגט קיינמאָל ניט פאַרן צו קיין רבין. וואָס איז, זאָגט ער, דער רבי האָט דעם אויך פערשטן אָפֿגענומען אויף אַרענדע? אַמאָל, געדענק איך, האָט... — אַט גייט טאַקע ר' נחום! גוט מאָרגן, ר' נחום, מיר האָבן אַ אורח צום דאוונען...

ר' נחום האָט שטיל און געלאָסן אָפֿגעגעבן חיימען שלום און אים געפרעגט, ווי מ'רופֿט אים. חיים האָט אָנגערופֿן זיין נאָמען און מיט גרויס פאַרוואונדערונג געקוקט אויף ר' נחומען. אַ הויכער, אַ שלאַנקער אין אַ לאַנגער שוואַרצער קאַפּאַטע, חסידיש פאַרגאָרטלט, אין פּאַנטאַפל מיט שנייזייסע זאָקן. פֿון אונטער דעם שוואַרצן זיידענעם היטל האָט מאָדנע רוהיג אַרויסגעלויכטן אַ קינדיש פריש, עשוואָס גערויטלט פנים מיט

א קליינער שניי וויסער באָרד, אַרום איר האָבן זיך קלאָר אויס-  
געטיילט די עטוואָס געקרייזלטע גרויע פאות. באַזונדערס רוהיג  
און זיכער שטיל האָבן געקוקט זיינע העל בלויע אויגן, וואָס  
האָבן צייטנווייז באַקומען אַ קלאָר ווייסן קאליר. חיים האָט זיך  
ניט ווילנדיג געהיידושט. קיין איינציג שפּרינקעלע האָט דער  
אַלטער ניט געהאַט אויף זיין הלבשה. אפילו דאָס חסידיש  
צעכראַסטעטע העמד איז געווען רוהיג אונטערגעבונדן מיט אַ  
ריין האַלזטיכל. עפעס אַ מאָדנע ציכטיגקייט, אַ שניי וויסע רו-  
היגקייט האָט זיך פון אים געטראָגן, און דערפֿי איז ער קינדיש  
פריש און באַוועגליך. חיים האָט געשמייכלט, ער האָט געהאַט  
אַ געפיל פון אַ מענשן, וואָס האָט עפעס פלוצים דערוועהן  
אַ פריש אויסגעפאלענעם ווייסקלאָרן שניי אויף ווייטע ניט  
באַטראַטענע פעלדער.

האָט זיך חיים ניט איינגעהאַלטן און אַ פרעג געמאָן:

— צו וואָסער רבין פלעגט איר באָרן?

— צום אַלטן טשערנאָפילער זכרוננו לברכה. אז איך בין  
אַנגעקומען אין שטעטל, בין איך געווען דער איינציגער טשערנאָ-  
פילער חסיד. היינט איז ברוך השם כמעט דאָס גאַנצע שטעטל  
אַ טשערנאָפילער, כאָטש אַרום און אַרום דעם שטעטל איז דער  
גאַנצער קאנט אַ ריישישער, פון לויטער חבדניקעס. איר זענט,  
ר' חיים, ווייזט אויס, אַ ליובאַוויטשער חסיד?

חיים האָט אַ רגע זיך מאָדנע געקווענקלט און געזאָגט:

— כ'ווייס? אַלע יאָר בין איך געפאָרן קיין ליובאַוויטש.

איצט ווייס איך אַליין ניט, וואָס איך בין...

ר' נחום האָט מיט אַ רוהיגער ליבשאפט אויפגעוויפן

אויף חיימען זיינע בלויע אויגן און געזאָגט:

— ווער זאָגט עס, אז מ'דאַרף שטאַרק וויסן, וואָס מ'איז.

בלויז דריי זאכן האָבן די חכמים געהייסן וויסן: פון וואָנען  
מ'קומט, וואוהין מ'גייט און פאַר וועמען מ'דאַרף אָפגעבן דין

וחשבון. וואס מ'זאל ניט זיין, אבי מ'איז א חסיד און מ'האט  
 בטחון, העלפט שוין דער אויפערשטער. דער אלטער זכרונ  
 לברכה (אזוי פלעגט ר' נחום תמיד רופן דעם אלטן טשערנאָ-  
 בילער) האָט געזאָגט, אז מ'איז ביי זיך אליין — איז מען גאָר-  
 נישט, און אז מען איז ביי זיך גארנישט — איז מען אליין...  
 חיים האָט אים געוואָלט עפעס ענטפערן, אז פון דער  
 רעכטער זייט לאַנקע האָט זיך אַ שאַט געטאָן אַ היפטער  
 עולם צום מנין. פריהער איז געגאנגען נחומס זון פיניע גראַפאָ-  
 ווער, שוין אליין אַ ייד מיט אַ גרויסער גרויער באָרד, אַביסל אַ  
 פאַרטומלטער מיטן היטל אויף דער זייט. אַרום אים זיינען גע-  
 גאנגען שכנים פון ישוב, דערהויפּט קרובים פון ר' נחומס גרוי-  
 סער משפּחה אין דעם שטעטל, וואָס זיינען שוין געקומען מיט  
 אַ טאָג פריהער אויפן סיום-הַתּוּרָה — איינס אין איינס חסידישע  
 יידן. חוץ דעם, עטליכע אָנגעקומענע פון שטעטל חסידישע  
 מלמדים מיט צעכראַסטעטע העמדרע, על פי רוב מיט געלאַטעטע  
 קאַפּאַטעס און אויסגעריפענע סאַמעטענע יאַרמולקעס אונטער  
 די היטלען; אויך איציע דער שמש פון דער אלטער טשער-  
 נאַבילער קלויז — מ'האָט אים גערופן איציע דער גרויסער.  
 ער איז געווען מאָדנע גרויס מיט אומגעהויער לאַנגע הענט.  
 טאַקע אַ פרייליך קונציגער סאַרווער ביי זיינע בעל-בתיים אויף  
 שמחות. ער פלעגט דערלאַנגען מיט אַמאָל צום טיש אויף  
 די אויסגעשטרעקטע לאַנגע הענט אַ גרויסע צאָל טעלער מיט  
 פיש, אויסגעשטעלט שורותווייז אין דער לענג — פון דעם  
 אַקסל ביז צו די פינגער — צו זעקס-זיבן טעלער אויף אַ  
 האַנט און האַט נאָך קיינמאָל ניט קיין איין טעלער  
 אַפילו צעבראַכן. באַזונדערס האָט זיך אויסגעטיילט  
 מאַטיע דער סופּר, וואָס איז שוין לאַנג געזעסן ביי פיניע גראַפאָ-  
 ווער און געשריבן די ספר-תּוּרָה. אַנשטאַט אַ קאַפּאַטע איז  
 ער געגאנגען עפעס אין אַ סאַמעטן פאַלטאַכל מיט אַ צע-



פלעטשט סאמעטן היטל. דער אייגנארטיג-שארפער קוק פון זיינע שווארצע אויגן, די טיף איינגעהויקערטע פלייצעס און זיין לאנגזאם-רוהיג באנעמען זיך זיינען געווען עפעס ווי אָנגע-זאפט מיט דער קאָנצענטרירטער שטילקייט פון די פאַר-מעטענע יריעות, אויף וואָס ער זיצט שטענדיג אָנגעבויגן ביז טיף אין דער נאכט אַרײַן. צווישן די אָנגעקומענע האָפּן זיך געדרייט קליינע יינגלעך אין קאפּאַטקעס מיט קליינע היטלעך. זיי האָפּן שטייפּעריש שטאַרק הנאה געהאַט פון דער לאַנקע. ביז דער סיום וועט נאָך זיין, האָפּן זיי שוין אויף איין פּוס אָפּגע-רעדט מיט די היגע דאַרפּסיינגלעך וועגן אַ לאַז טון זיך פון יענער זייט לאַנקע, אגב האָפּן זיי דערציילט זייערע חברים אויפן אויער וועגן די פּלייזמר, וואָס וועלן מאַרגן קומען. טאַקע פאַראַיאַרן ביי דער מומען אויף דער חתונה האָט יוסל דער פּלייזמר זיי, די קינדער, געלאָזט אַ וויילע פּייפּן אויף דער פּלייט, און היינט די טאַצן, די מעשענע טרומייטן און טעניץ און לע-קיך... איז מען שוין געווען אַזוי פּרייליך, אַז מ'וואָלט זיך גלייך אַ קוליע געטאָן איבער דער לאַנקע, ווען די טאַטעס וואָלטן ניט געשטאַנען אַזוי נאָהענט.

אַלע האָפּן זיך געשטעלט אַרום ר' נחומען. און אין איין רגע האָט זיך פאַרקאכט אַ שמועס. טאַקע נאָר איין מאָטיע דער סופּר אין סאמעטן פאַלטאַכל, וואָס ער איז קאַלטבלוטיג און קאַרג אויף רייד, האָט באַמערקט חיים גראַוויצער און אין זינען געהאַט אים אָפּצוגעבן שלום. איציע דער שמש האָט געפּראַכט אַ געוואלדיגע ידיעה: טאַקע אַ רגע פאַר זיין אַוועקפאַר האט מען אין טשערנאָבילער קלויז אָנגעזאָגט, אַז אין עטליכע טעג אַרום איז אַ סכּרה, אַז דער רבי וועט דורכפאַרן פאַרביי דעם שטעטל און מ'וועט קענען אפשר איינפּעטן דעם רבין אַראַפּקן-מען אויף אַ מאָג. איציעס רייד האָפּן אַרויסגערופן אַ שטורעם. אייניגע האָפּן זיך אויפּגערעגט: וואָס זשע שווייגט מען? אַ



קליינגקייט! צום רבינס קומען מעג מען זיך דאך וואכן לאנג גרייטן. האט איציע שוין ווי פון ארבל געשאטן מיט נייע פרטים: פון טשערנאפילער קלויז זיינען שוין אוועק צוויי משולחים און... פלוצים איז אונטערגעקומען ליוויק פונין און איז אויף א לוסטיגן שטייגער אָנגעפאלן אויפן עולם:

— גוואלד, ליידוגייערס, ביז וואנען וועט איר האלטן די וועלט מיט דעם דאוונען. טו דיך נאָר, איציע, א קער— א שמש, מ'שטיינס געזאגט...

אלע האָבן געשמייכלט, ניט אויסהערנדיג צו רעדן און צו מאַכן מיט די הענט. איז מען טאקע אַריין אין הויז — פון קאַרדדאָר רעכטס אין אַ גרויסן פירעקעדיגן חדר, וואָס האָט אויסגעזעהן ווי אַ קליינע דאָרפישע שול אָדער ווי אַ איינגער-דאוונטער מנין ביי פארמעגליכע ישובניקעס. אָנגעשפּאַרט אָן אַ קאַמאַד, נעבן דער וואַנט אין מזרח, איז געשטאַנען אַ מין ארויף-קדש מיט אַ בלויען סאַמעטענעם פּרוכט, נעבן אים אַן עמוד מיט מעשענע לייכטער. אין מיטן חדר אַ געלער קיילעכ-דיגער טיש באַדעקט מיט אַ טונקל פאַרביגן טישטוך. אַרום די ווענט זיינען געשטאַנען בענק און אין מזרח-ווינקל איז אַפילו געשטאַנען אַ קליינע שאַפּע מיט אַלטע ספרים.

עס האָט זיך צעקאַכט דער פאַרן-דאוונענדיגער טומל פון אויפגעלעגטע פוילישע חסידים. הויכע, נאָר זאַפטיג ווייכע אויס-געשרייען, ברייטע התפעלותדיגע באַוועגונגען. אלע זיינען שוין געשטאַנען אין אַ רעדל אַרום ר' נחומען אין ווינקל אין די סאַמעטענע יאַרמולקעס, אַראָפּגעצויגן דעם לינקען אַרבל, דער צונויפגעלעגטער טלית אויף די פלייצעס.

אַ וויילע האָט מען נאָך געכאַפט אַ הייסן שמועס, שטיי-ענדיג אין רעדל אַרום ר' נחומען אין ווינקל. מ'האַט זיך נאָך אַלץ געקאַכט וועגן רבין. ס'איז געבליבן אויף ר' נחומ'ס עצה וואַרטן אויף נייע אורחים, וואָס דאַרפן נאָך היינט אָנקור

מען פון שטעטל און וועלן שוין מסתמא מיט זיך פרענגען  
 פרישערע ידיעות. נאָר גדליה דער מלמד האָט זיך נישט געקענט  
 פאַרהינגן. אין שטעטל האָט מען אים גערופן גדליה די פאָרד.  
 דאָס איז געווען אַ מיטל-וואוקסיגער ייד, מיט אַ געדיכטער  
 געלער פאָרד, וואָס האָט פאַוואַקסן דאָס גאַנצע פנים, פּמעט  
 ביז אין די אויגן אַריין. דאָס קול זינס איז געווען הייזעריג,  
 עפעס ווי צוגעפרענט. ער איז אַ דרדקי מלמד, אַ מטופל, גייט  
 אָנגעטאָן קרוע און פלוע — אַ גרויסער אביון, אפילו די אָפּגע-  
 ריבענע גלאַנצנדיגע יארמולקע איז האַלפּ צעריסן. פונדעסט-  
 וועגן כאַפט ער זיך אַראָפּ אַלע וויילע צופוס קיין טשערנאָביל —  
 עס גייט אים ממש אויס דאָס חיות פאַרן רבין. שטענדיג איז ער  
 פאַרקאָכט און צעטראָגן, הערט נישט, וואָס מ'רעדט צו אים.  
 האָט ער נאָר אַ פרייע מינוט, זאָגט ער פאַרקאָכט תהילים אָדער  
 זוהר אָדער קוקט אַריין מיט התלהבות אין אַ חסידישן ספר.  
 דערהערט ער אָבער אַ וואָרט וועגן טשערנאָביל, ווערט ער אויפ-  
 געזאָדן. ס'האָט זיך אים שטענדיג געדוכט, אַז דאָס שטעטל איז  
 נישט גענוג יוצא פאַרן רבין — מ'פאַרט צו ווייניג אין טשער-  
 נאָביל, מ'האָט צו ווייניג מסירות-נפש פאַרן רבין. פלעגט ער  
 זיך אָפט ביזערן און שרייען. דערביי גיסן זיך ביי אים אָן  
 די אויגן ווי מיט פייער און זיין קול ווערט נאָך מער הייזעריג  
 און צוגעפרענט. „אונזער רבי, אונזער הייליגער מגיד!“ .... פלעגט  
 ער שרייען פאַרגאָפט. (טשערנאָבילער חסידים פלעגן רופן  
 זייער רבין מיט דעם נאָמען „מגיד“, וואָס האָט אויף אַ געוויסן  
 אופן געשטעלט דעם רבין אין איין שורה מיט דעם גרויסן  
 מעזשעריטשער „מגיד“). דעמאָלט האָט זיך שוין אָנגעהויבן  
 די מחלוקת צווישן טשערנאָבילער און רוזשינער חסידים. און די  
 איינציגע רוזשינער חסידים אין שטעטל פלעגן מורא האָבן  
 פאַר גדליהן ווי פאַר פייער. אַלע האָבן געוואוסט, אַז גדליה  
 איז בפועל ממש גרייט יעדע מינוט זיך מוסר-נפש זיין פאַרן

רבין. האָט אים שוין איצט טאַקע אָנגענומען פארן האַרצן. פאַרוואָס שווייגט דאָס שטעטל בשעת מ'הערט, אז מ'קען מיט דעם אויפערשטנס הילף אַראָפּברענגען דעם רבין. טאַקע גאָר אַ קלייניגקייט! די אויגן האָבן זיך ביי אים אָנגעגאָסן. ער האָט זיך ווי פּלוצים אויף זיין הייזעריג קול צעשריען, אַריינגעריסן זיך אין מיטן רעדל, וואָס איז געשטאַנען אַרום ר' נחום ווינקל. — וואו איז דאָס געהערט געוואָרן? אָן אַנדער שטעטל

וואָלט אויפגעציטערט, גרויס און קליין וואָלטן אין מיטן נאַכט אַרויסגעלאָפּן אַנטקעגן רבין. וואָס הייסט?... ווער האָט דען אַנומעלטן געראַטעוועט דאָס שטעטל פון דער מגפה, ווער פאַרשיצט דאָס שטעטל און בעט רחמים אויף אונז אַלעמען, אויף כלל ישראל — אונזער רבי, אונזער הייליגער מגיד! — גדליה האָט פאַרגאַפּט געטרייסלט מיט דער רעכטער האַנט אין דער לופט. — און צום סוף האָט דאָס שטעטל איין שוחד און דער איז — אויסגערעכנט — אַ רוזשינער חסיד! דאָס איז אַ נבלה! וואָס איז? אייזיק דער שוחד, אָט דער רוזשינער אויסוואורף, קען שיין זינגען פאַרן עמוד, ער גאָרגלט זיך און גרייזלט ווי אַ שייגעץ פאַרד און פאות. וואָס שווייגט איר, ר' נחום! איר זענט דאָך דער זקן הדור, איר זענט דאָך נאָך געפאַרן צום אַלטן זכרונז לברכה, איר ווייסט דאָך די קדושה פון אונזער רבין... אונזער רבי, אונזער הייליגער מגיד, אונזער...

ביי די לעצטע ווערטער האָט זיך גדליה אַזש פאַרכליניעט, אַלע אַרום האָבן אומהיימליך געשוויגן. ווער וועט זיך דען אָנרירן מיט גדליה? נאָר ר' נחום איז צוגעגאַנגען צו אים, האָט אים אָנגענומען פאַר דער האַנט און גלייך פאַרהויגט. גדליה האָט תמיד געהאַט שטאַרק אָפּשיי פאַר ר' נחומען, וואָס איז די רעכטע האַנט ביים רבין און וועמען דער רבי אַליין פלעגט מיט גרויס ליבשאפט רופן: „ר' נחומצע“.

— האָב קיין מורא נישט, גדליה, מ'וועט חלילה נישט שווייגן,



מיר וועלן זעהן מיט אלע פחות אראפברענגען דעם רבין. צוויי משולחים זיינען שוין ארויסגעפארן. נאך דער רבי וואלט האבן גרויס צער, אויב מ'וואלט אהן נויט איבערגעריסן די שמחה פון א סיום-התורה. וואס הארט דאך, גדילה, דו קענסט רוהיג נעמען אביסל בראנפן...

גדליה איז אפגעטראטן שווייגנדיג, האט זיך פאלד ארום-געוויקלט מיטן טלית און אנגעהויבן פארקאכט צו דאוונען פון פארנט, אויסשרייענדיג יעדעס ווארט אויף זיין הייזעריג צו-געברענטער שטימע.

איציע האט פאלד אנגעצונדן די ליכט אויף דעם עמוד. האבן זיך דא און דארט א גאס געטאן ווארעמע כוואליעס פון די ערשטע תפילה-ווערטער. מאמיע דער סופר איז שוין געשטאנען אין ווינקל אנגעטאן אין טלית און תפילין, שמיל פארטראכט, מיטן פנים צו דער וואנט. אט האבן שוין אלע אנגעטאן די טליתים און אנגעהויבן אויפן וואלינער—„פויליש“ חסידישן-שטייגער דאוונען פון פארנט. מ'דאוונט אויף א קול אין דער הויך מיט אייגנארטיגע אויסגעשרייען — אנדערע לויפן ארום האסטיג איבערן חדר, אנדערע שטייען, שאקלען זיך מיט דעם גאנצן קערפער, ווארפן מיט די הענט און ביי דעם אדער יענעם ווארט פארווארפט מען דעם קאפ און פארגלאצט די אויגן אפט מיט אויסגעשרייען:

— איי — וויי, איי — וויי... —

— הארציגער טאטע זיסער!

— טאטע אין הימל!

און אלע באוועגונגען און אויסגעשרייען זיינען אנגעפולט מיט א זאפטיגער ווייכקייט. נאך לייוויק פונדן האט געדאוונט מוישבדיג מעשה דארפסמאן, מיט דעם סידור אין דער האנט, און איז דער שווארצער בארד האט נאך געציטערט א האלבער שמויכל ווי פון א ניט דערזאגט גלייכווערטל, וואס ליגט נאך אויפן



צונג. אין ווינקל ביי דער טיר איז געזעסן לייבל דער פורמאן—  
א פארפויערטער ישובניק, א פארגרעפטער פארשוין — דער  
טלית האָט אויף אים אויסגעזעהן אומגעלומפערט. ער האָט  
געקוקט אין דער אָפענער טיר און עפעס אויף עמיצן אויפן  
עכט פויערשן שטייגער געשריען:

— אין דער מאמען דיר אריין, סטערווא...

לייוויק האָט געדאוונט פארן עמוד. ער וואָלט געהערט  
אָט די אלע „ליידיגאָיערס“ פאר אַ גראַשן און אויף גיך אָפּגער-  
קנאָקט דאָס דאוונען, האָט ער אָבער מיט גרויס אָפּשיי גע-  
קוקט צו ר' נחומען אין ווינקל און זיך דרך-ארצדיג איינגע-  
האַלטן. ר' נחום איז געשטאַנען נישט ווייט פון עמוד, אַ הויכער  
און אַ שלאַנקער, אָנגעמאַן אין טלית מיט אַ זילבערנער עטרה,  
האָט ער איצט אויסגעזעהן נאָך שלאַנקער און ליכטיגער, אַזוי  
לייכט און פאַוועגליך, גלייך ער וואָלט נישט געשטאַנען, נאָר  
געשוועפט אויף דער ערד.

דער עולם דאוונט אויף אַ קול, מען כאַפט און מען שלינגט  
דאָס דאוונען מיט גרויס ליבשאַפט און וואַרעמער התפעלות. די  
ווייכע תפילה-ווערטער האָבן זיך געטראָגן אין וואַרעמע, אלץ  
מער פרויזנדיגע כוואַליעס. קיינער קלערט אַפילו נישט צו פאַר-  
טיפן אָדער פון אינעווייניג צו פאַרשטאַרקן די דאָזיגע ברייט  
צעפלאַסענע כוואַליעס, און מיט ריין קינדישער שמחה און  
תמימותדיגער אומפאַזאָרגטקייט לאָזט מען זיך נחתדיג פון זיי  
פאַרפלייצן:

— האַרציגער פאָטער זיסער!

— אבינו שבשמים — פאָטער אין הימל!

און חיים איז געשטאַנען איינזאַם נישט ווייט פון דער טיר  
ביים געלז קיילעכדיגן טיש. ער האָט געטראָגן דעם שבתדיגן  
טלית און די תפילין פון דעם אַלטן בונין ע"ה. ער האָט  
געדאוונט שטיל און צעבראַכן, טאַקע גאָר ווי אַ געפאַלענער.

חיים האט זיך אלע מאל געפילט פרעמד צווישן „פוילישע“  
 חסידים און ניט געקענט אריבערטראגן זייער אויפפלאקערנ-  
 דיגע התפעלות מיט זייערע מעשיות און מופתים. אט די פוילישע  
 חסידים (אונטער דעם נאמען פלעגט חיים מיינען ניט נאר  
 פוילישע, נאר אויך וואלינער, גאליציאנער, ווי אלע אנדערע ניט  
 חבדישע חסידים) האבן זיך אויסגעטיילט ניט נאר אין זייער  
 „דרך“, נאר אפילו אין זייער לשון און אויסזעהן. דער חבדניק  
 איז מער פארטיפט, התלהבותדיג איינגעהאלטן און פארטראכט,  
 תמיד-האלט ער אין איין קלעטערן און שטייגן אויף אלץ  
 העכערע פערג. וואס ברענענדיגער די התלהבות, אלץ גבורהשער  
 דער דראנג זיך צו פארטיפן און טאקע ממש צו דערהערן  
 דעם איגעווייניגסטן חיות פון די וועלטן. אזוי פאראייניגט אין  
 זיך דער חבדניק די ליטוויש-רפנישע טיפקייט און חריפות מיט  
 דער הארציגער פויליש-אוקראינישער ברייטקייט. פון דעם רבין  
 וויל א חבדניק הערן טיפע תורות, אמתע גלויב, וואס עפענען  
 די אויגן און פירן אלץ נעהענטער צום ליכטיגן וועג. מופתים  
 זאלן דערציילן ווייפער. דער נוסח פון דאוונען און די גאנצע  
 אויפפירונג פון חבדניק איז שניידנדיג שארף און אויסגע-  
 האלטן — קיין איבעריג ווארט, קיין ציגענע התפעלות. דער  
 „פוילישער“ חסיד אפער איז ווייך, צעפלאקט, פול פון פשוטן  
 זאפטן גלויבן און קינדיש-לוישערער שמחה. אהן חקירות  
 און שאלות מיט הארציגער איבערגעגעבנקייט פלאקערט ער  
 אין התפעלותדיגער באגייסטערונג. א הייליגע תנועה פון רבין,  
 א וואונדער-מעשה, א חסידישן קנייטש פון א פסוק — דאס  
 אליין צינדט שוין אן די גאנצע חסידישע פרייד. ס'איז טאקע  
 גענוג פאר א פוילישן חסיד צו זעהן דעם רבין, עסן שיריים פון  
 זיין הייליג מויל און איינזאפן אין זיך זיין התלהבותדיג הייליגן  
 ציטער. וואס ביים חבדניק דעם רבינס תורה, איז ביים פוילישן  
 דעם רבינס „טיש“, וואו חסידים זיינען זוכה עסן צוזאמען א

סעודה מיטן רבין, פארנעמען יעדע הייליגע תנועה, „שטעלן“ וויין, זינגען און זיינען זיך משמח. ווייניגער טיפקייט און מער ברייטקייט און תמימות, מער פארבן און קלאנגען. יעדער פוילישער חסיד טוט אן שבת א זיידענע קאפאטע, א סאמעטן היטל. אויף יעדן שריט — פארביגע מנהגים. טרינקען חסידים וויין צוזאמען, דערציילט מען מעשיות פון דעם רבין און פון אנדערע הייליגע צדיקים און צווישן טעגן און נגינה „ווייניג שוועט“ מען זיך הארציג איינע די אנדערע פלערליי ברכות פאר זיך און פאר כלל ישראל. דאס דאוונען איז אָנגערפילט מיט „יהי-רצונס“, וואָס טראָגן, ווי זייער גאנצע אויפֿ-פירונג, עפעס אַ מין תחינהשע ווייכקייט. אַמאָל האָט חיים ביי אַ חבדיש ביסל פראָנפן אויף ויין העזהדיגן שטייגער אַזאָ משל געזאָגט: מתנגדים זיינען ווי קאלט וואַסער — קאלט אָהן טעם און אָהן ריח; אמתע חבדניקעס זיינען ווי ריינער שפירט — ניט אויף אַ האָר וואַסערדיג, יעדער טראָפן הויבט דאָס האַרץ און דעם מוח; פוילישע חסידים זיינען ווי „ווישניאַק“ — זיסליך, פאַר טעמט, קלעפּיג, אַביסל פאַרוואַסערט און פאַרביג — קינדער און ווייפער ווערן דערפון פאַלד שיפור, גרויסע מאַנסבלען מוזן אָבער טרינקען גאַנצע גלעזער ביז דער מוח טוט זיך אַ ריר.... חיים האָט אַפילו אַמאָל אַ מיאוסן פּסק געהאַט. עס איז אים אויסגעקומען אַמאָל אין וועג צו ויצן אין אַ מסיבה פון פוילישע חסידים. האָבן זיי אויף זייער שטייגער אָנגעהויבן דערציילן מעשיות פון צדיקים. חיים האָט געדולדיג געהערט און פון צייט צו צייט אַריינגעוואָרפן טיפּע חבדישע ווערטער, וואָס מ'האַט זיי אויסגעהערט מיט אַן אומהיימליכן דרך-אָרץ. נאָר אַט האָט מען אָנגעהויבן דערציילן מופתים פון דעם רבינס זיבניאָריג קינד — האָט שוין חיים ניט אויסגעהאַלטן און אַ געשרי געטאָן: „איר זענט דאָך גאָר ניט קיין חסידים, נאָר וויי-פערשע פאַטשיילעס“. איז געוואָרן אַ מהומה ביים טיש, מען



האָט זיך אויפגעהויבן פון די פענקלעך און אַ וואָרף געטאָן זיך אויף אים: „פאַרדארטע חבדניקעס! איר האָט דאָך אַלע מאָל ליב נאָר צו חקרנען, אַפילו דעם אויבערשטן ווילט איר דאָך פאַנעמען מיטן קאָפּ און אַנטאָפּן מיט די הענט, פאַרדארטע חבדניקעס“... חיים האָט אַפילו ניט געקענט ליידן אין זיין שטאָט משה-איציע דעם גבאי פון דער אַלטער שול. משה-איציע איז אַן עלטערער מענש, וואָס טוט זיך אָן שבת אין סאַמעט, טרינקט זיסן בראַנפן און דערציילט אָהן אַ סוף מעשיות און מופתים פון חבדישע גדולים. פלעגט חיים אויף אים זאָגן: „משה-לאה“ מיט זיינע פאַבע-מעשיות...

נאָר איצט דאָ אין דעם דאָרפישן מנין איז חיים גע- שטאַנען הכנעהדיג ניט ווייט פון דער טיר און געדאוונט שטיל און צעבראָכן. ווי קומט ער, אַ געפאַלענער און פאַרבלאַנדזשער- טער, צו וויסן, וואָס גוט איז? אָט פון די אַלע התפעלותדיגע יידן וועט קיינער ניט אַנטלויפן אָהן קדיש פון דעם זונס קבר. וואָס פרעמדער די סביבה, וואָס איינזאַמער חיים איז געווען, אַלץ מער האָט אים פאַהערשט די מאַוּמדיגע פאַרפאַלנקייט און די פיינליכע נייגעריגקייט פון אַ פאַרלאָרענעם. דערהויפּט האָט ער איצט מיט גרויס ביטול און מאָדנעם דורשט ממש געטרונקען די תפילה-ווערטער, וואָס האָבן זיך איצט, ווי אינדערפריה אויף דער לאַנקע, גאָט וויסן ווי אַזוי זיך געעפנט און געלויבטן אין דער נשמה. נאָך שמונה-עשרה האָט ער נאָך לייוויקן שטיל געזאָגט קדיש מיט פאַרמאַכטע אויגן. דאָס איז געווען דער ערשטער קדיש, וואָס חיים האָט נאָך יוסעלען געזאָגט. נאָכן קדיש האָט ער אַ קורצע וויילע ניט געקאַנט קומען צו זיך. מאַקע יעדעס וואָרט פון קדיש האָט עפעס אָנגעצונדן אַ שטילן איר- מעט-פייער אין זיין נשמה. אין יעדן וואָרט האָט עולם-האמת- דיג געווייעט די שטילע צעבראַכנקייט פון יוסעלעם נשמה, וואָס האָט פאַרשעמט געפערטן תיקון און רחמים; יעדעס וואָרט



האָט געטראָגן אַ עולם-האמתדיג פאַהאלטענע טרייסט פאַר  
דער איינזאַם פאַרלאָזענער מוטער, וואָס האָט זיך גאָר נישט  
געקענט טרייסטן. דערהויפּט האָט זיך פון קדיש געטראָגן אַ  
פלאַטערנדיגע רעטעניש פון דער אייביגקייט, וואָס איז אַזוי  
ווייט און אַזוי נאָהענט, אַזוי ליב און אַזוי פּרעמד, וואָס לאָזט  
זיך הערן און פילן אין יעדן אָטעם און פאַרשווינדט ווי נאָר  
מ'הויבט זי אָן צו פילן.

— לעלם ולעלמי עלמיא...

— אויף אייביג און אייביגע אייביגקייטן...

נאָך פאַרן לעצטן קדיש איז חיים צוגעגאַנגען צום שאַפּע  
ספרים אין דעם לינקען מזרח-ווינקל און דאָרט אַרויסגעפונען  
אַ משניות, און נאָכן דאוונען האָט ער זיך געווענדט צום עולם:  
— כ'פעט אייך, יידן, לאָזט מיך זאָגן פאַר אייך אַ פרק  
משניות נאָך מיין געשטאַרבענעם בן-יחיד.

ער האָט דאָס אַרויסגעזאָגט מיט אַזאַ מאָדנעם פאַר-  
שמאַכטן אימפעט, אַז דער עולם האָט זיך שווייגנדיג איבער-  
געקוקט, און צורוקנדיג אַ פאַר בענק זיך געזעצט אַרום  
קיילעכדיגן טיש.

— פאַרוואָס נישט, אדרבא...

אפילו לייוויק האָט זיך ערנסט געזעצט צום טיש. נאָר  
לייבל דער פּורמאַן איז האַסטיג אַרויסגעלאָפּן און געמאַכט עמיצן  
דאָרט אויפן וועג אין דער מאַמען. אָנגעטאָן אין טלית און  
הפילין האָט זיך חיים אַוועקגעזעצט און אויפגעפנט די משניות  
„מהרות“. אַ קורצע וויילע האָט ער זיך פאַרטראַכט, קוקנדיג  
אין משניות. פלוצים האָט ער זיך געענדערט אין פנים. ס'האָבן  
זיך באַוויזן זיינע ווייסע פאַרכלשטע ציין. ער האָט אַפנים פאַר-  
געסן, וואו ער האַלט אין דער וועלט און ווי אין אַמאָליגע יאָרן,  
זעצנדיג זיך אינאיינעם מיט חסידים, נישט ווילנדיג אַ זונג געטאָן.  
די גליהענדיגע נגינה האָט זיך ווי פון זיך אַדורכגעריסן, גלייך

ווי א פלאם פון א אומערטרעגליך העלישן פייער, וואָס שלאָגט דורך אַ שטיינערנע וואַנט. דער גאַנצער מנין האָט ממש אַ ציטער געטאָן. פאַלד האָט ער זיך ווידער פאַהערשט, אויף אים איז ווידער געקומען דאָס געפיל פון מאַוּמדיגער פאַר-פאַלנקייט, וואָס מאַכט אים אויסערליך שטרענג און קאַלט. הכנעהדיג האָט ער זיך אַריינגעצויגן אין לערנען. ער האָט זיך אָנגענומען מעשה מלמד פאַרן פאַרד און אָנגעהויבן פשוט לערנען פאַרן עולם משניות. נאָר גלייך האָט ער, ווי אין די יינגלשע יאָרן, דערפילט די קוויקנדיגע קראַפט פון משניות און איז גלייך אַריין אין איר אייזן-פּעסט געבוי. יעדער זאָץ ווי אַ געטאָקטער מאַרמאָר-זייל, אויף וואָס ס'שלענגלען זיך בליהענדיגע פירושים פון דור דורות. און וואָס גרעסער די פירושים, אַלץ מער פאַרשווינדן זיי אין דער אומערשיטערליכ-קייט פון די מאַרמאָר-זיילן. חיים נעמט זיך אָן קרעפטיג פאַר די זיילן און מיט איינגעהאַלטענעם אימפעט הויבט ער אָן אויף זיי צו שטייגן. ניט אומזיסט האָט ער פון דער יוגנט געשטמט פאַר אַ קונציגן מלמד. מיט שניידנדיגער שאַרפּקייט און צוציהענדיגער דייטליכקייט לעגט ער אַריין די צוהערער אין מויל די ווערטער, וואָס טראָגן אונטער דער לייכטנדיגער אָפּגעשליפּנקייט אַ פאַ-האַלטן-גליהענדיגן אימפעט. אַלע האָבן געהערט מיט אָפּענע מיילער. מאַטיע דער סופּר האָט זיך פון התפעלות אַלע וויילע געהויבן פון אָרט. ר' נחום האָט אָנגעשפּאַרט דעם קאָפּ אויף זיין האַנט און אויף זיין פנים האָט געלויכטן אַ קינדישער שמייכל. אין רעכטן מיטן האָט לייוויק פּונין אַ שטורקע געטאָן אין זייט איציע דעם שמש און מיט התפעלות אויף זיין ווערטל-דיגן שטייגער אים אַ זאָג געטאָן אין אויער...

— היינט, פאַרשטייט, איציע, וואָס הייסט אַ שוואַרצע

פאַרד...

חיים איז שוין צוגעקומען צו דער לעצטער משנה פון

פרק, האָט ביים סוף מיט איין קער ווידער אַרומגענומען דעם  
גאַנצן פרק, פאַרוואַרנט דערפֿיי פאַרשיידענע קשיות פון מפרשים  
און קיילעכדיג-אַפגעשניטן געענדיגט. נאָך איידער דער עולם  
איז געקומען צו זיך פון התפעלות, איז חיים אויפגעשטאַנען,  
צוגעמאַכט די אויגן און געזאָגט ווי ס'פירט זיך קדיש דרבנן.  
האָט אים דער קדיש אַרויסגעפירט פון אַרום די מאַרמאָר-  
זיילן און האָט אין אים ווידער אָנגעצונדן דעם שטילן אומעט  
און די מאַרמדיגע פאַרפאַלנקייט. און טאַקע פאַלד נאָך קדיש,  
נאָך איידער דער עולם האָט זיך אומגעקוקט, האָט ער זיך  
ווידער אַוועקגעזעצט אויף דעם זעלבן אָרט אין טלות און  
תפילין און מיט גרויס אימפעט זיך ווידער פאַרוונקען אין  
משניות. מיט דרך-ארציגער נייגעריגקייט זיינען אַלע צוגעגאַנג-  
גען צו חיימען. אין איין רגע האָט זיך דער גאַנצער עולם דער-  
וואוסט, אַז אָט דער דורכגייער איז אַ חבדניק, ווייזט אויס, פון די  
שאַרפע קעפּ. אַפולע האָבן אים ערשט איצט געוואָלט אָפגעפן  
שלום, אַנדערע האָבן געוואָלט מיט אים אַ שמועס טון. נאָר חיים  
האָט אָפגעגעבן שלום, ניט אויפגעהויבן אַפילו דעם קאָפּ  
פון ספר. מען האָט אים גאָר ניט געקענט אַפרייסן פון משניות,  
ווי אַ וויגנדיג קינד פון דער מיטערס ברוסט. מען האָט זיך פאַר-  
וואונדערט איבערגעקוקט מיט די אויגן.

— לאָזט אים צורוח, דעם ליטוואַק — האָט פיניע גראַד-  
פאָווער מיט חסידיש בעל-הבית'שער ברייטקייט אַ זאָג געטאָן  
דעם אָנשפאַרנדיגן עולם — איר ווייסט דאָך, אַז אַ חבדניק  
דבקעט זיך אָדער פאַרטיפט זיך, פאַרגעסט ער גאַנץ פלל  
ישראל. איר פאַרשטייט, חבדניקעס זיינען דאָך פלויז חסידיש  
פאַרדרייטע מתנגדים, וואָס...

פיניע איז זיך שוין גאָר פאַנאָדערגעגאַנגען, אַז ר' נחום,  
דער פאָטער זיינער, האָט אים מיט אַ ליידנדיגער מינע אי-  
בערגעריסן:

— הער אויף, פיניע, צו רעדן.

ר' נחום האָט זיך אָפגעקערט אין זיין ווינקל, וואו ער האָט אָנגעהויבן אויסטון טלית און תפילין. איז אים דער גאַנצער עולם שטיל נאָכגעגאַנגען. און צונויפלעגנדיג דעם טלית, האָט ר' נחום עטוואָס פאַרטראַכט שטיל געזאָגט:

— אַזוי לערנען משניות קען נאָר אַ ייד, וואָס האָט ליכטיגע אויגן. ער איז, ווייזט אויס, נעבעך זעהר אַ צעבראָכענער, אַ גרויסער בעל-יסורים. דער אויבערשטער זאָל אויף אים רחמנות האָבן. דער אַלטער זכרוננו לברכה האָט געזאָגט, ווער ס'זאָל ניט זיין די נשמה פון אַ נפטר, קען מען זי מיט משניות אויס-לייזן און אויפהויבן צום שורש...

דער עולם האָט אויך אָנגעהויבן שטיל אויסטון טלית און תפילין. האָבן שוין אַלע איצט נאָך פיינליכער געפילט יעדעם ניט-ווילנדיגן נאָר אומהיימליכן דרך-ארץ אָדער פיינ-ליכן אָפשיי, מיט וואָס פוילישע חסידים פלעגן זיך תמיד באַ-ציהען צו אַ חבדניק. אָט דער ברענענדיגער קאָפּ-מענש מיט זיינע פאַרטיפטע דבקות קען שפילנדיגערדייט אויפהאַלטן דעם אומבאַטראַכט-לויפנדיגן שטראָם פון זייער קינדיש לויטערער שמחה און גלויבן.

דערווייל איז לייוויק פונין אַוועק צו זיינע עסקים אין פעלד. פיניע גראַפאָווער מיט דער גרויסער ווייסליכער באָרד, דער מאָרגנדיגער בעל-שמחה, איז שוין געשטאַנען דרויסן ווי אַלע מאָל עטוואָס פאַרטומלט, דאָס היטל אַפּיסל אָן אַ זייט. ער האָט עפּעס האַסטיג געטענהט מיט איציע דעם שמש און אים געאיילט. אַ קלייניגקייט, מאָרגן וועט קומען פון שטעטל אָהן עין-הרע אַזאָ עם רב. מען דאַרף ערשט אויפשטעלן דעם שאַלאַש, אָנגרייטן די סעודה... מיט גיכע טריט האָט ער זיך געלאָזט גיין אינאיינעם מיט איציען. מאָטיע דער סופר איז אויף זיין שטייגער שווינגנדיג פאַרטראַכט געלאָפן צו זיין אַרבעט,



צו דער ספר-תורה. גדליה די פאָרד איז נאָכן דאוונען אַנט-  
לאָפן צופוס אין שטעטל. די לעצטע זיינען אַרויסגעגאַנגען פון  
מנין ר' נחום און אַרום אים אַלע איבעריגע. חיים איז איינער  
אַליין געבליבן זיצן אין טלית און תפילין ביים משניות.

— ביז וואָס, ווער, ווען — האָט ר' נחום אויפן וועג גיי-  
ענדיג געשמייכלט — דאַרף מען נעמען אַן אמת ביסל פראָנפן.  
דער אויפערשטער זאָל העלפן, מיר זאָלן האַלטן די תורה  
פקדושה ופטהרה. דער אַלטער זכרוננו לברכה האָט געזאָגט...  
אַזוי זיינען אַלע געגאַנגען ערב-יום-טובדיג פרייליך צו  
פיניע גראַפאָווער אַהיים.

נאָך האַלבן טאָג איז ערשט לייוויק געקומען אַהיים עסן  
וואַרימעס און איז אַריינגעגאַנגען צו חיימען פעטן אים צום  
טיש. דערזעהן אים זיצנדיג אויפן זעלבן אָרט אין טלית  
און תפילין ביים משניות, האָט לייוויק פון התפעלות אַ פאַמש  
געטאָן מיט די הענט.

— גאָט איז מיט אייך! איר ווילט טאַקע ביי אונז פאַר-  
כאַפן די גאַנצע עולם-הפא. וואָס הייסט דאָס? קומט שוין, זייט  
מוחל, עסן וואַרימעס...

חיים האָט אויפגעהויבן דאָס פנים פון ספר און ערנסט אַ  
זאָג געטאָן:

— ביי מיר איז היינט אַ תענית חלום....

— וואָס? — לייוויק האָט געשמוינט.

חיים האָט אים געדולדיג געגעבן צו פאַרשטיין:

— כ'האָב נעכטן געהאַט אַזאָ שיינעם חלום, אַז כ'מוז היינט  
אויף אים פאַסטן.

אַט דער ענין פון פאַסטן און די גאַנצע רייד וועגן דעם  
זיינען פאַר חיימען אַליין געווען אומגעריכט. ער האָט די גאַנצע  
צייט אפילו ניט אַ קלער געטאָן וועגן חלום, וואָס האָט זיך עפעס  
ווי פאַרשטעקט אין אַ פאַהאַלטענעם ווינקל פון דער נשמה. אַט

פון דעם ווינקל זיינען איצט ווי פלוצים ארויסגעשפרונגען  
די אומגעריכטע רייד, וואָס האָבן מיט אַ רגע פריהער מאָדנע באַ-  
האַלטן געשימערט אין דער נשמה.

לייוויק האָט זיך אפּער אויף זיין שטייגער ניט באַרהיגט:  
— גלויבט מיר, אַז מ'טוט אַ קובֿ אויפן נישטערן האַרצן  
אין אַ שיסל מיט לאַטקעס, פאַרגעסט מען אַלע פייער חלומות...  
חיים האָט אים שוין ניט געהערט און זיך ווידער פאַר-  
זונקען אין משניות. מיט דעם זעלבן אימפעט, ווי אינדערפריה,  
לערנט ער איצט אויף אַ קול מיט אַ ניגון. דער ניגון צינדט  
אָן מיט אַ שטילער גלוט זיינע שאַרפע אויסגעטאַקטע רייד, וואָס  
שוועבן אין דער לופט און פאַרכאַפן די גאַנצע שטילקייט פון  
הדר. לייוויק איז עפעס ווי אַפּהענטיג געשטאַנען אַ וויילע און  
זיך געלאָזט גיין צוריק. נאָך ניט דערגייענדיג צו דער טיר, האָט  
ער זיך ווייטער אומגעקוקט און ערנסט דרך־ארצדיג זיך גע-  
ווענדט צו חיימען:

— צוויי זאַכן מוז איך אייך, ר' חיים, זאָגן. ראשית, פעט  
איך אייך, איר זאָלט זיך נעמען אויף שטענדיג מיין פאַטערס  
טלית און תפילין — קיין שענערע שוואַרצע באָרד וועלן זיי  
שוין ניט געפינען. און טאַמער וועט איר וועלן באַנעצן דעם  
טלית מיט אַביסל בראַנפן, גיב איך אייך טאַקע אַ פייערע מטבע.  
וואָס? איר מאַכט נישט אַזוי מיטן קאַפּ און זאָגט ניט „ניין“ —  
מיט לייוויקן אַמפּערט מען זיך ניט. אַט ליגט שוין די מטבע,  
וואוּ מ'דאַרף און — פאַרבאַלן... ער האָט טאַקע אַריינגעוואַרפן  
די מטבע אין פרוינעם טלית־זעקל, וואָס איז געלעגן אויפן  
טיש. והשנית, זאָג איך אייך, אַז איר מעגט זיך אַפּרייסן פון  
משניות און גיין פאַרברענגען מיט ר' נחומען. נאָך אַזאַ ציכטיגער  
ייד איז אויף דער וועלט נישט. איר פאַרשטייט, ניט נאָר יידן,  
נאָר אַפילו פריצים און פויערים פון דער גאַנצער סביבה האָבן  
אים ליב — ממש דאָס חיות. טאַקע אַ משיקאַווע זאך האָט

פארציאָרן געטראָפֿן. פארשטייט איר, זומער און ווינטער גייט ר' נחום אלע מאל שפאצירן נאך האלבער נאכט פון דאָרף אַרויס צום וואַלד צו. מ'האָט זיך אַזוי צו דעם צונעוויינט, אַז קיינער פרעגט שוין נישט צוליב וואָס ער טוט עס. אין רעגנדיגע טעג שפּרינגט ער איבער גרויסע פלאַטעס מיט אַ יינגלשער רירעוודיגקייט, אָהן עין הרע, אַזוי פלינק, אַז זעלטן פאלט אויף אים אַ פיצל פלאַטע. איך זאָג אייך — טאַקע גאָר נישט צו גלויבן. איינמאל, דאָס איז געווען פארציאָרן ווינטער, האָט ר' נחום גייענדיג אויף זיין שטייגער ביינאכט דערזעהן אַרום אַ גויאיש שטיבל, ווי אַ יונגע גויע פּרעכט די הענט, וויינט אויף אַ קול און שלאָגט זיך פון צרות מיטן קאָפּ אָן דער ערד. „וואָס וויינטסטו“, האָט ער ביי איר געפרעגט. נישט באַקומען קיין ענטפער, איז ער אַריינגעגאַנגען אין פויערשן שטיבל און גלייך פאַרמערקט אַ קינד, וואָס ליגט פאַרחלשט אין גרויס קראַמפּ. איז ווינקל איז געזעסן אַז אַלטער פויער, דער גויעס אַ פאַטער, וואָס האָט זיך אַזוי דערשראָקן פאַר ר' נחומס פלוצלינגדיג אַריינגעקומען, אַז ער האָט זיך פון אַרט נישט געקענט רירן. ר' נחום וואָט זיך עפּעס געפאַרעט אַרום קינד און איז פאַלד אַרויס צו דער גויע און געזאָגט: „גיי צו דיין קינד און דער אויפערשטער וועט דיר העלפֿן“. וואָס זאָל איך אייך אַ סך ברייען. ר' נחום איז זיך אַוועקגעגאַנגען, און ס'האָט נישט געדויערט קיין צען מינוט, אַז די גויע איז אַרויסגעלאָפֿן מיט אַ ווילדן געוויין, זיך געוואָרפֿן ר' נחומען צו די פיס און געקוישט זיינע טריט. אויף מאָרגן איז די גאַנצע סביבה געגאַנגען כאַדאָראָס. פויערים און פויערטעס זיינען געקומען קוקן אויף דעם געזונטן קינד. איר פארשטייט, איך האָב ביינט חסידישע מופתים און צוגיינערשע שטיקלעך. וואָס דאָרט איז געווען, האָרט מיר נישט. נאָר ר' נחום איז אַ ציכטיגער ייד, וואָס פאַרמאָגט, זאָג איך אייך, פרייד פאַר יעדן מענשן. טאַקע אַ חיות אויף אים אַ קוק צו טון. בקיצור, גענוג

צו רעדן. איר ציהט זיך צום משניות, און איך, להבריל, צו די הייסע בלינצעס. טוט ווי איר פארשטייט....

לייוויק איז ארויסגעגאנגען. אנגעשפארט דעם קאפ אן דער רעכטער האנט, האט זיך תיים פארטראכט. אט דער לייוויק מיט זיינע גלייכווערטלעך קען טאקע פשוט דעם מוח צעדרייען. אזוי מאדנע! אין דעם סאמע חוצפהדיגן גלייכווערטלעך זיך פילט זיך ביי לייוויק א ווארעמע הארציגקייט. און אין די סאמע הארציגסטע תנועות פרויזט א הפקרדיגער וויין. האט זיך שוין ווידער פון דעם זעלבן ווינקל אין חיימס נשמה צום ערשטן מאל ארויסגעריסן א חלום-געשטאלט: די הייליגע נגינה פון דעם באהאלטענעם ניט געזעהענעם פידל לויכט אריין אין דער ציגיינערשער חוצפה, און די ציגיינערשע חוצפה קלאמערט זיך פון אינעווייניג אין דער הייליגער נגינה. איינס אין דעם אנדערן ווערט פארשוואונדן, געפאלן און געהויבן. ווארזשע איז דער סדר פון וועלט און וועלטן? וואס-זשע טוט זיך עס דא? ווי בשעת דער „גרויסער שרפה“ האבן זיך אויך איצט ביי היימען געוואקלט אלע וועלטן און פארשוואונדן אין דער אוראלטער גליהענדיגער גאנצקייט, וואס האט זיך אבער איצט נאר באוויזן פאר דער נשמה, אבער ניט געלאזט זיך דערגרייכן. אומאויפ-הערליך ציהט זי אים, אט די גאנצקייט, צו זיך און שטופט אים אָפּ און ווארפט אים אזוי ארום אין א אומערטרעגליכן כּף-הקלע. אליין טיפער האט אים באהערשט די מאוימדיגע פאר-פאלנקייט. ער האט צוגעמאכט דאס פנים מיט די הענט און טיף אין זיך שטום געשריען:

— מרא דעלמא כולא...

האט ער זיך מיט נאך א גרעסערן אימפעט א וואָרף גע-טאן אויפן משניות, אין דעם אייזן-פעסטן געבוי, וואו אליין איז קרעפטיג שטייף און אומערשיטערליך. די ווערטער שטייען גע-דיכט ביי אנאנדער און ווערן צו דינים און געזעצן — אפגעפסקנט



און אָפּגעשניטן. אזוי און נישט אַנדערש. ער האָט ווידער גע-  
לערנט אויף- אַ קול מיט אַ ניגון, נאָר דאָס קול האָט ביי אים  
געציטערט און דער ניגון איז געווען אָנגעזאפט מיט צע-  
בראָכנקייט.

פלוצים איז ער אויפגעשפרונגען ווי אַ אונטערגעשאַסענער.  
אין דעם שטורעם פון זיין צעבראָכנקייט האָט ער זיך ערשט  
איצט דערמאָנט, אַז היינט איז דער צווייטער טאָג נאָך דעם זונס  
טויט. און ווי ס'פירט זיך ביי יידן, דאָרף ער לאָזן דעם משניות  
און זעצן זיך אויף דער ערד „שבעה“. און כאַטש ער איז  
לחלוטין געפאלן פון דער הויכקייט, וואָס האָט ערשט פאַר  
יוסעלעס לויז גליהענדיג אַרומגענומען טויט און לעבן, האָט  
זיך אָבער נאָך אין אים געצאָפלט עפעס אַזוינס, וואָס לאָזט זיך  
נישט זעצן אויף דער ערד און נאָכגעבן דעם טויט. וואָס וואָל  
ער טון — ער קען זיך נישט אזוי פיל ברעכן. ער קען נישט! איז  
ער אויפגעשטאַנען, האָט שווייגנדיג אויסגעטאָן און צונויפגע-  
לעגט דעם טלית און תפילין. און ווי אינדערפריה אויפן פעלד,  
האָט ער פלוצים אויפגעקאָכט, אַ קער געטאָן דעם קאָפּ היי-  
טערוויילעכץ און עמיצן אין דער לופט אַ געשריי געטאָן קריי-  
צנדיג מיט די ציין:

— איך וועל מיך נישט זעצן אויף דער ערד און וועל פון  
משניות נישט אַוועקגיין. נישט — און גאָר!...

ער האָט זיך האַסטיג געזעצט אַרום טיש און אָנגעהויבן  
ווייטער לערנען עפעס שטורמיש פאַרביסן און פאַרקאָכט.  
נאָר פון דעם זעלבן פאַרבאָרגענעם ווינקל אין דער נשמה האָט  
אַ קול געשריען:

— חיים גראַוויצער, חיים גראַוויצער!...

— חיים גראַוויצער, וואָס טוסטו דאָס?!....

ער האָט נישט אויפגעהערט צו לערנען ביז אַלע זיינען זיך  
פאַרנאָכט ווידער צונויפגעקומען אין מנין דאָוונען מנחה. עס

זיינען אָנגעקומען אויפן סיום-התורה נייע אורחים פון שמעטל, וואָס האָבן געבראַכט די פרישע ידיעה, אַז נאָך פאַר האַלבן טאָג זיינען אַוועקגעפאַרן די גבאים פון טשערנאָבילער קלויז מיט אַ כתב-בקשה, געחתמעט פון גאַנץ שמעטל, צום רבין. גדליה די פאַרד האָט זיך אויך אומגעקערט. ווען נישט ר' נחום און ווען נישט דער סיום-התורה, וואָלט ער זיך גלייך געלאָזט אויפן וועג אַנטקעגן רבין. צווישן די אָנגעקומענע זיינען געווען אַ פולע יונגעלייט און חסידישע בחורים. דער מנין האָט געקאָכט און גערוישט. איצט האָט חיים געדאַוונט מנחה פאַרן עמוד — שטיל און איינגעהאַלטן. פון צייט צו צייט האָט זיך ר' נחום פון זיין ווינקל אויף אים פאַרזאָרגט אומגעקוקט. דער עולם אָבער האָט מיט דעם זעלבן אומהיימליכן דרך-ארץ, נאָר געדולד-דיג פאַרנומען דעם פרעמדן חבדישן שטייגער פון זיין דאָזיגן נען. אָט אַזוי זיינען זיי די חבדניקעס! אָנשטאַט צו דינען גאָט מיט פשוטער אמונה און קלאָרער שמחה, קריכן זיי אין הימל און ציהען אויף זיך שווערע וואָלקנס פון חקירות און חשבונות. פונדעסטוועגן זיינען אַלע נאָך מנחה מיט גרויס חשק צוגעגאַנגען צום געלן קיילעכדיגן טיש, וואו חיים האָט ווייטער מיט איינגע-האַלטענעם ברען געזאָגט פאַרן עולם משניות, טאַקע אויף אַ טשיקאַוועס. זיי האָבן געהערט מיט אָפענע מיילער און זיך אויף זייער שטייגער געפרייט ווי די קליינע קינדער. מען קען זיי טאַקע נישט אַוועקמאַכן מיט דער האַנט די חבדניקעס. געלויבט איז הי"ת, וואָס אַלע וועגן צו אים זיינען פול מיט פרייד און מתיקות.

נאָך מעריב האָט זיך דער עולם אַ לאַז געטאָן צום טשי-קאווען משניות-זאָגער, מ'האַט זיך אָבער פאַרוואונדערט אומ-געקוקט און דערוועגן, אַז חיים איז נישט אין מנין. קיינער האָט גאַרנישט באַמערקט, ווי ער איז אַרויסגעגאַנגען.

— וואו איז ערגעץ דער חבדניק?

— ווייס איך, מסתמא וועט ער באַלד קומען.  
 אין אַ וויילע אַרום איז לייוויק אומרוהיג אַרויסגעלאָפֿן  
 זוכן די „שוואַרצע באַרד“. דער עולם איז זיך נישט פֿאַנאַנדער-  
 געגאַנגען אזוי מאַדנע אָנגעשטרענגט געוואָרט. מאַטיע דער  
 סופר איז געשטאַנען נעבן ר' נחומען אין ווינקל און אויף  
 זיין פֿאַרטראַכט געלאָסענעם שטייגער עפעס זעהר ערנסט גע-  
 רעדט. די לעצטע נאָכט פֿאַרן סיום-התורה שלאָפט זיך אים  
 קיינמאָל נישט. אַ קלייניגקייט! ער האָט ליב אין אַזאָ נאָכט זאָגן  
 תיקוני זוהר. זיין טאַטע עליו השלום, אָן אַלטער סופר, פלעגט  
 אויך אַזוי טון. אַנדערע שלאָפֿן דוקא, כדי אויף מאַרגן מיט אַ  
 קלאָרן קאַפּ שרייבן די לעצטע הייליגע שורות. ווי מיינט ר'  
 נחום? דער איבעריגער עולם איז אויך נישט געזעסן לידיג, וואָ-  
 רום צווישן די היינט אָנגעקומענע אורחים איז אויך געווען  
 וועלוועלע, דער גבאי פון חברה קדישא, אַ ברייט פלייציגער  
 ייד מיט אַ געדיכטער ווייסער באַרד און באַוועגליך לעבעדיגע  
 שוואַרצע אויגן. פון דער לינקער האַנט גייט ביי אים נישט אַרויס  
 די קיילעכדיגע פושקע שמעק-טאַפּאַק און פון בוועם, האַרט אונ-  
 טער די לאַצן, שמייכלט רחבותדיג אַרויס די רייטע נאָז-פאַט-  
 שיילקע. מעשות פֿאַרמאָגט ער אָן אוצר און הויפט ער נאָר  
 אָן צו דערציילן, קען מען שטיין אַ גאַנצע נאָכט  
 און הערן. טאַקע גאָר אַ זאָפטיגער ייד. וואַרטנדיג  
 אויף חיימען, האָט ער זיך שוין דערמאָנט עפעס אַ  
 מעשה און רחבותדיג אַ קער געטאָן זיך צום עולם מיט אַ לוס-  
 טיגן שמייכל פון אַ מעשה, וואָס ליגט שוין אויפֿן צונג. נאָר  
 וועלוועלע האָט זיך פֿיינט צו כאַפֿן. ער עפנט אויף לאַנגזאַם  
 די קיילעכדיגע פושקע, נעמט אָן מיט צוויי פינגער אַ שמעק  
 טאַפּאַק, און פֿירנדיג די פינגער צו דער נאָז, הויפט ער אָן צו  
 דערציילן. נאָר נישט געכאַפט! אַזאָ מאַדנע מעשה האָט מיט  
 אים געטראָפֿן, ווען ער איז נאָך געווען גאָר אַ יונגערמאַן און

געקעלט ביי אברהםל ראשקאווער עליו השלום. ווער ווייס  
 נישט אברהםל ראשקאווער? אן אייזערנער קאפ, איז זיך מוסר  
 נפש פאר א מצוה און איז זיך דערביי פשוט א ייד א בעל-  
 הבית. איינמאל האט מען זיך געקליבן דאוונען מנחה. פעלט  
 דוקא איינער צו א מנין. אברהםל עליו השלום מאכט נישט קיין  
 טענות און לויפט ארויס אויפן גאס זוכן א יידן. פאלד קומט  
 ער צוריק מיט גרויס שמחה און פירט מיט זיך עפעס א  
 פרעמדן א דורכגייער. מען האט זיך געשמעלט דאוונען מנחה.  
 דער דורכגייער אפער שטייט שווייגנדיג נעבן פענסטער און  
 נעמט נישט קיין ווארט אין מויל. נישט ער דאוונט, נישט ער ענט-  
 פערט אפילו אמן. וואס הייסט דאס? אברהםל, א הייסער ייד,  
 האט דאס נישט געקענט אריבערטראגן און האט אויף אים א  
 געשריי געטאן: „ווי שטייט דאס א ייד ווי א גולם און ענטפערט  
 נישט אפילו קיין אמן?“ דער דורכגייער האט א ווארט נישט גע-  
 ענטפערט. (וועללעלע האט ווייטער געעפנט די פושקע און  
 ארויסגענומען א שמעק טאפאק). נאך מנחה איז ער נעלם  
 געווארן און אין א שעה ארום האט די שטוב, רחמנא יצילנו,  
 געברענט פון אלע פיר זייטן. אברהםל איז פאלה נאך מעריב  
 אנטלאפן צום רבין. ער איז אנגעקומען אהין פארטאג. נאך דער  
 רבי האט שוין אויף אים געווארט נעבן דער טיר. דערוועגן  
 אברהםלען פון ווייטן, האט ער אים א זאג געטאן: „וואס האסטו  
 דאס געטאן אברהםל? דו ווייסט דען נישט, אז אין יעדן יידן קען  
 זיין פארבארגן א למדוואוניק?“ אברהםל האט זיך צעוויינט  
 און געבעטן א תשובה...

וועללעלע האט ארויסגענומען פון פוזעס די רויטע פאט-  
 שיילע און ברייט א וויש געטאן די נאז. אנדערגעלעגט  
 די רויטע פאטשיילע אויף דער קני, האט ער זאפטיג א קרעכץ  
 געטאן. וואס איז דא וואס צו רעדן? אין די צייטן פון מעזשערניטשער  
 זכרוננו לברכה האט אזא קדוש עליון ווי ר' ליב שרהם נאך גע-



דאגהט פאר די באהאלטענע צדיקים, וואס שוועפן ארום פאר-  
בארגן אין ישוב און מדבריות. ער, וועלוועלע, האט נאך  
געקענט אן אלטן יידן, וואס האט קינדווייז געזעהן ר' ליב  
שרהם. ממש סיפאלט אן א פחד. די מעשה איז אזוי געווען:  
אט דער ייד האט קינדווייז פארבלאנדזשעט אמאל אין א  
וואלד, פלוצים דערהערט ער עפעס א מהומה....

וועלוועלע האט זיך אפגעשטעלט, געעפנט די קיילעכדיגע  
פושקע און נאך איידער ער האט ארויסגענומען א שמעק  
טאפאק, האט זיך אויפן שוועל באוויזן לייוויק בונין צעטראגן און  
פארערגערט. האבן זיך אלע צו אים א קער געטאן:

— נו, וואס? וואו איז ער?

— ווייסט אים דער גוטער יאָר — האט זיך לייוויק גע-  
ערגערט — וואוהין ער איז נעלם געוואָרן. א גאנצן טאָג האט  
ער אפילו קיין טרונק וואסער נישט געטאָן. אט פון די יידן קען  
מען טאקע דול ווערן, רק זיי דראפען זיך אויף די גלייכע  
ווענט... נא דיר אזוינס...

אלע האבן זיך שווייגנדיג און פארוואונדערט אוימגעקוקט.  
וועלוועלע האט פארטראכט ווייטער געעפנט די פושקע. נאָר  
פיניע גראפאווער איז בלאס געוואָרן פון שרעק. ווער האט עס  
אים היינט אינדערפריה געשלעפט פארן צונג אָנצופאלן אויף  
א יידן, וואס ער קען אים נישט און ווייס אים נישט. איז ער אויפ-  
געשטאנען און א קער געטאָן זיך צו ר' נחומען, וואס איז אליין  
נאך געזעסן אין ווינקל מיט מאַטיע דעם סופר.

— דו הערסט, טאטע, דער חבדניק איז פלוצים נעלם  
געוואָרן....

ר' נחום האט זיך אויפגעהויבן און איז צוגעגאנגען צום  
טיש. אלע זיינען דרך-ארצדיג אויפגעשטאנען.

— ס'איז גאָר קיין חידוש נישט, האט ר' נחום געזאגט, ער  
איז אזא גרויסער בעלי-יסורים, אז עס איז נעבעך שווער אים צו

זיצן צווישן מענישן. ישב בדרך וידם — א צעפראכענעם מענישן דארף מען לאזן אליין פאר זיך. א פרישער אומגליק האט מורא פאר א פרעמדן קוק, ווי א הייסע וואונד פאר פרעמדע פינגער. דאס איז זיין טלית? — האט זיך ר' נחום געווענדט צו לייוויקן, אַנווייזנדיג אויף דעם פרוינעם טלית-זעקל — וואָס אַרט אייך, איך בין אייך ערב, אז ער וועט מאַרגן אים ירצה השם קומען צום דאוונען. מיט אַזוינע ליכטיגע אויגן ווי ער פאַרמאָגט, וועט ער שוין זוכה זיין דערוועגן די חסידים פון זיין ליבן נאָמען.... נאָר די צייט שטייט ניט, כיבעט דעם גאַנצן עולם צו מיר. די לעצטע נאכט פאַר סיום-הַתּוֹרָה מענטשן, פיניע, שטעלן פאַר חסידים אַ שיין ביסל בראָנפֿן. דער זכות פון דער תּוֹרָה וועט מגין זיין אויף אַלע יידן און אויסלייזן אַלע צעפּראָ-כענע הערצער. כּיִהְיֶה אַליין געהערט פון דעם אַלטן זכּרונּו לברכה, אז די שטוב, וואו מ'מאַכט אַ סיום-הַתּוֹרָה, איז היי-ליג ווי דער פאַרג סיני, און די שמחה פון יידן דערלאַנגט דערביי העכער פון אַלע קולות וברקס. נאָר ניט זשאַלע-ווע, פיניע, קיין בראָנפֿן...

עמיצער האט פרייליך א קלאפ געטאן פיניען אין פלייצע:  
— פאַרשטייטו שוין, פיניע, וואָס מען מיינט דאָ... וואָס שווייגסטו עפעס, לייוויק? דו קומסט אַלע מאָל אָפּ מיט גלייכ-ווערטלעך...

עס האט זיך אויפגעהויבן יענער לעבעדיגער גערודער פון חסידים, ווען זיי קלייבן זיך אין א יומא דפּראַ ערגעץ אויף אַ שמחה. היימיש-אויפגעבונדן, חסידיש-געפערטע גלייכווערטלעך. יונגעלייט, חסידישע שטיפערס, האָבן זיך גע-שטופט און געשטויסן צום אַרויסגאַנג. אברהם בער, דער חזן פון טשערנאָבילער קלויז, האט גייענדיג כלומרשט פאר זיך אָנגעהויבן אַ ניגון, וואָס האט זיך פאַלד שטיפערש צעברעקלט צווישן דעם לוסטיג אַרויסגייענדיגן עולם. וועלוועלע האט רחבות-

דיג געשמייכלט און די אויגן האָפּן ביי אים געפינקלט. פאלד  
האַט ער אויף גיך אַריינגעלעגט אין פּוועם די רויטע פאַר-  
שיילע מיטן פּושקעלע טאַפּאַק, האָט אָנגענומען ר' נחומען פאַרן  
האַנט און שמייכלענדיג זיך געלאָזט מיט אים צום אַרויסגאַנג.  
מיט גרויס שמחה איז מען געגאַנגען צו פיניען אויף דעם  
לעצטן נאָך-מערבדיגן פיסל פראַנפן פאַרן סיום-התורה.

לייוויק איז איינער אַליין שטיין געפליבן אין מיני. ער איז ניט  
געגאַנגען צו דער סעודה מיט אָט די אַלע „ליידיגייערס“, וואָס  
געפינען זיך תמיד אַ אויסר״ד אויף מאַכן אַ טרונק. ער איז  
נאָך אַלץ געווען פאַרערגערט פון חיימס נעלם ווערן. אַ וויילע  
איז ער אַפילו געשטאַנען פאַרטראַכט און דערנאָכדעם איז ער  
געגאַנגען פאַרלעשן די ליכט אויפן עמוד. נאָר גייענדיג האָט  
ער זיך אָפּגעשטעלט אַרום קיילעכדיגן טיש און אָנגעהויבן  
טאַפּן דאָס פרוינע טלית-זעקל. ניט געפונען דאָרט די מטבע,  
וואָס ער האָט ערשט פייטאַג אַריינגעלעגט, איז ער געוואָרן  
אויפגערודערט. ער האָט אויפגערעגט אַרויסגענומען דעם טלית,  
אים דורכגעטרייסלט און צוריק אים אַריינגעלעגט — די מטבע  
איז נישטאָ. וואָס הייסט דאָס? דעם טלית דאָ געלאָזן, אויף  
וואָס-זשע דאָרף ער די מטבע? ווער ווייס, אפשר איז דאָס ערגעץ  
אַרויסגעפאלן אָדער... 'ענדפאלס זיינען יידן, וואָס דראַפען זיך  
אויף גלייכע ווענט, ניט קיין גלאַטע מענשן. מען דאָרף פון זיי  
אנטלויפן—און אַן עק!...

ער האָט פאַרלאָשן די ליכט, און גייענדיג אין דער פינסטער  
צו דער טיר, האָט ער זיך אַלץ געערגערט.  
— נאָ דיר אַזוינס — צו אַלד־י גוטע יאָר...

### III. מיטן קאפ אראפ און — אויס חיים גראוויצער

ר' נחום איז לחלוטין נישט אינגאנצן גערעכט געווען. דאָס, וואָס האָט חיימען געצויגן, און דאָס, וואָס האָט מיט אים די נאַכט פאַסירט, איז אַפילו פאַר חיימען אַליין געווען שרעקליך אומגעריכט. דערהויפּט האָט זיך אין דער דאָזיגער נאַכט פולט אַרויסגעוויזן גאָר אַ מאָדנע זאַך.

ער האָט פלומרשט ווי פלוצים (טאַקע נאָר פלומרשט) דערפילט דאָס זעלבע, ווי אין דער עליה בשעת דער „גרויסער שרפה“, נאָר אַליין עפּעס פון דער לינקער זייט. אָט אַזוי קען אַ פאַרפלאַנדזשעטער קאָזאַק זיך טראָגן מיט דעם זעלבן ברען אויף דעם זעלבן צעווילדעוועטן פערד, וואָס טראָגט אים אָפּער אַליין ווייטער אַוועק פון דעם פאַרלאָרענעם וועג — נישט פאַרג אַרויף, נאָר פאַרג אַראָפּ. ווי דאַמאַלס, בשעת דער גרויסער שרפה, איז אויך איצט פאַרשוואונדן דער לעצטער שלייער פון די וועלטן און אַליין איז געוואָרן אומערטרעגליך דורכזיכטיג. נאָר דעמאָלט האָט אַליין פון זיך און אין זיך געלויכטן אין דעם אייביגן געזאַנג פון אין עוד מלכדו, וואָס האָט זיך אָפּער איצט אין אים אַליין געוואַקלט. די געטליכע נגינה און די ציגיינערשע חוצפה האָבן אים ביידע גלייך געעפנט זייערע אָרעמס און גע-וואָרפן אים פּה־הקלעדיג אַליין טיפּער און טיפּער. איז ער שוין מיט דער זעלבער מאומידיג הוילער אַנטשלאָסנקייט געפאַלן,



מיט וועלכער ער האָט דעמאָלט אַזוי הויך געקלעטערט. אין דער גאַנצער נשמה, ווי אין אַלע וועלטן אַרום, איז ניטאָ קיין שיידוואַנט, קיין פעסטער באַדן. האָבן זיך ערגעץ אין די טיפּע-נישן פון זיין נשמה ווי פון די קייטן אָפּגעפונדן ווילדע סטיכיעס און נאָקעט טאַנצנדיגע תאוות, וואָס האָבן זיך אינערליך אַרייַנגעפלאַכטן און אויסגעמישט מיט דער הייליגסטער התלהבות. אַט אַזוי דערציילט מען אויך וועגן איינעם אַ געפאַלענעם אין דעם אַלטן רבינס צייטן, וואָס האָט זיך געוואַלגערט אַ שיפורער אין די גאַסן — טאַקע גאָר באַרג אַראָפּ.

נאָך פאַר מעריב, אָפּגעזאָגט משניות, האָט חיים אויסערליך מאַדנע רוהיג דערזעהן, וואָס פאַטייט פאַר אים איצט ברעכן אַזאָ האַרבן דין און מנהג, ווי ויצן שבעה נאָך אַ געשטאַרבנעם זון. דאָס הייסט אַרויסרייסן אַ שטיין פון אַ וואַקלדיגער וואַנט, וואָס טוט אַזוי אַרום אַ ציטער און פאַלט אום אין אַ קופּע שטיינער... ער האָט זיך אָבער ניט געקאַכט און ניט געערגערט. פאַרקערט אויף אים איז עפעס אַ קאַלטע רוח געקומען און ער האָט זיך קאַלטפלוטיג געשטעלט דאוונען מעריב. שוין דער צווייטער טאָג, אַז ער האָט ניט געגעסן און ניט געטרונקען. דער הייסער הונגער פון דעם שטאַרק אויסגעמאַטערטן גוף האָט פלוצים מאַדנע חוצפהדיג אַ פלעט געטאָן דעם מוח און אָנגעצונדן דאָס זידיגע פלוט מיט אַ שוואַרץ טונקלען פייער. חיים האָט קאַלט-פלוטיג געדאוונט און פאַר זיך געשמייכלט. אין אים אינע-ווייניג האָט אַ פאַרשטעלטער ליץ געכאַרכלט און געלאַכט: „מיט גוואַלד וועסטו, חיימקע, גאָרנישט ניט נעמען. דער באַרג, פאַר-שטייטו, איז שוין צו משופּעדיג. אויב מען קען ניט קלע-טערן אין דער הויך, מוז מען זיך לאָזן פאַלן אַראָפּ. שטיין קען מען ניט. און אויב פאַלן, גוטער ברודער, דאָרף מען טאַקע פאַלן. קום, חיימקע, קום. דאָס בין איך דאָך, חיימקע, דער בעל-הגוף — אַ דאגה אַ גרויסע!...“

נאך שמונה עשרה האָט ער קאלטפלוטיג אַרויסגענומען  
שטילערהייט די מטבע פון דעם פרוינעם טלית-זעקל און  
פגנבה אַריינגעלעגט אין קעשענע. ער האָט קוים אָפגעזאָגט  
קדיש, אז ער איז אומבאַמערקט ווי אַ פליץ אַרויס פון מנין.  
אַ פאַר-שבעותדיגע זומערנאַכט האָט זיך ערשט ניט  
לאַנג געלעגט אויף דער שטילער לאַנקע. איבערגעבליבענע  
שטיקער שקיעה-פייער האָבן נאָך פאַרחלשט אין מערב-האַרי-  
זאָגט געגוססט. און ווי פון דער זייט איז שוין די לבנה אויפן  
הימל אַ רויטע געשטאַנען. מיט גיכע טריט איז חיים געשווינד  
אַרויס פון דער לאַנקע אויפן וועג צווישן די פרייטע פעל-  
דער און פון דאָרטן איז ער פאַלד אַוועק אין דעם נאָהענטן  
וואַלד, פון וואַנעז ער איז היינט אינדערפריה אַהער אָנגע-  
קומען. די קאַלטע רוה, וואָס איז פאַר מעריב אויף אים פלוצים  
אָנגעפאַלן, איז אלץ טיפער געוואָרן. דאָס איז יענע קאַלטע רוה  
פון אַ מענשן, וואָס ווערט נאָך אַ לאַנגען אינערליך שטורמישן  
קאַמף פלוצים פאַרכאַפט פון אַ פינסטערן הפקר-אַנטשלוס.  
דאָס געפיל פון פאַרפאַלענעם זינקען האָט נאָר אַ פאַזונדער  
שאַרפקייט צוגעגעבן אַט דער קאַלטער רוה און נאָך שטאַרקער  
אָנגעצונדן דאָס שוואַרץ טונקלע פייער אין דעם זודיגן פלוט.  
אַריינגעקומען אין וואַלד, האָט זיך חיים פלוצים אָפ-  
געשטעלט, נאָך געפרוכט אַ וויילע זיך צו פאַקלערן, האָט אָבער  
פאַלד ווידער קאלטפלוטיג אַ לאַך געטאָן. ניין, טאַקע אַט אַזוי  
מיטן קאַפּ אַראָפּ אַ וואַרף טון זיך אין סאַמע הפקרות און —  
אויס חיים גראַוויצער. אמתע הפקרות איז בעסער פאַר פאַלשער  
ערליך-ידישקייט. מער לאָזט ער נישט דעם מנוול, וואָס אין  
אים, צו פאַרדעקן זיך מיט אַ טלית פון אויפגעפלאָזענער  
געהויפנקייט. יא, וואָס האָט ער נאָך עפעס געקלערט? אַ דאגה  
וואָס — ער שפייט אויף אַלע זיינע קלערענישן. מוּדאַרף גיין  
אַריינקייען און פשוט אַ שיפור טון אויף וואָס די וועלט שטייט.

טאקע דערפאר, וואס אויפן פרישן קבר פון א געשטארבענעם  
בן-יחיד, קען אפילו דער ערגסטער גוי קיין בראנפן נישט טריי-  
קען. האט שוין ווייטער אין אים עפעס א פארשטעלמער  
ליך געכארכלט און געלאכט.

חיים האט מיט דערוועלפער רוה דורכגעקרייצט דעם וואלד  
און ארויסגעגאנגען אויף די ברייטע פעלדער. פון ווייטן האט ער  
דערוועהן א שימערנדיג ליכט פון דער זעלפער קרעטשמע,  
וואו ער האט היינט אינדערפריה נאך באגינען זיך דערוואוסט  
דעם וועג צו לייוויק בונין.

פון קרעטשמע האט זיך געטראגן א פרייליכער געפילדער.  
צוגעגאנגען נעהענטער, האט ער זיך נישט ווייט פון דער קרעטש-  
מע אפגעשטעלט און זיך נייגעריג צוגעהערט. אין קרעטשמע  
האט מען געזונגען, געשריען, געשפילט אויף א הארמאנקע  
און ווילד געטאנצט — ממש א גערודער. וואס איז דאס? אין  
דער ליכטיגער לבנה-נאכט האט ער באמערקט, הארט ארום  
דער קרעטשמע עטוואס אן א זייט, שטייט א ברייטע פריצישע  
פריטשקע מיט צוויי איינגעשפאנטע פערד, וואס זיינען צוגע-  
בונדן צו א בויס. אויף דער פריטשקע איז פאלכסונדיג גע-  
לעגן א גראבע בייטש.

נאך איידער חיים איז צוגעגאנגען צום שוועל, האט אים  
באמערקט דער קרעטשמער, איז אים ארויסגעלאפן אנטקעגן,  
זיך איינגעקוקט אין אים און האסטיג א זאג געטאן:

— איר טראגט בעסער אָפּ, ר' ייד, אייערע ביינער. איר  
הערט דאך, וואס דא טוט זיך. דאס איז געקומען דער משוגענער  
פרייץ וואסילענקא מיט שקצים און שיקסעס און זיין טייוולאנישן  
הונט. ווייסט אים דער רוח — אז ס'קומט אויף אים אן א  
משוגעת, פליהט ער אריין אין קרעטשמע און מאכט דאס  
א גערודער. טראגט אָפּ אייערע ביינער...

אין דער העל ליכטיגער נאכט האט חיים איצט באמערקט,

אז דער קרעטשמער איז א פארהאוועטער דערשלאגענער  
ייד מיט נאקעטע איינגעצויגענע באקן און עפעס א מין זכר פון  
א ציגן בערדל. בשעת ער רעדט, פינטלט ער מיט די אויגן  
און סמאקעט מיט די ליפן.

חיים איז שוין געווען גאר אויפגעבונדן.

— ווי רופט מען דיר? — האט חיים א פרעג געטאן.

— ירחמיאל.

— הער זשע, ירחמיאלקע, זאלסטו וויסן, אז א הונגערדיגער  
מאן, וואס וויל נאך דערצו אפיסל שפירט, איז נאך ערגער  
פון אכצען משוגענע פריצים. פקיצור, אט האסטו דיר א מטבע  
און גיב מיר שוין דאס אמתע ביסל שפירט מיט פארבייסן.  
דאס גאנצע געלט וויל איך ביי דיר פארשיכורן. מאך נישט,  
ירחמיאלקע, קיין שהיות. נאר איין זאך מוז איך דיר זאגן.  
פארשטייסטו, אז...

— ראכמע — על, ראכמע — ע — על — אזוי האבן אומ-

געדולדיגע קולות פון קרעטשמע געשריען און גערופן דעם  
קרעטשמער (די גוים פלעגן אים תמיד רופן ראכמעל אדער  
ראכמעלקא).

האט זיך ירחמיאל אין מיטן חיים רייד א לאז געטאן אין

קרעטשמע, א זאג טוענדיג חיימען אויפן וועג:

— נו, אז אייך איז ליב, איז מיר נחא. גייט אריין,

זעצט אייך אין ווינקל, דארט שטייט א באזונדער טישל.  
כ'ועל אייך אהין דערלאנגען...

ירחמיאל איז אריינגעלאפן עטוואס פארטומלט אין קרעטש-

מע, פון וואנען ס'האט זיך געטראגן אלץ א גרעסערער גערודער  
פון האלב שיכורע קולות, געשרייען, טענין און א שפילן אויף  
דער הארמאנקע. דאס האט מאדנע גערייצט חיים אויפגעבונ-  
דנקייט. מיט דער זעלבער קאלטבלוטיגער רוה האט ער געפילט,  
ווי אליין פון זיך קייקלט ער זיך אלץ טיפער אין דעם שווארצן



אָפּגרונט. עפעס אַ פאַרביסענע און פאַרצווייפלטע נייגעריגקייט  
האַט אים געצויגן אַהין אלץ טיפּער און נידעריגער. ער האָט  
צו זיך אליין מאָדנע געשמייכלט.

— מיטן קאָפּ אַראָפּ — און טאַקע גאָר אויס היים גראַ-

וויצער...

ער האָט זיך געלאָזט אין קרעטשמע. אויפן שוועל  
האַט ער זיך אַ וויילע אָפּגעשמעלט און זיך נייגעריג אַרום-  
געקוקט. רעכטס צווישן דער טיר און דער וואַנט איז אַ שמאַל  
אָרט געווען אָפּגעצוימט מיט הילצערנע שטאַכעטן. דאָרט אינע-  
ווייניג שטייט פאַרנט אין איין עק אַ הויכע משונהדיגע קאַנ-  
טאַרקע. און עטוואָס ווייטער אין דעם אַנדערן עק שטייט אַ  
גרויסע פּאַס מיט בראַנפן. פון דער פּאַס רוקט זיך אַרויס  
אַ קראַנט, פון דאָרטן צאָפט ירחמיאל בראַנפן פאַר די געסט.  
דער קראַנט קאָפעט שטענדיג, און דערפאַר שטייט תמיד אונ-  
טער אים עפעס אַ מאָדנע ליימענע קוואַרט מיט אַן אָפּגע-  
בראַכן הענטל. שיפורע פויערים ווערטלען זיך תמיד און קוקן  
מיט האַלב ערנסטער קנאה אָט אויף דער ליימענער קוואַרט, וואָס  
איז שוין תמיד באַזאָרגט מיט אַ שפע פון פרישע טראָפּנס  
בראַנפן. פינטלענדיג שטאַרק מיט די אויגן, האָט זיך ירחמיאל  
געדרייט אַרום פאַס און קאַנטאַרקע, אַרויסלויפנדיג אלע וויילע  
צו די געסט. לינקס פון דער טיר אויף דער גאַנצער ברייט און  
לענג פון דער קרעטשמע זיינען געשטאַנען גרויסע און קליינע  
טישן, וואָס זיינען געווען איצט צוזאַמענגערוקט און קאָפּ אויף  
קאָפּ באַזעצט. נאָר אַנטקעגן דער טיר לינקס האָט זיך אויסגעטיילט  
אַ מאָדנע איינזאַמער ווינקל, וואו ס'איז געשטאַנען אַ קליין טישל  
מיט אַן אלט הילצערן בענקל. חיים האָט זיך דורכגעשטופּט  
און זיך דאָרט אַנידערגעזעצט. מיט יעדער מינוט איז ער גע-  
וואָרן אלץ מער אויפגעבונדן. ער האָט אָנגעהויבן פון זיין אָרט  
ווינקען צו ירחמיאלן. אָבער יענער האָט אים נישט געענטפערט, נאָר

געשאַקלט מיטן קאָפּ און שטאַרק געפֿינטלט מיט די אויגן.  
ירחמיאל האָט מיט זיינע תנועות אַן ערך אַזוינס געוואָלט  
אים זאָגן:

— איר זייט נאָר רוהיג, ר' ייד, און וואָרפט אייך ניט אין  
די אויגן — איך וועל אייך שוין אַלץ דערלאָנגען...

אַרום טיש האָבן עטליכע האַרמאָנקעס גלייכצייטיג גע-  
שפּילט און זייערע געדיכטע צעשוואַומען-לוסט־גע-  
פרייליך הפּרדיג אַרומגענומען דאָס זאָפּטיגע געזאַנג פון יונגע  
שיקסעס. און וואַניע, אַן אייזערנער יונגאַטש, האָט עפעס גע-  
האַלטן אַ מאָדנע פּיפּעלע אין מויל און האָט שקציש אויסגע-  
לאָזן אַריינגעפּיפט און יעדע רגע האָט ער מיט דעם פּיפּן, ווי  
מיט אַ שאַרפּן קינזשאַל, אויפגעריסן אַלע קולות. אָט איז ער  
אויפגעשפרונגען, אַרויס צווישן די טישן און די הילצערנע  
שטאַכעטן און זיך דאָס אָקאָרשט געלאָזט טאַנצן. כאָטש צענעם  
די גאַנצע קרעטשמע — וואַניע טאַנצט ווי אַ וויכער, ניט  
אויפהערנדיג צו פּיפּן און געוואָלדעווען.

— זאָל זיך די גאַנצע וועלט איבערקערן, אין דער מאַמען  
איר אַריין!...

דאָס יונגע שקצישע פלוט הויפט ערשט רעכט אָן צו  
קאָכן אין דער אייזערנער פרוסט. אָט איז אַרויס אַנטקעגן  
אים מיט אַ טאַנץ די שיינע מאַרוסקע. האַלטנדיג אַ וויילע דאָס  
פּיפּעלע צווישן די ציין, האָט ער זי מיט איין האַנט אַרומגע-  
נומען, זי אויפגעהויבן און פּיפּנדיג און קוויטשנדיג זיך געלאָזט  
אין דעם טאַנץ-וויכער.

וואַרשנדיג אַרום זיין טישל, האָט חיים אויפגעפונדן-נייגער־  
זיך אַרומגעקוקט. פון אויבן אָן איז געזעסן אַ מאָדנע הויך איידעלע  
פּיגור אין אַ פלוין-זירן העמדל. נעבן אים אויפן פאַנג  
איז געלעגן אַ ברייטער שטרויענער קאַפּעליוש. און עטוואָס  
אין אַ זייט אויף דער ערד איז געזעסן אויף די הינטער-

שטע פיס א גרויסער פריצישער הונט. היים האט גלייך פאר-  
שטאנען, אז דאס מוז זיין אליין וואסילענקא. די אומגעוויינליך  
לאנגע וואנציעס אויף דעם גלאט-געגאלטן פנים און די אייגנ-  
ארטיג פריצישע פארוויינטקייט פון די שיינע בלויע אויגן  
האבן גלייך ארויסגעוויזן דעם צעפעסטע-מטורפדיגן פריין.  
אט דער וואסילענקא האט זיך אויפגעהאדעוועט ביי פוילישע  
מאגנאטן, פון וועמען ער האט באקומען פירושה א גרויס  
פארמעגן און נאך א גרעסערן פויליש-פריצישן האנער. דאס  
פארמעגן האט ער סוף פל סוף געפטרט, נאר דער „האנער“  
איז ביי אים געבליבן. ניט געקאנט מער שפילן די פריהערדיגע  
ראליע צווישן די פריצים פון זיין גלייכן, האט ער זיך באזעצט  
אין זיין קליינער פאסעסיע ארום דאָרף און אָנגעהויבן פירן  
א רעדל מיט די יונגע פויערים, מיט וועמען ער פלעגט זיך  
אויף זיין פריצישן שטייגער חבֿרן און שיפורן ביי זיך אין דער  
היים אָדער אין קרעטשמע. (אליין גייט א יונגער שייגען פאר  
דער חתונה זעלטן אין קרעטשמע). אפֿט מאַכט ער א טאָר  
ראַראַם אָדער אפילו א געשלעג צוליב א שיקסע, וואָס ער  
כאַפט אַרויס קונציג פון אונטער דעם חתנם נאָז. הויך דעם,  
האט ער זיך נאָך געקאכט אין הינט. באַזונדערס האט זיך ביי  
אים אויסגעצייכנט זיין גרויסער הונט בערנאַרד, וואָס פלעגט  
אים תמיד באַגלייטן און וואָס איז געווען באַקאַנט אין דער  
גאַנצער געגנט. ער, בערנאַרד, פלעגט פאַרשטיין די גרעסטע  
זאַכן אויף א וואונק און איז תמיד געווען גרייט מקריב צו זיין  
זיך פאַרן בעל-הבית. אַנדערע פויערים אין דאָרף פלעגן  
זאָגן, אז בערנאַרד איז קליגער און לייטישער פון זיין בעל-  
הבית.

גייענדיג עפעס מיט א זייט, פאָרויכטיג, האט ירחמיאל צו-  
געטראָגן צו היימס טישל בראָנפן מיט פאַרבייסן.  
— אַט איז אייך ריינער שפירט און דאָס איז פאַרבייסן,

וואָס איר מעגט עסן אומגעוואָשן. טאָמער וועט איר וועלן  
נאָך שפירט, וועל איך אייך שפעטער געבן. איר זאָלט נאָר  
היטן אייערע ביינער...

— נישט, ירחמיאלקע, קיין טאָמערס. זאָלסט מיר טאָקע  
באלד געבן נאָך אַביסל שפירט. זאָלסט וויסן, אז...

ירחמיאל האָט אים נישט אויסגעהערט און איז פאַרשוואונדן.  
חיים האָט מיט אַמאָל אויסגעטרונקען עטליכע גלעזלעך שפירט.  
אויפן נישטערן מאָגן נאָך אַ פאסטן כמעט פון צוויי טעג האָט  
דער שפירט גלייך אַ קלאַפ געטאָן אין מוח. אַ וויילע איז אים  
פינסטער געוואָרן אין די אויגן, ער איז שיער פון בענקל נישט  
אַראָפגעפאלן. ער האָט זיך אָנגענומען מיט ביידע הענט פאַרן  
קאָפּ, האָט זיך מיט אַלע כחות געשטאַרקט, אָנגעהויבן עפעס  
צובייסן און איז פאַמעליך געקומען צו זיך. נאָר אינעווייניג אין  
אים האָט זיך שוין אַלץ לחלוטין אויפגעבונדן און אָנגעהויבן  
צו פלאַקערן און צו רודערן. פון יעדן נייעם טרונק שפירט  
האַפן זיך אויפגעריסן גייע כוואַליעס פון צעווילדעוועטן פייער.  
חיים האָט זיך אינגאַנצן מפקיר געווען און האָט זיך אַליין גע-  
וואָרפן אין דעם אינעווייניגסטן גערודער. נאָר אין אַט דעם  
פייערדיגן גערודער האָט חיים פאַרשיפורט דערוועהן און דער-  
פילט דאָס לעצטע אינעווייניגסטע פינטעלע, וואָס איז אייזן-  
פעסט און לאָזט זיך נישט אונטערגעבן. חיים האָט הפקרדיג גע-  
שמיכלט: ניין, מ'מוז אויך דאָס לעצטע פינטעלע פאַרשיפורן.  
ער האָט שוין אויסגעטרונקען דעם גאַנצן שפירט און אָנגעהויבן  
ווינקען מיט דער האַנט צו ירחמיאלן וועגן אַ ניי ביסל שפירט.  
ס'האָט אים נאָך קיינמאָל ביי אַביסל פראַנפן נישט געשווינדלט  
אזוי דער קאָפּ...

די קרעטשמע האָט זיך געשאַקלט, גלייך ווי זי וואָלט שטיין  
אויף אַ ברויזנדיגן טייך. און פון מאַרוסיעס רויט טיכל  
האָט זיך די רויטע פאַרב צעגאָסן אויף אַלע צעשוואמענע



קולות פון דער האַרמאָנקע און דעם געזאַנג, וואָס האָט זיך מאַד-  
נע אַריינגעגליטשט אין דעם אינעווייניגסטן גערודער. חיים  
האָט פלוצים דערוועגן אין אַלע ווינקלען פון קרעטשמע, אויפן  
האַרט אַרום סטעלע האָבן זיך באַוויזן מאַדנע שוואַרצע פויגלען,  
וואָס האָבן אויף אים געעפנט זייערע שנאָבלס. אָט האָט ער  
דייטליך דערפילט, ווי פון הינטן רייסן עטליכע פויגלען מיט  
די שנאָבלס ביי אים דאָס היטל מיט דער יאָרמולקע פון קאָפּ.  
האָט חיים מיט אַלע כחות זיך אַרויסגערופן פון דעם אינעוויי-  
ניגסטן גערודער און זיך פאַרקליבן אין דעם איינציג פעסטן  
נשמה-פינטל, און דאָרט האָט אים אַ רגע ווי אין אַ חלום  
אַ בלישטשע געטאָן די אַלטע באַקאַנטע מעשה, וואָס ער האָט  
נאָך יינגלווייז געהערט:

ר' בנימין קלעצקער, דעם אַלטן רבינס אַ תלמיד האָט,  
אַמאָל פאַרנדיג צום רבין, זיך אָפגעשטעלט אין וועג אין אַ  
גויאישער קרעטשמע. דער קרעטשמער אָן אַלטער גוי מיט אַ  
גרויסער ווייסער פאַרד האָט אים דערלאָנגט צום שיש אַ  
גלאַז בראָנפן. אין איין רגע האָט דער בראָנפן אָנגעהויבן  
משונהדיג צו זידן. אויפן, אין די ווינקלען פון דער קרעטשמע,  
האָבן זיך באַוויזן שוואַרצע פויגלען, וואָס האָבן אויף אים גע-  
עפנט זייערע שנאָבלס. האָט ר' בנימין זיך פאַרגארטלט און  
אַ געשרי געטאָן דעם פסוק: „כי לא נחש ביעקב...“ זיינען טאַקע  
די פויגלען גלייך פאַרשוואונדן, דער בראָנפן איז שטיל גע-  
וואָרן. נאָר דער אַלטער קרעטשמער האָט זיך דערשראָקן איינגע-  
הויקערט. ר' בנימין האָט גלייך געהייסן שפאַנען די פערד און  
זיך געלאָזט פאַרן. זיינען אים אַ גאַנצע נאַכט אויפן וועג  
נאָכגעפלוין די שוואַרצע פויגלען און געריסן ביי אים פון  
הינטן דאָס היטל מיט דער יאָרמולקע פון קאָפּ. ר' בנימין האָט  
מיט אַלע כחות קוים איינגעהאַלטן דאָס היטל. אינדערפריה איז  
ער געקומען צום רבין, וואָס האָט אים אויף דער טיר באַ-

געגנט און געזאגט: „כ'האָב אַ גאַנצע נאַכט אָן אויג נישט צוגע-  
מאַכט איבער דיר... שיער שיער האָט מען ביי דיר די מוחין  
נישט צוגענומען“...

אָט די מעשה האָט טאַקע נאָר אַ רגע ווי אַ חלום-גע-  
שטאַלט אַ בלישטשע געטאָן חיימען פון דער ווייטן. איז  
ער שוין ווידער הפקרדיג אַרויס פון דעם פינטל אין דעם איי-  
נעווייניגסטן גערודער און האָט שוין געוואָלט אַליין דאָס היטל  
מיט דער יאַרמולקע אויף די פויגלען אַרויפּוואַרפן. ער האָט  
זיך אָבער נאָר אַ קער געטאָן נאָך הינטן — זיינען די פויגלען  
פאַרשוואונדן. חיים האָט זיך צעלאַכט און אין אַ זייט אויסגע-  
שפיגן: „נאָ דיר גאָר אַזוינע דמונות!“ איצט איז אים מיט  
אַמאָל דער קאָפּ עטוואָס לויטערער און פרייער געוואָרן. דער קאָפּ  
שווינדל איז כמעט דורכגעגאַנגען. איז שוין ווידער די קרעטש-  
מע געשטאַנען פּעסט אויף איר אָרט. נאָר די צעשוואומענע  
קולות פון די האַרמאָנקעס האָבן אַזוי מאַדנע פאַרשיכורט גע-  
טאַנצט אין דער לופט. חיים האָט זיך ווייטער מפקיר געווען  
און זיך אַ לאָז געטאָן אין דעם אינעווייניגסטן גערודער. ס'איז  
אים געוואָרן שטאַרק לוסטיג. ס'האָט אים פון בענקל געהויבן  
צו טאַנצן. טאַקע דאָס לעצטע ביסל חיות אויסטאַנצן פאַרן  
טייול — און אָן עק זאָל עס נעמען מיט דעם חיים גראַווי-  
צער. ער האָט זיך אָנגענומען מיט ביידע הענט פאַרן קאָפּ  
און מיט אַלע כחות זיך באַמיהט אַרויסצוברענגען דעם אומקלאָרן  
געדאַנק, וואָס האָט זיך ביי אים אין די טיפּענישן געפלאָנטערט.  
אָט דער איינציג פּעסטער פינטל אין דער נשמה וויל זיך קיינמאָל  
נישט אונטערגעבן און לאָזט אים נישט — נישט זיך אויפ-  
הויבן ווי געהעריג, נישט פאַלן ווי ס'דאַרף צו זיין. ניין, מ'מוז  
אָט דעם פינטל אַליין פאַרשיכורן — אַנישט וועט ער זיך אייביג  
צאַפלען, נישט געלעבט און נישט געשטאַרבן. אַהין אָדער אַהער—  
אָבער אָן עק זאָל עס נעמען. ער האָט זיך ווידער צעלאַכט

און אָנגעהויבן ווינקען צו ירחמיאלן.  
— מאַך שוין, ירחמיאל, אַ סוף און גיב אַביסל שפּירט,  
וויפּיל איז דען אַ שיער צו וואַרטן...

ירחמיאל האָט אים טאַקע באַלד צוגעטראָגן אַביסל שפּירט.  
האָט זיך אָבער אין קרעטשמע אָנגעהויבן עפעס אַזוינס,  
אַז חיים האָט זיך פאַרקוקט און נישט געקענט פון חידוש  
די אויגן אָפּרייסן. וואַסילענקאַ, דער משוגענער פּריץ, האָט  
אָנגעהויבן באַווייזן זיינע שטיקלעך.

פונקט אין דעם מאָמענט, ווען ירחמיאל איז עטוואָס אָפּגע-  
גאַנגען פון חיים טישל ביי דער הינטערשטער וואַנט פון  
קרעטשמע, האָט וואַסילענקאַ אַ וואונק געטאָן צו זיין גרויסן  
הונט פערנאַרד און אים אָנגעוויזן מיט די אויגן אויף ירחמיאלן.  
פערנאַרד האָט זיך ערנסט אויפגעהויבן פון זיין אָרט, איז  
אָפּגעגאַנגען עטליכע טריט, זיך געשטעלט מיט דעם הינטן צו  
די הילצערנע שטאַכעטן און מיט דעם געזיכט צו ירחמיאלן  
און האָט אָנגעהויבן מיט אַ מאָדנע בייזן אימפעט אויף אים צו  
בילן. ירחמיאל, וואָס האָט פון קינדווייז אַן שטאַרק מורא  
געהאַט פאַר הינט, איז איצט בלאַס געוואָרן פון שרעק און  
אומבאַהאַלפן זיך געטוליעט צו דער וואַנט. ער האָט אויף  
אַלע זייטן אַ דערשראָקענער געפינטלט מיט די אויגן און  
געסמאַקעט מיט די ליפּן. אַלע האָבן זיך צעלאַכט. וואַסילענקאַ  
האָט תּמימותדיג געשמייכלט.

— וואָס האָסטו, ראַכמעלקע, אַזוי מורא...

פערנאַרד מאַכט דאָס אָבער קונציג. ער הויבט אָן בהדרגה  
דיג אַלץ שטאַרקער צו בילן און לאַנגזאַם פאַמעליך מאַכט  
ער אַלע וויילע אַ טריט נעהענטער צו ירחמיאלן. ביי דעם  
ערשטן פּרוב פון ירחמיאלן צו אַנטלויפן, טוט פערנאַרד אַ שפרונג  
מיט אַזאַ מאוימדיג בילן, אַז ירחמיאל בלייבט פאַרגליווערט שטיין  
אויף זיין אָרט. די גוים האַלטן זיך פאַר די זייטן לאַכנדיג...

— איי, איי, ראכמעלקע...

נאָר בערנארד פילט און רוקט זיך אַלץ נעהענטער און נעהענטער. האָט, אָט מאַכט ער דעם לעצטן טריט. אין דער לעצטער רגע האָט ירחמיאל אַ טויט פלאַסער נישט אויסגע- האַלטן און אָנגעהויבן שרייען נישט מיט זיין קול. אַלע האָבן זיך ווידער נאָך אַמאָל שטאַרק צעלאַכט און בערנארד האָט זיך עפעס אַ אומעטיגער אומגעקערט צוריק אויף זיין אָרט, דרייענדיג מיט דעם ווידל אין דער לופט.

ירחמיאל איז אַ צעבראָכענער אַרויס דורך דער הינטערטיר. אין זיין שטוב. פון דאָרט איז פאַלד אַרויסגעקומען זיין ווייב דוואַסיע, אַ מאַגערע, איינגעהויקערטע יידענע. גייענדיג צו דער קאָנטאַרקע, האָט זי געשאַטן אויף יידיש מיט טויטע קללות: — פאַרברענט זאָלט איר ווערן, שיפורע חזירים, אַ מיתה משונה זאָל אויף אייך קומען און אַלע קישקעס אייך אויס- דרייען, ס'זאָל...

— גענוג, גענוג צו פילן ראַכמיליעוונע — האָט וואַנקע אויסגעשריען. גוים פלעגן עפעס תמיד דערפילן דעם בישערן טעם פון אירע אומפאַרשטענדליכע יידישע קללות, וואָס זי שיט שטענדיג ווי דראָבנע אַרבעס אויפן קאָפּ.

אין קרעטשמע האָט מען אָנגעהויבן ווידער צו הוליען.

חיים האָט זיך אָנגענומען מיט די הענט פאַרן קאָפּ און זיך אַ וויילע פאַרטראַכט. פאַר וואָס איז אים אַזוי שווער זיך אויפ- צוהויבן פון בענקל. דער איינציג פעסטער פינטל אין דער נשמה לאָזט נישט. וואָס הייסט, ער לאָזט נישט? ווער הערט אים? מ'וועט אים, דעם פינטל אַליין, געבן אַביסל שפּירט. חיים האָט זיך צעלאַכט און אָנגעהויבן טרינקען איין גלעזל נאָך דעם אַנדערן. עס איז אים ווידער שטאַרק פרייליך געוואָרן. דער אינעווייניגסטער גערודער האָט זיך צעגאָסן איבער אים ווי אַ ים. פלוצים איז בערנארד ווידער אויפגעשטאַנען פון



זיין אָרט, געמאַכט עטליכע טריט און אָנגעהויבן בילן אויף  
 חיימען. אַלע האָבן געקוקט אין חיימס ווינקל. דוואַסיע האָט גע-  
 שאָטן מיט טויטע קללות. האָט חיים, ווי אין אַמאָליגע יאָרן  
 ביי אַפּיסל פּראָפּן, זיך אַ נעם געטאָן אין די הענט. ער איז  
 אין איין רגע אויפגעשטאַנען, און קוקנדיג בערנאַרדן גלייך אין  
 די אויגן אַריין, איז ער מיט אייזערנע טריט צו אים צוגעגאַנגען.  
 בערנאַרד איז זעהר אַ דערשראָקענער אַוועקגעלאָפּן צוריק אויף  
 זיין אָרט. אַלע האָבן זיך פאַרוואַנדערט איבערגעקוקט. ערשט  
 איצט האָבן זיי פאַמערקט זיינע געוואַלדיגע פלייצעס און זיין  
 אומגעוויינליך פנים. נאָר חיים איז שוין געשטאַנען צווישן די  
 טישן און הילצערנע שטאַכעטן. ער האָט, אויפהויבנדיג די  
 רעכטע האַנט און צומאַכנדיג די אויגן, זיך געלאָזט טאַנצן. ניט  
 נאָר פאַר וואַסילענקאָן, נאָר אויך פאַר אַלע גוים איז דאָס געווען  
 אַ טשיקאַווע זאַך צו זעהן טאַנצן אָט דעם אויסטערלישן יידן.  
 מ'האַט צו חיימס טאַנץ צוגעזונגען און צוגעשפּילט מיט די  
 האַרמאָנקעס אַ פּויעריש טאַנץ-ליד.

נאָר שוין פון די ערשטע רגעים האָט חיימס טאַנץ  
 געשאָטן מיט פייער אויף אַלע זייטן. אַלע זיינען געוואָרן אומפאַ-  
 מערקט פאַרכאַפט. קיינער האָט נישט געקענט איינזיצן. מ'איז  
 אויפגעשטאַנען פון די ערטער, אָפּגערוקט די טישן צו דער  
 וואַנט, און אַזוי אַרום געמאַכט אַ ברייטן פּלאַץ פאַר חיימען. אַלע  
 האָבן פאַרגאַפּט צוגעקלאָפּט מיט די הענט.

דאָס איז געווען אַ שרעקליכער הפּקר-טאַנץ. גרויסע פּערג  
 רייסן זיך פון זייערע ערטער און מיט אַ שטורמישן אימפעט  
 צעשיטן זיי זיך און פאַלן אין דעם אייביגן אָפּגרונט. אָט לאָזט  
 זיך חיים מיט אַ פּרענענדיגן וויכער, און תוך פּדי דיבור שמעלט  
 ער זיך אָפּ און צעפּרעכט דעם וויכער אויף טויזנטער שטיקער.  
 דער אָפּגרונט אַליין הויבט זיך אָן צו וואַקלען אין אַ עולם-  
 התהודיגן גערודער. נאָר אין אָט דעם שטורמישן חורבן ליגט

אין דער טיפעניש באהאלטן אן אייביג ברענענדיגע שטילקייט, אין  
 דעם עולם-התהודיגן נעפל זעהט מען דייטליך דאס ליכטיגע  
 איינציג-פעסטע פינטעלע אין דער נשמה. חיים ווארפט פון  
 זיך אראפ גארטל און קאפאטע — ער רייסט זיך מיט אלע  
 כחות אָט דעם איינציגן פינטל מיטצושלעפן אין אַפגרונט אַרײַן.  
 נאָר וואָס מער ער רייסט זיך נאָך דעם פינטל, אַלץ ווייניגער  
 קען ער אים דערגרייכן. וואָס שטורמישער ער לויפט אים  
 נאָך, אַלץ ווייטער און ליכטיגער ווערט דער פינטל. חיים  
 ראנגלט זיך אויף טויט און אויף לעבן. דער טאָני הויפט אָן  
 ממש צו ברענען. מען קען גארניט איינשטיין אין קרעטשמע.  
 וואַסילענקאָ, וואַנקע און אנדערע שקצים קענען זיך טאקע ניט  
 איינהאלטן און לויפן אַרויס מיט אַ טאָני אַנטקעגן היימען.  
 נאָר זיי קענען בשום אופן ניט אַרײַן אין דעם שטורמישן אים-  
 פעט פון חיים טאָני, זיי בלייבן שטיין פאַרגאַפּט און באַ-  
 גייסטערט קלאָפן זיי צו מיט די הענט. איז אַרויס אַנטקעגן  
 היימען מאַרוסקע מיט דעם רויטן טיכל. דאָס איז די אויס-  
 געלאָזענע מאַרוסיע, דער טייוול פון דעם דאָרף. נישט נאָר  
 בחורים, נאָר אויך באַווייבטע מענער פירט זי לייכט אַראָפּ פון  
 וועג. אַרום אירע אויגן און שטייכלענדיגע ליפן ליגן גאַנצע  
 הויפנס פון זינד און תּאווה. אַז מען קוקט אויף איר, דוכט זיך,  
 אַט-אַט בלייבט זי נאָקעט. זי נעמט זיך מיט ביידע הענט פאַרן  
 קלייד און הויבט אָן חוצפהדיג צו טאַנצן. חיים לאָזט זיך אַנט-  
 קעגן איר און איז שוין גרייט זי אַרייַנצוציהען אין טאָני.  
 נאָר דער פעסטער פינטל האָט אים מיט גוואַלד געצויגן צו  
 זיך און ניט געלאָזט אים צו מאַרוסיען. זי איז טאקע באַלה  
 פאַרשעמט געבליבן אויסן און איז אַוועק אָן אַ זייט. דאָ  
 האָט אָבער געטראָפן אומגעריכטס. וואַסילענקאָס געליבטע,  
 די שטילע, חנעוודיגע האַלב-פאַרשלאָפענע דאָרפשיקסע אַניוטע,  
 איז עפעס ווי פּלוצים אויפגעוואַכט געוואָרן און איז אומגעריכט

אַרויס מיט אַ טאַגן אַנטקעגן חיימען. אירע שוואַרצע אויגן  
 זיינען פול מיט פויערשער תמימות און איר גרויסע שווערע  
 פיגור איז ווי אַנגעזאַפּט מיט דער צניעותדיגע שטילקייט  
 און דרימלענדיגע פחות פון די פרייטע פעלדער אַדום דאָרף. זי  
 האָלט תמיד די אויגן אראָפּ, און אַז זי רעדט מיט עמיצן,  
 קוקט זי אויף יענעם האַלב־שעמעוודיג פון דער זייט, פון  
 אונטן אַרויף. פאַר אַזאָ קוק איז וואַסילענקאָ תמיד גרייט זיך  
 מקריב צו זיין און די פפרת צו ווערן. זי גייט אַנגעטאָן אין  
 אַ דיק אויסגענייט העמד און אויף דעם העמד שווערע דאָרפישע  
 קליידער מיט פאַרביגע קרעלן אויף דער פרוסט. אַט נעמט  
 זי זיך איצט אָן מיט ביידע הענט פאַרן פאַרשטאָך, קוקט אויף  
 חיימען פון אונטן אַרויף און הויפט אָן דאָרפיש־שעמעוודיג  
 צו טאַנצן. נאָך טאַקע אַט די שעמעוודיגקייט און אומזיכערקייט  
 ברענגען זי אַלץ נעהענטער צו חיימען און פאַמעליך האָט זי זיך  
 פאַרגנבעט אינעווייניג אין טאַגן אַרײַן. האָט זיך חיים שוין אָפּ־  
 געריסן פון פינטל, און שוין נאָך הפקרדיג זיך אַ לאָז געטאָן  
 טאַנצן מיט אַניוטען. ערשט איצט האָט ער דערהערט עפעס  
 אַן עולם־התהודיגע פאַרפאלנקייט. פלוצים איז אים טונקל גע-  
 וואָרן אין די אויגן. אַניוטע איז אויף אים אַנגעלאָפּן, האָט  
 אים אַרומגענומען און אַ קוש געטאָן אין די ליפּן. עטוואָס ווייניגער  
 פון אַן אויגנבליק האָט חיים זיך געלאָזט פילן איר בריהענדיגע  
 שליטה. נאָך אין איין רגע האָט ער זיך אַרויסגעריסן פון אירע  
 הענט, געכאַפּט גארטל און קאַפּאַטע, איז אַרויס פון קרעטשמע  
 און זיך געלאָזט לויפּן ווי אַ וויכער אין פינסטערן וואַלד אַרײַן.  
 אים האָט זיך געדוכט, אַז מילויפט אים נאָך פון קרעטשמע.  
 ניט אומקוקנדיג זיך, איז ער געלאָפּן אַלץ ווייטער.

אין דער שטילער זומערנאַכט איז דער וואַלד געשטאַנען אומ-  
 פאַוועגליך און פאַרוונקען. ווען חיים איז אַרויס פון וואַלד אויף דער  
 לאַנקע, איז אים זעהר ניט גוט געוואָרן. ס'האָט אים שטאַרק



געשווינדלעך אין די אויגן און ער איז שיער נישט געפאלן אָהן  
 כחות אויף דער ערד. ס'האט אים אומערטרעגליך אָנגעהויבן  
 צו שפּאַרן אונטערן האַרצן. דער שפּירט מיט דעם פאַרבייטן  
 אויפן נישטערן האַרצן זיינען אים אַפנים שלעכט פאַקומען—זיי האָבן  
 זיך איצט עפעס עקלדיג געפילט אין אַלע זיינע גלידער.  
 ס'איז אים אַזוי נישט גוט געוואָרן, אַז ער האָט זיך געמוזט  
 אָפּשטעלן און אָנשפּאַרן זיך אָן אַ בוים. אָט האָט ער אָנגע-  
 הויבן ברעכן, אָנפויגנדיג דעם קאָפּ און האַלטנדיג זיך מיט  
 דער רעכטער האַנט פאַרן בוים. ס'האָט אים ממש געקערט די  
 גאַל. נאָך נאָך דעם ברעכן איז אים עטוואָס לייכטער גע-  
 וואָרן. ער איז אָהן כחות געפאלן אויף דער ערד, איינגעקלאָר-  
 טשעט זיך און איז אין גרויסע יסורים איינגעדערעמלט. ער האָט  
 פלוצים דערוועהן אַ גרויסע גאַס, וואָס איז ממש שוואַרץ פון  
 מענשן. אַלע יאָגן זיך עפעס נאָך עמיצן, שרייען און וואַרפן  
 מיט שטיינער. נאָך וועמען יאָגט מען זיך דאָס? חיים רייסט זיך  
 דורך דעם עולם פאַראוים און דערוועהט, אַז דער געיאָגטער איז  
 אָן אַלטער ייד אין אַ סאַמעטן היטל מיט אַ גרויער פאַרד און  
 יינגלשע גלאַנצנדיגע אויגן. חיים האָט אים גלייך דערקענט.  
 דאָס איז לייזער דער משורר, אויף וועמען עס שיטן זיך איצט פון  
 אַלע זייטן אַ מבול פון שטיינער. פלוצים איז דער גאַנצער עולם  
 פאַרשוואַנדן. לייזער אַליין איז געבליבן שטיין. זיינע אויגן  
 האָבן מאַדנע געלויכטן און פון דעם צעבלוטונגטן מויל האָט  
 גערונען פלוט אויף דער ווייסער פאַרד. לייזער האָט פּעסדיג  
 געשאַקלט מיטן קאָפּ צו חיימען און אַ זאָג געטאָן:

— דו טאַנצסט מיט שיקסעס און מיך פאַרוואַרפט מען  
 מיט שטיינער... איז דאָס רעכט אַזוי?..

איז חיים שטאַרק פאַרשעמט געוואָרן און איז געפאלן  
 אויף דער ערד. פון גרויס בושה און שמערץ האָט ער זיך  
 ביטער צעוויינט אויף אַ קול. האָט לייזער אויף אים מיט גרויס



רחמנות אַ קוק געטאָן, אַנידערגעלעגט די האַנט אויפן שטערן  
און...

חיים האָט זיך אויפגעכאַפט. פילנדיג אָבער פאַשיימפערליך,  
אַז נעבן אים ויצט עמיצער צוקאַפנס, האָט ער זיך אויפגעזעצט  
און דערשראָקן אַ געשריי געטאָן:

— ווער איז דאָס?

— שרעקט זיך ניש, ר' חיים, דאָס בין איך, נחום גראַ-

באווער.

---

#### IV. א שמועס נאך האלבער נאכט

ס'איז שוין געווען גארניש ווייט צו באַגינען. אויף דער לאַנקע איז אלץ העלער געוואָרן. זיצנדיג האָט חיים אַ וויילע צוגעדעקט דאָס פנים מיט די הענט. ער איז נאָך געווען אויפגערודערט פון דעם חלום און שווערן שלאָף, דאָס האַרץ האָט אים שטאַרק גענאַגט. האָט ער זיך אַ וואָרף געטאָן אויף ר' נחומען:

— וואָס לויפט איר אַרום שטענדיג נאָך האַלבער נאכט צו חלום? וואָס זענט איר, אַ בעל-שם? וואָס ווילט איר פון מיר? איר מאַכט אייך מופתים ביי אַלמע גויעס—איך דאַרף נישט קיין מופתים...

ר' נחום האָט אויף אים געקוקט מיט גרויסע קינדישע אויגן און אויף זיין ציכטיג-ווייס פנים איז עפעס ווי אַ שאַטן דורכגע-לאָפן.

— גאָט ווייס, ר' חיים, אַז איך בין דאָ גארנישט ניט אויסן. כ'קלער נאָר, אפשר קען איך אייך מיט וואָס עס איז העלפן. די הייליגע תורה האָט דאָך געהייסן, מ'זאל נישט לאָזן אַ יידן פאַלן אונטער אַ שווערער משא...

— וואָס? איר ווילט מיך נישט לאָזן פאַלן? איר האָט שוין פאַרשפעטיגט. איך בין שוין ניט נאָר געפאַלן, נאָר אויך איינגעזונקען...

— וואס איז מיט אייך, ר' חיים?

א גאנצע וויילע האָט חיים נישט געענטפערט. ער האָט זיצנדיג פאַרלעגט די הענט און געקוקט פאַראויס פאַרער-גערט און פאַרביטערט. דאָס האַרץ האָט אים שטאַרק גענאָגט. ערשט אין אַ וויילע אַרום האָט ער זיך געווענדט צו ר' נחומען און אַ זאָג געטאָן:

— ס'איז מיר, ר' נחום, זעהר נישט גוט. איך האָב אַלץ פאַרלאָרן — איך האָב פאַרלאָרן אַ בן-יחיד, איך האָב דעם קאָפּ פאַרלאָרן. דער עיקר אָבער, וואָס כ'האָב פאַרלאָרן דאָס לעצטע ביסל חיות פון דער נשמה... אַלע וועלטן דרייען זיך ווי אין אַ ראָד. ווי מ'זאָל נישט לויפן, קומט מען אויף דעם זעלבן אָרט. אין די גרעסטע התלהבות ציהט דער גוף צו דער ערד. אין די גרעסטע הפקרות ציהט דער נשמה-פינטל צוריק אין דער הויך. ווי אין אַ פּה-הקלע שלידערט מען מיך... אָט אין דעם ראָד האָב איך דאָס חיות פאַרלאָרן...

ר' נחום האָט אים געוואָלט עפּעס דערויף זאָגן. נאָר חיים האָט אים נישט געלאָזט אויסרעדן, זיך פּלוצים אויפגעשטעלט פון אָרט, זיך ממש אַ וואָרף געטאָן אויף ר' נחומען:

— רעדט נישט, ר' נחום, און האָט למען השם אויף מיר נישט קיין רחמנות. איך האָב אַלץ פאַרלאָרן, נאָר מיין חוצפה קען איך נישט פאַרלירן. כ'קוק מיט אָפּענע אויגן אויף מיין שאַנד, אויף מיין אומגליק און טו אַפילו נישט קיין ציטער. לאָזט מיך, ר' נחום, רעדן פאַר אייך אָפּן. דער אויבערשטער וועט מיך נישט שטראָפּן פאַר מיינע רייד. איך שנייד דאָך אַליין פון מיר שטיקער. יעדעס וואָרט גייט פון מיר אָפּ מיט פלוט, יעדער דיבור איז מיין כּף-הקלע, וואָס שלידערט מיך לעבעדיגערדייט. מיין שטראָף איז דאָך, וואָס איך האָב צו אָפּענע אויגן. אָט נאָר וואָס האָב איך זיך געוואָרפן מיטן קאָפּ אַראַפּ אין סאַמע הפקרות, נאָר מיינע אָפּענע אויגן לאָזן מיך דאָך נישט פאַרזינקען.

און כ'זעה, פון וואנען איז דאס געקומען דער אומגליק. איר פארשטייט, דער בעל-שם-טוב האט געגעבן יעדן יידן אין דער האנט א ביקס. מיט איר קען מען אייננעמען וועלטן, נאָר פראַסטע יידן, וואָס קענען נישט שיסן, צעמזיקן זיך אויף טויט. אַט אַזוי בין איך געפאלן פון מיין אייגענער ביקס. אַט אַזוי האָבן טויזנטער יידן אויפגעהערט צו לערנען און צו דאוונען, ווי אין אַמאָליגע יאָרן, און שיסן מיט התלהבות...

ר' נחום איז געווען שטארק ערשטוינט און פאַרחידושט א זאָג געטאָן:

— אויף דערויף איז דאָך דאָ אַ רבי, אַ מנהיג הדור, וואָס פירט אויפן אמתן וועג...

חיים האָט זיך אַ כאַפּ געטאָן:

— אַט דאָס האָט דען געמיינט אַ בעל-שם-טוב, אַז רבישקייט זאָל ווי געלט איבערגיין בירושה? נאָכן בעל-שם, ווי נאָך משה רבנו, איז אויפגעשטאַנען נישט אַ זון, נאָר אַן עלטערער תלמיד. און איצט איז דאָס געוואָרן אַ ירושה-זאך. דער סטאַראשעליער, דעם רבס אַ תלמיד, האָט אויפגעדויעט אַ קול, האָט מען אים פאַרשיוקעט. און ווען איז נאָך געווען ביי יידן אַזוי פיל מחלוקת ווי צווישן די רביים? די מחלוקת פון דעם רב מיט ר' ברוך מעדזשיביזשער, די פראַס-לאַווער מחלוקת, און איצט אַ פרישע מחלוקת צווישן רוזשין און טשערנאָביל. אין יעדער געגנט איז אַן אַנדער רבי, און ביי יעדן רבין איז אַ הויף מיט קינדער און קרובים, וואָס קריגן זיך אָפן אַדער באַהאַלטן פאַר דער קומענדיגער ירושה, אין אַנדערע הויפן ציהט מען זיך שוין צו גאָלד און זילבער. נישט נאָר אַ רבי, נאָר אַפילו שלמה המלך האָט קוים געקענט ביי-שטיין אַנטקעגן דעם גלאַנץ פון דער וועלט...

ר' נחום האָט שטאַרק פאַרזאָרגט נישט אַראָפּגענומען די גאַנצע צייט אַן אויג פון חיימען און שטיל אַ זאָג געטאָן:



— ביי קדושים, ביי הייליגע יידן איז דאך דאס אלץ פון  
גאטס וועגן — לשם שמים...

ביי די ווערטער האט חיים ממש אויפגעקאכט. ס'איז  
אים אפער פלוצים ניט גוט געוואָרן. ס'האט אים ווייטער שטארק  
געשפארט אונטערן הארצן. ער האט זיך אָהן פחות געזעצט  
אויף דער ערד און זיך אָנגענומען מיט ביידע הענט פארן  
הארצן.

ר' נחום האט זיך אַ דערשראָקענער צו אים אָנגעבויגן.  
נאָר חיים האט באַלד אויסגעשטרעקט ביידע הענט און פאַר-  
צווייפלט אַ זאָג געטאָן:

— מיר זיינען דאָך, ר' נחום, ווייטער אין דעם זעלבן ראָד.  
איר פאַרשטייט, מחלוקת, כבוד און געלט ווערן אויפגעהויבן  
פון גאטס וועגן, און אזוי אַרום קריכן זיי אַריין אין קדושה.  
און פון גרויס קדושה פאַלט מען אַריין אין מחלוקת און מ'פאַ-  
קומט כבוד פון מלכים. אַ ראָד! ביי יעדער מחלוקת טאַנצט דער  
טייול. און צוליב וואָס די מחלוקת זאָל ניט זיין, האט שוין דער  
טייול זיין טאַנץ געכאַפט. גבירים. טראָגן זייער געלט צום רבין און  
ווערן נתעלה, און דער רבי אַליין ווערט אַ גביר און הויבט  
זיך אָן צו גליטשן. פושעים, זינדיגע זיינען פול מיט מצוות  
זיי אַ מילגרוים, און צדיקים, וואָס גרעסער זיי זיינען, אַלץ  
גרעסער איז זייער יצר-הרע. אַ מוראדיגער ראָד, וואָס דרייט  
זיך ווי אַ וויכער. דער טייול טאַנצט און פלאַקערט. ס'שווינדלט  
געפערליך אין די אויגן, ניטאָ מיט וואָס צו אַטעמען...

— הערט נאָר, ר' חיים, איך וויל אייך דערציילן אַ טשיי-  
קאווע זאָך, וואָס איז פאַרגעקומען ביי אונזער רבין אין טשער-  
נאָביל. אַלע חסידים ווייסן, פאַרוואָס דער רבי גיט שטרענג  
אַכטונג דערויף, אַז די טירן פון זיין שטוב זאָל מען ביינאַכט  
באַצייטנס פאַרשפארן. איינמאָל האט דער רבי ביינאַכט פאַרן  
שלאָף אַ זאָג געטאָן צו זיין שמש: „כלאָוונע (אזוי רופט מען

דעם רבינס שמש), פארקייטל שוין די טירן". כלאוונע איז גלייך אוועק צו דער טיר און אין א מינוט ארום איז ער געקומען צוריק און געזאגט, אז ער האט אומעטום פארקייטלט. דער רבי איז אָפּער געווען ניט זיכער. האט ער גענומען א ליכט און איז אליין געגאנגען א קוק טון צו דער טיר. און טאקע א טשיקאווע זאך. אויף דער הויזטיר זיינען דא צוויי קייטלעך: אן אויבערשטער און אן אונטערשטער. כלאוונע האט אָפּער נאָר פארטשעפעט דעם אויבערשטן קייטל, אין דעם אונטערשטן האט ער געלאזט אָפּן. האט אים דער רבי געזאגט: „דו טוסט, כלאוונע, ווי א חבדניק—א חבדניק האט אויך ליב צו פארטשעפען אויבן, נאך איידער ער פארטשעפעט אונטן". איך וויל אייך, ר' חיים, חלילה, ניט פוגע בכבוד זיין. איך בין אייך א גוטער פריינט מיטן גאנצן הארצן. למאי, זאלט איר גלייך פארטשעפען אויבן און פרעגן קשיות אויף רבי'ס און קדושים. פארטשעפעט בעסער אונטן, דאס הייסט ביי זיך אליין. דער אויבערשטער איז דאך א גרויסער רחמן. אויב מ'פאלט, קען ער מיט רחמים אויפהויבן, און אויב מען זינדאט, לאזט ער טון תשובה. דער אויבערשטער איז דאך א פאטער פון געפאלענע און צעבראכענע. איך פעט אייך, הערט אויף צו רעדן וועגן רבי'ס און דערציילט מיר בעסער, וואס טוט זיך דאס מיט אייך אליין...

חיים האט זיך מיט אמאל אויפגעהויבן, צוגעגאנגען צו ר' נחומען נאך געהענטער און א זאג געמאן:

— איך וועל אייך זאגן דעם גאנצן אמת. ערשט צוריק מיט א פאר טעג בין איך געקראכן אויפן הימל, ס'האב, דוכט זיך, מיט אלע מיינע רמ"ח אברים דערהערט, אז ס'איז אין עוד מלבדו. ניטא גארנישט חוץ אים. ממילא איז דאך אזא זאך ווי טויט א פשוטער דמיון. זיינען מיר געגאנגען אלע מיט געזאגט נאך דער לוויה פון מיין בן-יחיד, כדי צו פא-

גראָפן דעם טויט. נאָר אין מיטן התלהבות האָט אָהן מײן ידיעה, דאָס האַרץ אָנגעהויבן פשוט ווי טון אויפן געשטאַרבענעם זון. מיר ווערט טונקל אין די אויגן און איך קען נישט אײַנ-שטײן. אז טויט איז אַ דמיון, איז דאָך האַרצווייטאָג אודאי אַ דמיון. פאַרוואָס זשע קען איך אַנטקעגן דעם נישט בײַשטײן? איר פאַרשטייט, איך פאַגראָפּ דעם טויט, און דאָס האַרץ, דער גוף פאַגראָפּט מיך. האָפּ איך שוין גלייך דערזעהן, אז מײנע גאַנצע התלהבות איז אויך נאָר אַ פאַרשפיצטע תאווה פון גוף, אַ געשרײ פון הייס פלוט, וואָס זוכט רײנעם שפירט און זודיגע התלהבות. בסך-הכל הייסט עס, אז איך האָב פשוט געשיפורט מיט דעם אין עוד מלבדו. בין איך אַנטלאָפן ווי אַ פישע ישראל אָהן קדיש פון דעם אָפּגענעם קבר. וויל איך שוין טאַקע גאָר פאַלן, פרי אָפּצונעמען בײם שיפורן גוף דעם לעצטן הייליגן פונק. איז וואָס מער אָפּער איך פאַל, אַלץ מער ציהט מיך אין דער הויך. עפעס אַ פינטל שטײט דאָרט אין מיטן דער נשמה און לאָזט נישט—נישט פאַלן און נישט אויפהויבן זיך. רײסט מען זיך אין דער הויך, ציהט דער גוף צו דער ערד, לאָזט מען זיך צום גוף אַראָפּ, רײסט עס אין דער הויך. אַ ראָד, וואָס האַלט זיך אין אײן דרייען. יעדער פינטל אין ראָד, ווי נאָר ער דרייט זיך אַרויף, קיינמאל ער זיך שוין פאַלד אַראָפּ, הויבט זיך פאַלד אויף און ווײטער אַראָפּ. אַרויף און אַראָפּ, אַרויף און אַראָפּ... סײַהערט גאָרנישט אויף. טאַקע דאָס לעצטע ביסל חיות גייט אויס... חיים האָט זיך אַ כאָפּ געטאָן, ווי ער וואַלט זיך אָן עפעס דערמאָנט, און מיט אַ פאַרטראַכטן שמייכל אַ זאָג געטאָן:

— איך האָב זיך דערמאָנט אָן אַ מאָדנער מעשה, וואָס איך האָב אַמאָל געהערט פון אַ פוילישן חסיד. דעם אמת גערעדט, האָבן מיר, חבדניקעס, נישט גאָר ליב אַזוינע מעשות, נאָר אַט די מעשה קען איך פאַרט נישט פאַרגעסן. כוועל אייך דערציילן וואָרט אין וואָרט, ווי איך האָב זי געהערט.

## v. די גנבה אויפן הימל

דאָס איז פאָרגעקומען ביים בית-דין של מעלה. אויפן הימל האָט מען געפראַכט צום משפט צוויי מאָדנע גנבים. איינער איז נחומל דער גנב—אַ יונגערמאַן, וואָס פאַרשווינדט אויף אַ גאַנץ יאָר הינטערן שטאַט, וואו ער טוט אָפּ פלערליי גנבות. גנבעט ביי טויטע און ביי לעבעדיגע. נאָר ערב יום-כפור קומט ער אין שטאַט אַריין, צעטיילט זיין גאַנץ געלט פאַר אַרימעלייט, און יום-כפור שטייט ער אין בית-המדרש אַ גאַנצן מעת-לעת אויף די פיס און דאוונט אַזוי האַרציג און אַזוי געשמאַק, אַז שטיינער צעגיין פון מתיקות. און אויף מאָרגן נאָך יום-כפור גיט ער אָפּ זיין לעצטע מטבע פאַר אַרימעלייט אויף יום-טוב און פאַר-שווינדט ווייטער אויף אַ גאַנץ יאָר הינטערן שטאַט, וואו ער הויפט ווייטער אָן זיינע מיאוסע גנבות. דער צווייטער איז געשטאַנען פאַרו משפט יעקב-יואל—אַן אַלטער, כּכבודיגער ייד מיט אַ גרויסער ווייסער פאַרד. אַ געוועזענער הענדלער, האָט ער אויף די עלטערע יאָרן פאַרלאָזט זיינע געשעפטן אויף די קינדער און אַליין אָנגעהויבן אין בית-המדרש יומם ולילה צו דאוונען און צו לערנען. טאָגט ער און נעכטיגט אין בית-המדרש און גייט פון דאָרט כּמעט קיינמאָל נישט אַהיים. נאָר איינמאָל אין יאָר, ווען אין שטעטל איז דער יריד און ביי



זיינע קינדער אין געשעפט ברענט די ארבעט און עס פעלן הענט, בעט מען דעם אלטן מאטן יעקב-יואלן, ער זאל זיך שטעלן פאר דער קאנטארקע. פארשטייט זיך, אז קיינעם פאלט נישט איין אפילו דער קלענסטער חשד אויף אזא שיינעם יידן. נאך יעקב-יואל מאכט שטילערהייט דוקא די רעכטע גנבה און רוקט טאקע בגנבה אין קעשענע איין מטבע נאך דער אנדערער. פאר דעם אנגעגנבעטן געלט קויפט ער זיך אלע טאג בראנפן מיט פארבייסן. ער האט דאס חיות ליב געהאט צו נעמען נאכן דאוונען אביסל בראנפן מיט חסידים אדער אזוי אין א מסיבה פון יידן.

דער בית-דין של מעלה האט זיך פריהער א נעם געטאן פאר יעקב-יואלן, האט ער אנגעהויבן טענהן:

— איך האב דאך דאס ביי זיינע אייגענע קינדער גע-

נומען, אין זיין געוועזענער קראם, און דערצו בין...

שלאגט אים איבער דער טייל מיט א גיפטיגן גע-

לעכטער:

— נו, און די רויטע פאטשיילע?

יעקב-יואל האט זיך פארשעמט — דאס האט מען אים טאקע דערמאנט גאר מיאוסע זאכן. כמעט אלע ר"ח, א יומא דפגרא אדער גאר אין א געוויינליכן מאנטאג און דאנערשטאג פלעגט יעקב-יואל אינדערפריה נאכן דאוונען ארומגיין אין בית-המדרש מיט א רויטער פאטשיילע אין דער האנט און בעטן ביי יעדן א נדבה פאר א „נויטיגן ענין“. פארשטייט זיך, אז קיינעם פאלט אפילו נישט איין דער קלענסטער חשד אויף אזא שיינעם יידן, ווי יעקב-יואל מיט דער ווייסער בארד. און ער קלייבט טאקע אן א פולע פאטשיילע מיט קופערנע מטבעות, אפט מאל כאפן זיך אריין א פאר זילבערנע. דערביי שמייכלט ער זיך אין דער ווייסער בארד אריין און קלערט: „נעמען אביסל בראנפן מיט חסידים איז טאקע זעהר א „נויטיגער ענין“.

און איצט שטייט ער פארן בית-דין של מעלה און קען פון  
בושה קיין ווארט נישט אויסרעדן.

האָט מען זיך אַ נעם געטאָן פאַר נחומלען דעם גנב. הויפט  
ער אָן גאָר פשוטע דבורים:

— איך האָב, רבוננו של עולם, נישט וואָס צו זאָגן. דו ווייסט  
דאָך אַלע מיינע מעשים. איך גנבע אַ גאָנץ יאָר און נעם  
נישט קיין הייליג וואָרט אין מויל. און ערב יום-כּפור צעטייל איך  
מיין געלט פאַר אַרימעלייט און דערנאָך אַ גאָנץ יום-כּפור פאַר-  
מאַכט זיך נישט מיין מויל און מיין האַרץ פאַר דיין הייליגן נאָמען  
וועגן. מער האָב איך נישט וואָס צו זאָגן — טו מיט מיר, רבוננו  
של עולם, וואָס דו ווילסט...

איצט האָט דער טייוול אָנגעהויבן רעדן פאַרן בית-דין  
של מעלה מיט אַ ביזן קטרוג:

— דאָס זיינען נישט קיין פשוטע גנבים. יעקב-יואל טראָגט  
נאָך דערצו אַ באָרד מיט פאות און מיט דעם לערנען און דאוור-  
נען מאַכט ער זיך אַ גוטן וועג צו פרעמדע קעשענעס. און נחומל  
מאַכט זיך איין מאָל אין יאָר אַ פשרן יום-כּפור, כדי מיט אַ  
גרינגער האַרץ און מיט אַ נייעם חשק ווייטער אָנהויבן צו  
גנבענען. פאַר זיי ביידן איז ווייניג נאָר פשוט גנבענען. די  
גנבה פאַרט ביי זיי רייטנדיג אויף דער ערליך-ידישקייט און  
פון דעם הייליגסטן מאַכן זיי נאָר אַ שליסל צו עפענען פרעמדע  
טירן. אַזא חילול השם, וואָס אַפילו רשעים קענען זיך קוים  
פאַרגינען...

דער גוטער מלאך, דער סניגור, איז פונדעסטוועגן ביי זיך  
נישט אַראָפּגעפאלן. ער האָט דוקא מיט גרויס אימפעט אָנגע-  
הויבן באַשיצן די ביידע שולדיגע יידן.

— כּוואָלט וועלן וויסן, האָט ער פרייט אָנגעהויבן,  
וואָס האָבן די ביידע יידן געטאָן מיט זייער אָנגעגנבעט געלט?  
צי האָט ווער געזעהן יעקב-יואלן ווען עס איז עסן אַ גוטן

ווארימעס? צי איז יעקב-יואל כאַטש איין מאָל אויף דער  
עלטער געשלאָפן אויף אַ ווייך פעט און ניט אויף דער האַרטער  
בית-המדרש-פּאַנק. און פאַר די עטליכע קאָפּיקעס, וואָס ער  
קלייבט צונויף, מ'שטיינט געזאָגט, קויפט ער אַביסל בראָנפן,  
וואָס ער טרינקט ניט אַליין, נאָר מיט חסידים אינאיינעם. דערפֿיי  
קומט אַרויס אַ גוט וואָרט און ס'דערוואַרעמען זיך ייִדישע  
הערצער פאַר זיין ליבן נאָמען. זיינע קינדער און די שול-פעלי-  
הבתים וואָלטן דאָך הנאה געהאַט, ווען זיי וואָלטן זיך נאָר  
דערוויסן, וואָס פאַר אַ הייליגער תכלית ס'איז אַרויס פון זייערע  
פאַר גראַשן. און וואָס האָט נחום געטאָן מיט זיין געלט? ער  
האַט געבויט הייזער? ער האָט געלאָזט נאָך זיך ירושה? נחום  
איז דאָך נאָך גאָר אַ יונגעראַן, האָט ער אַ סך געלט אויס-  
געגעבן אויף תאוות? ער צעטיילט ערב יום-כּפור זיין גאַנץ געלט  
פאַר אַרימעלייט און דאָס גאַנצע האַרץ איז ער מקריב איז  
דאָוונען. נישקשה, אז די פאַנגבעטע יידן וואָלטן וויסן, וואָס  
נחום טוט מיט זייער געלט, וואָלטן זיי אויך ניט געקערט  
די וועלט. נחום און יעקב-יואל האָבן דאָס געקענט פון דער  
גנבה אַליין אויסוויגן הייליגע חיונה, אַרויסציהען קדושה פון  
דער טומאה אַליין. דאָס האָבן ניט אַלע צדיקים געקענט....  
אויסגעהערט ביידע צדיקים, האָט דער בית-דין של מעלה  
נאָך ביזן פסק געהייסן, אז נחום און יעקב-יואל, יעדער פון  
זיי פאַזונדער, זאָל פריהער אויף אַ וואָגשאַל אַליין וועגן זיינע  
גוטע און שלעכטע מעשים. און דאָ האָט זיך טאַקע געטראָפן  
אַ געוואלדיגע זאך. נחום האָט אָנגעהויבן לעגן אויף דער  
שוואַרצער וואָגשאַל איין יאָר נאָכן אַנדערן — איז אים  
פינסטער געוואָרן אין די אויגן. יעדעס יאָר איז געפאַקט מיט  
גנבה און יעדע גנבה איז שווער ווי אייזן. און אַנטקעגן האָט  
ער, מ'שטיינט געזאָגט, איינציגע קנאַפע יום-כּפורס. ער האָט  
אַבער אָנגעהויבן לעגן אויף דער ווייסער שאַל די יום-כּפורס, איז



אים לייכטער געוואָרן אויף דער נשמה. דער יום-כפור איז  
טאָקע קליין, אָבער שטאַרק וואָגדיג — יעדער יום-כפור איז אַנ-  
געזאַפט מיט האַרציגע טרערן, און יעדער טרער איז שווערער  
פון אייזן. נחום לעגט אַרויף דעם לעצטן יום-כפור און דער-  
זעהט, אַז ס'פעלט נאָר איין האָר, אַז די ווייסע שאַל זאָל איבער-  
וועגן. טאָקע נאָר איין האָר — ממש דאָס חיות גייט אים אויס.  
אויך יעקב-יואל האָט מיט גרויס ציטערניש געלעגט אויף דער  
שוואַרצער וואָגשאַל אלע ירדים און די רויטע פאַטשיילקעס. יעדער  
ירד, יעדע פאַטשיילקע איז אַנגעפאַקט מיט קופערנע און זילבער-  
נע מטבעות, און יעדע מטבע איז שווער ווי אייזן. ער האָט אָבער  
פריי אָפגעאַטעמט, אַז ער האָט אַנגעהויבן לעגן אויף דער  
ווייסער וואָגשאַל זיין לערנען און דאוונען און אלע זיינע מעשים  
טובים. דערהויפּט האָבן שטאַרק געוואויגן זיינע פלאַמעדיגע  
טעניץ און ניגונים פון ימים-טובים און יידישע שמחות. איז אָבער  
אויך ביי יעקב-יואל דאָס זעלבע — ס'פעלט נאָר איין האָר,  
אַז די ווייסע שאַל זאָל איבערוועגן. יעקב-יואל צאָפלט זיך:  
אַט וויל די ווייסע שאַל איבערוועגן — ס'פעלט נאָך עטוואָס  
ווייניגער פון אַ האָר, טאָקע ממש אַ האַרצווייטאָג. יעקב-יואל  
און נחום גייען אויס פאַר פאַרדרום און אומגעדולד. אלע וויילע  
דוכט זיך, אַז אַט-אַט וועט די ווייסע שאַל איבערוועגן, ס'פעלט  
אָבער פאַרט אַ האָר. זיי קוקן זיך ביידע איבער און פלוצים  
טוט נחום אַ מיאוסן וואונק מיט די אויגן צו יעקב-יואל. פון  
גרויס אומגעדולד קענען זיי זיך ניט איינהאַלטן, און פאַרקוקנדיג  
זיך פלומרשט אָן אַ זייט, הויבן זיי אָן אויף גיך, מיט דער  
רעכטער האַנט אַראָפּגנבענען עפעס פון דער שוואַרצער שאַל.  
זיי האָבן אַפנים ניט געוואוסט, אַז וואָס מער מען גנבעט פון  
אַ הימלישער שאַל, אַלין שווערער ווערט זי. טאָקע ווי נאָר  
זיי האָבן זיך צוגערירט מיט דער גנבעשער האַנט, האָט די  
שאַל געגעבן אַ פאַל אויף אונטן מיט אַזא קלאַפ, אַז אלע



הימלען האָבן אויפגעציטערט. ס'איז געוואָרן אַ גרויסער גע-  
רודער. דאָס האָט צום ערשטן מאל פאַסירט אַ גנבה אויפן  
הימל. דער טייוול האָט זיך אויפגעכאַפט מיט אַ שוואַרצן קטרוג:  
— איצט זעהסטו דאָך, רבנו של עולם, אַז מחמת דיין  
רחמנות צו מענשן האָבן זיי אָנגעהויבן צו גנבענען אויף די  
הימלען, אַרום דיין פסאָ הכבוד. די שוואַרצע זינד קריכט שוין  
מיט דער גאַנצער טומאה אין די הימלען...

פון גן-עדן, פון אלע היכלות זיינען אַרויס נשמות און  
מלאכים מיט אַ רעש און געפילדער. ס'איז געוואָרן שטאַרק אומ-  
רוהיג אויף די פאַנגבעטע הימלען.

אַפילו דער גוטער מלאך, דער סניגור, איז ביי זיך אינ-  
גאַנצן אַראָפּגעפאלן און האָט זיך אָנגעהויבן בעסן ביים  
בית-דין של מעלה:

— אלע הימלען וויינען און ציטערן, און ס'איז שוין נישט  
אין מלאך, וואָס זאָל קענען זיין אַ מליך-יושר פאַר די צוויי יידן.  
זאָל מען סיידן רופן דעם בערדיטשעווער רב, נאָר ער וועט  
נאָך קענען געפינען אַ זכות אויף די יידן....

דערזעהן אָט דעם גאַנצן גערודער, האָבן נחום און יעקב-  
יואל זיך אָנגענומען אין גרויס שרעק און יאוש פאַר די הענט  
און אָנגעהויבן וויינען אויף אַ קול.

די גאַנצע מעשה האָט פאַסירט אום יום-כפור. דער  
בערדיטשעווער רב האָט דעמאָלסט געדאוונט מוסף פאַרן עמוד  
אין בערדיטשעווער בית-המדרש. שוין צו תקיעות האָט ער גע-  
פילט, אַז אויף די הימלען איז אַ שטאַרקער גערודער און אַז  
שווערע דינים האָבן זיך ווי שוואַרצע וואַלקנס געלאָזט אויף דער  
וועלט. ער האָט געהאַלטן אין מוסף ביי די ווערטער: „אדם  
יסודו מעפר“... — ווען מ'האָט אים אַרויפגערופן פאַר אַ מליך-  
יושר צום בית-דין של מעלה.

דערזעהן די צוויי דערשראָקענע און פאַרלאָרענע יידן,

האָט ער אויסגעשטרעקט ביידע הענט און מיט גרויס צעבראָכנר  
קייט אַ געשריי געטאָן:

— הייליגער רחמן!

איז שוין באלד אַ לויטערע שטילקייט פון ליבשאפט און  
רחמנות געקומען אויף אלע הימלען. ס'האָט זיך נאָר געהערט  
דאָס יאושדיגע וויינען פון די צוויי געפאלענע גנבים. ס'האָט  
שטאַרק פאַרנומען דעם בערדיטשעווער רב פאַרן האַרצן. ער  
האָט פאַרוואָרפן דעם קאַפּ און אָנגעהויבן מתפלל זיין. ער  
האָט אויף זיין הייליגן שטייגער געזונגען מיט גרויס מתקנות  
און צעבראָכנקייט.

— אדם יסודו מעפר—דער מענטש, מיטטיינס געזאָגט, קומט  
פון שטויב, וסופו לעפר—און זיין סוף איז שטויב. בנפשו יביא  
לחמו — טאָמער האָט ער אַ נשמה, מוז ער זי זעצן אויפן שפיל  
פאַר אַ שטיקל פרויט. איז דאָס נאָך ווייניג. איז משול כחרס  
הנשבר, וואָרפט מען זיך מיט דעם זינדיגן מענטשן, ווי מיט אַ  
צעבראָכן שערבל. הייליגער רחמן! דו האָסט דעם גן-עדן,  
דיין לויטערן שיין, באַהאַלטן פון דעם מענטשנס אויג אויף יענער  
וועלט, און דעם יצר-הרע האָסטו געלאָזט פלאַקערן אין דעם  
מענטשנס האַרצן אויף דער וועלט. וואָס זשע איז דער חידוש,  
אַז דער מענטש פריהט זיך אָפּ אָן דעם פייער, וואָס דו אַליין  
האָסט אין אים געוואָרפן. זאָלן ציטערן די הימלען, וואָס  
פאַר אַ ווערט האָבן די הימלען אַנטקעגן די טרערן פון צע-  
בראָכענע הערצער.

דער בערדיטשעווער רב האָט ווייטער אויסגעשטרעקט די  
הענט און אָנגעהויבן זיך צו בעטן מיט גרויס ליבשאפט  
און האַרציגער צעבראָכנקייט:

— הייליגער רחמן!

— הייליגער רחמן!

האָבן זיך אין איין איין רגע אלע טויערן פון רחמים געעפנט.

יעקב-יואל און נחום זיינען גלייך דערהויבן געוואָרן דורך די הסדים פון זיין ליבן נאָמען. דער פערדיטשעווער רב האָט דערזעהן, אז ס'איז אַ גרויסער עת רצון, האָט ער ניט געוואָלט דורכלאָזן די גוטע רגע און האָט אָנגעהויבן בעטן רחמים אויף דער גאַנצער וועלט. וויפיל איז אַ שיעור, אז די וועלט זאָל זיך אַזוי-ראַנגלען און צאָפלען? מאַגט דאָך ממש אויס! זאָל דער הייליגער רחמן זיך שוין דערפאַרימען און אַראָפּ-שיקן דעם משיח-צדק, וואָס זאָל אויסלייזן די וועלט פון זינד און צרות. ווי דער הייליגער נביא האָט...

איז דער טייוול אַריינגעפאלן דעם פערדיטשעווער רב אין מיטן די רייד און ממש אַ געשרי געטאָן:

— דעם פערדיטשעווער רב איז ווייניג אַריינצופירן גנבים אין גן-עדן, ער וויל נאָך דורך זייער גנבה אויפן הימל אַראָפּברענגען משיחן אויף דער וועלט...

נאָך אידער דער פערדיטשעווער רב האָט צייט געהאַט צו ענטפערן, האָט אים פלוצים אַראָפּגערופן פון בית-דין של מעלה אַ שרעקליכער גוואַלד, וואָס האָט זיך אויפגעהויבן אין בית-המדרש. איינער אָן אַלטער ייד האָט פון שוואַכקייט ניט געקאָנט אויסהאַלטן דאָס יום-כפורדיגע פאַסטן און האָט אָנגעהויבן חלשן. מען האָט אים גאָרניט געקענט אָפּמונטערן. דער פערדיטשעווער רב האָט מפסיק געווען אין מיטן דער שמונה-עשרה, איז צוגעגאַנגען צום יידן, האָט אים אַרומגע-נומען און עפעס אַ זאָג געטאָן אויפן אויער, איז דער אַלטער ייד גלייך געקומען צו זיך און געעפנט די אויגן.

דערווייל איז דער עת רצון אויפן הימל דורכגעגאַנגען...

ווער ווייס, ווען ס'וואָלט זיך דעמאָלט ניט געטראָפן דער גוואַלד אין בית-המדרש, וואָלט דער פערדיטשעווער רב אַראָפּ-געבראַכט משיחן אויף דער וועלט...

## VI. א גרויסע בשורה

חיים האָט געענדיגט די מעשה, איז אַ וויילע אַנטשוויגן גע-  
וואָרן און זיך פאַרטראַכט. ער האָט פאַלד אויפגעהויבן די  
אויגן צו ר' נחומען און אַ זאָג געטאָן:

— איר פאַרשטייט, אין דער מעשה זעהט מען דעם מאַימדיגן  
ראָד פון נשמות און וועלטן. גנבה און ערליך-ידישקייט קייקלען  
זיך אַריין איינע אין די אַנדערע... חיים האָט זיך אַ קער  
געטאָן צו ר' נחומען:

— גוואָלד, ר' נחום, וואָס טוט מען? כ'האָב אין דעם  
ראָד פאַרלאָרן דאָס לעצטע פיסל חיות...

ער האָט זיך אָנגענומען מיט ביידע הענט פאַרן קאָפּ און  
ווי אַ פאַרוואַנדעטער געשריען:

— פאַרלאָרן.... פאַרלאָרן..

האָט זיך ר' נחום פלוצים אויפגעהויבן מיט אַ ליכטיג  
פנים און זיך אַ קער געטאָן צו חיימען מיט אַ מינע פון אַ  
מענשן, וואָס טראָגט מיט זיך אַ פלוצימדיגע אומגעריכטע בשורה:

— איר וועט, ר' חיים, פאַלד געפינען, וואָס איר האָט פאַר-  
לאָרן. דער אויבערשטער אַליין האָט מיך צו אייך געשיקט.  
איך זעה, ס'איז געקומען די צייט, אַז איך זאָל אייך אויפדעקן  
דעם סוד, וואָס איך טראָג שוין צענדליגער יאָרן באַהאַלטן אונ-  
טערן האַרצן...



ר' נחום האָט זיך שטיל אַנידערגעזעצט און מיט אַ ליכטיגן שמייכל זיך אַ רגע אַרומגעקוקט אויף דער לאַנקע. ס'האָט שוין אָנגעהויבן טאָגן. די גאַנצע לאַנקע איז געלעגן פאַרגאַפּט און פאַרחלשט אין באַגינען-ליכט. דער וואַלד האָט שטיל אַ ציטער געטאָן און געשאַקלט מיט די שפיצן פּויער. היים האָט געקוקט פאַרחידושט און נייגעריג אויף ר' נחומען, וואָס האָט אָנגעהויבן אזוי דערציילן:

— כּגעדענק עס נאָך ווי היינט. בשעת כּיין נאָך געווען גאָר אַ יונגעראַן, בין איך, ניט היינט געדאַכט, שטאַרק גע- שטרויכלט געוואָרן און בין אַריינגעפאַלן גאָר אין עצבות. האָב איך זיך געלאָזט גלייך צום אַלטן זכּרוננו לברכה. דער רבי האָט מיר געגעבן שלום, נאָר פון גרויס יסורים האָב איך אַ וואָרט ניט געקענט אויסרעדן. האָט מיר דער רבי אַ זאָג געטאָן אַ הייליגע „תורה“, וואָס האָט מיך גלייך געראַטעוועט און אָנגעפילט מיט שמחה. דערנאָכדעם האָט מיר דער רבי געזאָגט, איך זאָל קיינעם ניט מגלה זיין די „תורה“, ביז איך וועל פאַגעגענען איינעם, וואָס האָט פאַרלאָרן זיין נשמה און קען זי ניט געפינען. אָט דער מענש וועט זיך וועלן פון יסורים אָפּגעבן פאַרן טייוול און וועט דאָס ניט קענען. אָט דעם מענשן זאָל איך מגלה זיין די „תורה“. איצט וועל איך אויס- פירן דעם רבינס שליחות און אייך זאָגן די הייליגע תורה...

ר' נחום האָט אַליין ליכטיגער געשמייכלט, און עטוואָס צומאָכנדיג די אויגן, האָט ער געזאָגט:

— כּגעדענק ווי היינט, דער רבי האָט בזה הלשון אָנגע- הויבן: „ווי גרויס ס'זאָלן ניט זיין, נחום, די יסורים פון אַ מענשן, וואָס האָט עפעס פאַרלאָרן, ווערן אָט די יסורים בטל אין דער שמחה, וואָס מ'האָט בשעת דעם צוריקגעפינען. דאָס איז דאָך די הייליגע גרויסע מצוה פון השבת אכדה — מ'זאָל אומקערן אַ מענשן דאָס, וואָס ער האָט פאַרלאָרן. זאָג איך

דיר, נחום, אַז ס'איז טאָקע פֿדאי איינצושטעלן דאָס לעבן פֿאַר  
 אַזאַ מצוה און מחיה זיין אַ פֿאַרשטאַנדטע נשמה, וואָס קאָן  
 ניט געפינען דאָס פֿאַרלאָרענע. זיינען אָבער דאָ פֿאַראַן פֿאַר-  
 שיידענע מדרגות. איינער האָט פֿאַרלאָרן און ווייס כאָטש, וואו  
 ער האָט פֿאַרלאָרן. ממילא ווייס ער, וואו צו זוכן און קען גיכער  
 געפינען. שלעכט איז אָבער, אַז מען ווייס ניט, וואו מען האָט  
 פֿאַרלאָרן. ממילא ווייס מען דאָך גאָרניט, וואו צו זוכן.  
 איז אָבער דערפֿי גוט, אַז מען ווייס כאָטש, ווען מ'האָט  
 פֿאַרלאָרן, ווייל מחמת דעם קאָן מען דאָך אויסרעכענען, וואו מען  
 איז געווען בשעתן פֿאַרלירן און ממילא ווייס מען שוין, וואו  
 מען האָט צו זוכן. פֿיל שווערער איז אָבער, אַז מען ווייס ניט  
 אָפֿילו, ווען מ'האָט פֿאַרלאָרן, ווייס מען דאָך שוין גאָרניט,  
 וואו צו זוכן. איז אָבער דערפֿי נאָך ניט אַזוי שלעכט, אַז  
 מען ווייס כאָטש, ווי אַזוי מ'האָט פֿאַרלאָרן. וואָרום אַז  
 מ'איז זיך מתבונן און מ'פֿאַרשטייט, ווי אַזוי מ'האָט פֿאַרלאָרן,  
 ווייס מען שוין בעסער, ווי און וואו צו זוכן. נאָר אַז מען ווייס  
 אָפֿילו נישט, ווי אַזוי מ'האָט פֿאַרלאָרן, איז נאָך פֿונדעסטוועגן  
 גוט, אַז מען ווייס כאָטש, וואָס מען האָט פֿאַרלאָרן. ווייס  
 מען לכל הפחות, וואָס צו זוכן. ערגער איז אָבער, אַז מען ווייס  
 אָפֿילו ניט, וואָס מען האָט פֿאַרלאָרן — ניט מען ווייס, וואו  
 צו זוכן, און ניט מען ווייס, וואָס צו זוכן. איז אָבער דערפֿי  
 נאָך ניט אינגאנצן שלעכט, ווען מען ווייס כאָטש, אַז מען  
 האָט בכלל עפעס פֿאַרלאָרן. ווייס מען נאָר, אַז מ'האָט פֿאַרלאָרן,  
 זוכט מען. און אַז מען זוכט, געפינט מען. יגעת מצאת תאמין—  
 אַ מענש גלויבט און איז מחויב צו גלויבן, אַז מ'האָרעוועט  
 און מ'זוכט, געפינט מען. און טאָמער וועט ער אַליין ניט  
 געפינען, וועט עס עמיצער אויף דער וועלט געפינען און  
 וועט עס מיט דעם גאַנצן ברען פֿון אַ מצוה אים אָפֿענען. אויף  
 אַליין און אויף אַלעמען שטייט דאָך די עינא פֿקידא, דאָס אָפֿענע

אויג פון דעם גרויסן בעל-רחמים, וואָס קערט אום יעדן דאָס פאַרלאָרענע. פאַרשטייט, נחום, אַראָפּגייענדיג אויף דער וועלט, פאַרלירט די נשמה איר געטליכע גאַנצקייט, נאָר מחמת אמתע התפונות קען יעדער דערוועהן, וואו און וואָס ער האָט פאַרלאָרן. דאָס איז דער ענין פון חשבון הנפש. אזוי קען יעדער געפינען זיין שרש און אָנפילן אַלע וועלטן מיט דער הייליגער שמחה פון אַ צוריקגעפונענער נשמה. דער מענש אָבער קען אויך, חלילה, פאַלן און פאַרלירן זיין נשמה. און ווען אַפילו ער ווייס ניט, וואו און וואָס ער האָט פאַרלאָרן, אָפי נאָר ער זוכט, האָט ער שוין געפונען. אַז מען פאַרגעסט עפעס אין אַ בעל-הבתישער שטוב, האָט מען ניט וואָס צו זאָגן, ס'וועט שוין גאַנץ זיין. די וועלט איז ניט הפקר. און דער גרויסער בעל-הבית נעמט פון אונז קיין אויג ניט אַראָפּ— עינא פקחא! און ווער עס זוכט — עפענען זיך די טויערן פון רחמים, און ער געפינט אַלע פאַרלאָרענע אוצרות..."

...דער ענין אָבער, האָט דער רבי ווייטער געזאָגט, ליגט אַ סך טיפער. געפינען און פאַרלירן שטעקן באמת איינע אין די אַנדערע. מ'קען אויף דער וועלט גאַרנישט ניט געפינען, אַז מ'זאָל דערפֿי עפעס ניט פאַרלירן, גלייך ווי מ'קען גאַרנישט ניט פאַרלירן, אַז מ'זאָל דערפֿי עפעס נישט געפינען. טוט אַ ייד, חלילה, אַן עבירה, פאַר-לירט ער די ריינקייט פון דער נשמה. ער געפינט אָבער מחמת דעם די צעבראַכנקייט פון אַ בעל-עבירה און קען ווערן אַ בעל-תשובה, וואָס איז נאָך העכער ווי אַ צדיק. איז מען זיך מוסר נפש אויף אַ מצוה, געפינט מען דעם גאַנצן אוצר פון אַ מצוה, מען פאַרלירט אָבער דעם דורשט צו דער אָפגעטאַנענער מצוה און מען קען, חלילה, ווערן זאט פון דעם מסירת-נפש. וואָס קען שוין זיין גרעסער, ווען אַ מענש געפינט אין זיך דעם כוח צו ווערן אַ צדיק הדור און אַ מנהיג פון



יידן. ער פארלירט אָבער מחמת דעם די תמימות־דיגע פראַסטקייט פון אַ פשוטן מענשן און שטייט יעדע רגע אין סכנה אַריינצורפאלן אין גאווה. אַזוי מוזן צדיקים זיך אייביג ראַנגלען מיט דעם שטן און נישט אַלע קענען אים ביישטיין. און אַז דער פראַסטער וואַסערפירער, וואָס האָט קיין צייט נישט אויף אַ יידיש וואָרט, קען אָבער, אַנטרייבנדיג דאָס פערד, טון אַ טיפן קרעכין צום אויבערשטן. וואָס ווייסטו, נחום, וואָס פאַר אַ פוח ס'שטעקט אין אַז דעם קרעכין. קיין צדיק פאַרמאָגט עס נישט. און דערפאַר מוז יעדער מענש האָבן זיין חשבון הנפש, זיך מתבונן זיין, וואו, ווען, ווי אַזוי און וואָס ער פאַרלירט. און אַז מען זוכט נאָר, האָט דער אויבערשטער רחמנות. די עינא פקחא פאַרלאָזט אונז נישט"...

ר' נחום האָט אינגאנצן צוגעמאַכט די אויגן און געזאָגט ווייטער דעם רבינס ווערטער מיט גרויס דבקות:

....און אַפילו דער, וואָס זוכט גאָר נישט, וועט אויך נישט פאַרפאלן ווערן. דער הייליגער נביא זאָגט: והיה ביום ההוא ובאו האובדים — אין יענעם גרויסן טאָג פון משיחס צייטן וועלן אַלע פאַרלאָרענע און פאַרשטויסענע זיך געפינען. נאָר דורך דעם ברען פון אַ מצוה און אמתער שמחה קען יעדער אַלע וויילע פאַרזוכן דעם טעם פון משיחן. כ'שווער דיר, נחום, אַז אויף דער וועלט וועט קיינער נישט פאַרפאלן ווערן, דער לעצטער פאַרלאָרענער פונק וועט אויסגעלייזט ווערן. און דער, וואָס האָט זיין גאנץ לעבן פאַרלאָרן, זאָל מיט שמחה אַרויסגיין זוכן — וואָס און ווען ער זאָל נישט פאַרלירן, פיל מער וועט ער געפינען"...

ר' נחום איז אַ וויילע אַנטשוויגן געוואָרן. האָט זיך באַלד אויפגעהויבן און געזאָגט:

— איך האָב מיין שליחות אָפגעטאָן. כ'בעט אייך נאָר קומען צו מיר היינט אויפן סיום־התורה. זאָל אייך דער אויבער-



שטער העלפן, וואוהין איר וועט זיך נאָר ווענדן.... אַ גוטן  
מאָרגן, אַ גוטן טאָג....

ר' נחום האָט זיך געלאָזט גיין. ווי אַלע מאָל איז ער גע-  
גאַנגען מיט לייכטע טריט, קוים וואָס ער פאַרירט די ערד. ער  
האָט זיך אַ קער געטאָן אין וואַלד אַריין, וואו ער איז פאַלד  
פאַרשוואונדן געוואָרן.

חיים איז געבליבן זיצן אומפאַוועגליך אויף דער לאַנקע  
און פאַרטראַכט געקוקט פאַראַוים. פונקט אַנטקעגן אויפן מזרח-  
האַרזאָנט האָט זיך דער מאָרגן שטיל אָנגעצונדן. טאַקע אַט-  
אַט וועט אַ נייע זון אויפגיין. ניט נאָר די לאַנקע און דער וואַלד,  
נאָר אויך חיים איז פול געוואָרן מיט אַ ליכטיג-גליהענדיגער  
שטילקייט. ער האָט זיך אויפגעהויבן און מיט אַ ליכטיגן שטייכל  
זיך געלאָזט אין וואַלד אַריין, אין דעם זעלבן וואַלד, פון וואָ-  
נען ער איז ערשט נעכטן נאָך מעריב אַרויס צו דער קרעטשמע  
צו....

ווי אַלע מאָל איז לייוויק בונין אויפגעשטאַנען אַ קורצע  
וויילע נאָך זון-אויפגאַנג און זיך געלאָזט גיין אין פעלד אַריין.  
דורכגעגאַנגען פאַרביי דעם גאַניק פון זיין הויז, האָט ער זיך  
אָפגעשטעלט און פאַרגאַפּט דערוועגן: אויף די טרעפלעך  
פון דעם גאַניק איז געזעסן חיים אָנגעשפאַרט מיט דער רעכ-  
טער זייט אָן דער פאַרענטשע פון ווענטל, און אונטער  
שפאַרנדיג מיט ביידע הענט דעם קאַפּ, האָט ער טיף געדערעמלט.  
זיין קאַפּאַטע איז נאָך געווען פאַדעקט מיט שטויב און טוי  
פון לאַנקע און וואַלד. די גרויסע פלייצעס שטאַרק איינגעהוי-  
קערט און איינגעבויגן. אויף דעם ליידנדיג-אויסגעמאַטערט פנים  
האָט אין דער טיפעניש פון דער שוואַרצער פאַרד געפלאַטערט  
אַ האַלב גליהענדיגער שטייכל. ער האָט שטיל געאַטעמט און  
עפעס קינדיש הכנעהדיג זיך פאַרזונקען אין שלאָף. לייוויק האָט

א וויילע פארגאפט אויף אים געקוקט, באלד האט ער זיך  
שטיל אויף די שפיץ פיס אומגעקערט אין שטוב און א זאג  
געטאן צום ווייב, פארויכטיג איינהאלטנדיג די שטימע:

— הער נאָר, כאַסיע, דער אורח מיט דער שוואַרצער באָרד איז  
ווייטער געקומען און דרעמלט דאָ אויפן גאַניק. פאַרשטייט  
דאָך, אַז דאָס איז פון די יידן, וואָס קריכן אויף די גלייכע ווענט  
און מ'קען מיט זיי גאַרנישט מאַכן. דו זאָלסט נאָר אַכטונג געבן,  
מ'זאָל אים נישט אויפוועקן. און אַז ער וועט אויפשטיין, זאָלסטו  
אים פֿרובן געבן עפעס טרינקען. דו הערסט, כאַסיע?...

לייוויק איז אויף די שפיץ פיס דורכגעגאנגען צוריק פאַר-  
ביי חיימען און זיך געלאָזט אין פעלד אַרײַן. אָפּגעגאנגען אַ  
פאַר שפּאַן, האָט ער זיך אַ רגע אָפּגעשטעלט, אַ צוק געטאָן  
מיט די אַקסלען און זיך געלאָזט גיין ווייטער, אַ זאָג טוענדיג אין  
דער לופט:

— נאָ דיר אַזוינס, צו אַלדי גוטע יאָר!...

---

## VII. א טשערנאבילער שטעטל אויף א סיום חתורה

ניט אומזיסט האָט פיניע גראַפֿאווער געמאַכט אַזאַ גרויסן שאַלאַש, ניט אומזיסט האָט איציע דער שמש זיך פון גאַנץ פריה געפֿאַרעט מעשה סאַרווער אָהן דער קאַפֿאַטע מיט ווייסע פֿאַרקאַטשעטע אַרבל און נאָך פֿאַר באַגינען האָבן אין קיך שוין געאַרבעט די אַראָפֿגעבראַכטע סאַרווערינס. קורץ פֿאַר האַלבן טאָג האָט זיך ווי מיט אַמאַל פון אַרומיגע פעלדער דערהערט אַ שפּילן פון ערגעץ-וואו ווייט אַנפֿאַרנדיגע פֿלי-זמר. מיט יעדער רגע האָט זיך דאָס שפּילן געטראָגן אַלץ נעהענטער צום דאָרף מיט אַ פֿרייליכן גערויש. אַהאַ! דאָס פֿאַרט מען שוין אַפֿנים פון שטעטל אויפֿן סיום-חתורה. די ערשטע זיינען פון שטוב אַרויס-געלאָפֿן דאָס קליינוואַרג. די קינדער זיינען געלאָפֿן אָהן אַ אַטעם פֿאַר פֿריהער, האָבן פון גרויס שמחה געשריען און געפֿאַטשט מיט די הענטלעך:

— פֿלי-זמר... פֿלי-זמר... מ'קומט... מ'פֿאַרט... פֿלי-זמר!  
פֿרייליכע קולות האָבן דורך די פעלדער אַ גרויסע בשורה אין דאָרף געטראָגן. דאָס שפּילן איז געוואָרן אַלץ שטאַרקער און נעהענטער. ס'זיינען שוין אַלע גרויסע אַרויס פון שטוב צו באַגעגעניש. ר' נחום, פיניע גראַפֿאווער, וועלוועלע דער גבאי פון חברה קדישאַ און אַנדערע — אַלע, אַלע זיינען אַרויס. דאָס פֿרייליכע אומערוואַרטע שפּילן, וואָס האָט זיך געגאַסן

דורך די רחבותדיגע פעלדער, האָט אַלעמען געעפנט די  
הערצער. מ'איז ממש טאַנצנדיג אַנטקעגן געגאַנגען. אָט האָט  
זיך באַוווּן דער ערשטער וואָגן מיט די שפּילנדיגע פּלייזער,  
נאָך אים האָט זיך געצויגן אַ גאַנצע שורה פון פול געפאַקטע  
דראַגס און וואָגנס. דערזעהענדיג ר' נחומען, זיינען אַלע אַראָפּ-  
געשפרונגען פון די וואָגנס און זיך געלאָזט לוסטיג צו אים  
אַנטקעגן. די פּלייזער גייען פאַר פריהער און שפּילן. ר'  
נחום איילט זיך אַנטקעגן. נאָר איידער ער האָט נאָך צייט געהאַט  
וועמען ס'איז אַפּצוגעבן „שלום“, האָט זיך דער גאַנצער עולם  
צעשאַטן אויף דער לאַנקע און געמאַכט אַרום אים אַ קאָ-  
ראַהאַד. אַלע, וואָס זיינען געשטאַנען אַרום ר' נחומען, זיינען  
אוועק מיט דעם טאַנץ. ר' נחום איז געבליבן שטיין מיט  
וועלוועלען אין מיטן קאראהאַד. נאָך אינדערפריה איז ר' נחום  
געגאַנגען אין וואַסער און איז שוין געווען שבתדיג אָנגעטאָן.  
ער האָט פרייליך צוגעקלאַפט מיט די הענט. איציע דער  
שמש איז אַרויס פון ערגעץ מיט די ווייסע פאַרקאַטשעטע  
אַרבל און האָט זיך פרייליך, ווי ער שטייט און גייט, אַרייַן-  
געפלאַכטן אין קאראהאַד. האָט זיך דער קלאַרנעט צעקאַכט  
און געגאַסן אויף רעכטס און אויף לינקס מיט זודיג-פרייליכע  
קולות, טאַקע ממש גרייט צו פאַרפלייצן מיט שמחה אַלע  
פעלדער אַרום.

פון קאראהאַד איז אַרויסגעשפרונגען מענדל דער הויכער.  
האָס איז אַ תבואה-הענדלער, אַ ייד אַ גבר, גרויס ווי אַ סאַסנע,  
מיט אַ קליין שוואַרץ בערדעלע. אַ פראַסטער ערליכער ייד,  
נאָר אַ לעבעדיגער און אַ פרייליכער — טאַקע גאָר קיין גלייכן  
ניטאָ צו אים אין שטעטל. אָט איז ער אַריין אין מיטן קאראהאַד,  
אויפגעהויבן די האַנט און אַ וואונק געטאָן צו די פּלייזער, מיזאַל  
אויפהערן שפּילן. דער עולם האָט זיך אָפּגעשטעלט, און ער  
האָט פלומרשט מיט גרויס כּעס און רציחה אַ געשריי געטאָן:





— לחיים, ר' נחום, איר זאלט דערלעבן משיחן און  
מיר אלע מיט אייך אינאיינעם.

די פלי-זמר האָבן איצט נישט געשפילט. דאָס האָט מען  
גענומען אַביסל פּראָנפּן אויף איין פּוס, ערבי-טובֿדיג. אַלע  
זיינען געווען פּאַרנומען מיט געדאַנקען און פּריליכע זאַרגן  
פון דעם קומענדיגן יום-טובֿ. וואו איז ערגעץ מאַטיע דער סופּר?  
דעם לעצטן טאָג האָט ער אוראיי וואָס צו טון. ער זיצט דאָרט  
שנייגנדיג-ערנסט אין שטוב און טוט זיין אַרבעט.

נאָך מיטאָג האָבן ווייטער אָנגעהויבן אָנקומען נייע אורחים  
פון שטעטל. צווישן זיי יעקבֿ-יאָסיע דער רב און אייזיק דער  
שוחט. יעקבֿ-יאָסיע איז געווען אַ ייד אַ למדן, אַ גרויסער תּמים,  
נאָר אַ מאָדנע צעטראָגענער בטלן — דאָס העמד שטאַרק צע-  
כראַסטעט, דאָס רבנישע היטל מיט דער יאַרמולקע זיינען  
תּמיד עפעס פּאַרדרייט אָן אַ וייט. פּוילישע חסידים האָבן  
אויף אים געקוקט מיט דרך-אָרץ, נאָר דערפֿי מיט יענער מי-  
נע, וואָס האָט געהייסן: „אוראיי איז ער אַ וואוילער ייד, אַ בעל-  
תּורה, נאָר נתפּעל ווערן איז נישטאָ פון וואָס, אַבי ער וועט נאָר  
פאַרן צום רבין, וועט ער שוין נישט פּאַרפאַלן ווערן“. אָט אַזוי  
האָבן זיך על פּי רוב פּוילישע חסידים פּאַצויגן צו זייערע  
רבנים. אייזיק דער שוחט איז אַ קורץ-וואַקסטיגער יונגערמאַן מיט  
אַ שיין קיילעכדיג פּלאַנד בערדל, אַ ציכטיגער, כּמעט אַ „שאַגעל“  
— מיט אַ זיידענעם געפּלאַכטענעם גאַרטל און געפּוצטע שטי-  
וועלעך. אינגאַנצן אַ קליינינקער איז ער אין אַלע זיינע תּנועות  
פול מיט קינדיש-חנעוודיגער ווייכקייט. ער איז אַ גרויסער  
מושלם, שטעלט אַ חלף אויף אַ משיקאַוועס, שרייבט אויסגע-  
צייכנט, לייענט אין דער תּורה, דערהויפּט אָבער קען קיינער נישט  
זינגען מיט אַזאַ מתיקות ווי אייזיק. און כאַטש ער פאַרט  
בגנבה קיין רוזשין, האָבן זיך טשערנאָבילער חסידים געלאָזט  
משמח זיין פון זיינע ניגונים.

פון שטעטל זיינען ווייטער אָנגעקומען נייע אורחים — ווער צופוס און ווער מיט א פור. אַרום צוויי אַזויגער איז שוין געווען פֿמעט דאָס גאַנצע שטעטל. פון חסידים האָבן נאָר גע-פעלט די צוויי גפאים פון טשערנאָפּילער שול, וואָס זיינען מיט אַ מאָג פריהער געפאָרן משתדל זיין זיך, אַז דער רבי זאָל דורכפאָרנדיג זיך אָפּשטעלן אין שטעטל.

די לעצטע זיינען געקומען חיים גראַוויצער און לייוויק פּונין. חיים גראַוויצער איז געווען פּלאַס, שטאַרק פאַרטראַכט, גאָר ניט אויף דעם עולם. ער האָט אַ גאַנצן אינדערפריה וויי-טער געלערנט משניות, ביז לייוויק פּונין איז געקומען פון זיין אַרבעט אויפן פעלד און איז אויף אים אָנגעפאַלן:

— גענוג אייך שוין, ר' חיים, צו פיקן די שוואַרצע פינטלעך. פון שטעטל זיינען שוין אודאי געקומען אַלע שיפורים. קומט, קומט — מאַכט ניט קיין שהיות...

שוין פונדערווייטן האָבן זיי טאַקע דערהערט דאָס יום-טובדיגע געמורמל פון שאַלאַש. די זון איז נאָר עטוואָס אַראָפּ פון מיטן הימל און האָט אויף איר ליכטיגן שטייגער געשאַטן מיט גאָלדענע שטראַלן אויף דער לאַנקע, אויף פיניע גראַפאָ-ווערס שטוב און אויף זיין פריש אויסגעפויטן שאַלאַש. עפעס ווי פּלוצים האָט חיים דערהערט אַ פרייליך שפילן פון פליי-זמר, וואָס האָט אים פאַרנומען פאַרן האַרצן. דאָס האָבן פליי-זמר אין שאַלאַש געשפילט אַלע וויילע אַ נייעם פרישן וויי-וואַט. ס'האָט זיך שוין, הייסט דאָס, טאַקע אָנגעהויבן.

דער שאַלאַש איז פול געפאַקט. אַ סך מענשן שטייען פון דרויסן, אַ סך שטופן זיך אין די טירן. מאַטיע דער סופר איז שוין אַריבערגעקומען אין שאַלאַש. ער ויצט פון אויפן אָן אין זיין שוואַרץ-סאַמעטן פאַלטאַכל און נאָך מער ווי אַלע מאָל איז ער שווייגנדיג ערנסט און שרייבט דעם לעצטן עמוד פון דער תורה. דעם לעצטן! אַ טיף פייערל האָט אין

זיינע שוואַרצע אויגן שטיל געברענט: אַ קלייניגקייט! אין אַ  
 רגע אַרום ווערט געפאָרן דורך זיינע הענט אַ נייע ספר־תורה.  
 ער האָט שוין אַזוי פיל ספר־תורהס געשריבן, און איצט, ווי ביי  
 יעדן נייעם סיום, האָט ביי אים דאָס האַרץ געפלאַטערט פון פרייד,  
 גלייך ווי צום ערשטן מאל וואָלט געפאָרן ווערן אַ ספר־תורה  
 פון זיינע הענט. איציע דער שמש שטייט אַרום דעם סופר  
 ביים טיש און רופט אלע וויילע אויס מיט דעם ניגון פון שמחת־  
 תורה צו הקפות:

— איז מען מכבד דעם און דעם מיט אַן אות אין דער

תורה...

פלייזער כאַפן דאָס אויף מיט אַ לעבעדיגן וויוואַט און  
 דער אַרויסגערופענער גייט צו צום טיש, נעמט אַן מיט אַ  
 פאָר פינגער דעם סופרס פעז און גיט זי צוריק אָפּ דעם  
 סופר, וואָס ברענגט אַזוי אַרום אַ אות פון דעם יידן אין דער  
 תורה. אויפן טיש שטייען אַ פאָר גרויסע ווייסע טעלער, וואוהין  
 יעדער וואַרפט עפעס אַריין, ווער מער און ווער ווייניגער. אַט  
 אַזוי גייט איינער נאָך דעם אנדערן צו צו מאַטעס טיש און די  
 טאַנצנדיגע קולות פון יעדן וויוואַט רייסן זיך דורך די טירן אַרויס  
 אין די ברייטע פעלדער, פאַרדרייען זיך דאָרט און גייען אויס  
 פון שמחה:

— נאָך אַ ייד, נאָך אַ ייד איז אַריין מיט אַ אות אין

דער תורה.

ביי דער זייט שטייען אויף פאַרשיידענע טישן בראָנפן מיט  
 פלערליי פאַרבייסנס. ווער ס'וויל נאָר, קען זיך ערליך האַלטן  
 מיט אַפּיסל בראָנפן. מענדל דער הויכער איז אַ מינוט ניט  
 איינגעשטאַנען אויף איין אָרט, ער האָט אונטערגעהאַלפן איציע  
 דעם שמש, האָט גערופן, געשריען, געטאַראַמט, גערעדט אין  
 פאַרשיידענע רעדלעך, אַנגעגאַסן יעדן בראָנפן אין גלעזל, און  
 דערביי כאַפט ער כמעט ביי יעדן וויוואַט אַ טענצל. פיניע גראַ-



באווער גייט ארום מעשה בעל-הבית שטארק פארטומלט, דער  
דאשיק עטוואָס אָן אַ זייט, און טרייסלענדיג מיט דער פרייטער  
ווייסער באָרד אין דער לופט, שרייט ער פרייליך:

— יידן, נעמט אַביסל פראַנפן, מען דארף אייך דען לערנען?  
איר ווייסט דען ניט, וואָס מען דארף טון מיט אַביסל פראַנפן  
אויף אַ סיום-התורה?

ווי נאָר חיים גראַוויצער איז אַריין אין שאלאַש, האָט אים  
ר' נחום פאַמערקט. ר' נחום איז צו אים צוגעגאנגען און אים  
אַנגענומען פאַר דער האַנט.

— איר זענט ביי מיר, ר' חיים, אַ גרויסער אורח, איך  
פעט אייך מיטן גאנצן האַרצן, איר זאָלט...  
חיים האָט אים איבערגעשלאָגן:

— אויב איך בין ביי אייך אַ גרויסער אורח, פעט איך  
אייך אָט וואָס: ראשית, זאָלט איר אויף מיר ניט אַכטונג  
געבן און לאָזן מיך שטיין, וואו איך שטיי; והשנית, זאָל מען  
מיך ניט אויפרופן און ניט שפילן מיר קיין וויוואַט, ערשט  
נעכטן האָב איך אַליין געטאַנצט אַ וויוואַט פאַרן טייל; דריטנס,  
פעט איך אייך, איר זאָלט אויפרופן אַריינצוטרעגן אַ אות אין  
דער תורה מיין זון, וואָס האָט געהייסן — יוסף בן חיים עליו  
השלום...

ר' נחום האָט פאַרוואונדערט אַ קוק געטאָן אויף חיימען  
און געזאָגט:

— כ'האָב נאָך קיינמאָל ניט געהערט, מ'זאָל אַ גע-  
שטאַרבענעם אויפרופן צו דער תורה?...

— מיין זון אָפער האָט מיך אַ לעבעדיגן מיטגעשלעפט  
מיט זיך אין קבר אַריין. אין אים צאָפלט זיך מיין נשמה און נאָר  
מיט אים קען איך צו דער תורה קומען...

ר' נחום איז געשטאַנען אַ וויילע ווי צעמישט, האָט אַ  
צוק געטאָן מיט די אַקסלען און איז אַוועקגעגאַנגען צום טיש.

אין שאלאש איז געווען ענג, יום-טובדיג היימיש און פריי-  
ליך, טאקע ווי שמחת-תורה ביי הקפות. פרייליכע שמועסן,  
חסידישע גלייכווערטלעך, הויכע לחיימם האָבן זיך געלאָזט  
אויסמישן מיט די וויוואַטס. אויף אלעמעס פנימער האָט געפלאַ-  
טערט די קומענדיגע שמחה — מיט יעדן וויוואַט איז מען מיט  
אַ אות נעהענטער צום ליכטיגן סיום.

— לאָזט דורכגיין, לאָזט...

דאָס האָט מענדל דער הויכער געלאָרעמט, אַז מען זאָל לאָזן  
דורכגיין איינעם אַ יידן, וואָס איציע דער שמש האָט אויפגע-  
רופן, און דער ייד האָט זיך געשטופט פון די הינטערשטע  
שורות צום טיש צו. קיינער האָט ניט באַמערקט, ווי  
ר' נחום האָט עפעס געזאָגט אויפן אויער איציען דעם שמש,  
וואָס האָט טאָקע פאַלד אויסגערופן:

— איז מען מכבד ר' יוסף ב"ר חיים מיט אַ אות אין

דער תורה...

אונטער די טאַנצנדיגע קולות פון דעם וויוואַט איז חיים  
צוגעגאַנגען צום טיש אַרייַנצוטראָגן אין דער תורה אַ אות  
פון זיין זון. קיינער אין שאלאש האָט ניט געקענט גענוי דעם  
פרעמדן חבדניק און זיין נאָמען, און דערפאַר האָט טאָקע כמעט  
קיינער ניט באַמערקט די גאַנצע אויסטערלישע זאך. מ'האָט  
אַפילו ניט רעכט באַמערקט, ווי ר' נחום איז אַ גאַנצע וויילע  
געווען פלאַס און עפעס צעמישט.

ביי מאַטיע דעם סופר האָט דאָס האַרץ אָנגעהויבן שטאַר-  
קער צו קלאָפן. ער האָט שוין די לעצטע שורה געשריבן. און  
טאָקע אין עטליכע מינוט אַרום האָט דער גאַנצער שאלאש  
פון גרויס פרייד אַ ציטער געטאָן. מיט אַמאָל האָט זיך עפעס פון  
הונדערטער פרוסטן אַרויסגעריסן און ווי אַ דונער געהילכט:

— חזק, חזק...

— חזק!

דאָס איז אין שטעטל געווען אַ אייגענער זעלטענער מנהג  
צו שרייען „חוק“ אויף אַ סיום-התורה.

זיינען שוין אלע געשמאנען און מיט לויכטנדיגע אויגן  
געקוקט צו דעם ווינקל, וואו מאַטיע דער סופר האָט צוגענייט דעם  
לעצטן עמוד. פון ווייטן האָט מען געפילט, אַז מאַטיעס פינגער  
האַבן איצט צו טון ניט מיט פאַפיר, נאָר מיט פאַרמעט, וואָס  
לאָזט זיך ניט בויגן און ניט רייסן. און אויף דעם פאַרמעט  
האַבן פון ווייטן געבלישטשעט שוואַרצע גלאַנצנדיגע אותיות,  
וואָס האָבן, דוכט זיך, אַריינגעזאָפּט דעם שטילגליהענדיגן  
גלאַנץ פון מאַטיעס שוואַרצע אויגן. אויף מאַטיעס ערנסט שוויי-  
גנדיג פנים האָט זיך אַ שמייכל באַוויזן. אָט וויקלט ער שוין  
די תורה, ער פאַרבינדט זי מיט אַ גאַרטעלע און טוט אויף איר  
אַן אַ סאַמעטן העל-בלוי העמדל, וואו ס'איז פון פאַרנט אויס-  
גענייט מיט דינינקע גאַלדענע פאַדים אַ מגן-דוד און גרויסע גאַל-  
דענע אותיות. דאָס האָט ר' נחומס אייניקל, פֿיניע גראַפֿאַ-  
ווערס יינגסטע טאָכטער, דבורהלע, אַ פּלה-מיידל, מיט אירע  
אייגענע הענט אויסגענייט. האָט זי זיך איצט געשטופּט אַרום טיר  
און פון ווייטן געקוקט מיט איינגעהאַלטענעם אָטעם אויף די  
גאַלדענע אותיות, וואָס האָבן געבלישטשעט פון דעם העל-  
בלויען סאַמעט, ווי אַ ליכטיגע פרייד ביי איר אין האַרצן. מאַטיע  
דער סופר האָט מיט גרויס ליבשאַפט אויפגעהויבן די ספר-  
תורה, אַרומגענומען זי מיט דער רעכטער האַנט און צודריקנדיג  
זי לייכט צו דער פרוסט, האָט ער זיך שטראַלנדיג אַרומגעקוקט  
און זיך אָפּגעשטעלט מיט דעם בליק אויף ר' נחומען, וועמען  
ער האָט געוואָלט מכבד זיין מיט דער ספר-תורה.

— ניין, מאַטיע, דו האָסט געשריבן די תורה, דאַרפסטו  
זי פירן צו דער חופּה...

פון יענער זייט טיר איז שוין טאַקע די חופּה געשמאנען  
און געוואַרט. בתורים און יונגעלייט האָבן געהאַלטן די שטאַנ-

גען. איציע דער שמש און מענדל דער הויכער האָבן אַכטונג  
געגעבן און געמאַכט פאַראַנדעק. און פון יענער זייט חופּה  
זיינען שוין פאַראַוים געשטאַנען די פּלייזער ברייט אויסגע-  
שטעלט.

— יונגאַטשעס, ווייסע-חברהניקעס, אַוועק פון דאַנען....  
דאָס האָט מענדל דער הויכער לוסטיג געשריען אויף די  
קינדער, וואָס האָבן זיך מלא שמחה געדרייט צווישן דער חופּה  
און די פּלייזער, האָבן זיך געקלאַמערט אַרום די שטאַנגען פון  
דער חופּה, זיך געלאַשטשעט צו די פּלייזער און פּונגבאָ אַלע  
וויילע אַ קלאַפּ געטאָן אין דעם דיקן בויך פון דער פּויק.  
אויפן טיר פון שאלאַש האָט זיך באַוויזן מאַטיע מיט דער  
ספר-תורה. דער העלפּלויער סאַמעט האָט אַ פלישטשע גע-  
טאָן מיט די גאַלדענע אותיות אַנטקעגן דער ווין. מאַטיע דער  
סופּר איז אַריין אונטער דער חופּה. די פּלייזער האָבן אַ קלאַפּ  
געטאָן אַ חתונה-מאַרש. די חופּה און נאָך איר דער גאַנצער  
עולם האָבן זיך לאַנגזאַם יום-טובדיג אַ לאַז געטאָן פון דעם הויף  
אויף דער לאַנקע אין דער ריכטונג צו דעם מנין פון לייזויק, בור-  
נינס הויז. די קינדער זיינען געלאָפּן פאַר פריהער אַרום די  
שפּילנדיגע פּלייזער.

האָבן זיך די פעלדער אַרום און אַרום אויפגעכאַפט, מיט  
אַ שמיכל אויפגענומען די פרייליכע קלאַנגען פון די פּלייזער און  
אַוועקגעטראָגן זיי אין עק וועלט אַריין. איציע דער שמש און  
מענדל דער הויכער האָבן זיך אָנגענומען פאַר די הענט,  
און גייענדיג מיטן פנים צו דער חופּה, האָבן זיי הינטערוויילעכץ  
געטאַנצט אַנטקעגן דער חופּה.

איצט איז טאַקע געקומען די צייט, ווען מאַטיע דער סופּר  
האָט מכבד געווען מיט דער ספר-תורה ר' נחומען, וואָס איז  
איצט געאַנגען מיט דער תורה אונטער דער חופּה. האָט זיך  
מענדל דער הויכער אָפּגעריסן פון איציען, זיך אַ לאַז געטאָן



צו מאַטיע דעם סופר, האָט אים ווי אַ קינד אויפגעהויבן  
 אויף די הענט און זיך געלאָזט מיט אים אויף די הענט  
 טאַנצן הינטערוויילעכץ אַנטקעגן דער חופּה. מאַטיע האָט זיך  
 גאַרניט געווערט, זיך רוהיג געלאָזט אַ גאַנצע וויילע טראָגן,  
 מיט דער רעכטער האַנט אַרומגענומען מענדלען פאַרן האַלז און  
 ערנסט שווייגנדיג האָט ער מיט אַ שטראַלנדיגן שמייכל געקוקט  
 אויפן יום-טובדיגן פרייליכן עולם. פון די דערפער זיינען  
 גוים און גויעס אַרויסגעלאָפן און געגאַפּט, קוקנדיג אויף דעם  
 אומגעוויינליכן בילד.

הונדערטער מענשן גייען נאָך דער חופּה אונטער די פרוי-  
 זנדיגע קלאַנגען פון די פליי-זמר, מ'האַלט זיך נעהענטער צו  
 דער חופּה. אַלע אויגן ציהען זיך צו דעם העל-בלויען סאַמעט,  
 וואָס באַקליידט אַזוי צניעותדיג די נייע ספר-תורה. די זון  
 האָט זיך נאָך ניט געזעצט, נאָר איר ליכט איז געווען אַזוי ווייך  
 און מילד, ווי די שטילע פרייד, וואָס האָט געפלאַטערט אין  
 די הערצער. אייניגע נאָר האַלטן ניט אויס, רייסן זיך פאַראַווס,  
 טאַנצן הינטערוויילעכץ אַנטקעגן דער חופּה, ציהענדיג זיך צו  
 איר מיט די הענט.

— לעבעדיגער, פליי-זמר...

— לעבעדיגער!

דוכט זיך, וואָס קען שוין זיין לעבעדיגער? דער קלאַר-  
 נעט האָט אויף זיין שטייגער אָנגעצונדן דעם ניגון און ממש  
 געשאַטן מיט לעבעדיגן פייער אויף אַלע פעלדער אַרום. נאָר  
 די פלייט און דער פידל פירן מיט גרויס מתיקות מער אין די  
 שיפענישן, האָפן זיך אָבער אַלע וויילע אַריינגעמישט די  
 טאַצן און רחבותדיג צעפלעסקעט די שמחה אויף גאָר דער  
 וועלט. טאַקע אַ רעגן פון גאַלדענע קלאַנגען האָט זיך געגאַסן  
 אויף די פעלדער אַרום און אַרום. מענדל דער הויכער האָט  
 שוין ווייטער אָנגענומען איציען פאַרן האַנט. און לייוויק פונדן

לאָזט ניט דורך די געלעגנהייט, כאַפט אַריין אַ גלייכווערטל,  
פרייט אַריינלאַכנדיג אין דער שוואַרצער פאַרד אַריין:  
— פאַרוואָס רופט מען אים מענדל דער הויכער, אַז ער  
איז גאָר מענדל דער טענצער?..

איינער נאָך דעם אַנדערן בייט מען זיך מיט דער תורה  
אונטער דער חופה. נאָך ר' נחומען איז געגאַנגען דער רב, דער-  
נאָכדעם וועלוועלע, נאָך אים פיניע גראַפאָווער מיטן היטל  
אַן אַ זייט און אַזוי ווייטער — מ'האַט קיינעם ניט פאַרפעלט.  
נאָר חיים האָט זיך אומבאַמערקט אָפּגעהאַלטן פון אַ פיבור  
מיט דער תורה און איז געגאַנגען עפעס אָפּגעוונדערט, ער איז  
געווען פלאַס און שטיל, די אויגן האָבן ביי אים מאַדנע  
געגליהט.

פלוצים האָט זיך די חופה אַ וויילע אָפּגעשטעלט. דער גאַנ-  
צער עולם האָט אַ לויף געטאָן פאַראַוויס, אין איין רגע האָט  
מען זיך אויסגעשטעלט אין אַ רעדל, קאַפּ אויף קאַפּ, און פאַר-  
גאַפּט געקוקט: ר' נחום האָט פאַרקאַמטשעט די פאַלעס און גע-  
טאַנצט אַנטקעגן דער חופה. לייכט ווי אַ פעדער, האָט ער  
שמיכלענדיג געטאַנצט, קוים וואָס ער רירט אָן מיט די פאַנ-  
טאַפל די ערד. די פלי-זמר האָבן נאָך פרייליכער געשפּילט  
און דער גאַנצער עולם האָט צוגעקלאַפּט מיט די הענט. ר'  
נחום האָט טאַנצנדיג פאַרוואָרפן דעם קאַפּ און צוגעמאַכט  
די אויגן. אַ ליכטיגער שמיכל האָט זיך צעגאַסן אויף דער  
קליינער ווייסער פאַרד. מיט קינדישער תמימות האָט זיך דער  
טאַנץ געגליטשט איבער די גאָלדענע קלאַנגען פון די פלי-  
זמר. פונדערווייטנס האָבן זיך פויערים געהויבן אויף די שפיץ  
פּיס, האָבן פון התפעלות אַראָפּגענומען די היטלען און זיך אַליין  
געשריען:

— וואָט סטאַרען, וואָט...

פלוצים האָט זיך ר' נחום אָפּגעשטעלט, שמיכלענדיג גע-

עפנט די אויגן און עטוואָס שעמעוודיג אַרײַן צווישן עולם. די חופּה האָט זיך געלאָזט גײַן ווייטער.

טאַקע באַלד האָט זיך באַוווּזן דאָס הויז פון לײוויק פּוּנץ, וואָס איז געשווינד אַוועקגעלאָפּן פאַר פּרייהער און האָט פּרײַט געעפּנט טיר און פענסטער. מיט גרויס שמחה האָט מען אַרײַנגעפירט די תּורה. די שטוב איז פול געפאַקט. פילע פּלײַפּן אין דרויסן, באַלאַגערן טיר און פענסטער. מ'האַט שוין געעפּנט דעם אַרון־קדש, נאָך מ'קען זיך ניט צעשיידן מיט דער תּורה. דוכט זיך, אַזוי פיל יידן האָבן זי אויפן וועג אונטער דער חופּה מיט דער רעכטער האַנט צוגעקוועטשט צום האַרצן, און דער העל־בלויער סאַמעט איז, גלייך ווי אומבאַרירט, אײַביג יונג און פּריש און שמייכלט מיט הייליגער צניעות אַנטקעגן דעם אָפּענעם אַרון־קדש. די פּלי־זמר שפּילן דאָרט אין דרויסן און אין שמחהדיגער ענגשאַפט רײַסן זיך אַלע טאַנצנדיג צו דער יונגער שײַנער ספר־תּורה. נאָך אָט האָט מען זי אַרײַנגע־שטעלט אין אַרון־קדש. און נאָך אײדער מ'האַט רעכט צוגע־מאַכט דאָס טירל, האָט זיך אָנגעצונדן אַ רעדל, וואָס האָט ווי מיט פּלאַמען אַרומגענומען די גאַנצע שטוב און אַרויסגעשפּאַרט אין דרויסן. צו קלײַן די שטוב פאַר אַזאַ עולם. צו ענג פאַר אַזאַ רחבות־דיגן טאַנץ. מ'האַט זיך אַרויסגעשאַטן אויף דער לאַנקע און אין אײַן רגע האָבן זיך אַלע אָנגענומען פאַר די הענט און געמאַכט אַ קאַראַהאַד אַרום שטוב. וואָס מיר פּלי־זמר, ווער מיר פּלי־זמר! ווער הערט זיי איצט? פון הונדערטער פּרוסטן האָט זיך געטראָגן אַ ניגון, וואָס האָט זיך מיט פּרײַטע כּוואַליעס צעגאַסן אויף דער גאַנצער לאַנקע. דאָס איז אײַזיק דעם שוחטס באַקאַנטער ניגון, וואָס אַז מ'הויבט אים נאָר אָן זינגען, קען מען שוין גאָרניט אויפהערן. שיד, פאַנ־טאַפּעלעך, שטיוול — הויבן זיך פּרײַליך אין דער לופטן. ווי פון זיך האָט דער טאַנץ געפּלאַקערט און געוואַקסן. נאָך אײדער

ס'ברעכט זיך איין כוואַלע, יאָגט זי נאָך אן אנדערע, א שטאַר-  
קערע, און אויף איר פאָרט שוין רייטנדיג נאָך א יינגערע, א  
פרישערע...

פלוצים איז ר' נחום אַרויס פון רעדל, האָט מיט א  
וואונק א רוף געמאַן איציע דעם שמש און עפעס א זאָג געמאַן.  
און טאַקע פאַלד האָט ווי א דונער געלאָרעמט איציעס קול:  
—דן, דן, דן! ר' נחום רופט דאוונען מנחה...

ס'איז שוין טאַקע גאָר ניט ווייט געווען צו דער שקיעה.  
מיט פרישע פרייליכע הערצער האָט מען זיך געשטעלט דאוונען  
מנחה. איין מנין האָט געדאוונט אין שטוב און נאָך א גרע-  
סערער האָט געדאוונט אויף דער לאַנקע. און דאָ האָט לייוויק  
אַרויסגעוויזן גאָר א אומגעוויינליכע בריהשאַפט. ווי פון אונ-  
טער דער ערד זיינען ביי אים אויסגעוואַקסן בענק און טישן  
(דאָס האָבן אויך פויערס שכנים צונויפגעטראָגן פון די הייזלעך),  
וואָס ער האָט אויסגעשטעלט אַרום הויז אויף דער לאַנקע  
און מכבד געווען דעם עולם מיט א לעקיך און בראָנפן. פאַר-  
שטייט זיך, אַז פיל יונגעלייט, דערהויפּט אָפּער איציע דער  
שמש און מענדל דער הויכער, האָבן זיך לחלוטין ניט געפּוילט  
אונטערצוהעלפן. און נאָך דעם לעצטן קדיש פון דער מנחה  
זיינען אַלע צוגעגאַנגען צו די טישן און זיך געלאָזט פרייליך  
מכבד זיין. לייוויק בונין איז אַרומגעגאַנגען מיט א יאַרמולקע,  
האָט זיך מעשה בעל-הבית געטומלט, ניט אויפגעהערט זיך צו  
ווערטלען און שמייכלען אין דער שוואַרצער פאַרד אַריין. האָבן  
ווייטער די כלי-זמר אָנגעהויבן שפּילן. אויפן הימל האָט זיך דער  
מערב שוין אָנגעצונדן און פאַגאַסן א גרויסן טייל פון דער  
לאַנקע, פון דעם הויז, פון בענק און טישן און מענשליכע  
פנימער מיט שטילן, שטילן גאָלד.

— לחיים, ר' נחום, לחיים...

— לחיים!...



— לחיים! ...

ר' נחום האָט עפּעס עמיצן געזוכט מיט די אויגן, און אַפּנים  
ניט געפינענדיג, איז ער אַריין אין שטוב. דאָרט האָט ער אין  
מינין דערזעהן — חיים איז געשטאַנען איינער אליין אַרום עמוד  
און האָט זיך פאַרטיפּט אין משניות. ר' נחום האָט אים שטיל  
אַנגענומען פאַר די הענט.

— גוואַלד, ר' חיים, וואָס האַלט איר אייך אזוי אַפּגע-

זונדערט?

חיים האָט אַ וויילע געשוויגן און געזאָגט:

— איר ווייסט דאָך, ר' נחום, אז דער כהן-גדול פלעגט

אַריינגיין נאָר איין מאָל אין יאָר, יום-כּפור, אין קדשי-קדשים.

אַ קלייניגקייט, ווי ער האָט זיך צו דעם געגרייט! נאָר די גרויס-

קייט פון כהן-גדול איז פאַשטאַנען ניט נאָר אין דעם, וואָס ער

פלעגט יום-כּפור אַריינגיין אין קדשי-קדשים, נאָר אויך אין

דעם, וואָס ער האָט פאַרשטאַנען אַ גאַנץ יאָר ניט אַריינצוגיין.

איר פאַרשטייט, אַ הייליגע שמחה איז דאָך דאָס קדשי קדשים

פון יידישקייט. ווי קום איך אָבער איצט אין דעם קדשי קדשים,

אז איך בין גאָר דערווייל, רחמנא לעלן, אַ קרעציגער, וואָס

טאָר זיך גאָר ניט געפינען אין אַ יידישער מחנה? ...

האָט זיך ר' נחום אויפגערעגט:

— איר זאָלט אויף מיר קיין פאַראיבל ניט האָבן, ר'

חיים, וואָס איך וועל עס אייך זאָגן. אייער גאַנצער אומגליק

איז טאַקע דאָס, וואָס איר ווילט דוקא זיין אַ כהן-גדול

און ווילט די גאַנצע וועלט שלעפּן מיט זיך אין קדשי קדשים.

און אז דער הימל וויל דאָס ניט ליידן און איר מוזט אָנהויבן

ווערן אַ פשוטער ייד, פאַרלירט איר אייער גאַנצן מהות און איר

פילט אייך שוין חס ושלום ווי אַ קרעציגער. אייער ישועה וועט

קומען, ווען איר וועט געפינען די גרויסקייט און די שיינקייט פון

אַ פּראָסטן יידן. כּהאָב אייך שוין געפראַכט די הייליגע בשורה

פון דעם אלטן זכרונג לברכה. איר וועט טאקע נאָר אָנהויבן  
צו זוכן, וועט איר שוין געפינען נאָך מער, וויפיל איר האָט פאַר-  
לאָרן. כ'זאָג אייך, ר' חיים, איר מענטש שוין זיין פרייליך...  
— איר זענט, ר' נחום, אפשר שטאַרק גערעכט. כ'וועל  
טאָקע מער נישט רוהען און האַלטן אין איין זוכן. נאָר ביז כ'וועל  
געפינען, וויל איך אָפּהאַלטן מיין נשמה פון שמחה און  
התפעלות, וואָרום דאָס פאַרשיפורט מיך און מאַכט מיך פאַר  
א כהן-גדול, און אז איך ווער א כהן-גדול, קען איך נישט  
באַנעמען און אַריבערטראָגן דעם ראָד, וואָס דרייט מיך אַרויף און  
אַראָפּ; כ'פאַל אַראָפּ און קען נישט פאַלן. פקיצור, כ'בעט אייך,  
ר' נחום, לאַזט מיך דערווייל צורוה...  
ווי נאָר ס'האַבן זיך אָנגעצונדן די ערשטע שטערן אויפן

הימל, האָט מען זיך מיט א פרייליכן געפילדער געשטעלט  
דאוונען מעריב. ווידער אַמאָל צוויי מנינים — אין שטוב  
און אויף דער לאַנקע. איציע דער שמש און מענדל דער הויכער  
האַבן נאָר אויסגעהערט ברכו און זיינען פאַלד אַוועק אין שאַ-  
לאַש, פדי צוגרייטן צו דער סעודה. א קלייניגקייט! די רעכטע  
שמחה וועט דאָך ערשט דאָרט פאַרקומען. און טאָקע פאַלד  
נאָך מעריב האַבן זיך אַלע געלאָזט גיין. לייוויק פונין און חיים  
גראַוויצער זיינען געגאַנגען די לעצטע.

ס'איז געווען א ווייכע וואַרעמע זומערנאַכט. אויפן מעריב-  
האַריוואַנט האַבן נאָך געלויכטן שטיקלעך שקיעה-פייער. און  
אין דער טונקעלער שטילקייט האַבן אויף דער לאַנקע ווייט גע-  
הילכט די פרייליכע טריט פון הונדערטער מענטשן. דאָס איז  
מען ערשט צו דער גרויסער סעודה געגאַנגען.

---

## VIII. די גרויסע סעודה—קריוודע פון א געפאלענעם

פארשטייט זיך, אז ווען א גאנץ חסידיש שטעטל קלייבט זיך צונויף זומער-צייט אין א דארף אויף א סיום-התורה און דער בעל-שמחה איז נאך אזא ייד ווי ר' נחום, ווען בראָנפן און וויין גיסן זיך כמעט ווי וואסער און פלי-זמר ווערן ניט מיד צו שפילן — אודאי וועט דא אַרויסקומען א גוואלדיגע חסידישע שמחה. די מעשה איז אַבער, וואָס אויף דעם סיום זיינען פאַרגעקומען עפעס אַזוינע אומגעוויינליכע זאַכן, וואָס האָט גלייכצייטיג געשטערט און געשטאַרקט די שמחה און וואָס דאָס שטעטל האָט אַ לאַנגע צייט נאָך דעם ניט געקענט פאַרגעסן. אַ צייט לאַנג האָט מען עס טאַקע אין שטעטל גערופן די „גרויסע סעודה“.

אין שאלאש אויף זיין גאַנצער לענג זיינען געווען אויסגע-שטעלט טישן ווי אַ „ח“ מיט דער אָפּגענער זייט צו דער טיר. דער עולם איז אַבער געווען צו גרויס און מען האָט געמוזט ווי עס איז אַריינקוועטשן אין דער זייט נאָך אַ טיש. רעכטס פון אַריינגאַנג אין דער מיט וואַנט איז געמאַכט געוואָרן עפעס אַ מין הילצערן בימהלע פאַר די פלי-זמר. אויף די ווייס-באַדעק-טע טישן האָבן געברענט יום-טובדיגע ליכט. ס'איז שוין געווען שטאַרקער אַוונט, ווען דער עולם האָט זיך פרייליך געוואַשן און געזעצט צו דער סעודה. ר' נחום איז געזעסן אויפן אָן.

ער האָט אַפילו געפרובט פאַרלעגן דעם אויבן אָן דעם רב און  
אַנדערע שיינע יידן, נאָר אלע האָבן זיך מיט גרויס דרך-ארץ  
עקשנותדיג אָפגעזאָגט.

— וואָס הייסט? חוץ אלעמען זענט איר דאָך, ר' נחום,  
פשוט עלטער...

ווי אלע מאָל האָט איציע דער שמש באַוווּזן זיינע קונצן. ער  
האָט געטראָגן די פיש אויף אויסגעשטרעקטע הענט, צו פינף-  
זעקס טעלער אויף אַ האַנט. די, וואָס האָבן זיך שפעט געוואָשן,  
האָבן זיך לוסטיג, ווי ס'איז געמאַכט אַ פלאַץ: „טוט זיך נאָר  
אַ רוק, גוטע ברידער!“ מ'האָט זיך לוסטיג אַריינגעקוועטשט, אי-  
בערן טיש געשפרונגען. דאָ און דאָרט מאַכט מען „לחיים“.  
ס'איז יום-טובדיג היימיש און פרייליך. אין דער לופט האָט  
געשוועבט אַ לויטערע שמחה. האָט זיך אָבער אָנגעהויבן  
אַן עסק מיט קלמן דעם פידלער, וואָס איז געזעסן צווישן די  
פלי-זמר און צו וועמען ר' נחום האָט זיך איצט געווענדט.

קלמן דער פידלער איז ניט לאַנג אָנגעקומען אין שטעטל  
און וועגן אים האָבן זיך שוין געטראָגן אומגעוויינליכע מעשות.  
ער איז טאַקע אַ מאַדנער מענש געווען. ער איז אַ מיטל-וואַקסיגער,  
מיט ברייטע פלייצעס און מיט אַ גרויס ברייט פנים, אַנשטאַט אַ  
פאַרד שטאַרטשען ביי אים עפעס איינציגע משונהדיגע הער-  
רעלעך. תמיד שווייגט ער, רעדט מיט קיינעם ניט קיין וואָרט. און  
אַז מ'פרעגט אים אַמאָל עפעס, פאַרקערט ער דעם קאָפּ אָן אַ  
זייט און בורטשעט עפעס אונטער די ליפן. אַפילו מיט די פלי-  
זמר, מיט וועמען ער שפילט דאָך אינאיינעם, האָט ער זעלטן  
ווען אַ וואָרט אויסגערעדט. אין שטעטל האָט ער ניט קיין  
קרובים, ניט קיין פריינט, האַלט זיך אָפגעזונדערט. גייענדיג  
אין גאס, פלעגט ער זיך אַליין בורטשען עפעס אונטער די ליפן,  
גלייך ווי קיינער איז אַרום אים ניטאָ. יעדן טאָג שטייט ער  
אויף מיט באַגינען און גייט אין וואַסער. דער נאָכדעם קומט



ער אהיים, שטעלט זיך נעבן פענסטער און הויפט אָן שפּילן פאַרן דאָוונען מיטן פּידל, דערביי שטייט ער עטוואָס אָנגע-  
 פּויגן מיט צוגעמאַכטע אויגן. פלעגן אָפּט מאָל די אַרומיגע  
 שכנות לאָזן זייערע נאָר וואָס איינגעהייצטע אויוונס און  
 שטעלן זיך אונטער די פענסטער הערן. זיין שפּילן פאַרן  
 דאָוונען האָט טאַקע געהאַט אַ גרויסן שם. ער איז געווען פון  
 די ווייניגע אין שטעטל, וואָס זיינען געפאַרן צום רוזשינער רבין  
 (דאָס גאַנצע שטעטל איז דאָך דורכאויס פאַשטאַנען פון טשער-  
 נאָפּילער חסידים). און טאַקע פון רוזשינער חסידים האָט גע-  
 שטאַמט די מעשה, וואָס האָט זיך אַרומגעטראָגן אין שטעטל.  
 דער רוזשינער, אַזוי דערציילט מען, איז אַמאָל פאַרן דאָוונען  
 אַרויסגעגאַנגען פון זיין חדר און געפרעגט ביים עולם: „ווער  
 שפּילט דאָס איצט אין רוזשין אויפן פּידל — אַלע הימלען  
 גייען אויס פון מתיקות“. האָט מען דעמאָלט פאַלד אָנגע-  
 הויבן זוכן און טאַקע געפונען ערגעץ אין אַ פאַרוואַרפענער  
 אכסניא, ווי קלמן שטייט נעבן אַ פענסטער הכנעדהיג איינ-  
 געפויגן און שפּילט פאַרן דאָוונען אויפן פּידל. פאַרשטייט זיך,  
 אַז טשערנאָפּילער חסידים האָבן מבטל געמאַכט אָט די „רוזשי-  
 נער גוזמאות“, נאָר פונדעסטוועגן האָבן אַלע דרך-ארצדיג גע-  
 צוקט מיט די אַקסלען, קוקנדיג אָט אויף דעם אומהיימליך  
 שווייגנדיגן פלייזער.

ער איז זיך געזעסן ווי אַלע מאָל שווייגנדיג אויף דעם  
 הילצערן בימהלע, צווישן די פלייזער, ווען מ'האַט אָנגעהויבן  
 דערלאַנגען די פיש, און ר' נחום האָט זיך צו אים געווענדט  
 און אַ זאָג געטאָן אויף אַ קול:

— אפשר וואָלט איר, ר' קלמן, לכבוד דעם סיום עפעס  
 אויסגעשפּילט פאַרן עולם?

קלמן האָט אַ קער געטאָן דעם קאַפּ אָן אַ זייט און עפעס  
 אַ בורטשע געטאָן אונטער די ליפּן. האָט מען ניט געוואוסט,

וואס מיינט ער—”יא” צי ”ניין”? נאָר אָט האָט ער זיך אויפֿ-  
 געהויבן מיט דעם פֿידל אין דער האַנט, איז אַראָפּגעגאַנגען  
 פון בימהלע און זיך געשטעלט ניט ווייט פון דעם טיש מיטן  
 פנים צום עולם. אין שאַלאַש איז שטיל געוואָרן. אַלע האָבן  
 נייגעריג אָנגעשטעלט נאָז און אויערן. איציע דער שמש  
 האָט זיך באַוויזן מיט נייע טעלער פיש אויף די אויסגער-  
 שטרעקטע הענט, האָט מען אים פון אַלע זייטן געוואונקען, ער  
 האָל ניט שטערן. ער האָט גאַנץ פאַרזיכטיג אַראָפּגעשטעלט די  
 טעלער און איז פאַרגאַפּט אויף זיין אָרט שטיין געבליבן.

קלמן האָט מיט דער לינקער האַנט אָנגעשפּאַרט דעם פֿידל  
 אָן האַרצן, און האַלטנדיג מיט דער רעכטער האַנט דעם שטיק  
 אין דער לופט, האָט ער אָנגעבויגן דעם קאָפּ אויפן פֿידל.  
 ער האָט צוגעמאַכט די אויגן און אויף זיין ברייט נאַקעט פנים  
 האָט זיך פלוצים אַ פאַרחלשמער שמייכל צעגאַסן. און האַל-  
 טנדיג דעם שטיק אין דער לופט, האָט ער צוערשט מיט אַ  
 משונהדיג קול האַלב געזונגען:

די וועלט איז ניט קיין ירידה,

וואו מ'טומלט זיך;

ניט קיין שענק,

וואו מ'כאַפט אַ פוסה,

נאָר...

און נאָך איידער ער האָט דערוואָגט, האָט דער שטיק  
 עפעס ווי אַליין פון זיך אָנגערירט די אויבערשטע דינע סטרו-  
 נעס און אָנגעהויבן צאָרט שפּילן. אַ ציטער איז איבער דעם  
 עולם דורכגעלאָפן. מ'האָט טאַקע גלייך דערפֿילט, אַז די וועלט  
 איז עפעס גאָר ניט קיין קלייניגקייט. אַ זיסער אומעט האָט זיך ווי  
 אַ שטילער קוואַל פון פֿידל געגאַסן. און דער פֿידל האָט זיך  
 הכנעהדיג פאַרטיפּט און איז אַלע וויילע פון מתיקות אויסגער-

גאנגען. טאקע אלץ אין דער וועלט שפירט דעם אייביגן אָטעם  
פון זיין ליבן נאָמען און שטרעקט אויס פאַרשמאַכט די הענט  
צום כסא הכבוד. פון ניט געזעהענע טיפענישן הויפן זיך אויף  
פאַרשמאַכטע קולות, נעמען זיך אַרום און גיסן זיך אַריין אויף  
די סטרונעס אין אַ פענקענדיגער נגינה. אין שאַלאַש זיצן אלע  
פאַרגאַפּט מיט איינגעהאַלטענע אָטעמס. ס'איז אַזוי שטיל, אַז  
מ'הערט דאָס קנאַקן פון די יום־טובֿדיג פּרענענדיגע ליכט.  
דער פידל וויינט אָהן טרערן, וויינט שטיל מיט גרויס הכנעה:  
— מרא דעלמא כולא!

— האָר פון דער וועלט....

ר' נחום האָט פאַרלעגט די הענט אין די אַרבל און  
דבקותדיג פאַרטראַכט געקוקט פאַראַוים. נאָר פלוצים האָט עפעס  
ערגעץ אין דער פענקענדיגער פאַרשמאַכטקייט אַ ציטעריגע שמחה  
אַנגעהויבן פאַרבפּאָרגן צו פלאַטערן צווישן די סטרונעס און זיך  
מיט גרויס בטחון אַ לאַז געטאָן פאַראַוים. האָט זיך דער שטיק  
אַ כאַפּ געטאָן און איז מיט אַן איינגעהאַלטענעם רעש דורכגע-  
לאָפן איבער די סטרונעס. ערשט איצט האָט זיך אַרויסגעוויזן  
דער האַרציג פרייליכער תוך פון דעם אומעט. האָפּן זיך שוין  
אויף די סטרונעס אומצאָליגע קלאַנגען אַרומגענומען און טאַג-  
צנדיג זיך גלייך אַ לאַז געטאָן עפעס אין אַ פרייליכן תהום אַריין.  
און תוך פּדי דבור שפּרינגען אַרויס פון אָט דעם תהום, דוכט  
זיך, גאָר די זעלבע און דאָך פאַרט נייע, נאָך לעבעדיגערע  
קלאַנגען, טראָגן זיך מיט נאָך גרעסערן אימפעט אין ליכטיגן  
תהום און שפּרינגען ווייטער פון דאָרט אַרויס. דער גאַנצער  
עולם האָט זיך אַ קער געטאָן, מ'האָט אויפגעכאַפּט די קלאַנגען  
פון פידל און זינגענדיג צוגעקלאַפּט מיט די הענט. מיט אלץ  
אַ גרעסערן אימפעט האָפּן זיך אויף די סטרונעס די פרויזנדיגע  
כוואַליעס געטראָגן פון דעם תהום. אַט-אַט וועט זיך דער ליכטיגער  
תהום אַליין אויפהויבן. דאָ און דאָרט האָט מען שוין ניט

געקענט איינזיצן ביים טיש און זיך אויפגעריסן פון די ערטער.  
אָט האָבן זיך אויך אויפגעהויבן ר' נחום, מאַטיע דער סופר,  
דער רב, ר' וועלוועלע און אנדערע. אין איין רגע האָט מען  
זיך זינגענדיג אָנגענומען פאַר די הענט און אָנגעהויבן טאַנצן.  
איציע דער שמש האָט נאָך קוים צייט געהאַט אָפצורוקן אויפן  
טיש די גלעזלעך און טעלער מיט פיש, פֿרי מ'זאָל זיי נישט  
אַראָפּוואַרפֿן. פון גרויס ענגשאַפט האָט מען צוערשט גע-  
טאַנצט אַרום טיש אויף איין אָרט. נאָר פֿאַלד האָט דער טאַנץ  
אַרויסגעשפּאַרט דורכן טיר, מ'איז מיט גרויס שמחה און גע-  
זאַנג אַרויס אין דרויסן, האַלטנדיג זיך איינע די אנדערע פֿאַר  
די הענט. האָט עס אָקאַרשט אין דער שטילער נאַכט אָנגעהויבן  
צו הילכן אויף דער לאַנקע ווייט אַרום און אַרום. און אָט אין  
אַ וויילע אַרום איז מען טאַנצנדיג אַריין צוריק אין שאַלאַש.  
ווי אָפּגעפּרישט פונם טאַנץ, האָט מען זיך געזעצט ווייטער צו  
דער סעודה.

— לאַנג לעבן זאָל ער קלמנקע!

— אַזאָ טאַנץ האָט מען שוין לאַנג נישט פֿאַרוכט...

— וואו איז ער ערגעץ?

מ'האַט זיך אומגעקוקט און דערזעהן: קלמן זיצט ווי  
אַלע מאָל שווייגנדיג אויף זיין בענקל צווישן די פֿלייזער, האַלט  
נאָך דעם פידל אויף דער קני, קוקט אין אַ וייט און פון  
צייט צו צייט פֿורטשעט ער עפעס אונטער די ליפֿן.

אויף אַלעמענס פֿנימער האָט נאָך געלויכטן די מאָדנע  
לויטערע שמחה פון דעם טאַנץ, די קוויקנדיגע קלאַנגען פון  
פידל האָבן זיך נאָך געטראָגן אין דער נשמה. שטאַרק אויפֿ-  
געלעגט האָט מען אָנגעהויבן עסן די פיש און ערשט איצט  
האַט מען גענומען דאָס רעכטע ביסל בראָנפֿן. אין שאַלאַש  
האַבן נאָך מער געהילכט די קלאַנגען פון קלמנס פידל און דער  
בראָנפֿן האָט נאָך שטאַרקער אָנגעצונדן דאָס הייסע חסידישע



בלוט. און דוקא פון גרויס שמחה האָט דאָס האַרץ געחלשט  
 נאָך אַ יידיש וואָרט, נאָך אַ תפילהדיגן ניגון. טאַקע די גאַנצע  
 שמחה מקריב צו זיין אין האַרציגע טרערן, וואָס ברענגען דאָך  
 ערשט רעכט אַרויס די אינעווייניגסטע מתיקות...  
 פון אַלע זייטן האָט מען זיך פרייליך געווענדט צו אברהם  
 בער דעם חזן.

— ר' אברהם בער, ר' אברהם בער!...

— ר' אברהם בער, זאָגט שוין אַ „יעלה“...

אברהם בער איז שוין מער ווי צוואַנציג יאָר חזן אין  
 שטעטל און מיט יעדן יאָר ווערט מען צו אים אַלץ מער צו-  
 געבונדן. ניט וואָס ער האָט אַזאַ שיין קול אָדער ער זאָל קענען  
 אַפילו אַ העלפט אַזוי זינגען, ווי למשל אייזיק דער שוחט.  
 נאָר אברהם בער איז אַ גרויסער האַרציגער ערליכער ייד, און אַז  
 ער דאוונט פאַרן עמוד, לעגט ער אַריין יעדן ממש די ווערטער  
 אין מויל אַריין. ער פלעגט בשעת מעשה אַריינשמעקן די  
 לינקע האַנט אין גארטל אָדער פאַרנעמען מיט איר דעם  
 טלית אונטער דער פאַרד און מיט דער רעכטער האַנט „דאוונט“  
 ער. האָט מען שוין טאַקע תמיד אין אָט דער רעכטער האַנט  
 אַליין געקענט דערזעהן, וואו אברהם בער האַלט אין דער וועלט.  
 אָט שמרעקט ער אויס פשוט די האַנט פאַר זיך מיט אַ געפערט  
 אָדער ער לעגט צונויף קיילעכדיג צוויי פינגער און פירט שטיל  
 און לאַנגזאַם מיט דער האַנט אין דער לופט — לעגט אויס  
 זיינע האַרציגע רעיונות, פאַרטיפט זיך, טענהט און מאַנט.  
 פלוצים טוט ער אַ שלידער מיט דער האַנט אין דער הויך  
 און רייסט איין הימלען, און אָט בלייבט די האַנט הכנעדיג  
 שטיין אין דער לופט און שטאַרק פאַרחלשט בעט זי רחמים,  
 טאַקע נאָר רחמים. אין טשערנאָביל פלעגט ער אַלע מאָל זאָגן  
 פאַרן עמוד די ערשטע סליחות. און דער רבי אַליין האָט אַמאָל  
 געזאָגט, אַז ווען ער וואַלט ניט זשאַלעווען דאָס שטעטל, וואַלט

ער אברהם בערן איבערגענומען פון דארט פאר א חזן אין  
משערנאפיל. מאַקע גאָר אַ קלייניגקייט!

ווי אַלע מאָל האָט זיך אברהם בער אויך איצט נישט געלאָזט  
בעטן. ער האָט אָפּגערוקט דעם טעלער, האָט אַ וויש געטאָן  
מיט אַ פאַטשיילע די ליפּן, אַריינגעשטעקט די לינקע האַנט  
אין גאַרטל, און האַלטנדיג די רעכטע האַנט נישט ווייט פון  
פנים, האָט ער זי רחבותדיג אויסגעשטרעקט פאַר זיך און  
אָנגעהויבן זינגען זיין שיינעם האַרציגן „יעלה“, וואָס מ'פלעגט  
מיט גרויס חשק הערן אַפילו אין רעכטן מיטן שמחת-תורה.  
ער האָט צוגעמאַכט די אויגן און זיך אַ לאָז געטאָן אויף זיין  
חזנישן שטייגער. דער „יעלה“ האָט אַפנים געטראָפן אין פינטל.  
דער עולם האָט אים אונטערגעכאַפט און אַלע האָבן אָנגעהויבן  
צו זינגען. הונדערטער קולות האָבן זיך תפילהדיג צונויפגעאַסן.  
ר' נחום האָט אָנגעשפאַרט דעם קאַפּ אויף דער האַנט און זיך  
שטיל געדבּקעט. וואָס ווייטער האָט דער יעלה אַלץ מער אָנגע-  
נומען פאַרן האַרצן, און דער עולם האָט זיך אַלץ מער צעקאַכט.  
דער גאַנצער שאַלאש האָט זיך אָנגעהויבן וויגן אויף די ווייכע  
כוואליעס פון דעם „יעלה“, וואָס האָבן זיך געטראָגן אַלץ העכער  
און ברייטער.

נאָר חיים גראַוויצער אַליין האָט נישט געזונגען און איז די  
גאַנצע צייט געזעסן ביים טיש ווי אַ פרעמדער. דער עולם  
איז געווען צו גרויס און דערצו יום-טובדיג פאַרנומען, און  
דערפאַר האָט אים כמעט קיינער נישט באַמערקט. נאָר אייזיק  
דער שוחט, וואָס איז געזעסן נעבן אים, האָט זיך אָפט אויף  
אים אומגעקוקט. חיים האָט זיך פאַרגענומען, אַז ער זאָל נישט  
לאָזן מער זיין נשמה פאַרוואַכן אַפילו אַ טראָפּן שמחה. נישט  
נאָר דער גוף, נאָר אויך די נשמה, זאָל פאַסטן, ביז דער אוי-  
בערשטער וועט זי אויפריכטן. נאָר פון דעם „יעלה“ איז אויך  
ביי אים אַ ציטער איבערן רוקן דורכגעלאָפן. ער האָט געקוקט

אויפן זינגענדיגן עולם און ווי צום ערשטן מאל דערזעהן דעם  
בח פון „פּוילישע“ חסידים, פון זייער קינדישער האַרציגקייט און  
תמימות. פלוצים האָט חיים דערפילט, אַז עמיצער האָט אים  
אַ ריר געטאָן פאַרן אַרבל. ער האָט זיך אומגעקוקט און  
דערזעהן, אַז אייזיק דער שוחט זאָגט צו אים עפעס שמייכלענדיג.  
אין דעם גרויסן געזאַנג פון דעם עולם האָט חיים גאָרנישט  
ניט געהערט. האָט זיך אייזיק דער שוחט צו אים נאָהענט צוגע-  
פויגן און אַ זאָג געטאָן מיט דעם זעלבן שמייכל:

— מען דערקענט אויף אייך גלייך, אַז איר זענט אַ חבדניק,  
איר טראָגט גאַנצע בערג אויפן קאָפּ...

— פון מיר טאָר מען נישט מאַכן קיין פּלל אויף חבדניקעס.  
נאָר אויף אייך—האָט חיים אויך אַ זאָג געטאָן מיט אַ שמייכל  
— קען מען אויך גלייך דערקענען, אַז איר זענט אַ רוזשינער  
חסיד. איר גייט אויסגעפּוצט ווי אַ שררה...

— ס'איז גאָר נישט אַזוי די מעשה. ביי אונז זיינען נאָך  
פּמעט אַלע די אייגענע פּטלנים, נאָר דער רבי איז טאַקע  
פּכח צו מאַכן פון יעדן יידן אַ שררה...

האָט חיים געמאַכט אַן ערנסט פנים און אַ פּרעג געטאָן:  
— וואָס זאָל דאָס טאַקע הייסן? מוזאָגט, אַז דער רוזשינער  
האָט זיך געמאַכט עפעס אַ קייזערליכן הויף מיט אַ קאָפּעלע און  
מיט גאָלד און זילבער און נאָך אַזוינע זאַכן. וואָס הייסט דאָס?  
— איר ווייסט דאָך די וועלט־מעשה. אַ פּעל־היבית  
האָט חושד געווען איינעם פון זיינע משרתים אין גנבה, האָט  
ער דוקא אָט דעם משרת געמאַכט פאַר אַ משגיח אויף אַנדערע,  
וואָרום ווערט מען נאָר אַליין אַ משגיח, פאַרלירט מען דעם חשק  
צו גנבה. איר פאַרשטייט, מ'האָט תמיד מורא פאַר דעם יצר-  
הרע און זיינע כלומרשט שיינע תאוות, האָט דער רבי דעם  
יצר־הרע אַליין געמאַכט פאַר אַ משגיח אויף ערליך־יידישקייט.  
די גאַנצע שיינקייט פון דער וועלט זאָל נישט אַוועקגנבענען

יידישע הערצער, נאָר זאָל פאַרקערט אַליין פאַשיינען די ער-  
ליך-יידישקייט און צוציהען צו איר יידישע הערצער.—אייזיק  
דער שוחט האָט זיך נאָך נעהענטער צוגעפויגן צו חיימען און  
אים אַ זאָג געטאָן אויפן אויער:—טשערנאָביל הויבט אָן אונז  
נאָכצומאַכן, נאָר דאָס איז אָבער נאָר נאכגעמאַכט...

חיים האָט אַ קלער געטאָן, אַז אָט דער פיינטליכער וואונק  
אויף טשערנאָביל איז שוין אַ גנב'יש שטיקל פון דעם „משגיח",  
וואָס רייצט אָן חסידים אויף גרויסע מחלוקת. אים איז שוין  
ווייטער אַרױפגעקומען אויפן מוח דער רעיון פון דעם האָר:  
פון דעם גנב ווערט אַ כשרער משגיח, מיט וועמען מ'קיקלט  
זיך צוריק אַרױן אין גנבה. ער האָט דאָס געוואָלט ענטפערן, נאָר  
פלוצים האָבן אים אַ קלאָפּ געטאָן אין די אויערן קרעפטיגע  
זילבער-קלאַנגען. דאָס האָט אייזיק דער שוחט אָנגעהויבן זינגען  
מיט דעם עולם. זיין אומגעוויינליכע שיינע שטימע האָט זיך  
אַריינגעגאָסן אין געזאַנג פון דעם עולם און געשפריצט פון  
דאָרטן מיט העלע זילבער-קלאַנגען. דער עולם איז זיך ערשט  
רעכט פאַנאָדערגעגאַנגען. אברהם בער האָט איצט מיט דער  
רעכטער האַנט אַרױסגעוויקלט די סאַמע האַרציגסטע רעיונות.  
וואָס ווייטער מ'זינגט, אַלץ טיפער און געשמאַקער ווערט דער  
בטחון פון דעם ניגון. ס'האָט זיך געקענט דוכטן, אַז מ'וועט  
גאָרניט אויפהערן צו זינגען. איז שוין אָבער ווי פאַשערט געווען,  
מ'זאָל היינט אין אָונט ניט איינזיצן לאַנג אויף איין אָרט.

ביים טיש פון אויבן אָן נעבן ר' נחומען איז פלוצים עפעס  
אַ שטאַרקער טומל געוואָרן. דער עולם איז אַנטשוויגן געוואָרן  
און זיך פאַרחידושט אומגעקוקט. דאָרט איז געשטאַנען מענדל  
דער הויכער, רויט אנגעצונדן פון פעס, האָט געקלאָפּט מיט די  
הענט אויפן טיש, געשריען און געטנהט. אַלע מאָל נעמט  
ער אויף אַ שמחה אַ שטאַרק ביסל פראַנפן, ווערט אָבער  
ניט שיפור, פאַרקערט, ער גיט נאָך אַכטונג אויף אַלץ, העלפט



דעם סארווער און באדינט יעדן איינצעלנעם. נאָר אַלע מאָל  
וואָרפט ער עפעס אַרויס אַ מאָדנע שטיקל. וואָס וויל ער  
אַקאַרשט היינט, אָט דער „משוגענער“?

— וואו איז דאָס געהערט געוואָרן?—האָט ער געשריען,  
קלאַפּנדיג מיט די הענט אויפן טיש — דער אויבערשטער  
שענקט אונז אַזאָ גרויסע שמחה, וואָס די גאַנצע וועלט פאַר-  
מאָגט ניט, און דערפאַר זאל ער נאָך אונז באַצאָלן מיט  
גן-עדן? וואָס טוט זיך עס דאָ? מ'גייט אַריין אין דעם שענסטן  
געשעפט, מ'נעמט דאָרט די שענסטע גאָלדענע סחורה און  
מ'וואַרט נאָך, אַז דער בעל-הבית זאל דערפאַר באַצאָלן...

— וואָס-זשע ווילסטו? — האָט מען פון אַלע זייטן הנאהדיג  
געלאַכט.

— איך וויל ניט קיין גן-עדן — האָט ער מיט כּעס גע-  
שריען — איך וויל דעם אויבערשטן אַליין באַצאָלן, איך, מענדל  
דער קבצן, דער גאָרנישט. אָט שיט איך אויס אופן טיש  
מיין גאַנצן בייטל געלט אויף אַרימעלייט, דאָס זיינען דאָך דעם  
אויבערשטנס קעסטקינדער, וואָס ער דאַרף זיי האָדעווען. און  
אָט די לעצטע מטבע פון מיין קעשענע אין דער קאפּאַטע (ער  
האָט זי אַרויסגענומען און באַוווּזן פון ווייטן פאַר די פלי-  
זמר) גיב איך אָפּ די כלי-זמר, מ'זאָל שפּילן און טאַנצן  
אַ וויוואַט פאַר זיין ליבן נאָמען. כלי-זמר, כלי-זמר! שטייט  
אויף און שפּילט אַ וויוואַט פאַר דעם אויבערשטן. יידן! הויבט  
זיך...

זיינען טאַקע די כלי-זמר אין איין רגע אויפגעשטאַנען  
אויף זייער הילצערנער בימה און אַ קלאַפּ געטאָן אַ גרויסן  
פרייליכן וויוואַט. און דער עולם, וואָס האָט זיך פון אָנהויב פלוז  
לוסטיג געמאַכט פון מענדלס מאָדנע רייד און העוויות, האָט  
אַבער ביי די לעצטע מענדלס רייד פאַרגאַפּט אַ ציטער גע-  
טאָן און זיך געלאָזט מיט אַ ברען טאַנצן. דער גאַנצער

איינגעהאלטענער פייער פון דעם „יעלה“ האט זיך אין דעם טאגן נאך תפילהדיגער אויפגעפלאקערט. אויך איצט האט דער טאגן באַלד אַרויסגעשפּאַרט פון דעם ענגען שאלאש דורך דער טיר אין דער פרייער נאכט אַרײַן. און אז מ'האט זיך אומגעקערט טאנצנדיג אין שאלאש, האט מען שוין נישט געקענט און נישט געוואלט קומען צו זיך. נאך האַרציגער האט מען זיך אָנגענומען פאַר די הענט און נאך געשמאַקער האט מען געטאַנצט. איז ר' נחומס זון פיניע גראַפּאָווער, דער בעל-שמחה, אַרויסגעשפרונגען אויפן טיש און אַ געשרי געטאַן:

— יידן! פאַרשעמט נישט די סעודה. זעצט אייך צום טיש און לאָזט דערלאַנגען ווייטער די מאכלים. נאָכן בענטשן וועט מען אַרויסנעמען די טישן, וועט מען קענען טאַנצן... פיניע גראַפּאָווער האט אַראָפּגערופן די כל-זמר, וואָס זיינען איצט אַראָפּגעגאַנגען פון זייערע בימהלע, זיך אַוועקגעזעצט עסן ביי אַ באַזונדערן טיש, וואָס מ'האט ווי עס איז ביי דער זייט אַריינגעקוועטשט. ערשט נאָך דער סעודה וועלן זיי ווייטער שפּילן.

מ'האט נישט געענדיגט, נאָר אָפּגעשטעלט דעם טאגן און זיך געזעצט צום טיש. אייגנטליך איז דאָך די גאַנצע סעודה אַן איינגעהאלטענער טאגן, און דער טאגן איז נאָר אַן אויפ־פלאַקערונג פון דער סעודה. מ'האט דערלאַנגט די יויד און ערשט ווייטער גענומען אַביסל פראַנפן. און ביי דער יויד האט מען זיך ערשט דערמאָנט און אָנגעהויבן זיך פרייליך צו אַמפּערן וועגן דעם, צי האט מען געמעגט אויסרופן אַ וויזאַט פאַרן אויבערשטנס וועגן, אז אַלץ איז דאָך פאַרן אויבערשטנס וועגן. איז וואָס דעריבער? האָבן געענטפערט אַנדערע: אַט דאַרפן אַלע טעג זיין פון זיינעשוועגן און פונדעסשוועגן שטייט: שבת לה, שבת וואָל זיין פון דעם אויבערשטנס וועגן, דאָס הייסט,

אז שבת זאל נאך מער זיין פון גאטס וועגן. דער הר הבית איז הייליג, דער בית-המקדש איז נאך הייליגער, און דער קדשי קדשים איז גאר דאס הייליגסטע. דאס איז דאך דער ענין פון מעלין בקדש, דאס הייסט אין הייליגקייט קען מען גיין אלץ העכער און העכער, טאקע גאר אהן א סוף...

מ'האט אפגעגעסן די יויד. דערווייל האט ר' נחום אנגעהויבן אין זיין ווינקל עפעס צו דערציילן. האט מען פון אלע זייטן א קלאפ געטאן אויף די טישן:  
— שאט, שטילער...

ס'האט זיך דאס חיות געוואלט הערן א גוט ווארט. מ'האט זיך אריבערגעבויגן מיט די קעפ איבערן טיש צו ר' נחומען און מיט גרויס חשק זיך צוגעהערט. אייזיק דער שוחט איז אפילו ארויסגעשפרונגען פון טיש און זיך געשטעלט נעבן ר' נחומען מיט די הענט אין זיין זידענעם גארטל. ר' נחום האט אזוי אנגעהויבן:

— דער אלטער זכרוננו לברכה האט אמאל ביים טיש גע-  
זאגט: „וואס איז דער ענין, וואס יידן מאכן ניט קיין ברכה אויף שמחה, ווי מ'מאכט א ברכה אויף יעדער זאך, וואס מ'האט הנאה. ווייל די שמחה פון יידן איז שוין אליין די גרעס-  
טע ברכה פאר דעם אויבערשטן“. איך געדענק עס נאך ווי היינט: ראש-השנה איז דעמאלט אויסגעפאלן אום שבת, פארן דאוונען זיינען מיר אריינגעגאנגען צום רבין. האט ער זכרוננו לברכה אזוי געזאגט: „דאס גאנצע יאר ווערט אויסגעלייזט דורך ראש-השנה און ראש-השנה ווערט אויסגעלייזט דורך שופר. נאר אז ראש-השנה פאלט אויס אום שבת, פארשפארט מען שוין שופר, ווייל די שמחה פון שבת קען אויסלייזן אלע וועלטן“...

האט זיך אן אלטער ייד ביים טיש אפגערופן:  
— דאס איז דאך די מעשה נורא מיט ר' שלמה קאר-

לינער זכרונו לברכה. דעמאלט איז געווען אן אומרוהיגע צייט. ר' שלמה קארלינער האָט פרייטאָג צונאכטס אין בית-המדרש מקבל שבת געווען פאַרן עמוד מיט גרויס שמחה, בשעת אַ קאָזאַק איז אַריינגעלאָפן אין בית-המדרש און האָט אויף אים אויסגעשאָסן. ר' שלמה איז אַ פאַרבלוטיגטער אומגעפאַלן און איז געבליבן ליגן דעם גאַנצן שבת אַ שווער קראַנקער אין בית-המדרש. דעם גאַנצן שבת האָט ער אַפילו קיין קרעכין נישט געטאָן. ס'איז דאָך שבת! נאָר די טאַכטער זיינע האָט שטאַרק געוויינט. האָט ער צו איר געזאָגט: „ווי קען דאָס אַ יידישע טאַכטער שבת וויינען?“ „טאַטעשי — זאָגט זי — ווי אַזוי זאָל איך נישט וויינען, אַז דו ביסט אַזוי פאַרבלוטיגט און האָסט נאָך אַפילו קיין קרעכין נישט געטאָן?“. „גלויב מיר — האָט ער איר געענטפערט — די גאַנצע וועלט איז נישט ווערט, אַז מ'זאָל אויף איר שבת אַ קרעכין טון“. טאַקע דעם גאַנצן שבת איז אַ ליכטיגער שמייכל נישט אַראָפּ פון זיין הייליג פנים. און ערשט נאָך הברלה איז ער נפטר געוואָרן...

ביי די לעצטע ווערטער פון דער מעשה האָט זיך דער אַלטער ייד פאַרכליפעט. אין שאַלאַש איז אַ וויילע שטיל גע-וואָרן. עפעס אַ טיפע בענקעניש האָט פאַרן האַרצן פאַר-נומען. נאָר באלד האָט זיך גדליה דער מלמד עפעס ווי אַ כאַפּ געטאָן און געזאָגט:

— מיר האָבן דאָך דאָס מיט אונזערע אויגן געזעהן ביי אונזער רבין זאָל לאַנג לעבן. אונזער הייליגער מגיד איז נאָך דעמאלט געווען גאָר אַ יונגערמאַן. אין אַ שטעטל, נישט ווייט פון טשערנאָביל, האָט, רחמנא לצלן, אויסגעבראַכן אַ מגפה. איז מען אַוועקגעלאָפן צום רבין. מ'איז אָנגעקומען אין טשערנאָביל דאָנערשטאָג גאַנץ פריה און נאָך פאַרן דאוונען איז מען אַריין אויף יחידות. דער רבי האָט געהייסן, מ'זאָל שוין פאַרן צוריק און מ'זאָל זעהן, אַז שבת זאָל ביי קיין יידן אין



שטעטל ניט פעלן קיין פיש און וויין צום טיש, און שבת צו-  
נאכטס זאל מען מאכן א פרייליכע מלוה-מלכה און נאך האלבער  
נאכט זאל מען ארויס מיט פלי-זמר אויף די גאסן. אנט-  
קעגן אמתער שמחה, זאגט אונזער הייליגער מגיד, האָט דער  
שטן קיינמאל ניט געקענט ביישטיין. פארשטייט זיך, אז יידן  
האָבן מיט גרויס שמחה געטאָן, וואָס דער רבי האָט געהייסן. און  
אז מ'איז אַרויס ביינאכט מיט פלי-זמר אויף די גאסן, זיינען טויט-  
קראַנקע אויפגעשפרונגען ממש ווי געזונטע פון די בעטן.  
זונטאָג אינדערפריה איז שוין אין שטעטל קיין זכר פון דער  
מגפה ניט געבליבן. מיר האָט נאך דערציילט אן אלטער  
קברות-מאן פון יענעם שטעטל, אז אַ גאנצע נאכט האָט זיך גע-  
הערט אויפן בית-עולם אַ מאָדנע יללה. דאָס האָבן „ניט  
גוטע“, ימח שמים וזכרם, געיאָמערט, וואָס מ'האָט ביי זיי אָפּגע-  
נומען די פינסטערע שליטה...

פון פארשיידענע זייטן האָט מען אָנגעהויבן צו דערציילן  
אומגעוויינליכע מעשיות פון דעם רבין. חיים גראַוויצער האָט  
צום ערשטן מאל עפעס מיט אַ פארפאָרגענעם חשק געהערט  
טאָקע אָט די „ווייפערשע“ מעשיות, ווי ער פלעגט זיי אַלע מאל  
אויף זיין חבדיש-שארפן שטייגער רופן. ווי פריהער ביי „יעלה“,  
האָט ער אויך איצט אין די דאָזיגע מעשיות דערשפירט דעם  
גרויסן כח פון קינדישער תמימות און אמתער האַרציגקייט.  
נאָר אָט האָט איינער ביים טיש דערציילט עפעס אַ מאָדנע מעשה  
מיט אַזוינע אומגעלומפערטע מופתים, אז חיים האָט אומגעדולדיג  
אַ צוק געטאָן פון אינעווייניגסטן צער. ס'איז אים טאָקע אויפן  
מוח ווייטער אַרויפגעקומען זיין רעיון וועגן דעם ראָד: די גאָנצע  
וועלט הויפט מען אויף מיט אמונה, און מיט איר קען מען  
זיך ווייטער אַראָפּקליען אין „באָבע-מעשיות“. און פונדעסט-  
וועגן האָט זיך זיין געפאלענע נשמה בננכה געוואַרעמט אַרום  
דעם שטילן פייער, וואָס האָט דאָ אַרום טיש אַזוי תמימותדיג

געגליהט. דאָס האָט אָבער אין אים אַרויסגערופן עפעס אַ פאַר-  
קאָכטע אומרוה, וואָס האָט זיך טאַקע פאַלד אומגעריכט און  
משונהדיג דורכגעריסן.

פלוצים איז פון מיטן טיש אויפגעשטאַנען יוחנן דער  
שטאַט-שמש, און נישט מאַכנדיג קיין הקדמות, האָט ער אָנגעהויבן  
אויף זיין מאַדנעם שטייגער צו דערציילן. ער איז געווען אַן  
עלטערער ייד, מיט אַ פאַר יאָר יינגער פאַר ר' נחומען. אַ  
מיטלזאָקסיגער, אַ דאַרער, מיט שמאַלע רירעוודיגע פליי-  
צעס, מיט אַ גרויער פאַרד און קליינע שוואַרצע אויגעלעך,  
וואָס פלעגן צוזאַמען מיט דער קליינער עטוואָס איינגעבוי-  
גענער נאָז שיער שיער נישט מאַכן דעם איינדרוק פון אַ פויגל-  
פנים. אַביסל תמעוואַטע, איז ער אַלע מאָל שטיל, רוהיג,  
קאַלטבלוטיג און געלאָסן. ווערט קיינמאָל נישט אין כעס אָדער  
אויפגערגוט און קאָן קיינמאָל נישט קיין קול אויפהויבן. אינע-  
ווייניג איז ער אָבער שטאַל און אייז און שטילערהייט פירט ער  
אויס זינס. אין דער יוגנט איז ער געווען אַ גבאי נאָך ביי דעם  
אַלטן זכרונז לברכה. אַז אין שטעטל האָט זיך אויסגעבויט  
די ערשטע טשערנאָבילער קלויז, האָט אים דער רבי געשיקט  
אַהינצו פאַר אַ שמש. אין אַ סך יאָרן אַרום איז ביי אים גע-  
שטאַרבן דאָס ווייב. ער האָט נישט געוואָלט פלייבן ביי זיינע אויס-  
געגעבענע קינדער און איז אַוועקגעפאַרן קיין טשערנאָביל.  
ער האָט דאָרט משמש געווען דעם רבינס שטוב און איז אַ צייט  
לאַנג אַרומגעפאַרן מיט דעם רבין איבער דער וועלט. ערשט  
מיט אַ פאַר יאָר צוריק איז ער געקומען צוריק אין שטעטל.  
און אַזוי ווי אין טשערנאָבילער קלויז האָט מען שוין גענומען  
אַן אַנדער שמש, האָט מען אים געמאַכט פאַר אַ שטאַט-שמש  
און איז אויך געווען ביים רב אַ בית-דין-שמש. אויף אַלע  
שמחות שטעלט ער אַ „טעלער“ פאַרונדער פאַר דעם שטאַט-  
שמש. פאַרשטייט זיך, אַז אַזא ייד, וואָס איז אַזוי פיל אַרומ-

געפאָרן מיט דעם אַלטן און מיט דעם היינטיגן רבין, האָט גענוג געזעהן און האָט געהאַט וואָס צו דערציילן. און דוקא דערפאַר, וואָס ער רעדט אזוי קאלטבלוטיג און געלאָסן — לעגן זיך זיינע רייד זעהר לייכט אויפן מוח און מ'הערט אים מיט גרויס חשק. פון אַז דעם אַלטן טשערנאָפּילער גבאי האָט נאָך געווייעט די סודותדיגע לופט פון דעם רבינס סביבה, און יעדע מעשה, וויפיל מאָל ער זאָל זי ניט דערציילן, קלינגט זי תמיד ווי אַ פרישער לעבעדיגער גרויס פון טשערנאָפּיל. ער האָט גלייך אָנגעהויבן:

— איינמאָל בין איך אַריינגעפאָרן מיט אונזער רבין אין אַ שטאָט. שבת איז געווען ביים טיש אַ עם רב. אויך איז גע-ווען דער גביר פון שטאָט, אַביסל אַ געכאַפטער און אַ גרויס סער מחוצף. טוט ער אַ זאָג ביים טיש צום רבין מיט גרויס חוצפה: ס'טייטש, רבי, אייער פאָטער איז דאָך געוויס געווען אַ קדוש, האָט ער אַלע יאָרן געלעבט זעהר אַרים און איז אַרומגעפאָרן אין אַ פראָסטן וואָגן, און איר פאָרט אַרום אין קארעטעס? דער רבי האָט אים געענטפערט: „וואָס פאַרשטייטסטו ניט? אַ לעבעדיגער האָן גייט אַרום ערגעץ אויפן הויף און קאָסט נאָר עטליכע קאָפּעקעס, און אַ אויסגעמאָלטן האָן קויפט מען פאַר רענדלעך און מען הענגט אים אויפן אָן אין זאָל אויפן וואַנט פאַר אַ שיינקייט. מײן טאָטע איז געווען אַן אמתער קדוש און איך בין אַנטקעגן אים נאָר אַ געמאַכטער, אַ גע-מאָלטער.“ אין דעם זעלבן יאָר איז דער גביר געוואָרן אַ יורד און איז געפאָרן צום רבין בעטן אַ תשובה...

אַז די פשוטע מעשה האָט אַלעמען אויסגעבראַכט און איז פאַזונדערס געווען אָנגעלעגט בײַ ר' נחומען. אַז אין דער מעשה, זאָגט ער, שטעקט די עניוות און די גרויסקייט פון רבין. אַנטקעגן זײן פאָטער האָלט ער זיך מיט גרויס עניות בלויז פאַר אַ געמאַכטן. אָבער אַ לעבעדיגע בריאה איז אַ פאַשער-

פעניש פון גאט און א געמאלטע בריאה איז א אויפטועכץ פון א מענשן, וואס מאכט פון טויטע פארבן א לעבעדיגע שיינקייט. ביי דעם אויבערשטן אפער איז דאך טייערער פון אלץ די אויפטועכץ פון א מענשן, זיין אייגענע עבודה. און דאס איז דאך דער ענין פון...

נאך יוחנן דער שטאט-שמש האט ניט ליב קיין לאנגע חקירות. ער האט געלאסן און רוהיג אָנגעהויבן ווייטער דערציילן: — אמאל איז דער רבי מיט די קינדער נאך א לאנגער נסיעה געפארן אהיים קיין טשערנאָביל. איך האב נאך דעמאלט משמש געווען דעם רבין און בין זוכה געווען צו פארן מיט דעם רבין אין קארעטע. עטליכע מויל פאר טשערנאָביל איז א גאנץ שטעטל ארויס אַנטקעגן רבין און אים איינגעפֿעטן, ער זאל אראפפארן אהין אויף א טאג. מאיז זיך דארט צונויפגע-פארן פון דער גאנצער סביבה. די שטוב, וואו דער רבי איז איינגעשטאנען, איז געפאקט קאפ אויף קאפ. נאך איידער די זון האט זיך געזעצט, איז פלוצים צום שטוב צוגעפארן א פארמאכטע בויד, און פון דארטן איז ארויס א הויכער ייד מיט א גרויסער ווייסער באָרד. דאס פנים איז פון א מלכות. אלע האבן אים פארגאפט געמאכט א ווארע. ניט אומקוקנדיג זיך, איז ער גלייך צוגענאנגען צו דער טיר פון רבינס חדר און איז אריין צום רבין. מ'האט ניט פארשטאנען, וואס דאס הייסט. אין א וויילע ארום איז ער ארויס פון דארט. ניט אומר קוקנדיג זיך, איז ער דורכגעגאנגען פארביי דעם עולם. און ארויסגייענדיג פון שטוב, האט ער זיך גלייך געזעצט אין דער פארמאכטער בויד און איז אין איין רגע פארשוואונדן. דער עולם האט געגאפט. פארשטייט זיך, אז קיינער וועט ניט וואגן צו פרעגן ביים רבין. נאך ר' אהרן, דעם רבינס עלטערער זון, האט זיך דערוואוסט ביים רבין די גאנצע מעשה. אט דער ייד, האט אים דער רבי געזאגט, איז א פארבארגענער קדוש,



וואָס וויל זיך איצט אַנטפלעקן פאַר דער וועלט און אַראָפּ-  
 ברענגען משיח. ער האָט שוין דערויף געהאַט אַ הסכם  
 פון אַ סך גדולים און האָט נאָך געדאַרפט אונזער רבינס  
 הסכם. דער רבי האָט אים אָפּער קיין הסכם נישט געגעבן, ווייל  
 ס'איז נאָך פאַר דער צייט. און דער קדוש האָט נעפּיך גע-  
 מוזט גיין ווייטער זיך באַהאַלטן פאַר דער וועלט...

אַלע הערן מיט אָפּענע מיילער, נאָר יוחנן אַליין שטייט  
 רוהיג און געלאָסן, טוט אַפילו נישט אַ ציטער מוט אַ ברעם. ווי  
 אַ קברות-מאָן ווערט נישט מתפעל פון טויטע, אַזוי ווערט ער,  
 יוחנן, נישט מתפעל פון מופתים, וואָס ער האָט זיך פרוך השם  
 אָנגעזעהן ביים רבין אויף יעדן שריט און טריט. נאָר די קליינע  
 אויגן זיינע זיינען עטוואָס פייכטער געוואָרן און לאָזן אַ  
 פייערל דורכשימערן. יוחנן האָט קאַלטבלוטיג אַ הוסט געטאָן  
 און אַ וויש געטאָן מיט דער פאַטשיילע די נאָז.

— איך געדענק עס נאָך ווי היינט. אַמאָל אונטערוועגס  
 האָט דער רבי פלוצים געהייסן אָפשטעלן די קאַרעטע אין מיטן  
 וועג. ער האָט געוואָלט איבערטון אַ נייעם כאַלאַט. מ'האַט  
 אַרויסגענומען עטליכע כאַלאַטן, דער רבי האָט אויסגעקליבן  
 איינעם פון זיי, האָט אים אָנגעטאָן, זיך געזעצט אין דער קאַרע-  
 טע און געהייסן פאָרן ווייטער. אַריינפאָרנדיג אין שטאָט, האָבן  
 מיר דערהערט, אַז דער אָפטער רב זכרוננו לברכה איז אין  
 שטאָט. דער רבי האָט געהייסן, מ'זאָל אים גלייך פירן צום  
 אָפטער רב. אַ שטיקאָווע זאך! אַז מיר זיינען אַריינגעקומען,  
 האָבן מיר דערוועהן, דער אָפטער ויצט פונקט אין אַזאַ כאַלאַט,  
 וואָס דער רבי האָט איצט געטראָגן. האָבן מיר שוין גלייך  
 פאַרשטאַנען, אַז נישט אומזיסט האָט דער רבי פלוצים אויפן וועג  
 אָנגעהויבן אַרויסצוזוכן פאַר זיך אַ כאַלאַט. אַ קורצע וויילע  
 איז דער רבי געזעסן ביים אָפטער — וואָס זיי האָבן צווישן זיך  
 גערעדט, ווייס מען נישט. נאָר דער אָפטער האָט דער נאָכדעם גע-

זאגט: „קיינער האָט נאָך נישט געקענט, ווי דער טשערנאָפּילער, זיך אזוי אויספאַהאַלטן פאַר דער וועלט. איר זאָלט וויסן— האָט ער געזאָגט—אַז דער טשערנאָפּילער איז שוין מער ווי צען יאָר גאָר ניט אויף דעם עולם, און ער איז בלויז אַ פאַרבאָרגענע נשמה פון עולם העליון“.

ביי די לעצטע ווערטער האָט יוחנן אליין אָנגעהויבן פּלאַטערן. ער האָט אַ צוק געטאָן מיט דעם געזיכט און זיך קיין־דיש צעשמיכלט. פּלאַטערנדיג איז ער אַנטשוויגן געוואָרן און זיך אַנידערגעזעצט אויף זיין אָרט.

דערווייל האָט מען דערלאָנגט פלייש צום טיש. דער עולם האָט געגעסן האַלבפאַרחלומט. די נשמה האָט זיך נאָך דורש־טיגער געצויגן צו דער הייליגער וואונדער־וועלט. ס'האָט זיך געחלשט הערן נאָך און נאָך. אייזיק דער שוחט האָט זיך שוין ניט אומגעקערט צוריק אויף זיין אָרט. ער האָט זיך ווי עס איז איינגעמאַסטיעט אויף אַן עק פאַנק געפן ר' נחומען און געוואָרט אויף אַ פרישער מעשה. מ'האָט נאָר וואָס אַפּ־געגעסן דאָס פלייש, האָט וועלוועלע, דער גבאי פון חברה־קדישא, אַרויסגענומען זיין פושקעלע מיט שמעקטאָפּאָק און רחבות־דיג אַ מאָך געטאָן מיט דער פאַטשיילע. מ'האָט גע־קענט מיינען, אַז ער וויל שוין אָנהויבן אויף זיין שטיקאָוון שטייגער צו דערציילן. ער האָט אָבער מיט אַ שמיכל אַ זאָג געטאָן:

— עס ויצט דאָך עפעס ביי אונז ביים טיש אַן אורח הגון, עזריאל דער שלישי, ער איז געפאָרן אזוי פיל יאָר צום אָפּטער רב זכרוננו לברכה. נישקשה, ר' עזריאל, איר מעגט אונז טאָקע עפעס דערציילן פון אייער הייליגן רבין...

האָבן זיך אלע אַ קער געטאָן צו עזריאלן דעם שלישי. דאָס איז געווען אַ הויכער דאָרער ייד מיט אַ ברייטער גרויער באָרד. אינגאַנצן איז ער עפעס דאָר און שטייף, שטאַרק

מיושבדיג און באטראכט. קיינמאל איילט ער זיך ניט און  
 לאזט תמיד יעדן רעדן ביזן סוף, דערנאָכדעם שווייגט ער  
 ערשט אַ וויילע, פאַרמאכט דאָס לינקע אויג, פאַרקנייטשט  
 דעם שמערן און ניט געכאַפט ציילט ער אויס איינציגע ווער-  
 טער. אַ וואָרט—אַ רענדל. יעדעס וואָרט איז פעסט, וואָגדיג און  
 באַטראַכט. אָפּט מאָל ענטפערט ער בלויז מיט אַ שאַרפן קוק,  
 מיט אַ קלוגן קנייטש פון שמערן. ער האָט געקענט שאַרף  
 לערנען, האָט פאַרשטאַנען די וועלט און האָט געוואוסט אַפילו  
 אַ „זאַקאָן“. ער האָט געשמט פאַר אַ „קאַפּ-מענשן“, פאַר אַ  
 פקח אין דער גאַנצער געגנט אַרום און אַרום. אין שטעט און  
 שטעטלעך פלעגט מען אים אויסקלייבן אויף ברירות פאַר  
 אַ שלישי. דערפאַר האָט מען אים טאַקע גערופן עזריאל דער  
 שלישי. ברעכט ערגעץ אויס אין אַ שטעטל אַ מחלוקת, ברענגט  
 מען אַראָפּ עזריאלן אויף אַן אַסיפה. עס קאָכט און עס ברענט  
 אויף דער אַסיפה, און ר' עזריאל זיצט קאַלטבלוטיג, פאַר-  
 קנייטשט טיף דעם שמערן און געדולדיג שווייגנדיג הערט ער  
 אויס אַלעמען „מיט קאָפּ“. ביז ביידע צדדים הויבן אָקאַרשט אָן  
 צו בעטן: „וואָס-זשע זאָגט איר, ר' עזריאל?“. ער האָט גע-  
 וואוינט ניט ווייט פון שטעטל אין אַ גרעסערער שטאָט. מ'האָט  
 אים איצט אַראָפּגעבראַכט אַהער אין שטעטל אויף אַ דין-  
 תורה. דערווייל איז אויסגעקומען דער סיום, איז ער אינאיינעם  
 מיטן גאַנצן שטעטל אַראָפּגעקומען צו ר' נחומען, מיט וועמען  
 ער איז תמיד געווען אַן אַלמער גוטער פריינט. ביים טיש האָט  
 מען נאָך פון אים היינט קיין וואָרט ניט געהערט. דער עולם  
 איז געווען שטאַרק צופרידן פון וועלוועלעס אויפטועכץ. ס'איז  
 טאַקע פשוט געווען אַ טשיקאַווע זאַך צו הערן אַ חסידישע  
 מעשה פון ר' עזריאלן, בפרט וועגן דעם אָפּטער רב, וואָס די  
 גאַנצע וועלט האָט פאַר אים געגאַפּט. ר' נחום האָט זיך אויך  
 געווענדט צו ר' עזריאלן מיט אַ האַרציגן שמייכל:

— מיר בעטן אייך טאקע, ר' עזריאל, דערציילט אונז עפעס,  
וואס איר האט זיך אנגעהערט ביים הייליגן אפטער...  
עזריאל האט גארניש גענטפערט. ער האט נאר אויפגע-  
הויבן די ברעמען און זיך אויף א רגע פארטראכט. אלע  
שווייגן אומגעדולדיג. נאר אט האט ער פארמאכט דאס לינקע  
אויג, פארקנייטשט דעם שטערן און אנגעהויבן ציילן איינציגע  
ווערטער:

— דער אפטער רב פלעגט רעדן פארשטעלט, מיט אומגע-  
וויינליכע גוזמאות. אין יעדער גוזמא שטעקן אזוי פיל מוראדיגע  
סודות, אז ס'פלעגט דערביי אנפאלן אויף אלעמען א מורא.  
ר' ברוך מעדזשעבישער איז אמאל אליין געקומען צום אפטער,  
פדי צו הערן פון זיין הייליג מויל די גרויסע גוזמאות. איז ר'  
ברוך פארציטערט געווארן און געזאגט, אז דער אפטער מעסט  
יעדעס ווארט, וואס ער לאזט ארויס פון זיין מויל, ווי מען מעסט  
גאלד. דער אמת איז דאך, אז נאר זעלטענע צדיקים האבן  
געהאט די פארבארגענע שליסלען פון גוזמאות, און ווער  
ס'האט שוין אזוינע שליסלען פארמאגט, האט זעלטן געוואגט  
צו ארבעטן מיט די שליסלען. דערפאר זאגט די גמרא, אז נאר  
אין דריי ערטער האבן די חכמים גערעדט מיט דעם לשון פון א  
גוזמא. נאר דריי! אבער דער אפטער רב האט, ווי רבה בר  
בר חנא, דאס געקענט טון גאר אהן א שיעור. וואס איז יעדן  
א גוזמא? פאר א פויערשן דארפסמאן איז דאך א מוראדיגע  
גוזמא, ווען מ'דערציילט אים פון דעם קיזערס גאלדענעם  
פאלאץ...

עזריאל איז אנטשוויגן געווארן, האט א הויב געטאן די  
ברעמען און זיך אויף א וויילע פארקלערט. באלד אבער  
האט ער ווייטער פארמאכט דאס לינקע אויג און אנגעהויבן:  
— דער אפטער רב האט אמאל ביים טיש אזוי דערציילט:  
„כ'האב געהאט א קליינטשיק שטיפעלע — די גרויס אמה על



אמה — א שפאן אויף א שפאן. ווינטער האָב איך דאָרט אַלע  
 טאָג געהייצט די הרובע, אַזוי פיל האַלץ האָב איך אין דער  
 הרובע אויסגעברענט, אַז מ'האַט געמוזט יעדן טאָג ברענגען  
 פערציג וואָגן האַלץ. ביינאכט צום שלאָפן טו איך ערשט  
 אָן אויף מיר אַ גרויסן ווינטערדיגן פעליך. און פונדעסטוועגן, אַז  
 איך כאָפּ זיך אויף אינדערפריה איז אין דעם שטייפֿעלע  
 אַזאָ קעלט, אַז מײַן גאַנצע האַנט איז צו דער וואַנט צוגעפראָרן.  
 — עזריאל האָט עפעס שמייכלענדיג אַ צוק געטאָן מיט די  
 אַקסלען—דער פשוטער פשט דערפון איז אַן ערך: די גרעסטע  
 התלהבות איז נאָך אַלץ אַ פראָסט פאַר דער נשמה, ווען  
 זי כאָפט זיך אויף צו נאָך אַ העכערער מדרגה. באמת אָבער  
 איז אין דער גוזמא יעדעס וואָרט אַ ברענענדיגער סוד...  
 פלוצים האָט זיך עזריאל אָן עפעס דערמאָנט און איג-  
 גאַנצן אַ ציטער געטאָן. ער איז אַפילו עטוואָס בלאָס געוואָרן,  
 האָט פאַרלאָרן זיין געוויינליכע רוהיגקייט, האָט זיך עפעס מאַד-  
 נע אַרומגעקוקט און שטאַרק אויפגערעגט האָט ער ווייטער  
 אָנגעהויבן:

— איינמאָל שבת ביים טיש האָט זיך דער אַפּטער רב  
 צו אונז אָפּגערופן: „איר זעהט, יידן, דעם אַפּטער רב מיט דער  
 ווייטער פאַרד. אין איין רגע איז שיער-שיער נישט געוואָרן אויס  
 אַפּטער רב און אויס ווייסע פאַרד.“ איז אויף אונז אַלעמען  
 אָנגעפאלן אַ גרויסע אימה. ס'האַט ביי יעדן פאַרכאַפט דער  
 אַטעם. און דער אַפּטער רב האָט ווייטער דערציילט אַזאָ  
 מעשה נורא: „איינמאָל בין איך פאַרנאכט אַרויסגעגאַנגען אין  
 פעלד. כ'האָב דאָרט דערזעהן אַ חורבה. בין איך אַהין אַרייַג-  
 געגאַנגען דאוונען מנחה. כ'בין נאָר אַרויף אויפן שוועל פון  
 חורבה, האָב איך דערזעהן אַ אשה אַ יפת-תואר, וואָס די וועלט  
 האָט נאָך אַזוינס נישט געזעהן. זי האָט מיך אָנגעהויבן אייג-  
 רעדן אויף אַן עבירה... זינען פלוצים ביי מיר אַלע מוחין צוגע-

נומען געוואָרן — אויס אַפּטער רב. ס'איז אויסגעקומען, אַז  
 איך קען, רחמנא לצלן, ניט באַשטיין אַנטקעגן איר. איך האָב  
 זי קוים איינגעפּעטן, זי זאָל וואַרטן, ביז כ'וועל אַפּדאוונען  
 מנחה. כ'האָב געהאַפּט, אַז די מנחה וועט מיך ראַטעווען און  
 וועט מיר אומקערן די מוחין פון דעם אַפּטער רב. כ'האָב אָנגע-  
 הויבן זאָגן קטורת. אַ קלייניגקייט, קטורת! זיינען אָבער די  
 ווערטער, רחמנא לצלן, ווי הילצערנע פון מויל געפאַלן פאַרביי  
 דער נשמה. האָב איך נאָך געהאַפּט אויף דער שטילער שמונה-  
 עשרה, תפילה בלחש. נאָר ס'העלפּט ניט: רחמנא לצלן, די  
 זעלבע הילצערנע ווערטער. און אַט בין איך שוין ביי עלינו.  
 וואָס טוט מען? כ'האָב נאָר אָפּגעזאָגט די לעצטע ווערטער פון  
 עלינו, האָט מיר פאַרקוועטשט דאָס האַרץ און איך האָב אַ  
 געשרי געטאָן: „דער רבי האָט געזאָגט, אַז מ'טאָר ניט“.  
 איז געוואָרן אויס חורבה און אויס יפת-תּוואַר, קיין זכר  
 פון זיי ניט געבליבן. — עזריאל האָט זיך אַ רגע אָפּגעשטעלט  
 און מיט קוים איינגעהאַלטענער התפעלות געזאָגט — וואָס  
 איז דער תּירוש? דער צדיק קען יעדע רגע די וועלט אויס-  
 ליזן, שטעלט דער שטן איין אַלע זיינע פינסטערע כחות  
 און ראַנגלט זיך מיט דעם צדיק. אויף יעקב אבינו שטייט,  
 אַז ער האָט זיך אַ גאַנצע נאַכט געראַנגלט ביז דער מאָרגן-  
 שטערן איז אויפגעגאַנגען און פונדעסטוועגן...  
 אַט די מאַדנע אויפגערעגטקייט פון דעם שטענדיג רוהיגן  
 און פעסטן עזריאלן האָט נאָך צוגעגעבן דער אומגעוויינליכער  
 מעשה אַ באַזונדער מאַימדיגקייט. אַלע זיינען געזעסן אומבאַ-  
 וועגליך מיט אָפּענע מיילער. און נאָך איידער מ'האַט זיך אַ  
 ריר געטאָן, איז פּלוצים אויפגעשפרונגען חיים גראַויעזער פון  
 זיין אָרט, עטוואָס בלאַס און אויפגעקאַכט האָט ער זיך גע-  
 ווענדט צום עולם:

— „ידן! כ'בין ניט דער אַפּטער רב. איר זעהט פאַר זיך

א פשוטן יידן, וואס הייסט חיים, מיט א גרויסער שווארצער  
 בארד. און מיט מיר האט זיך געטראפן כמעט אזא מעשה,  
 ווי אין דעם אפטער רבי'ס חורבה. און אין איין תע איז גע-  
 ווארן אויס חיים און אויס שווארצע בארד. איך בין א גע-  
 פאלענער, א צעקוועטשטער וואָרעם. און פונדעסטוועגן וועל  
 איך פון דער וועלט ניט אַפטרעטן, ביז איך וועל ניט דערגיין,  
 פון וואָנען און צוליב וואָס רוקן זיך אַרויס אויף די וועלדער פינ-  
 סטערע חורבות, וואָס שלינגען איין נשמות. כוועל ניט אויפ-  
 הערן צו זוכן און צו מאַנען ביי דעם אויבערשטן. יידן, נעמט  
 אייך אָן די קרייודע פון א געפאלענעם...

ביי די לעצטע ווערטער האט זיך חיים א פארשעמטער צו-  
 ריק אנדערגעזעצט. אויף וואָס האט ער עס געדארפט אַרויס-  
 שפרינגען? ער האט גלייך דערפילט דעם אומגעלומפערטן קלאנג  
 פון זיינע רייד. דאָס אַלץ איז פאַרגעקומען אזוי פלוצים און  
 אומגעוויינליך, אז דער עולם איז געבליבן זיצן ממש אָהן  
 לשון פאַרגאָסט און האַלבדערשראָקן. האט זיך אָפער ר' נחום  
 אויפגעהויבן און מיט א פעסטער שטימע געזאָגט:

— און איך שווער ביי מיין באַרד און פאות, אז אַט דער  
 חיים מיט דער שוואַרצער באַרד וועט ניט פאַרפאלן ווערן.  
 דער בעל-שם זכרוננו לכרכה האט געזאָגט, וואָס איז דער ענין,  
 וואָס יידן שלאָגן זיך יום-כפור אין האַרצן אַלע וויילע על חטא  
 און צעריידן אויף זיך אַלדאָס ביז. וואָרום בשעת מעשה זאָגט  
 דער אויבערשטער צום שטן, אויף וואָס באַדאַרפסטו מקטרג זיין  
 אויף יידן, אז זיי אַליין זיינען אויף זיך מקטרג און מאַכן פון  
 זיך גאָרנישט. ווערט דער שטן פאַרשעמט און געפינט זיך שוין  
 גאָר קיין אָרט ניט אויפן הימל. און אז דער שטן גייט אַוועק,  
 עפענען זיך שוין ממילא אַלע טויערן פון רחמים. און דערפאַר  
 האט דער בעל-שם געזאָגט, אז א ייד זאָגט אַליין אויף זיך  
 כמובן, אז ער איז א רשע, איז שוין דערמיט אַליין נעמט ער

פון זיך אראָפּ אלע דינים און ווערט אזוי רייך, גלייך ווי ער  
וואָלט נאָר וואָס געבאָרן ווערן, און דערפאַר איז.... און דאָ,  
אין מיטן ר' נחומס רייד, האָט זיך געטראָפּן אַ מאַדנע זאָך.  
דער שטענדיג שווייגנדיגער און געלאָסענער עזריאל דער שלישי  
איז פלוצים אַרויס פון די פלים. ער איז אַפילו איצט געווען  
שטאַרק מבוסמדיג, מ'האָט אָבער אויף דער גרעסטער שמחה  
נאָך אַזוינס פון אים ניט געזעהן. ער איז פלוצים אויפגעשטאַ-  
נען אַ פאַרקאָכטער, איז אַריין ר' נחומען אין די רייד און, ווי  
ניט מיט זיין קול, כמעט געשריען אויפן גאַנצן שאַלאַש. ר'  
נחום האָט זיך פאַרחידושט צוריק אַנידערגעזעצט און פאַר-  
גאַפט אויף אים געקוקט.

— וואָס טויגן די לאַנגע רייד! וחשב מחשבות, זאָגט דער  
פסוק, לכל ידח ממנו נדח — דער אויבערשטער הערט ניט  
אויף צו טראַכטן ווי אזוי אויפצוהויבן דעם געפאַלענעם. קען  
מען זיך שוין אויף אים פאַרלאָזן. ער ווייס, וואָס ער טוט.  
צדיקים פירט ער אין חורבות, כדי אויפצוהויבן די חורבות.  
ביים אָפטער רב איז טאַקע געוואָרן ניט אויס אָפטער רב, נאָר  
אויס חורבה. און טאַמער ווערט מען געשמרויכלט, קען דער  
אויבערשטער אַליין, כביכול, ניט קומען צורוה, ביז ער ראַטעוועט  
ניט דעם געשמרויכלטן. נאָר איין מאָל האָט ער געבראַכט אַ  
מבול אויף זינדיגע און געפאַלענע — האָט ער פאַלד דערויף  
ביטער חרטה געהאַט. פון איין עק וועלט ביז דער אַנדערער  
שווערט גאָט אַ שבועה האַריתא: חי אני אם לא אחפוץ במות  
המת. און דערפאַר קען יעדער ייד שווערן מיט אַ ספּריתורה: ווי  
ס'איז דאָ אַ גאָט אויף דער וועלט, אַז ער וועט ניט לאָזן קיינעם  
פאַלן — עזריאל האָט זיך געווענדט מיט די אויגן צו חיימען און  
פאַרקאָכט אַ זאָג געטאָן מיט יענער שניידנדיגער שאַרפקייט,  
מיט וועלכער ער פלעגט לייענען אַ פסק אויף אַ שווערער  
דין־תורה: ווי הייסט איר דאָרט, חיים גראַוויצער, אויב איר



זענט א געפאלענער, טאָ הויבט דעם קאָפּ נאָך העכער, וואָר-  
 רום פאַר אייך איז אַן ערב אַליין דער רפּונו של עולם. הימל  
 און ערד האָבן ניט קיין שליטה אויף אַ יידן. ופּרשט נאָך  
 חסידים, ופּרשט אויף אַ שמחה ביי אַ סיום-התורה. פון אונ-  
 זער שמחה טראָגט זיך חיות אין אַלע וועלטן. דער אויפער-  
 שטער הייסט און פעט זיך ביי אונז, מוזאַל זיך פרייען. שישו  
 ושמחו בשמחת תורה. טאָרן מיר ניט פאַרלירן אין דער נאַכט  
 קיין רגע אָהן שמחה. וואָרפּט אַראָפּ פון טיש די לידיגע פלע-  
 שער, פּרענגט נייע משקה, נייע נגונים — דאָס גרעסטע פאַלע-  
 ניש ווערט בטל אין אונזער שמחה. יידן! שווייגט ניט און רוהט  
 ניט — אונזער שמחה איז אָהן אַ סוף און אָהן אַן אויפהער...

אַ רגע נאָך זיינען אַלע געזעסן אומפאַוועגליך מיט אָפּענע  
 מיילער, פאַלד אָפּער האָט זיך ביים טיש אויפגעהויבן אַ גערו-  
 דער. ס'איז רעכט געווען, אַז אין איין אויגנפליק זאָל זיך דער  
 גאַנצער שפּאַלאַש אַ וואָרף טון אין דעם העלישן פייער פון  
 גרויסע שמחה-טענין. ר' נחום האָט אָפּער מיט איין וואונק אייג-  
 געהאַלטן דעם עולם ביים טיש. די שטילע פרייד פון אַ סעודת  
 מצוה, פון אַ יום-טובדיגן זיצן ביים טיש, האָט דעם עולם  
 געפּענטעט און נאָר פון אינעווייניג געשטאַרקט און גע-  
 קרעמפּעוועט די איינגעהאַלטענע שמחה. און דאָס גוואַלדיגע  
 אויפטרעטן פון דעם חבדניק, ווי די אַלע אומגעוויינליכע רייד,  
 האָבן אַרויסגערופן עפעס אַ מין יום-כיפורדיגע געהויבנקייט.

די נאַכט איז נאָך גרויס. דערווייל האָט מען דערלאָנגט  
 דאָס לעצטע געריכט. פיניע גראַפּאווער האָט ערשט איצט  
 געשטעלט צום טיש גרויסע פלעשער מיט גוטן רויטן וויין,  
 וואָס ער האָט די לעצטע חדשים ערגעץ אַרויספאַקומען און  
 אָנגעגרייט צוליב דעם סיום. האָט עס פאַלד פרייליך געשוימט  
 דער רויטער וויין אין די גלעזער און אין די פעכערס. אין

גרויס געהויבנקייט האָט מען געמאַכט אויפן „פּוילישן“ שטייגער  
אַ רעכטן „לחיים“ — מ'האָט איינער דעם אנדערן די האַנט גע-  
געבן און האַרציג געווינשעוועט.

— לחיים, לחיים!...

— דער זכות פון אונזער רבין זאָל מגין זיין אויף אַלע  
צעבראַכענע הערצער...

— אונזער הייליגער מגיד, אונזער... האָט זיך מיט גרויס  
שמחה אויפגעכאַפט גדליה די באָרד, און ווי אַלע מאָל בשעת  
התלהבות, האָט ער פאַרקאָכט געשריען מיט אַ האַלב הייזער-  
גער שטימע — אַלע יידן זאָלן זוכה זיין שטייען אין זיין הייליגער  
מחיצה, און ער זאָל ווערן אַ רבי איבער אַלע רביים פון דער  
וועלט. אונזער הייליגער מגיד, אונזער...

אַ מאָדנע אומהיימליכע מסירות נפש האָט געשטעקט אָט  
אין דעם אַרימען מלמד. וואָס מער ער ווערט פרייליך, אַלץ  
מער פלאַטערט אים די נשמה פאַרן רבינס נאָמען, אַלץ מער  
דוכט זיך אים, אַז ער און די גאַנצע וועלט זיינען נישט גענוג  
יוצא פאַר דעם רבין. האָט אים איצט נאָך מער פאַרנומען  
פאַרן האַרצן, למאי זאָל אייזיק דער שוחט, אָט דער „אויס-  
געפּוצטער רוזשינער“, זיך אַרומדרייען מיט אַזאַ ברייטקייט אַרום  
אַ טשערנאָבילער טיש און למאי זאָל — אויסגערעכנט — אין  
אַ טשערנאָבילער שטעטל זיין אַ רוזשינער שוחט. וואָס מער  
גדליה טרינקט, אַלץ שרעקליכער וואַקסט אויס אין זיינע  
פאַרנעפלטע אויגן די געשטאַלט פון אייזיקן. ער האָט אים שוין  
פשוט נישט געקענט אָנקוקן.

פון אַלע זייטן האָט מען מיט אומהיימליכן דרך-אָרץ  
און געהויבענער ליבשאַפט געשטרעקט די הענט צום חבדניק,  
מ'האָט צו אים געטרונקען „לחיים“ און געווינשעוועט. און  
באַלד איז מען ווייטער געוואָרן אַזוי פרייליך און ברייט  
אין דער דעה, גלייך ווי גאָר נישט נישט געווען. אָט ווי קינדער,

וואָס האָבן דעם כח אין רעכטן מיטן געוויין צו לאָזן און אוועק-  
לאָזן זיך אין דעם שטורמישן שפּיל פון קינדיש לויטערער  
שמחה.

— לחיים, לחיים...

דער רויטער וויין האָט נאָך שטארקער געטריבן דאָס  
בלוט אין די אָדערן, און נאָך איידער ס'איז געקומען דער  
סוף פון דער יום-טובדיג געפענטער סעודה, האָט זיך שוין  
געפילט דער אָנהויב פון די קומענדיגע חסידיש פרייע מענן ביזן  
ווייטן טאָג אַרײַן. מ'האָט זיך אָבער נישט געאײלט זיך צעשיידן  
מיט דער סעודה און נאָך פאַרן פענשן האָט זיך געוואָלט נאָך  
אַביסל חיונה פון אָט דער זאַפטיג רייכער סעודה. אייזיק  
דער שוחט האָט זיך אויף זיין אָרט מער נישט אַנידערגעזעצט,  
ער איז ווי פאַרן לעצטן טאָג געשטאַנען אויפן אָן ביים  
עק טיש נעבן ר' נחומען. ער האָט שטייענדיג ערהייט גע-  
טרונקען רויטן וויין און זיך רירעוודיג געוואָרפן אויף אַלע זייטן.  
ר' נחום האָט זיך צו אים געווענדט:

— דו האָסט דאָך היינט, אייזיק, כמעט נאָך דאָס מויל  
נישט געעפנט. ס'איז שוין די רעכטע צייט, דו זאָלסט זינגען  
דעם אמתן ניגון...

האָט מען פון אַלע זייטן געשריען:

— אייזיק, אייזיק!...

— מאַך נאָר נישט קיין שהיות, אייזיק!...

אייזיק האָט זיך טאַקע נישט געלאָזט בעטן. ער האָט  
אַריינגעשמעקט ביידע הענט מיט די קליינע פינגער אין  
זיידענעם גארטעלע, האָט עטוואָס דעם קאָפּ פאַרוואָרפן און אָנ-  
געהויבן אויף זיין שטייגער מיט גרויס מתיקות צו זינגען. דאָס  
איז געווען זיין באַקאַנטער ניגון, וואָס ער האָט נאָך צוריק מיט  
יאָרן געפראַכט אין שמעטל און וואָס ווי מ'הויבט אים נאָר אָן  
צו זינגען, קען מען אים שוין גאָר נישט אויפהערן. דאָס גאַנצע

שטעטל האָט דעם ניגון געקענט, ס'פלעגן אים אַפילו זינגען וויי-  
 בער ביי דער אַרבעט און קינדער בשעתן שפילן זיך. דאָס איז  
 געוועזן אַ מין וואָלאַך, וואו דאָס טרויעריגע און פרייליכע  
 האָבן זיך אָפער אויסגעמישט, איינס דאָס אַנדערע געשמאַרקט,  
 געהויבן און געטראָגן אין עק וועלט אַריין. אייזיק האָט נאָך  
 אַ באַזונדער כח אין דעם ניגון אַריינגעטראָגן. ער האָט אים  
 אָפער נאָך קיינמאָל אזוי שוין נישט געזונגען ווי איצט ביי דער  
 סעודה.

אַלע האָבן אונטערגעכאַפט און געזונגען, נאָר אייזיקס  
 שטימע האָט זיך געטראָגן ווי אַ זודיגער שטראָם פון זילבער-  
 קלאַנגען. טאַקע אַ מאַדנער ניגון. פון אינעווייניג וואַקסט אין  
 אים אויס אַלע וויילע אַ וויכער זיסער טרויער, וואָס צעגייט  
 זיך באלד אין אַ רוישנדיגער שמחה. און די שמחה הויבט  
 זיך אַליין העכער און העכער ביז זי דערלאַנגט ווידער צו דעם  
 ווייכן זיסן טרויער. אָט פאַרפֿלעכטן זיי זיך ביידע און גייען אויס  
 פון הענג-און אָט צעשיידן זיי זיך ווייטער—און מיט יעדן  
 מאָל ווערט דער אימפעט אַליין תפלהדיגער און געשמאַקער.  
 אין רעכטן מיטן איז דער עולם אויף אַ וויילע אַנטשוויגן גע-  
 וואָרן: אייזיק האָט פאַרוואָרפן דעם קאַפּ און איז זיך דביקות-  
 דיג פאַרגאַנגען אויף אַ דין, דין קול, קוים וואָס מ'הערט,  
 טאַקע גאָר כלות הנפש. און באלד האָט זיך נאָך מיט אַ גרע-  
 סערער שמחה דער זודיגער שטראָם פון דעם ניגון אַ לאַז געטאָן  
 און אַלע האָבן ווידער אָנגעהויבן נאָך געשמאַקער און טיפער  
 צו זינגען.

פלוצים האָט עזריאל אַ מאַך געטאָן מיט דער האַנט צום  
 עולם. אויף זיין פנים האָט מען דערקענט, אז ער וויל עפּעס  
 זאָגן. דער גאַנצער עולם האָט זיך אָפגעשטעלט, געקוקט  
 עזריאלן גלייך אין מויל אַריין. ער האָט פאַרמאַכט דאָס לינקע  
 אויג און טיפזיניג אַ פּרעג געטאָן:



— שוין עטליכע יאָר ווי איך קום אין שטעטל, הער איך  
אָט דעם ניגון. זעהר אַ מיפער ניגון. ווייס אפשר עמיצער,  
פון וואָנען אָט דער ניגון שטאַמט?...  
איז אייזיק דער שוחט איצט געווען אזוי בגילופנדיג, אַז  
ער האָט געוואָגט פאַר אַ מיש פון טשערנאָפילער חסידים צו  
זאָגן:

— דאָס איז דער ניגון פון דעם הייליגן רוזשינער רבין....  
אַ שטילער שוידער איז דורכגעלאָפן איבער דעם „טשער-  
נאָפילער“ מיש. גדליה איז אַזש בלאַס געוואָרן: „רוזשינער  
חוצפה!“ אייזיק האָט אָבער אַפנים אינגאַנצן פאַרגעסן, אויף  
וואָס פאַר אַ וועלט ער איז. ער האָט זיך נאָך בגילופנדיג  
אַפגערופן:

— איך האָב דאָס נאָך פון מיין טאטן עליו השלום גע-  
הערט. די גרויסע נשמה פון דעם רוזשינער האָט ניט געוואָלט  
אַראָפגיין אויף דער וועלט, האָט מען למעלה געפירט די נשמה  
פאַרביי דעם היכל פון תורה. דערפילט אַ ריח פון תורה, האָט  
די נשמה שטאַרק געלעכצט נאָך תורה, האָט מען איר געזאָגט,  
אַז תורה קען זי נאָר אויף דער וועלט האָפן. די הייליגע נשמה  
האָט זיך פונדעסטוועגן ניט געוואָלט צוליב דעם שיידן מיט די  
הימלען. אזוי האָט מען זי געפירט פון איין היכל צום אַנ-  
דערן, ביז מען איז געקומען צום היכל פון נגינה. דאָרט האָט  
די נשמה דערהערט אַ געטליכן ניגון און צוליב אים איז זי  
מוסכם געוואָרן אַראָפצוגיין אויף דער וועלט. אָט דאָס איז דער  
רוזשינער ניגון און דערפאַר...

— רוזשינער גוזמאות!.. — האָט מען פון אַלע זייטן אים  
אומגעדולדיג איבערגעריסן.

— רוזשינער חוצפה!...

פלוצים איז גדליה אַ טויט-פלאַסער מיט רויט-אַנגעגאַסענע  
אויגן אויפגעשפרונגען פון אַרט, האָט זיך פייל פויגן אַ

לאז געטאן אויף אייזיקן און גענעבן אים א שטארקן פליאסק  
אין פנים אריין. ביי אייזיקן איז דאס היטל מיט דער יארמולקע  
פון קאפ אראפגעשפרונגען.

— שייגעץ!...

אייזיק איז געבליבן שטיין אהן א היטל, אפהענטיג,  
צעטומלט און דערשראקן. עפעס האט ער זיך גאר פארלארן.  
עמיצער האט אים פון הינטן אנגעטאן דאס היטל. ער האט  
דאס גאר נישט באמערקט און ווי א גערירטער זיך ארומגעקוקט  
מיט א פארלארענעם מאדנע בלאסן שמיכל.

אין שאלאש איז געווארן א טומל. ר' נחום האט פארדעקט  
מיט די הענט דאס פנים און אנגעהויבן אויף א קול צו וויי-  
נען. דאס געוויין פון אזא אלטן יידן האט טאקע געקענט  
אלעמען אויפברענגען. ער האט איינגעהויקערט זיינע אלטע  
פלייצעס, וואס האבן אלע וויילע אויפגעציטערט. וועלועלע און  
אנדערע האבן זיך צו אים אנגעבויגן.

— ר' נחום, ר' נחום...

ער האט אראפגענומען די הענט פון פנים און א וויילע  
שלוכצנדיג האט ער געזאגט:

— אויף די עלטערע יארן זאל איך אזא חרפה דערלעבן.  
מיר זיינען דאך נאך געפארן קיין טשערנאביל צום אלטן זכרונ  
לברכה, ווען אונזער רבי איז נאך געווען א יינגל. דער אלטער  
האט זיך מוסר נפש געווען פאר דעם קלענסטן יידן. ער פלעגט  
דאך אפט ארומפארן טאג ווי נאכט, כדי ארויסצוראטעווען א  
יידן פון געפענגעניש. און איצט זאל א טשערנאבילער חסיד  
אויפהויבן די הענט אויף א יידן. א קלייניגקייט! אזא חלול  
השם!... ר' נחום האט זיך פארכליפעט און נישט געקענט  
ווייטער רעדן. ס'האבן זיך מיט אמאל אים א שאט געטאן אויפן  
מות שווערע טונקעלע רעיונות וועגן דעם חילוק צווישן אמאל  
און היינט, צווישן דער צניעותדיגער ארימקייט און הייליגער

פראַסמקייט פון דעם אַלטן טשערנאָבילער און פון דער קייזער-  
ליכער אויפפירעכץ פון דעם איצטיגן טשערנאָבילער „הויף“,  
די מחלוקת צווישן די „הויפן“ און דער שטילער קריג צווישן  
די קינדער פון טשערנאָבילער „הויף“...<sup>1</sup>

וועלעלע האָט געוואָלט עפעס זאָגן, נאָר פלוצים איז  
גדליה אויפגעשפרונגען, צוגעלאָפן צו אייזיקן און אויסשטרע-  
קנדיג צו אים די הענט, האָט ער אָנגעהויבן צו רעדן אַזוי  
גייך, גלייך ווי ער וואָלט וועלן עפעס אַריינכאַפן:

— דו ווייסט דאָך, אייזיק, אַז איך האָב זיך, חלילה, נישט  
פאַר מיין כבוד איינגעשטעלט. איך האָב עס געמיינט גוט, און  
טאָמער איז דאָס אַרויס קאפּויר, איז וואָס איז דאָ דער גוואַלד?  
איך אליין בין דאָך נאָר אַ קליין מענשעלע, אַ וואָרעם. אייזיק,  
גוטער פרודער, זיי מיר מוחל... כּיפּעט דיך, זיי מיר...

און נישט געוואָרט אויף זיין תשובה, האָט ער אין מיטן די  
רייד אַרומגענומען אייזיקן און מיט אימפעט אים אַ קוש געטאָן.  
דאָס איז געווען אַזוי אומגעריכט, אַז דער עולם האָט פון  
התפעלות אויפגעשריען. אַ פאַרג איז ביי אַלעמען אַראָפּ פון  
די פלייצעס. אייזיק האָט שוין ווייטער בגלופינדיג געשמייכלט,  
האָט זיך אָנגענומען מיט גדליהן פאַר די הענט און זיך געלאָזט  
טאַנצן, זינגענדיג נאָך פרייליכער דעם פריהערדיגן ניגון.

פון טיש זיינען פיל, איינער נאָך דעם אַנדערן, זינגענדיג  
אויפגעשטאַנען און זיך געלאָזט טאַנצן מיט אייזיקן און גדליהן.  
אין שאַלאַש האָט זיך ווייטער אַ פרייליכער שטורעם אויפ-  
געהויבן.

ר' נחום האָט אינגאַנצן אויפגעלויכטן. מיט אַ שטראַלנדיג  
פנים האָט ער אַ וויילע די הענט אין דער הויך אויפגע-  
הויבן און פאַלד איז ער אַריין אין רעכטן מיטן טאַנץ.

עס איז שוין געווען נאָך האַלבער נאַכט, ווען מען האָט  
געענדיגט די סעודה און אָנגעהויבן בענשן. ר' נחום האָט

מכבד געווען מיט דעם פוס של ברכה עזריאל דעם שלישי,  
וואָס איז דאָך געווען אַ אָנגעקומענער אורח אין שמעטל. און  
באַלד נאָכן בענשן האָט מען אַרויסגענומען פון שאַלאַש די  
טישן און די פליס, נאָר עטליכע לאַנגע פענק האָט מען  
געשטעלט אַרום די ווענט. די כלי-זמר, וואָס האָבן נאָך באַצייטנס  
אָפּגעגעסן, האָבן זיך איצט אומגעקערט אויף זייער הילצערן  
בימהלע, וואו זיי האָבן זיך אויסגעזעצט און אָנגעהויבן גרייטן  
זייערע פליס. קלמן דער פידלער האָט עפעס צו זיך אַליין גע-  
פּורטשעט, אַנציהענדיג און פּרובנדיג די סטרונעס אויפן פידל.  
און די אָפּגעריסענע קולות פון די סטרונעס האָבן גערייצט די  
פרישע רחבות פון שאַלאַש מיט אַ פשוטה פון קומענדיגע  
מענין און פרייליכסן, וואָס וועלן אַמ-אַט אַ שטורעם טון...  
עס האָט זיך ערשט אָנגעהויבן אַ גרויסע פרייליכע נאַכט...

---



# X. חסידישע נאכט — "ניטא קיין פאני בריינער"

ניט קיין שמועסן, ניט קיין מעשות, ניט קיין "יעלהם", ניט ניגונים, — נאָר אַ חסידיש-פרייע שמחה אין דער גרויסער רחבות פון שאלאַש. נאָך דעם סיום און דער סעודה איז די שמחה געווען אזוי ריין און לויטער, אז מען האָט זי שוין געמעגט לאָזן פראַנק און פריי צו רודערן. דער עולם האָט זיך צעגארטלט און אָנגעהויבן הוליען אויף וואָס די וועלט שטייט. אייזיק דער שוחט האָט אָנגעהויבן אויפן חסידישן שטייגער צו שטיפן. ער האָט זיך געביטן מיט די היטלען מיט גדליהן, און אזוי ווי גדליהם היטל איז אויף אים געווען צו גרויס, האָט ער עס גלייך אויסגעביטן אויף מאַטיע דעם סופרס סאַמעטן היטל. אייזיקס קליין זיידן היטל האָט אומגעלומפערט געשטאַרצט אויף דעם שפיץ קאָפּ פון גדליהן. אין שאלאַש איז געווען אזוי פרייליך און גרינג אויף דער נשמה, אז אפילו מאַטיע דער סופר, דער שטענדיגער שווייגער, האָט שטיפערש ביי זיך פאַרדרייט אויף אַ וייט אייזיקס זיידן היטל און האָט זיך אָקאַרשט געווערטלט. דערווייל האָט שוין מענדל דער הויכער, באַלד ווי מען האָט אַרויסגענומען טיש און פאַנק, אויסגערופן אַ פרייליכס פאַר ר' נחומען. די פלי-זמר האָבן גלייך אָנגעהויבן שפילן דאָס פאַקאנטע פרייליכס, וואָס חורט זיך אָהן אַ שיעור איפער און ווערט מיט יעדן מאָל שטאַרקער און זאַפטיגער. דער

קלארנעט האָט שמחהדיג געוואָעוועט אויף רעכטס און אויף  
לינקס, און די פויק מיט די טאָצן האָבן אַליין פרייליכער גע-  
רעשט. אַלע אין שאלאַש, גרויס און קליין, האָבן זיך געלאָזט  
טאַנצן, איינער דעם אנדערן האַנט אויף פלייצע פאַרוואַרפן.  
ניט קיין דביקות, ניט התפעלות, נאָר אַ גרויסע קלאַרע  
שמחה — אַהן אַ סוף און אַהן אַ אויפהער.

— יידן, מאַכט אַ קאַראַהאַד! — דאָס האָט אייזיק דער  
שוחט געלאַרמט, האַלטנדיג די הענט אין דער הויך.

— קאַראַהאַדן, קאַראַהאַדן!...

מ'האַט זיך טאַנצנדיג אָנגענומען פאַר די הענט און געמאַכט  
צוויי קאַראַהאַדן, איינער איינגעשלאָסן אין אַנדערן. אין  
מיטן קאַראַהאַד זיינען אַריין אייזיק דער שוחט און גדליה דער  
מלמד, און טאַנצנדיג האָבן זיי שטיפּעריש פון זיך אַראָפּגע-  
וואָרפן גארטל און קאַפּאַטע. הפקר אַ וועלט!

— כלי-זמר! וואָס שלאָפט איר דאָרט?

— לעבעדיגער, לעבעדיגער!

צו זיי ביידן אין מיטן קאַראַהאַד זיינען צוגעשטאַנען מענדל  
דער הויכער און דער בעל-שמחה אַליין, פיניע גראַפּאַווער,  
מיטן היטל אויף אַ זייט. און אַט איז שוין אַריין אין מיטן קאַ-  
ראַהאַד וועלוועלע דער גבאי פון חברה-קדישא, פירנדיג פאַרן  
אַרבל עזריאל דעם שלישי. די זקנים האָבן דאָס אָקאָרשט גע-  
שטימט און געטאַנצט אַהן די קאַפּאַטעס אין די ווייסע אַרבל.  
דערביי האָט עזריאל אין רעכטן מיטן טאַנץ צוגעמאַכט דאָס  
לינקע אויג און פאַרקנייטשט דעם שטערן. מ'וואָלט געקענט  
מיינען: דאָס פראַוועט עזריאל אַ ברירה צווישן כלי-זמר און  
קאַראַהאַד. פלוצים האָט מען פון פאַרשיידענע זייטן אָנגעהויבן  
רופן פיניע גראַפּאַווער:

— פיניע!

— פיניע!

אויפן טיר פון שאלאש האָט זיך פלוצים באַוויזן אַ יונגער  
שייגען, אַ פריצישער קוטשער. ער האָט דרך-ארצדיג גע-  
האלטן דאָס היטל אין האַנט, האָט האַלב-דערשראָקן און  
האלב-פאַרוואַנדערט געקוקט אויף די קאַראַהאַדן און גע-  
פרעגט אויף פיניען.

פיניע האָט זיך קוים אָפּגעריסן פון די טענין און איז צו-  
געגאַנגען צום קוטשער, וואָס האָט זיך צו אים געווענדט:  
— פאַניע בריינער רופן אייך, זיי וואַרטן אויף אייך ביי דער  
שטוב (דער קוטשער ווי אַלע לאַקויען רעדן וועגן פריץ מיט  
„זיי“).

פיניע האָט אַ וויילע שטאַרק מבוסמדיג געקוקט אויפן  
קוטשער און זיך באַלד געלאָזט מיט אים גיין. ביים טויער  
פון דעם הויף איז געשטאַנען אַ האַלב-אַפענע קאַרעטע, וואו  
ס'איז געזעסן דער גרויסער יידישער פאַסעסאַר, שוין אַן עלטע-  
רער מענש, אברהם יהושע בריינער. אַ ייד אַ קצין, וואָס פלעגט  
אויפנעמען ביי זיך דעם גופערנאַטאַר און די גרעסטע פריצים  
פון דער געגנט. ער האָט אַפילו געהאַט אַ האַנט אין  
פעטערבורג, וואוהין ער פלעגט לערך אָפט פאַרן און פון  
וואַנען די גרעסטע שררות פלעגן קומען צו אים צו גאַסט. אין  
שטעטל פלעגט מען מיט גרויס אָפּשיי דערמאָנען „פאַניע בריי-  
נער“. און ווען ס'מאַכט זיך עפעס אַ „גזירה“, נעמט זיך צונױף  
דער רב און עטליכע שיינע בעלי-הבתים און פאַרן צו אברהם  
יהושע בריינער. ער נעמט זיי אויף אָהן אַ היטל, פריציש  
געהויבן, נאָר מיט גרויס כבוד און גוטסקייט און טוט אַלץ,  
וואָס מ'בעט אים. ער רעדט מיט זיי, פאַרשטייט זיך, יידיש, האָט  
אַפילו ליב אַ שיין תורה-ווערטל, און דערביי לאַכט ער אויף  
אַ קול, מאַדנע אָפּגעמאַסטן, ווי אַ ווייטער איינגעהאַלטענער  
דונער. ער האָט זיך קינדווייז אויפגעהאָדעוועט אין אַ יידישער  
שטוב. און לעבנדיג שפעטער מעשה פריץ אין אַ גויאישער

סביבה, האט ער נאך געהאט א מאדנעם חשק צו א יידיש וואָרט  
און א געוויסן דרך-ארץ פאַר א שיינעם יידן. ער האט תמיד מער  
ליב געהאט צו לעבן, ווי צו חקרנען, האט ליב געהאט בויען,  
ווירקן, גלאַנצן און געוועלטיגן. ער האט זיך מיט קיינעם נישט  
געקריגט און האט שיינס אומעטום ליב געהאט. מיט א גלייכן חשק  
פאַרט ער מיט פריצים אויף דער יאָגד, אדער נעמט אויף  
בכבודיגע יידן מיט ווייסע פערד און קלוגע טיפע אויגן, וואָס  
שיטן מיט תורה-ווערטלעך, ווי פֿיין געשליפענע פערל. ער  
פלעגט גוטמוטיג-שפּאַטיש לאַכן פון זיין איידעם בענדיט.  
דאָס איז געווען א שטאַרק אויפגעקלערטער יונגערמאַן, א  
היצוגער קאַפּ, א ברען א משכיל, וואָס האט רק געפירט  
מלחמה אויף להכעים מיט די חסידישע „צבועיאַקעס“. „וואָס  
דאַרפסטו — פלעגט ער טענהן מיט א שפעטישן שמייכל  
צום איידעם — די וועלט קליגער מאַכן, אז דו אַליין וואָלסט  
געמעגט זיין קליגער. אַנשטאָט פוסטע חלומות, וואָלסטו בעסער  
רייזן אויף א פערד און פאַרן אויף דער יאָגד.“ ער האט  
בעסער ליב געהאט צו הערן, ווי זיין ינגערע טאָכטער אַלינקע,  
א מיידל—א שיינהייט, שפילט אויף א האַרפע פאַר צונויפגע-  
פאַרענע פאַרנעמע געסט, צווישן זיי דער יונגער אַדל, וואָס  
בלישטשעט מיט די שווערדן און מונדירן און קוקן ווי פאַר-  
גאַפט אויף דער יונגער שפילערין. דערפאַר אָבער איז זיין  
ווייב חוהלע בריינער, א פאַהאלטענע ערליכע יידענע, וואָס  
האַלט איין מיט אַלע כוחות אַ כשרע קיך אין שטוב, שיקט  
בגנבה עטליכע מאָל אין יאָר אַ פדיון מיט געלט צום רבין און  
בעט רחמים פאַר איר גויאישער שטוב...

בריינער איז געזעסן אין דער אָפענער קאַרעטע, אָנגע-  
שפאַרט מיט זיין גרויסער שטאַרקער פיגור אָן דער לינקער זייט.  
די שטאַרק-גרויע, פֿיין-פאַרקעמטע פאַרד האט זיך געטיילט אין  
צוויי העלפטן, וואָס זיינען זיך אונטן ביי די שפיצן פאַנאַנדער-



געגאנגען. אין דער טונקעלער נאכט האָט שוין פון דער  
ווייטן געשימערט זיין העל-גרויער וומערמאנטל מיט דער פעלערניע  
און דאָס מאַסיוו-זילבערנע הענטל פון דעם שוואַרצן שטאָק,  
וואָס ער האָט געהאַלטן אין די הענט. דערווענדט פֿיניע גראַ-  
פֿאווער, האָט זיך פֿריינער לייכט אַ קער געטאָן:

— אַ גוט אַוונט, פֿאַניע גראַפֿאווער!

— אַ שיינער גוט אַוונט אייך, פֿאַניע פֿריינער!—פֿיניע איז  
געשטאַנען שטאַרק מבוסמדיג ביי דער קאַדעטע. דער קומשער  
האָט זיך גלייך געזעצט אויף די קאַזלעס, האָט גענומען די  
בײַטש אין די הענט און איז געזעסן דרך-ארצדיג אומפֿאוועגליך,  
קוקנדיג טעמפֿ פֿאַראַוויס אין דער נאכט אַריין.

— איך פֿאַר אַזוי שפּעט און איך דערוועה פון ווייטן, ווי  
בײַ אייך איז אַזוי פֿרייליך, לעפּעדזיג, האָב איך אייך אַרויס-  
גערופן. וואָס איז דאָס בײַ אייך פֿאַר אַזאַ שמחה? איר האָט  
שוין מסתמא גענומען אַ רעכט ביסל פֿראַנפֿן? — ניט געוואַרט  
אויף זיין ענטפֿער, האָט פֿריינער פֿלוצים געמאַכט אַ שטרענג  
פנים און שאַרף אַ זאָג געטאָן — וואָס וועט זיין דער סוף מיט  
דער ערד? שוין פֿאַלד אַ יאָר, אַז איר האָט פֿאַרפֿויט מײַן פֿלאַץ  
און איר מאַכט זיך גאָר ניט וויסנדיג. נעכטן האָט מען אייך  
גערופן צו מיר אין קאַנטאָר, זענט איר ניט געקומען. וואָס  
הייסט דאָס? איר ווילט זיך מיט מיר משפּטן? אין דער  
גאַנצער געגנט איז נאָך קיינמאַל קיינעם גיט איינגעפֿאַלן צו  
פֿאַרפֿירן אַ משפּט מיט פֿריינערן. ס׳גייט מיר נישט אַזוי אין  
דעם שטיק ערד, ווי אין מענשליכקייט... וואָס איז דאָס  
פֿאַר אַ גאַנג? כּוֹזאַג אייך צום לעצטן מאַל — מאַכט אַ סוף  
מיט דער ערד.. בײַ די לעצטע ווערטער האָט פֿריינער אַ הויב געטאָן  
דעם שטאָק מיט דעם מאַסיוו-זילבערנעם הענטל אין דער לופט.

— למאי זאָל איך לייקענען, פֿאַניע פֿריינער, אַביסל פֿראַנפֿן  
האָב איך גענומען, נאָר שפּור בין איך ניט. גלויבט מיר, אַז

מיר וועלן זעהר גיך דורכקומען, אזוי גיך זאל משיח קומען. מ'שטיינס געזאגט, וויפיל דארפן מיר ביידע האָבן ערד? איבער הונדערט און צוואנציג יאָר וועלן מיר ביידע שטאַרבן און עטליכע אַרשין ערד וועט זיין גענוג אויף קבורה פאַר ביידן. מ'פאַרשפּאַרט מאַכן אַ סוף מיט דער ערד. די ערד מאַכט אַ סוף מיטן מענשן... מוז מען טאַקע וואָס פריהער נעמען אַ חסידיש ביסל פּראָפּן. טאַקע וואָס פריהער... פיניע האָט דער ביי אזוי לעבעדיג געמאַכט מיט דער רעכטער האַנט און גערטריסלט מיט דער פּאַרד אין דער לופט, אַז פריינער האָט זיך ניט ווילנדיג צעלאַכט אויף אַ קול. אים איז געפּעלן געוואָרן די מאָדנע זיכערע פרייטקייט פון פיניען און די פּאַהאַלטן עקשנותדיגע קראַפט פון זיינע חסידישע רייד און ווערטלעך, וואָס ער פריינער האָט אויף אַ טשיקאַוועס שטאַרק ליב געהאַט. ער האָט אַ קורצע וויילע ניט אויפגעהערט צו לאַכן, נאָר פיניע האָט געשאַטן ווייטער:

— היינט איז ביי מיר אַ סיום-התורה, יידן פריינען זיך און מ'זעהט בחוש, אַז די תורה איז אייביג און מיט דער תורה זיין נען מיר אַלע אייביג. כ'בעט אייך, פּאַניע פריינער, קומט אַריין צו מיר אַ וויילע. בנאמנות, איר וועט קיין חרטה ניט האָבן. איר וועט נאָר אַ קוק טון — אַהן עין הרע אַ עולם, אַ שמחה, פלייזער, ניגונים, טענין.. איר האָט נאָך אזוינס ניט געזעהן... די ערד הויבט זיך אין דער לופט. כ'בעט אייך, פּאַניע פריינער, כ'בעט אייך...

— ס'איז אַפּער, פּאַניע גראַפּאָווער, פאַר מיר אַביסל צו שפּעט... פריינער האָט זיך פריציט געקווענקלט—ער האָט זיך געהיט, מ'זאל מיט אים ניט ווערן צו פיל „פּאַניע פראַט". נאָר דאָס חסידישע לעבן האָט אַפּער אין אים תמיד אַרויס-גערופּן נייגערדיגקייט און אינטערעס, ווי אַ טשיקאַווע אויס-טערלישע וועלט. הויך דעם האָט עס אין אים עפּעס געוועקט

מאדנע צאפלדיגע געפילן פון שוין לאנג פארגאנגענער קינד-  
הייט. ווי א יעגער טוט זיך א כאפ נאך די טריט פון א לאנג  
געזוכטער ריה, אזוי פלעגט בריינער זיך אויפכאפן ביי דעם  
ווייטן ריה פון עפעס א טשיקאווער זאך. ער האט זיך מאקע  
באלד אנטשלאסן א קער געטאן און געזאגט:

— נו, גוט, כיום צו אייך אראפ — האט בריינער אנט-  
שלאסן א זאג געטאן — איר זאלט מיך נאר ניט אנשיפורן...  
— וואס רעדט איר, פאניע בריינער, אויף א סיום-התורה  
קען מען זיין נאר פרייליך, אפער ניט שיפור... אט וועל איך  
אייך אויפמאכן...

פיניע האט אויפגעמאכט דאס טירל פון דער האלב-  
אפענער קארעטע, בריינער איז אראפגעגאנגען. ערשט איצט  
האט מען געקענט באשיימפערליך זעהן זיין אומגעוויינליך הויכע,  
עטוואס דיקע, נאר זעהר פארנעמע פיגור. אנטפארנדיג זיך אויפן  
שטאק, האט זיך בריינער געלאזט גיין אין הויף מיט פעסטע,  
זיכערע טריט. פיניע איז געגאנגען פאר פריהער.

זיי זיינען אריינגעקומען אין שאלאש בשעת די כלי-זמר  
האבן געענדיגט א פרייליכס, אויסציהענדיג ווי אלע מאל דעם  
סוף פון דעם פרייליכס אין א קיילעכדיג לוסטיגן שלום-  
געפילדער. דערפיי האבן אויך די קאראהאדן די לעצטע  
טאנקי-רגעים אין א וויכער אויפגעהויבן און זיך באלד מיט  
גרויס שמחה אפגעשטעלט. אויס קאראהאדן—ווייטער א גרוי-  
סער שמחה-טומל, וואס האט זיך אין פילפארביגע פונקען אויס-  
געשאטן צווישן איין טאנקי און דעם אנדערן. אייזיק און גדליה  
האבן פאמעליך אנגעטאן די קאפאטעס, ניט אויפהערנדיג  
אויף זייער חסידיש-שטיפערישן שטייגער צו רודערן.

אריינגעקומען פלוצים פון דער שטילער נאכט אין דעם  
ליכטיג-גערווישיגן שאלאש, איז בריינער א רגע געשטאנען  
אויפן שוועל ווי פארגאפט. ער האט מיט התפעלות גלייך

דערזעהן, אז דא אין שאלאש הערט מען די גאנצע וועלט  
פאר א גראשן. די הייסע שמחה פון שאלאש האט אים ממש  
אין דער נשמה א קלאפ געטאן.

באלד איז צוגעלאפן איציע דער שמש און מיט גרויס  
דרך-ארץ אראפגענומען ביי אים דעם זומערמאנאל.  
— לאזט דורכגיין, לאזט... האט איציע געשריען, מאכט-  
דיג א וועג פאר פאניע בריינערן, וועמען מען האט צוגעפירט  
אויפן אן צו ר' נחומען.

— לאזט א וועג פאר פאניע בריינערן...

— ווער איז דאס געקומען?

— א! פאניע בריינער?

— שלום עליכם, פאניע בריינער!

— א גוט אונט!

— א א, אייך האט זיך אויך, פאניע בריינער, פארגלוסט

א חסידיש ביסל בראנפן?...

ר' נחום איז אים ארויסגעגאנגען עטליכע טריט אנטקעגן.  
בריינער האט מיט גרויס איידלקייט און ליבשאפט אויסגע-  
שטרעקט די הענט צו ר' נחומען, וועמען ער האט פון לאנג  
געקענט און שטארק געהאלטן פון אים.

— וואס מאכט איר עפעס, ר' נחום, ס'איז א פרייד אויף

אייך א קוק צו זון. יונגעלייט מעגן אייך מקנא זיין. וואס דא  
טוט זיך ביי אייך!...

איציע דער שמש האט קונציג געטראגן אין דער לופט  
א טישל מיט כיבוד. ר' נחום האט זיך אוועקגעזעצט מיט בריי-  
נערן ביים טישל. אויף א ווילע האבן זיך אויך צוגעזעצט  
יעקביאסע דער רב, וועלוועלע און אנדערע. פארבייגייענדיג  
האט מען נאך געוואלט כאפן א שמועס וועגן דער מסירה אויפן  
שמעטל פון איינעם א פרייך, א שונא ישראל. ר' נחום  
האט אנגעגאסן א פוסה פאר בריינערן.



— זייט אייך מכבד, פאניע בריינער!  
א קורצע וויילע האט מען צווישן עולם א שמועס געמאך  
וועגן בריינערן.

— נישקשה, פאניע בריינער פארדינט א חסידיש ביסל  
בראָנפן. נאָר דאָס איידעמל זיינס, ימח שמו, האָט גע-  
מעגט אַוועקגיין צופוס אויף יענער וועלט.

— וואָס איז דער יחוס פון בריינערן? וואָס ער פארקעמט  
די באָרד, ווי אַן אַלטער איוואָן?

— פרא אדם, ער איז זיך אָפער מוסר נפש פאר א יידן  
און ראטעוועט די קהלה פון אַלע צרות און גזירות. אַזוי ווי  
גאָלד איז אויסגעמישט אין פסולת, אַזוי קען יידישע מסירות-  
נפש זיך פארוואַלגען אין גויאישע פסולת...

דער עולם האָט ווייטער שמחהדיג גערודערט. די פלי-  
זמר האָבן אַ מינוט אָפגערוהט. פון פאַרשיידענע זייטן האָט מען  
אָנגעהויבן שטיפערניש-לוסטיג צו שרייען:

— ווען וועט מען שוין, פיניע, אַקאַרשט דערלאַנגען די אַנ-  
שטעלעכקייט?

— די אַנשטעלעכקייט!...

פיניעס ווייב פלעגט מיט גרויס בריהשקייט אַנשטעלן  
משקות אויף קאַרשן און פאַרשיידענע אַנדערע פירות. אָט די  
„אַנשטעלעכקייט“ (אַזוי האָבן חסידים גערופן די דאָזיגע משקות)  
פלעגט מען ביי פיניען אויף אַ שמחה דערלאַנגען גאָר צולעצט.  
מ'האָט טאַקע באַלד אַריינגעטראָגן אין שאַלאַש אַ קאַרפּ  
מיט פלעשער, איין פלאַש האָט מען באַלד אַוועקגעשטעלט  
אויפן טישל צו ר' נחומען און די איבעריגע פלעשער האָט מען  
צעטיילט צווישן עולם, וואָס האָט זיך מיט אַ פרייליכן רעש גלייך  
אויסגעשטעלט אין רעדלעך, געדיכט איינער נעבן דעם אַנדערן.  
אין מיטן רעדל שטייט איינער מיט אַ פלאַש און אַלע אַרום  
שטרעקן אויס צו אים די הענט מיט גלעזלעך. איין גלעזל נאָך

דעם אנדערן ווערן אנגעפילט מיט אַ טונקל־רויטער, עטוואָס קלעפיגער משקה. מ'מאַכט אַ ברכה אויף אַ קול און מען זאָגט „לחיים“. די אַנשמעלעכען איז טאַקע זעהר געשמאַק און שאַרף באַטעמט. און נאָך האַלבער נאַכט אויף אַ שמחה האָט עס טאַקע טעם גן־עדן. נאָך געשמאַקער איז אָבער די שמחהדיגע שטיפּערײ, וואָס קומט דערפֿי אַרויס.

ניט מ'זינגט איצט און ניט מ'טאַנצט — און דער שמחה־טומל נעמט זיך גאָר ניט אויס. פון וואַנען ציהט די שמחה איר חיונה? נאָך דער סעודה האָט די שמחה, ווי אַ שטילע שרפה, אויסגעבראַכן. וואָס ווייטער ווערט זי פון זיך אַליין אַלץ שטאַרקער און ברייטער און פאַרשלינגט אַלץ אַרום זיך, — אפילו טויטע, שטומע ווענט הויפּן אָן צו פלאַקערן און צו לייכטן. פון אַלע זייטן איז מען צוגעגאַנגען צו ר' נחום מישל מיט די גלעזלעך אין די הענט.

— לחיים, ר' נחום!...

— לחיים, פאַניע בריינער!...

— ניטאָ קיין פאַניע בריינער — האָט אייזיק פרייליך אַ געשרי געטאָן — דאָ אין שאַלאַש זענט איר אויס פאַניע, נאָר פשוט ר' אברהם יהושע. וואָל אייך ניט האַרן! איר האָט טאַקע צו טון מיט גרויסע שררות. אַ חסיד איז אָבער נאָך גרעסער פון אַ גובערנאַטאָר. וואָרום אַ גובערנאַטאָר האָט נאָר צו שאַפּן איבער עטליכע שטעט, אַ חסיד אָבער קען מיט איין ביסל בראַנפּו איבערקערן די גאַנצע וועלט, איר פאַרשטייט?...

בריינער האָט הנאהדיג געלאַכט אויף אַ קול. ער האָט שוין גענומען אַ פאָר גלעזלעך וויין, האָט זיך אויך געקוויקט מיט עטליכע גלעזלעך אַנשמעלעכען, איז ער שוין גאָר פרייליך געוואָרן. זיין גאַנצע לעבעדיגע נאַטור האָט זיך פרייליך אָפֿ־גערופּן אויף דעם שמחהדיגן גערויש אין שאַלאַש. ער האָט שוין אַפילו ניט אַכטונג געגעבן, ווי עמיצער האָט אים

היימיש-חסידיש א קלאפ געטאן אין פלייצע. ער האט נאך  
פריהער צוגערופן איציע דעם שמש און פרייליך געגעבן אים  
א גרויסע מטבע פאר די פלייזער.

פלוצים האט מענדל דער הויכער אויסגעשריען:

— א שיין פרייליכס זאל געשפילט ווערן פאר פאניע בריינער.  
מיט א פרישן, מאדנע פרישן, חשק האט זיך דער גאנצער  
עולם אין שאלאש געלאזט טאנצן, איינער דעם אנדערן האנט  
אויף פלייצע ארויפגעלעגט. און אזוי נחום האט זיך אויפגער-  
הויבן פון טישל צום טאנץ, איז נאך אים אויך בריינער  
אויפגעשטאנען און זיך אריינגעלאזט אין רעכטן מיטן טאנ-  
צנדיגן עולם.

בריינער האט גלייך דערפילט עמיצנס האנט אויף זיין  
פלייצע, און ער אליין האט זיין האנט אויף ר' נחום  
פלייצע ארויפגעלעגט און אין איין רגע האט אים דער וויכער  
פון טאנץ געהויבן און געטראגן. ס'האט אים נאך א רגע א  
בלייז געטאן אין מוח: „ניטא קיין פאניע בריינער!“ ער  
האט האלב-פארשיכורט געשמויכלט, און אויפהויבנדיג די לינ-  
קע האנט, האט ער געהויבן און געטופעט מיט די פיס נאך  
דעם טאקט פון דעם טאנצנדיגן עולם, וואס האט ווי א אומגער-  
הויערע כוואליע געברויזט און גערודערט איבערן גאנצן שאלאש.  
איז מיטן טאנץ האט זיך ר' נחום ארויסגעריסן פון דעם  
עולם און צוגעלאפן צו חיים גראוויצער, וואס איז געשטאנען  
איינזאם און זיט.

— וואס זענט איר, ר' חיים, ווייטער אזוי פארטראכט?

— וואס?

מחמת דעם רעש פון די פלייזער און די טענץ האט מען  
שווער געקענט הערן, וואס מ'רעדט.

— איך פרעג — האט ר' נחום איבערגעחזרט אויפן קול —  
וואס זענט איר אזוי פארטראכט?

— וואָס פֿרעגט איר, ר' נחום, איר ווייסט דאָך, אַז איך בין איצט אין די אומריינע טעג, ביז דער אויפערשטער וועט מיר העלפֿן און איך וועל ווייטער געפינען מיין וועג. אַט, למשל, זעה איך ווייטער אין שאַלאַש דעם זעלבן ראָד. חסידים לויפֿן בשעת אַ צרה, ווי כ'האַב דאָ געהערט, צו דעם אויסגעלאָזטן בריינערן, פֿדי צו געניסן זיין גויאישע באַקאַנטשאַפט און פֿריצישע געהויפֿנקייט, און בריינער קומט אין שאַלאַש צו שעפֿן האָר-ציגן תענוג פֿון חסידישער שמחה. בריינער, זאָגט מען, איז זיך טאַקע מוסר נפש פֿאַר יידן—די פֿריצישע גויאישקייט קיי-קלט זיך אַריין אין מסירות נפש, פֿון וואָס בריינער האָט ווידער פֿריציש הנאה. אַ ראָד! נאָר, בקיצור, לאָמיר וועגן דעם מער ניט רעדן. כ'האַב צו אייך אַ גרויסע בקשה. כ'בעט אייך, ר' נחום, איר זאָלט עס מיר טון, כ'בעט אייך...

— אדרבה, זאָגט... ר' נחום האָט עטוואָס באַזאָרגט און אַנגעשטליך אויף אים אַ קוק געטאָן.

— איך בעט אייך, איר זאָלט לאָזן אויסרופן אַ וויזאַט אָדער אַ פֿרייליכס פֿאַר מיין געשטאַרבֿענעם בן-יחיד, ר' יוסף בן חיים...

אויף ר' נחומס פֿנים האָט זיך באַוויזן אַ מינע פֿון אינער-ליכן שמערץ און ליידן.

— וואָס האָט איר צו מיר, ר' חיים? איך בין אַ פֿראַסטער ייד און איר פעט ביי מיר אַזוינע מאַוימדיגע זאַכן! כ'האַב קיינ-מאַל ניט געהערט, מ'זאָל אויסרופן אַ פֿרייליכס פֿאַר אַ נפֿטר. און דערצו...

חיים האָט אים פֿאַרקאַכט איבערגעשלאָגן:

— וואָס איז דען דערביי? עס איז דאָך, חלילה, ניט אַנט-קעגן דיין און ניט קיין בזיון פֿאַר דעם נפֿטר. סוף כל סוף, דער טויט איז דאָך פֿאַרט נאָר אַ מענשליכער דמיון. צי מ'האַלט דערביי צי ניין — דער אמת איז דאָך פֿאַרט, אַז דאָס חיות אלקות



פון א מענשן איז אייביג. אזוי אדער אנדערש—ס'איז דאך אבער פארט אין עוד מלכדו. כ'פעט אייך, ר' נחום, איר האט דאך מיר שוין בייטאג צוגעזאגט אנצונעמען מיינע בקשות. איר האט דאך שוין ביים סיום אזא זאך געטאן, כ'פעט אייך... — נו, וואס זאל איך דען מיט אייך טון?... ר' נחום האט א צוק געטאן מיט די פלייצעס און איז אוועק צום טאנצנדיגן עולם. ער האט פאלד אויפגעזוכט מענדלען דעם הויכן און אים א זאג געטאן עפעס אויפן אויער.

בריינער איז א מענש מיט א מאס. נאכן ערשטן טאגן האט ער זיך שוין אנגעהויבן אויסצוניכטערן. ער האט געדילערט, אז פאר אים איז שוין גענוג. עס איז אים אויך געווען שטארק נישט אנגענעם, וואס בשעתן טאנצן האט אים איינער א האלב-שיכורער מלמד א נעם געטאן פאר דער פארד. דאס איז שוין אפיסל צופיל. בריינער האט געמאכט א ערנסט פנים און האט זיך שוין געוואלט אנהויבן געזעגענען. נאר פאלד ווי מען האט געענדיגט דעם טאג, האט מענדל דער הויכער אויסגערופן:

— א שיין פרייליכס זאל אויסגעשפילט ווערן פאר ר' יוסף ב"ר חיים!

אין דעם גרויסן שמחה-טומל האט כמעט קיינער נישט רעכט איינגעהערט דעם אויסטערלישן אויפרוף, נאר ר' נחום איז, ווי בייטאג ביים סיום, עטוואס פלאס און צעמישט געווארן.

די כלי-זמר האבן איצט געשפילט א „קאזאק“. ווי אלע מאל, האבן די שטורמישע קולות פון דעם „קאזאק“ געטראגן מיט זיך א שטארקן ריח פון די ווילדע אומענדליכע סטער-פעס, וואס פלעגט אויף א באזונדער אופן אנצינדן דאס הייסע חסידישע בלוט. ביי די כלי-זמר אבער האט דער „קאזאק“ עפעס אומבאמערקט פון אינעווייניג באקומען א נייעם חסידישן ברען.

נאָר ווי באַלד מ'שפּילט אַ „קאָזאַק“, רופן אלע אייזיקן דעם שוואַט. אויף קיין שמחה וואָלט מען זיך נישט אָפּגעזאָגט פון דעם תענוג צו זעהן, ווי אייזיק טאַנצט אַ „קאָזאַק“. מ'זאָגט אפילו, אז אַמאָל אויף אַ חתונה האָט דער רוזשינער רבי אליין געהייסן אייזיקן טאַנצן פאַר אים אַ „קאָזאַק“. דער גאַנצער שאלאש האָט איצט גערודערט:

— אייזיק!...

— אייזיק!...

אייזיק איז באַלד אַריין אין מיטן שאלאש אַנטקעגן די כלי-זמר. דער עולם האָט זיך אַרום אויסגעשטעלט. מ'האָט זיך געשטופט מיט אלע כחות, כדי צו מאַכן אַ גרעסערן פלאץ פאַר אייזיקן.

— איר מענט, פאַניע בריינער, אַ קוק טון — האָט ר' נחום געזאָגט צו בריינערן, וואָס האָט זיך שוין געקליבן אוועקצוגיין — איר האָט נאָך אַזוינס מסתמא נישט געזעהן...

בריינער איז נייגערדיג געוואָרן. דאָס לויפעניש און שטופע-ניש אין שאלאש האָבן נאָך מער זיין נייגערדיגקייט גערייצט. ער האָט זיך אינאיינעם מיט ר' נחומען אַריינגעשטופט צווישן עולם. מ'איז געשטאַנען קאָפּ אויף קאָפּ. אַנדערע האָבן זיך גע-שטעלט אויף די לאַנגע בענק, וואָס אַרום די ווענט, כדי בעסער צו זעהן.

שטייענדיג אין מיטן שאלאש, האָט אייזיק זיך אינערליך צונויפגענומען און אַ קורצע וויילע האָט ער געהאַט אַ מין התבוננות. ער האָט זיך ערנסט פאַרגארטלט, האָט פאַרריכט דאָס היטל אויפן קאָפּ, צורעכט געמאַכט דאָס האַלזטיכל, אַ גלעט געטאַן דאָס בערדל—גלייך ווי ער וואָלט זיך קלייבן אַריינגין צום רבין. ער האָט אַריינגעשטעקט ביידע הענט מיט די קליינע פינגער אין גארטל, און אַנפויגנדיג דעם קאָפּ אויף אַ זייט, האָט ער געכאַפט אַ קוק אויף די שפּילנדיגע כלי-זמר.

דער קלארנעט האָט שטורמיש געשליידערט די פרייליכע  
קולות פון „קאָזאַק“. די פויק מיט די טאַצן האָבן דאָס אָקאַרשט  
אונטערגעטריבן. נאָר דער פידל מיט דער פלייט האָבן מער  
געצויגן און פאַרטיפט אַ מריחותדיג פרייליך חסידישן ברען.  
עפעס ווי פלוצים האָט זיך אַ פרומער שמייכל איבער איי-  
זיקס פנים צעגאַסן. מיט איינגעהאַלטענער שמחה האָט ער אויפ-  
געהויבן דעם קאַפּ, און ניט גערירט זיך פון אָרט, האָט ער  
אַנגעהויבן אויף אַ משיקאַוועס כלומרשט אומבאַמערקט מיט  
דעם גאַנצן גוף צו טאַנצן. נאָך דעם טאַקט פון די כלי-זמח  
האָט ער שמייכלענדיג געשאַקלט מיטן קאַפּ, געפינטלט מיט די  
אויגן און געצוקט מיט אַלע גלידער. אַפילו די אין גאַרטל  
אַריינגעשטעקטע קליינע פינגער האָבן, ווי די אַנדערע פינג-  
ער פון די הענט, מיט דעם גאַנצן גוף אינאיינעם צוקנדיג גע-  
טאַנצט. דער עולם האָט פון התפעלות אויפגעשריען —  
די אַנטציקטע שאַקליתנועות און די קליינע צוקונגען פון קער-  
פער האָבן ווי דינעדינע וילבערפאַדים געוויקלט און געפונדן  
דעם גרויסן שטורעם פון „קאָזאַק“. נאָר מיט יעדער תנועה  
ווערט דער שטורעם אַלץ שטאַרקער און לאָזט זיך מער ניט  
פינדן, ס'ווערט אַלץ שווערער און שווערער אים איינצוהאַלטן.  
און אַט האָט זיך אייזיק טאַקע אַ ריס געטאַן פון אָרט, האָט אבער  
ווייטער אַנגעהויבן אויף אַ משיקאַוועס טאַנצנדיג זיך צו רוקן  
טריט ביי טריט, דערבײַ שלעפט ער קונציג די פיס, ניט אויפ-  
הויבנדיג זיי פון דער ערד. נאָר צוגערוקט זיך אַזוי טאַנצנדיג  
צום אַנדערן עק, האָט אייזיק ניט מער אויסגעהאַלטן. אַ קורצע  
וויילע האָט ער נאָך „דראַבנינקע“ געטאַנצט. נאָר באלד האָט  
דער גאַנצער „קאָזאַק“-שטורעם אויפגעריסן. האָט דאָס  
אייזיק אָקאַרשט אַנגעהויבן צו טאַנצן! און כאַטש ער איז  
צעקאַכט פון דביקות און טראַגט זיך אין דעם שטורעם, איז ער  
גרינג ווי אַ פעדער, פאַרפעלט ניט קיין איין טאַקט און מאַכט



פון דעם טאנין כלערליי מיני צאצקעס. אט הויפט ער  
טאנצנדיג די פיס אין דער הויך און רייסט זיך אין הימל ארויף,  
און תוך כדי דיבור לאזן זיך די פיס ווי א בליץ אראפ צו  
דער ערד, קלאפן אויס א טאקט, ווערן דערפון נאך מער  
אנגעצונדן, הויפן זיך נאך העכער און לאזן זיך אראפ אלץ לייכ-  
טער און גיכער. און אזוי גייט דאס אלץ ווייטער און ווייטער...  
דער גאנצער שאלאש האט געפילט דאס חיות פון דעם  
טאנין. פלוצים האט אייזיק דעם קאפ פארווארפן, צוגעמאכט  
די אויגן, צונויפגעלעגט תפלהדיג די הענט אויף דער ברוסט  
און מיט גרויס דביקות אנגעהויבן טאנצן הינטערוויילעכץ. ניט  
ער טאנצט, נאר ער גלייטש זיך אין דער לופט, טאקע קוים  
וואס ער פארירט די ערד. דער עולם האט מיט איינגעהאלטענעם  
אטעם אויף אים געקוקט, אנדערע קענען זיך ניט איינהאלטן  
און שרייען מיט התפעלות:

— אייזיק!

— אייזיק!

בריינער איז אראפגעשפרונגען פון דעם שטול, וואו ער  
איז געשטאנען, און זיך דורכגעשטופט אין די פאדערשטע  
שורות.

איצט האט אייזיק מיט גרויס שמחה דעם קאפ אויפגעהויבן  
און געעפנט די אויגן, וואס האבן געשטראלט פון ליכטיגער  
פרייד. ער האט זיך אנגענומען מיט ביידע הענט פאר די ווייטן,  
זיך געזעצט אין דער לופט, אויסגעצויגן די פיס און אנגע-  
הויבן כלומרשט ווי א „כוואט“ צו טאנצן... ניט ער טאנצט,  
נאר ער שווימט אין דער לופט, קוים וואס ער פארירט די ערד  
מיט די שפיץ פיס, דערביי הויפט ער אויף מיט שטיפערישער  
שמחה אט די רעכטע, אט די לינקע האנט. האט זיך די שמחה  
פון טאנין צעגאסן אויפן גאנצן שאלאש. פון זיך האט דער עולם  
אנגעהויבן צוצוקלאפן מיט די הענט.



פלוצים האָט זיך איינער ווי אַ וויכער דורכגעשטופט  
 צווישן עולם, איז אַריין אין מיטן שאלאַש און זיך געשטעלט  
 אַנטקעגן אייזיקן. דער עולם האָט זיך אומגעקוקט: אַ—האַ! דאָס  
 איז דער חבדניק מיט דער גרויסער שוואַרצער באַרד. וואָס וויל  
 ער ווייטער דער חבדניק? אייזיק איז אים טאַנצנדיג אַנטקעגן  
 געגאַנגען, אויסציהענדיג צו אים מיט אַ שמייכל די הענט. אייזיק,  
 אַ דאָרינקער מיטן קליינטשיק פערדעלע און שיינעם האַלז-  
 טיכל אַרום מאַגערן האַלז, האָט אויסגעזעהן קינדיש אַנטקעגן  
 אָט דעם הויכן ברייטפלייציקן חבדניק. ביי חיימען האָט זיך דאָס  
 פנים אָנגעצונדן. ער האָט אויפגעהויבן די רעכטע פלייצע, און  
 עפעס ווי פון אַ זייט האָט ער זיך געלאָזט טאַקע גאָר אין  
 אַ משונהדיגן טאַנץ. וואָס טוט זיך עס דאָ? דער עולם האָט זיך  
 פון שרעק אַ וואָרף געטאָן צוריק. אייזיק איז פאַרוואַנדערט  
 אומבאַוועגליך געבליבן שטיין, די כלי-זמר האָבן אויפגעהערט  
 שפילן: ביי חיימען איז דאָס פנים געבליך-בלאַס געוואָרן, די  
 באַקן איינגעצויגן—מיט די לעצטע כחות טאַנצט ער קראַמפנדיג  
 אין אַ מאַדנע-שווערן כלות הנפש. אַ שרעק איז אויפן שאלאַש  
 אָנגעפאלן. האָט זיך ר' נחום אויף גיך דורכגעשטופט, צוגע-  
 לאָפן צו חיימען, אים אַרומגענומען און אויף אַ קול געזאָגט:  
 — כ'פעט אייך, ר' חיים, פאַרשמערט ניט די שמחה...  
 חיים האָט זיך אויפגעכאַפט ווי פון אַ טיפן חלשות, האָט  
 געעפנט די אויגן און ווי אַ צעטומלטער זיך אַ רגע אַרומגע-  
 קוקט. ער איז פאַמעליך געקומען צו זיך. אַ מידער און אַ  
 בלאַסער האָט ער זיך באַלד אויסגעמישט צווישן עולם.  
 פון יענער זייט שאלאַש האָט די נאַכט אָנגעהויבן אויס-  
 גיין. בריינער האָט זיך געזעגנט. קיינער האָט זיך איצט אויף  
 אים ניט אומגעקוקט, נאָר פיניע גראַפאָווער אליין איז אים  
 אַרויסגעגאַנגען באַלייטן צו דער קאַרעטע.  
 די מעשה מיט דעם חבדניק האָט ביי דעם עולם אויפגע-

וועקט די הערצער און אַרויסגערופן עפעס אַ פאַרשמאַכטע  
בענקעניש. אַ קלייניגקייט, אַ כלות-הנפש פון אַ יידן! און אַז  
פוילישע חסידים ווערן אויף אַ שמחה פאַרשמאַכט, ווילט זיך  
זיי נאָך מער שמחה, נאָך מער אחדות. ר' נחום אליין האָט  
געבעטן די כלי-זמר שפּילן. האָבן זיך אַלע האַרציג אָנגענומען  
פאַר די הענט און מיט גרויס ליבשאַפט אָנגעהויבן ווייטער  
טאַנצן...

---

ס'האָט שוין אָנגעהויבן גרויען דער טאָג, ווען צוויי רייטער  
זיינען געקומען פון שטעטל מיט אַ גרויסער בשורה:  
— די גבאים, וואָס מ'האָט געשיקט פון שטעטל צום  
רבין, האָבן זייערס אויסגעפירט: מאָרגן אַרום צוויי אַזויגער  
בייטאָג וועט דער רבי קומען. דער עולם מוז זיך איילן אין  
שטעטל אַרײַן, כדי אַרויסצופאַרן פאַצייטנס צו קבלת-פנים.  
אַזא גרויסע בשורה!

— דער רבי!..

— דער הייליגער מגיד!..

מ'האָט גלייך אויפגעהערט צו טאַנצן און צו שפּילן. מ'האָט  
געזאָלט זיך שוין שטעלן דאווענען און זיך לאָזן אין שטעטל.  
איז אָבער ר' נחום פאַרט אָן עלטערער ייד. ער איז געזעסן אויף  
דער באַנק און האָט ווי אַ שלעפּעריג קינד קוים דעם קאַפּ  
געהאַלטן.

— כ'פעט אייך, יידן, רחמנים בני רחמנים — האָט ר' נחום

געשמייכלט — כ'וועל זיך נאָר אויף אַ פאַר מינוט צושפּאַרן.

מ'האָט אויף גיך געבראַכט פון ערגעץ אַ קישן. ר' נחום  
האָט מיט איין קער אַראָפּגעוואָרפן די פאַנטאַפעל און זיך גע-  
לעגט אויף דער זעלבער באַנק, וואו ער איז געזעסן. ער האָט  
זיך געלעגט אויף דער רעכטער זייט, אונטערגעשפּאַרט מיט

דער רעכטער האנט דאס פנים און מיט דער לינקער האנט האָט  
 ער אָפּגעהויבן דאָס היטל פון דער יארמולקע, צודעקנדיג  
 עטוואָס מיטן היטל די לינקע זייט פון פנים. ער איז די רגע  
 איינגעשלאָפן און האָט אָנגעהויבן שטיל און טיף צו אָטעמען.  
 דער גאַנצער עולם איז אַרום אים שטיל געשטאַנען, מ'האַט  
 אַפילו קיין פיפּס נישט געהערט. נאָר אויפן הויף האָבן די  
 הענער געקרייט. גדליה האָט זיך שטילערהייט געשושקעט  
 מיט וועלוועלען, מאַכנדיג האַסטיג מיט די הענט. אַנדערע האָבן  
 שטיל גערעדט וועגן קבלת-פנים. דורך די שמאַלע פענסטער-  
 לעך פון שאַלאַש האָט דער גרויער טאָג אַריינגעקוקט און באַ-  
 לויכטן דאָס האַלב-צוגעדעקטע פנים פון ר' נחומען. מענדל  
 דער הויכער איז אויף די שפיין פים אַרויס פון שאַלאַש אויפן  
 הויף צום שטאַל צו און האָט דאָרט געהייסן שוין שפּאַנען די פערד.  
 אין אַ קאָרגע צען מינוט אַרום האָט זיך ר' נחום שוין  
 אויפגעכאַפט און זיך אַנידערגעזעצט אויף דער באַנק. די  
 אויגן זיינען ביי אים עטוואָס פייכט, דאָס פנים גערויטלט.  
 ער האָט אויסגעזעהן פריש ווי אַ קינד, וואָס איז נאָר וואָס  
 אויפגעשטאַנען. ער האָט געוואָשן נעגל-וואַסער און שמייכלענ-  
 דיג געוואָגט:

— לאַמיר, יידן, נישט מאַכן קיין שהיות און אָנהויבן

דאוונען...

אין שאַלאַש האָט זיך אויפגעהויבן אַ פרייליכער גערודער.  
 ס'האַט זיך קיינעם נישט געוואָלט שלאָפן. אַלע זיינען געווען  
 שטאַרק אויפגעלעבט. מ'האַט מיט אַלע אברים געפילט, אַז  
 ס'איז אַ גרויסער יום-טוב אויף דער וועלט. אין שאַלאַש גופא  
 האָט מען געדאוונט. און כאַטש מ'האַט זיך געאיילט, האָט מען  
 נאָך קיינמאָל מיט אַזא חיות נישט געדאוונט. דערווייל איז די  
 זון אויפגעגאַנגען אין האָט שוין אומאויפהערליך דורך די  
 שמאַלע שאַלאַש-פענסטערלעך גאַנצע סנאָפּעס פון גאָלד-



שטראלן אריינגעשאטן. נאכן דאווענן האט מען שטייענדיגער-  
הייט, אויף איין פוס, גענומען אביסל פראנפן מיט א שטיקל  
לעקעד צו פארבייסן.

— לחיים, אונזער רבי זאל מאריך ימים ושנים זיין.  
— דער רבי, דער הייליגער מגיד, זאל מגין זיין אויף אונז  
און אויף אלע יידן.  
— לחיים, לחיים...

ר' נחום האט אויפגעזוכט חיימען, איז צו אים צוגעגאנגען  
און געבעטן, אז ער זאל אויך פארן מיטן גאנצן עולם.  
— דאס שטעטל איז דאך, ר' נחום, ניט ווייט. כוועל בעסער  
אביסל שפעטער אליין קומען צופוס...

ביים טויער פון דעם הויף איז שוין געשטאנען א לאנגע  
שורה פון איינגעשפאנטע דראגעס און וואגנס. אין איינעם  
פון די ערשטע וואגנס זיינען געזעסן די כלי-זמר, וואס האבן  
געהאלטן גרייט זייערע „כלים" אין די הענט. מענדל דער הוי-  
כער און איציע דער שמש האבן זיך גערעשט און געמאכט  
כלומרשט ארדענונג. מיט גרויס געפילדער האט מען זיך צעזעצט  
אויף די וואגנס. מען האט זיך געשטופט און געוואָיעוועט  
פון גרויס שמחה ווי די קינדער, זעצנדיג זיך איינער דעם אנדערן  
אויף די קני. ס'איז נאך געווען רעכט פריה. דער מארגנטוי  
האט נאך אויף די ארומיגע פעלדער ניט אויסגעטרוקנט,  
מ'האט זיך אבער שטארק געאיילט. מענדל דער הויכער  
האט א ליארעם געטאן אויף די פורמאנעס, זיי האבן א פאך  
געטאן מיט די פייטשן אין דער לופט און אָנגעטריבן די  
פערד. ווי נאך די וואגנס האבן זיך גערירט פון ארט, איז אויף  
איינעם א וואגן אויפגעשטאנען גדליה און געשריען מיט זיין  
האלב-הייזעריגער שטימע:

— לאַמיר, יידן, אין זינען האַבן, אז מיר פאַרן אויף קבלת-  
פנים צום הייליגן מגיד. אונזער...



מ'האָט נישט געהערט דעם סוף פון זיינע רייד, ווייל אויף  
אלע וואָגנס האָט דער עולם אָנגעהויבן זינגען, אין איינעם  
א וואָגן האָבן כלי-זמר געשפּילט. דאָס פירקען פון די פּערד  
און דער סקריפּ פון די רעדער האָבן שטאַרק באַפּעפּערט דאָס  
פרייליכע געזאַנג. ס'האָבן זיך אַרום און אַרום אלע פּעלדער  
אויפגעכאַפט און דורשטיג פאַרוואונדערט אויפגענומען די פריי-  
ליכע קולות פון די פאַרנדיגע וואָגנס. מענדל דער הויכער  
און איציע דער שמש זיינען אַ קורצע וויילע געגאַנגען צופּוס  
ביי די וואָגנס, פון דער זייט, און האָבן, הייסט דאָס, אַכטונג  
געגעבן. נאָר די פּורמאַנעס האָבן שטאַרקער אַ טרייב געטאָן די  
פּערד, וואָס האָבן פאַרריסן די קעפּ און זיך מיט כח אַ לאַז גע-  
טאָן פאַראויס. מענדל און איציע זיינען אויף גיך אַרויפגע-  
שפּרונגען אויף אַ וואָגן. די פּערד האָבן אַלץ געשווינדער געהויבן  
די קאַפיטעס און אַט זיינען זיי, פאַרקערנדיג אָן אַ זייט, אַרויף  
אויף אַ גרויסן ברייטן שליאַך. די גאַנצע „מחנה" איז פאַר-  
שוואונדן געוואָרן פון די אויגן. ס'האָט נאָר אַ וויילע פון ווייטן  
געהילכט די קולות פון כלי-זמר און געזאַנג.

---

## X. דער רבי פארט

נאך דעם גרויסן גערודער איז אין שאלאש מיט אמאל שטיל און פוסט געווארן. חיים איז איינער אליין געבליבן אין שאלאש. ער האט זיך פארטראכט אויף א באנק אנדערגעזעצט און האט אומפאוועגליך געקוקט פאראויס, אונטערשפארנדיג דעם קאפ מיט דער האנט. ער האט אויסגעזעהן שטארק מיד און קרענקליך אויפגערעגט. שוין אזוי פיל טעג, אז ער ווארפט זיך ווי אין א קדחות. דער איינגעמאטערטער מוח פארלירט אלע וויילע די שליטה אויף די געדאנקען, וואס צעלאזן זיך ווי א וויכער אין דער נשמה. ער איז איצט אזוי שוואך און צעבראכן, אז ער קען יעדע רגע אומפאלן און וועט אפילו קיין כח ניט האבן צו וועלן אויפשטיין. עס האט זיך אים איצט געוואלט אריינטראכטן אין אייניגע זאכן, וואס זיינען נעכטן פארגעקומען אויפן סיום. ווי קומט ער, א געפאלענער, צו מאכן אזא רעש. און נאך א זאך... ער קען אפער איצט ביזנס אופן ניט צונויפנעמען זיינע רעיונות. ס'הילכן נאך אין די אויערן משונהדיג הויך קולות פון טענין און כלי-זמר. ארום די שלייפן קלאפט עס ווי מיט האמערס און דער קאפ קען זיך לחלוטין ניט איינהאלטן אויף די פלייצעס. דערהויפט אבער שפארט אים איצט עפעס מאדנע אונטערן הארצן. ס'איז אים שטארק ניט גוט געווארן. אפשר וואלט ער זיך אויסגע-

צויגן דאָ אויף דער באַנק און כאַטש אַ וויילינקע אָפּ-  
רוהען? ניין, ער קען נאָך אזוי פאַרשלאָפּן. ער האָט זיך פּלוצים  
אַ ריס געטאָן און אויפגעשטאַנען פון באַנק, האָט אַ רגע  
אויסגעגלייכט די גלידער, האָט האַסטיג גענומען דעם טלית  
און תּפילין אין ברוינעם טלית-זעקל אונטערן אַרעם און איז  
מיט עקשנותדיג-פּעסעטע טריט אַרויס פון שאַלאַש.

דעם וועג אין שטעטל האָט ער זיך באַלד דערוואוסט.  
ער מוז גיין פאַראויס ביז צום עק דאָרף און דערנאָכדעם  
פאַרקערעווען לינקס אויפן גרויסן שליאַך, וואָס פירט גלייך אין  
שטעטל אַריין. חיים האָט ניט געמאַכט קיין שהיות און זיך  
האַסטיג געלאָזט גיין. ס'איז נאָך געווען גאַנץ פריה. די וון האָט  
שוין העל געלויכטן, האָט אָפּער נאָך ניט שטאַרק געגליהט.  
די פרייע לופט און דאָס האַסטיגע גיין האָבן אים אַביסל אויפ-  
געמונטערט. ס'האָט אים נאָר ווי פריהער געשפאַרט אונטערן  
האַרצן. חיים האָט זיך ניט צוגעהערט און האַסטיג גייענדיג  
האָט ער געטראַכט, אז אַ קראַנקע נשמה פון אַ געפאַלענעם  
פאַרטראַגט ניט קיין שמחה, ווי אַ קראַנקער גוף פון אַ חולה  
פאַרטראַגט ניט קיין גוטע מאַכלים. די גאַנצע שמחה פון  
שאַלאַש ליגט אים ווי אַ שטיין אויף דער נשמה און שטיקט  
אים פון אינעווייניג. ווי קומט אָפּער אַ געפאַלענער אויסצורופן  
אַ פרייליכס פאַר אַ געשטאַרבּענעם בן-יחיד, צו מאַכן אַ רעש  
אויף דער סעודה און לאָזן זיך אין אַזאַ משונהדיגן טאַנץ.  
משמעות, אז די געפאַלענע נשמה פרעגט ביי אים ניט קיין דעה  
און טוט זיך אירס — זי באַגראַכט נאָך כלומרשט ווי פריהער  
דעם טויט און שרייט אין עוד מלכדו. אין זיך, ערגעץ דאָרט  
אין דער נשמה, בחדרי-חדרים, הערט ער נאָך דעם זעלבן  
פאַרגאַפּטן געשריי. הייסט דאָס, שוין ווייטער אָהן זיין רשות  
און ידיעה: בקיצור, אין אים, ווי אין אַלע וועלטן אַרום,  
דרייט זיך דער זעלבער ראָד. אַ ראָד: דער אומגליק איז נאָר,

וואס דער ראד דרייט זיך אזוי האסטיג און ווארפט אים ווי אין א  
כף-הקלע—פון דעם משניות אין מנין צו די גוים אין קרעטשמע,  
פון דארט אויפן סיום אין שאלאש און פון שאלאש... וואוהין?  
די מעשה איז אָבער, וואָס...

חיים איז דערווייל אַרויס אויפן גרויסן שליאך. פון ביידע  
זייטן האָבן זיך רעכטס און לינקס געצויגן ברייטע פעלדער.  
די היץ האָט זיך פאַמעליך געלאָזט פילן. די זון האָט אָנגע-  
הויבן פאַקן און שטעכן דעם רוקן, ווי מיט הייסע נאָדלען. חיים  
האָט זיך מיט שווייס פאַנגאַסן. ווי פריהער אין שאלאש איז ער  
ווידער מיד און שוואַך געוואָרן. דערהויפּט אָבער האָט אים  
איצט אומערטרעגליך געשפּאַרט אונטערן האַרצן. ס'האָט אים  
ממש צו דער ערד געצויגן. איז ער מיט אַמאַל אזוי שלאַפּריג  
געוואָרן און אָפּגעלאָזט, אַז ער האָט ווי אַ שיפור געשלעפּט  
די פיס. פלוצים האָט אים אָנגעהויבן שווינדלען אין די אויגן  
און ער האָט זיך ניט ווילנדיג אַנדערגעזעצט אויף דער  
ערד עטוואָס אין אַ זייט ביים סאַמע שליאך. חיים האָט זיך  
זיצנדיג אָנגעבויגן פאַראויס און זיך אָנגענומען מיט ביידע  
הענט פאַרן קאַפּ. דער ווייטאַג אונטערן האַרצן האָט טאַקע  
נאָכגעלאָזט. ער האָט אויפגעהויבן דעם קאַפּ און זיך ווי אין  
אַ חלום אַרומגעקוקט. אַליץ אַרום אים איז עפעס ווי פאַדעקט  
געוועזן מיט אַ ווייכן, בלאַסן נעפל. ער איז געווען אזוי שלאַפּריג,  
אַז ער האָט אַפילו מיט קיין איין אבר ניט געקענט אַ ריר  
טון. ער האָט איצט אומבאַוועגליך געקוקט פאַראויס. אַנטקעגן,  
ערגעץ אין אַ פעלד, זיינען געשטאַנען גויעס אָנגעבויגן און  
געאַרבעט. פלוצים האָט זיך איינע אַ גויע אָפּגעריסן פון  
דער אַרבעט און זיך געלאָזט לויפן צום שליאך צו. אַהא,  
אַניוטע! וואָס האָט אייערנעכטן אין קרעטשמע... חיים האָט  
שלאַפּריג געשמייכלט. אָט די אַניוטע איז אויך עפעס אַ מין  
ראָד: די דאַרפישע גויאישקייט קייקלט זיך אַריין אין שעמעוו-



דיגער תמימות, וואָס צינדט אָן אַ דאָרפֿיש בײַזן יצר-הרע... אַניוטע איז אַלץ האַסטיגער געלאָפֿן. אָט, אָט קומט זי איבערן שלאָך... פֿלוצים איז דער ווייכער פֿלאַסער נעפל געדיכט און שווער געוואָרן ווי פֿליי. חיים האָט ניט ווילנדיג צוגעמאַכט די אויגן און דערפֿילט, אַז עמיצער נעמט אים פֿאַר דער פֿאַרד. נאָך איידער ער האָט זיך אַ קער געטאָן, האָט אים אַ הייסער אַטעם אַ קלאַפֿ געטאָן אין פֿנים. איז ער נאָך מער פֿאַרגליווערט געוואָרן, נאָר דאָס האַרץ האָט זיך פֿאַרחלשט געצויגן און איז פֿאַרשמאַכט שטײן געבליבן. אַ הייסע האַנט האָט אים אָנגעד- נומען פֿאַרן פֿלייצע. און...

מיט אַ ווילדן געשריי האָט זיך חיים אויפֿגעריסן פֿון זיין אָרט און זיך געלאָזט לויפֿן אויפֿן שלאָך פֿאַראַוים. ער האָט זיך אָפֿילו ניט אומגעקוקט און איז אַלץ ווייטער געלאָפֿן פֿאַראַוים. ערשט אין אַ ווײַלע אַרום האָט ער זיך אָפֿגעשטעלט, איבערגעכאַפט דעם אַטעם, אַ וויש געטאָן מיטן אַרבל דעם שטערן, און ניט אומגעקוקט זיך, איז ער איצט רוהיגער מיט פעסטע טריט געגאַנגען ווייטער. די גאַנצע שוואַכקייט, דאָס שפֿאַרן אונטערן האַרצן, דאָס נאָר וואָס פֿאַרגעקומענע—דאָס אַלץ איז פֿלוצים פֿאַרשוואַנדן און ווי אין אַ אָפֿגרונט איינגעד- זונקען. אויף דער נשמה איז מאַימדיג שטיל און רוהיג געד- וואָרן. חיים האָט טיף איינגעגראָבן דעם קאַפּ אין די פֿלייצעס, צונויפֿגעפרעסט די ליפֿן און איז האַסטיג געגאַנגען. הייסט עס, שוין ווייטער אָהן זיין רשות און ידיעה... און אַז דער אומגליק ווערט שוין צו גרויס, מאַכט זיך די נשמה כלומרשט ניט וויסנדיג און ווערט פֿול מיט בית-עולם-שטילקייט. ס'גייען אויף רעיונות קלאַרע און שאַרפע, ווי די אַנטפֿלויזטע שווערדן, און שניידן פֿון אינעווייניג די נשמה אויף שטיקער, און די נשמה מאַכט זיך ווייטער כלומרשט ניט וויסנדיג און פֿאַגראָפֿט זיך מיט גרויס הכנעה איז איר אייגענעם ווייטאָג. פֿלוצים

האָט זיך חיים אָפּגעשטעלט, די אויגן האָבן זיך ביי אים אָנגע-  
צונדן. ער האָט אויפגעהויבן די רעכטע האַנט אין דער הויך:  
— כ'שטיי פאַר דיר, רבּונו של עולם, אַ געפאַלענער,  
דו זעהסט דאָך מיין גרויסע שאַנד און מיין גרויסן אומגליק  
און פונדעסטוועגן שרעק איך זיך ניט פאַר דעם גאַנצן כּף-  
הקלע. כ'נעם אויף מיר אַלע יסורים און זאָלן אַפילו שטיקער  
פאַלן פון דער נשמה, וועל איך זיך ראַנגלען ביז צום לעצטן  
אַטעם. הייליגער פאָטער אין הימל! הייליגער, הייליגער!....  
כ'וועל ניט רוהען, כ'וועל גיין פון שטאָט צו שטאָט, ביז  
כ'וועל געפינען די שליטה אויפן ראָד, וואָס דרייט זיך אין  
מיר אָהן מיין רשות און ידיעה. וואָס הייסט דען אָהן רשות  
און ידיעה? וואָס הייסט דאָס? ניין, ניין — ניט לאַנג וועט מען  
מיט מיר טרייבן קאָטאָועס... נחפשה דרכינו ונחקרה—פאַרלאָ-  
רענע מוזן אַליין זוכן זייער אמתן וועג, מוזן... נאָר גאָר נישט!  
מיר וועלן נאָך זעהן! מיר וועלן נאָך...

ער האָט זיך האַסטיג געלאָזט גיין ווייטער. אָט האָבן זיך  
שוין באַוווּזן פאַראיינצלטע קליינע הייזלעך. טאָקע פאַלד קומט  
ער אָן אין שטעטל אַריין. ס'האָט אים אויפן געצויגן צום  
משניות, וואו אַלץ איז דאָרט אַזוי פעסט און זיכער. קלאָרע  
הלכות שטייען דאָרט געדיכט איינע נעבן די אַנדערע ווי די  
אייווערנע זיילן, אָן וואָס מען קען זיך כאַטש דערווייל אָנ-  
שפּאַרן. באַמת וואָלט ער אין שטעטל איצט אַריין אין אַ בית-  
מדרש און וואָלט זיך אין אַ ווינקל געזעצט אַרום אַ משניות  
טאָקע ביז אין דער נאַכט אַריין. מ'שאָד אָבער ניט דורכ-  
לאָזן דעם קבלת-פנים. מ'מוז אַלץ זעהן און דורכזוכן, מ'מוז....  
ערשט נאָך האַלבן טאָג איז חיים אָנגעקומען אין שטעטל  
אַריין. אויף די גאַסן האָט מען כמעט קיין לעבעדיגן מענשן  
ניט געזעהן. וואו ניט וואו קוקט אַרויס פון אַ פענסטער אַ  
פּרוי מיט אַ קינד אויף דער האַנט, אָדער ערגעץ אַרום אַ הויף

שפילן זיך קליינע קינדער. אויפן מארק זיינען כמעט אלע קראָ-  
מען געשלאָסן. נאָר אייניגע געוועלפֿלעך זיינען אָפֿן, דאָרט  
בעל-הביתעווען ווייפֿער. פֿון יענער זייט מאַרק האָט חיים גלייך  
דערזעהן צוויי בתי-מדרשים—די גרעסטע בנינים אין שטאָט  
שטייען איינער נישט ווייט פֿון דעם אַנדערן. אויך אין די בתי-  
מדרשים האָט חיים קיין איינציגן מענשן נישט געפֿונען. נאָר  
אויף איינעם אַ שול-הויף האָט זיך ערגעץ געפֿאַרעט אַ יידענע.  
דאָס האָט געמוזט זיין דעם שמש ווייב. חיים איז צו איר צו-  
געגאַנגען. זי האָט אויף אים געקוקט פֿאַרוואַנדערט: ווי אַזוי  
גייט ער דען נישט צו פֿאַגעגעניש? אלע זיינען דאָך שוין לאַנג  
אָועקגעגאַנגען! חיים האָט זיך טאַקע ביי איר דערוואַוסט דעם  
וועג אַהינצו.

— איר גייט אָקאַרשט לינקס אַרונטער, איר גייט גלייך, ביז  
איר וועט אַנקומען אין דעם נאָהענטן דאָרף אַריין. דאָרט וואָלט  
איר אַ פרעג טון דעם וועג אויף קאָסטינקע. און אַרום קאָסטינקע  
וועט איר דאָרט אַלעמען טרעפֿן. איר מוזט זיך, פֿעטערקע, צו  
איילן, אלע זיינען שוין לאַנג אָועקגעגאַנגען. איר וואָלט נאָר  
נישט פֿאַרגעסן צו פרעגן אויף קאָסטינקע... דאָס איז אַ גרויס  
דאָרף, איר הערט?...

אַ פֿאַר שעה איז חיים געגאַנגען. ער האָט אַ וויילע גע-  
פֿלאַנדזשעט און קוים געפֿונען דעם וועג. טאַקע נישט ווייט פֿון  
קאָסטינקע האָט חיים גלייך פֿאַמערקט אַן אומגעוויינליך לוי-  
פעניש. פֿון פֿאַרשיידענע זייטן קומען אָן אומאויפֿהערליך פֿורן  
געפֿאַקט מיט מענשן, נאָך מער מענשן גייען צופֿוס. אַלט און  
יונג, מלמדים, בעל-ביתים, קרעמערס, ישובֿניקעס; אָפֿגעריסענע  
פֿעטלערס און נגידישע יונגעלייט. דאָ און דאָרט ווייזן זיך  
בחדרים, וואָס האָבן קוים אַ חתימת זקן. אָט קומען אָן גאַנצע  
מנינים און צעשיטן זיך מיט אַ אימפעט אין דעם שטראָם, וואָס  
טראָגט זיך צו יענער זייט קאָסטינקע. און אָט, פֿאַרקערט,



פאַראייניגן זיך איינצעלנע פוסגייערס אין דעם זעלבן מענשן-  
שטראָם. מ'גייט און מ'גייט מיט אימפעט און איילעניש. וואָס  
איז דאָ אַזוי דאָס לויפעניש? חיים האָט זיך אַ וויילע אָפּגע-  
שטעלט און אויפגעכאַפט שטיקלעך שמועסן פון די פאַרביי-  
גייענדיגע.

— ...איר האָט געהערט, אַשטייגער, מוזאַל אַזוי שפעט  
געבן אַ ידיעה, אויך מיר גבאים — אין טאַטן זיי אַריין! פאַר-  
איאָרן האָבן מיר טאַקע...

—...דאָס האָב איך דאָך געטענהט! אָט איז אברהמעלע  
געקומען פון דאָרט צוריק מיט דער ידיעה, אַז דער רבי וועט  
גאָר אַרום פאַרנאַכט קומען. וואָס לויפט איר אַזוי, יונגאַטשעס,  
האָט דרך-אָרץ פאַר...  
— ...געלויבט איז השם יתברך, אונזער הייליגער מגיד,  
אונזער...

חיים איז אַריין אין דעם גרויסן שטראָם און זיך געלאָזט  
מיט אַלעמען אינאיינעם לויפן. וואָס ווייטער, ווערט אַלין גרעסער  
דאָס לויפעניש און דאָס שטופעניש.  
פון דער זייט האָט זיך באַוווּן אַ שיינע האַלב-אַפּענע קא-  
רעטע, דער קוטשער איז געזעסן אויסגעשטרעקט און געהאַלטן  
אַנגעשטרענגט די לייצעס. דער עולם האָט זיך אומגעקוקט:  
אַהא! פאַני בריינער איז אויך דאָ.

ס'איז געווען אַ הייסער זומערטאָג, די זון האָט שטאַרק  
געגליהט. חיים האָט זיך לויפנדיג באַגאַסן מיט שווייס. פון  
קאָסטינקע איז מען אַוועק עטוואָס אָן אַ זייט, אויף אַ אומ-  
געהויער גרויסן פלאץ. חיים האָט אויפגעציטערט—עפעס ווי  
פּלוצים האָט זיך אויסגעשפּרייט פאַר די אויגן אַ גרויסער ים  
פון מענשליכע קעפּ. אַלע וויילע קומען אָן נייע מענשן-כוואַליעס  
און גיסן זיך אַריין אין דעם ברויזנדיגן ים. דער אַרומיגער אים-  
פעט פאַרכאַפט חיימען ניט ווילנדיג, און ער פילט שוין גאָר-



נישט די אוממענשליכע ענגשאפט און שטופעניש. ס'טראָגט אים  
 ווי אויף שטורמיגע כוואַליעס. ווי שטאַרקער וויין אויף אַ אָפּגער-  
 שוואַכטן מוח, אזוי האָט אָט דער בריוונדיגער אימפעט אַ  
 קלאַפּ געמאַן אויף חיים צערודערטער און אויסגעמאַטערטער  
 נשמה. ווי אינדערפריה איז ער ווייטער שלאָפּריג און שוואַך  
 געוואָרן און אונטערן האַרצן האָט ווייטער געשפּאַרט אַ נאָ-  
 גנדיגער ווייטאַג. חיים האָט זיך מיט אַלע כחות געשטאַרקט.  
 ווי אַ פליין האָט זיך צעשפּרייט איבערן עולם די ידיעה פון  
 דעם אָנגעקומענעם רייטער, אַז דער רבי וועט קומען אַרום פאַר-  
 נאָכט. דער עולם איז זיך נישט צעגאַנגען און מיט גרויס שמחה  
 האָט מען זיך טאַקע גלייך געשמעלט אויף דער פרייער לופט  
 דאוונען מנחה. אין פאַרשיידענע עקן האָבן געדאוונט פאַר-  
 זונדערע מנינים. הונדערטער קולות האָבן זיך באַגעגנט אין  
 דער לופט, זיך צונויפגעגאַסן און זיך געטראָגן העכער אין עק  
 וועלט אַריין. מ'האָט געדאוונט גיך און פרייליך, ווי אַ שמחת-  
 תורהדיגן מעריב פאַר הקפות. חיים האָט קוים אָפּגעזאָגט דעם  
 לעצטן קדיש. ס'האָט אים אָנגעהויבן שווינדלען אין די אויגן, ער  
 איז קוים איינגעשטאַנען אויף די פיס. ערגעץ צווישן עולם האָט  
 זיך פלוצים אָנגעצונדן אַ ניגון און זיך ווי זודיג פייער איבערן  
 גאַנצן ים צעגאַסן. דער ניגון האָט זיך אומערטרעגליך  
 ווייטאַגדיג אין חיים נשמה אָפּגערופן. דאָס האַרץ האָט ביי אים  
 פאַרחלשט און טאַקע כלות-הנפשדיג גענאָגט. האָט זיך וויי-  
 טער ווי אינדערפריה אַלץ אַרום און אַרום באַדעקט מיט אַ  
 ווייכן פלאַסן נעפל. דאָס געזאַנג איז ערגעץ אָפּגעשפרונגען  
 און ווי פון ווייטע שטופענישן אָפּגעקלונגען אין דער נשמה.  
 אַ גאַנצע וויילע (ער געדענקט אַליין נישט ווי לאַנג דאָס האָט  
 געדויערט) האָט ער ווי אַ פאַרגליווערטער געשוועפט אין דעה  
 לופט. פלוצים האָט חיים דערפילט אַ שטאַרקן זעץ אין אַ וייט.  
 ער האָט זיך גלייך אויפגעכאַפט. ער האָט נאָר באַמערקט,

אז די זון האָט זיך שוין געזעצט. אַ אומגעהויער גרויסער רעש. — אַ דערשראָקענער האָט ער זיך אַ וואָרף געטאָן אָן אַ זייט.

— יידן, מאַכט אַ וועג!...

— מאַכט אַ וועג!...

— דער רבי, דער רבי!...

— אונזער הייליגער מגיד!...

— אונזער... —

דער עולם האָט פאַרגאַפּט געשריען. מ'האַט גלייך גע-  
מאַכט אַ וועג, אויסשטעלנדיג זיך פון ביידע זייטן. אין דעם פאַר-  
נאַכטיגן טונקל האָבן פּלוצים גרויסע פייערס אויפגעפלאַקערט,  
דאָס האָט מען אָנגעצונדן גאַנצע פעסער בוימל, וואָס קרעמערס  
האָבן לכתחילה אַהער געבראַכט פון אַרומיגע שטעטלעך.  
אַלץ נעהענטער האָט זיך באַוווּן אז אומגעוויינליך גרויסע פאַר-  
מאַכטע קאַרעטע, וואָס זעקס פערד האָבן זי געפירט, געשפּאַנט  
נאַשפּייגן. די קאַרעטע איז טאַקע משונה-גרויס. זי קען אַרייננע-  
מען העכער אַ מנין מענשן, דאָרט אינעווייניג שטייט אַפילו  
אַ שיש. אויף אים ברענט שטענדיג אַ ליכט. אַלע אויגן האָבן  
זיך געצויגן צו דער קאַרעטע, וואָס איז פאַמעליך געפאָרן פאַר-  
אויס. אַ הייליגע שיינ האָט אויף דער גרויסער קאַרעטע גערוהט.  
האַט זיך אין דעם עולם אַ שמורעם פון קולות באַהאַלטן אויפ-  
געהויבן:

— לאַמיר אויסשפּאַנען די פערד אין אַליין איינשפּאַנען

זיך, לאַמיר!...

— אין דעם רבינס קאַרעטע!...

עלטערע חסידים האָבן קוים אָפּגעהאַלטן. דער רבי וויל  
עס ניט האָבן. ס'האָבן נייע פייערס אויפגעפלאַקערט. מ'האַט  
נייע פעסער בוימל אָנגעצונדן. אויף דער גרויסער קאַרעטע  
האַט זיך אַלע רגע אַ פייערדיגער שימער באַוווּן. דער עולם האָט

פארגאפט מיט גרויס ליבשאפט און אפשיי א לאז געטאן זיך צו  
דער קארעטע...

חיים האט אפגעקערט דעם קאפ, האט זיך מיט אלע כחות  
ארויסגערופן פון עולם און איז מיט א זייטן וועג איינגעד  
אלין אריין צוריק אין קאסטניקע, פון דארט האט ער זיך אלליין  
געלאזט לויפן. ס'האט אים אנגעיאגט א וואגן מיט עטליכע  
מענשן, וואס זיינען אייליג ארויסגעפארן פאר פריהער אין  
שטעטל, כדי באצייטנס מודיע זיין וועגן רבינס באלדיגן אַנקומען  
און אלץ אנגרייטן. חיים איז ארויפגעשפרונגען אויף דעם פאך  
רנדיגן וואגן, וואס האט זיך אלץ האסטיגער געטראגן. ס'איז  
פאמעליך נאכט געווארן. דער הימל האט זיך אויסגעשטערנט.  
ווי נאך מ'איז אַנגעקומען אין שטעטל, איז חיים אַראָפּגעשפרונג  
געז פון וואָגן און אַריין אין בית־המדרש. דאָרט איז ער פאך  
מעליך געקומען צו זיך אַט פון דעם גאַנצן טומל, וואָס האָט  
ווי זודיגער בליי געבריהט זיין נשמה. מיט גרויס מיה האָט ער  
אַפּגעזוכט אַ ליכטל און אַ משניות, איז אַריין אין קליינעם זייטן־  
שטיבל פון בית־המדרש און האָט זיך געזעצט דאָרט אין אַ  
וינקל צום משניות. ממש ווי אַ רפואה האָט ער געטרונקען  
די קלאָרע זיכערע און זאָפּטיגע משניות־ווערטער. אין דער  
פאַרשיכורט־וואַקלענדיגער וועלט האָט ער מיט פיידע הענט,  
מיט לייב און לעבן, אַרומגענומען די אייזן־פעסטע זיילן פון  
דעם שטרענג־הייליגן משניות.

---

## x. צוריק צום „גרויסן שלאך“

אין אַ וויילע אַרום איז ווי פלוצים אַריינגעדروנגען צו חיימען  
אין שטיבל אַ פרייליכער גערויש פון דרויסן. קולות פון  
פלי-זמר, געזאנג און געשריי, לויפעניש און גייעניש פון הונ-  
דערטער מענשן. אין שטעטל איז הילולא וחינגא. אַז איז מען  
אַריינגעקומען מיט אַ פרייליכן געפילדער אין בית-מדרש און  
זיך מיט גרויס שמחה געשטעלט דאוונען מעריב. חיים האָט אַני-  
דערגעלעגט דעם משניות און איז אַריין אין בית-מדרש,  
ער האָט זיך פאַרשטעקט אין אַ ווינקל נעבן דער הרובע און,  
ניט אויפהויבנדיג כמעט די אויגן, האָט ער געדאוונט מיטן  
עולם. פאַלד נאָך מעריב, ווי נאָר ער האָט אָפגעזאָגט דעם  
לעצטן קדיש, איז חיים אַריין צוריק אין שטיבל צום משניות.  
דער עולם איז זיך פאַלד צעגאַנגען. אין בית-מדרש איז  
ווידער שטיל געוואָרן. חיים האָט זיך פאַרטיפט אין משניות.  
פלוצים האָט זיך חיים אַ קער געטאַן—אויפן שוועל פון  
שטיבל איז געשטאַנען ר' נחום.

— כ'וֹז אײך, ר' חיים, די גאַנצע צײט. וואו זענט איר  
דאָס אַהינגעקומען?

חיים האָט אין אײן רגע צוגעקלעפט דאָס ליכטל צום טיש,  
האָט זיך אויפגעהויבן אַנטקעגן ר' נחומען און אויסגעשטרעקט  
צו אים די הענט.



— כ'פעט אייך, ר' נחום, איר זאָלט אויף מיר קיין פאַר-  
איבל ניט האָבן. איר האָט דאָך אַליין געזאָגט און איך האָב  
עס נאָך פרייהער געפילט, אז איך דאַרף זוכן מיין פאַרלאָ-  
רענעם וועג. כ'האָב דאָ ביי אייך ניט געפונען מיין וועג. איך  
בין, פאַרקערט, נאָך מער געפאַלן. כ'מוז נאָך היינט אַנטלויפן  
פון דאָנען...

— אַנטלויפן? — האָט ר' נחום פאַרוואַנדערט געפרעגט.  
ער האָט זיך אַנידערגעזעצט, אַ ציה געטאָן פאַרוואַנדערט די  
פלייצעס—וואָס מיינט איר דערמיט?  
אין שטיבל האָט זיך פאַמעליך געוואַקלט אַ האַלב-טונ-  
קעלע שיין פון דעם ליכטל, וואָס איז געווען צוגעקלעפט צום  
טיש. ערשט איצט זעצנדיג זיך האָט ר' נחום האַלב-דערשראָקן  
דערזעהן חיים פנים, וואָס האָט אַלע וויילע קרענקליך געצוקט.  
אַ קראַנק פייערל האָט ביי חיים געלויכטן אין די אויגן,  
וואָס האָבן עפעס געקוקט טיף אין זיך. ר' נחומען האָט דאָס  
האַרץ ווי געטאָן.

— אויב איר פרעגט, וועל איך אייך טאָקע זאָגן. איר  
זאָלט עס מיר נאָר ניט נעמען פאַר אומגוט. דער אויפערר  
שטער וועט מיך ניט שטראַפן פאַר די רייד. איך בין דאָך אַ  
געפאַלענער, די נשמה ווערט אין מיר צעפלאַצט. כ'וועל אייך  
דעם גאַנצן אמת זאָגן...

חיים האָט זיך אומגעקוקט אויף דער טיר, איז געהענטער  
צוגעגאַנגען צו ר' נחומען און געזאָגט:

— איר פאַרשטייט, כ'האָב מיט אַמאָל דערזעהן, וואוהין  
ס'פירט בכלל דער וועג פון חסידות. כ'פעט אייך, לאַזט מיך  
אויסרעדן ביזן סוף, האָט נאָר קיין מורא ניט. ניט, חלילה, דער  
וועג פון חסידות איז שלעכט. איך וועל אייך נאָר אַזאַ מעשה  
דערציילן. עס איז דאָ אַ גרויסער שליאַך, וואָס איז גוט אויס-  
געשטיינערט, איז אַזוי גלאַט און פעסט, אז אַפילו ביי אַ שלאַקס-

רעגן קען מען אויף דעם שליאך ניט אריינפאלן אין א בלאַטע.  
און אויף יעדן טייל פון דעם שליאך שטייט א פעסטער סלופ,  
וואָס ווייזט דעם וועג און באַצייכנט, וויפיל מייל איז מען אָפּגע-  
פּאַרן און וויפיל האָט מען נאָך צו פאַרן. פאַרט מען אויף דעם  
שליאך, וועט מען זיכער ניט פאַרבלאַנדזשען. נאָר אויף דעם  
אויסגעשטיינערטן שליאך איז נישט קיין גרעזל, קיין געוויקסל;  
און אַז מ'פאַרט לאַנג, ציהט זיך די נשמה נאָך אַפּיסל גרויס,  
צו די רחבות-דיג-גריןע פעלדער און וועלדער. איז געקומען א  
גרויסער וועגווייזער, וואָס גייט אין געדיכטע וועלדער אזוי זיכער,  
ווי אויפן שליאך. האָט ער אַראָפּגערופן אַלעמען פון גרויסן  
שליאך און געפירט זיי נאך זיך אין שיינעם געדיכטן וואַלד,  
אויפן גרויסן פעלד. גייט מען נאָך דעם וועגווייזער איז טאַקע  
אודאי זעהר גוט. די מעשה איז אָפּער, וואָס געוויינליכע  
פשוטע מענשן פאַרקוקן זיך אָן א זייט, שטייען אָפּ פון דעם  
וועגווייזער און בלייבן אַליין. וואָס האָט מען דען פון די  
שיינע גרינע פעלדער, אַז מ'פאַרבלאַנדזשעט אין זיי און  
מ'פאַלט נאָך אַריין בלאַנדזשענדיג אין אַ בלאַטע ביז איבערן  
האַלז—ניט אַרויסצוקריכן? און אַז מ'שטעקט אין בלאַטע, הויבט  
מען אָן ווייטער בענקען נאָך דעם גרויסן שליאך מיט די פעסטע סלופ-  
פּעס. איר פאַרשטייט, יידן זיינען תמיד געגאַנגען אויפן גרויסן  
שליאך פון שלחן-ערוך, וואָס אונזערע חכמים און גאונים האבן  
פּעסט אויסגעשטיינערט, אויף דעם שליאך וועט מען שוין אין  
קיין בלאַטע פון תאוות ניט פאַרקריכן. און טאַקע אויף יעדן  
טריט שטייען הלכות, דינים און מנהגים, ווי די פעסטע סלופעס,  
וואָס ווייזן זיכער דעם וועג און לאזן ניט פאַרבלאַנדזשען.  
און...

דאָס ליכטל, וואָס איז געווען צום טיש צוגעקלעפט, האָט  
אַנגעהויבן אויסגיין. אין שטיבל איז שטאַרק פינסטערלעך גע-  
וואָרן. חיים האָט עס ניט פאַמערקט, נאָר ר' נחום האָט אים

איבערגעריסן, האָט זיך אויפגעהויבן און פאַרלעשנדיג דאָס  
אויסגייענדיגע ליכטל, פאַרטראַכט געזאָגט:

— אַפילו אַ ליכט ראַנגלט זיך ביים אויסגייין. אַ מענש דאַרף  
זיך אודאי ראַנגלען, און דער אויבערשטער וועט רחמנות האָבן.  
כװיל שוין הערן דעם סוף פון אייערע רייד. לאַמיר אַריבערגיין  
אין בית-מדרש, דאָרט איז איצט קײנער נישט, אַלע זיינען דאָך  
ביים רבין...

זיי זיינען גלייך אַהין אַריבערגעגאַנגען. אין שול זיינען אַלע  
ליכט אויסגעלאָשן. נאָר אויפן עמוד צאָנקט אַ פלעמל פון  
נר-תמיד, וואָס וואַרפט קאַרגע שטראַלן אַרום זיך. אין האַלב-  
טונקל שטייען די פענקן און די גרויסע בימה אומפאַוועגליך  
פאַרהומערט אַנטקעגן דעם אַרון-קודש. ר' נחום האָט זיך  
געזעצט נעבן דער הרובע ביים טיש, אונטערשפאַרנדיג דעם  
קאַפּ מיט די הענט. חיים האָט זיך ווייטער אומגעקוקט אויף דער  
טיר, איז צוגעגאַנגען געהענטער צו ר' נחומען און פאַרקאַכט  
געזאָגט:

— כװעל אייך זאָגן בקיצור. איר פאַרשטייט, אָט אויף  
דעם אויסגעשטיינערטן וועג פון טרוקענע מתנגדים לעכצט  
די נשמה נאָך אַפּיסל גרינס, נאָך אַפּיסל האַרץ, נאָך שמחה  
און מסירות נפש. אוריתא פלא דחילו ורחימו לא פּרחת  
לעילא—תורה אָהן האַרץ הויבט זיך נישט פון אָרט. איז געקומען  
דער גרויסער וועגווייזער, דער הייליגער בעל-שם, און געפירט  
יידן אויף די הייליגע שיינע פעלדער פון האַרציגער עבודה און  
שמחה, צווישן פּערג און טאַלן, וואָס אַ אויג האָט נישט גע-  
זעהן. טענין, ניגונים, משקה—זיינען געוואָרן כלים פון היילי-  
גער שמחה. דאָס איז דער ענין פון דרכי סוגה בשושנים—  
דער וועג איז פאַדעקט נישט מיט שטיינער, נאָר מיט רויזן,  
וואָס קוויקן דאָס האַרץ. די, וואָס זיינען זוכה געווען צו גיין  
נאָכן בעל-שם, זיינען געווען גרויס און הייליג. נאָר שוין אין

די צייטן פון מעזשער־שער מגיד זכרוננו לברכה... מאַכט ניט,  
 ר' נחום, מיט די הענט, למען השם לאַזט מיך אויסהערן.  
 מיינע רייד וועלן אייך ניט שאַדן און ביי מיר וועלן זיי אָפּדעקן  
 אַ פלוטיגע וואונד פון דער נשמה. איך האָב אַליין געלייענט  
 אַ בריוו, אַ כתב־יד־קודש פון דעם רב, פון דעם פעל־התניא,  
 וואָס ער האָט געשריבן וועגן ר' אברהם קאַליסקער. זיי זיינען  
 דאָך ביידע געווען דעם מעזשער־שערס תלמידים. דער רב  
 שרייבט, וואָס דער מעזשער־שער האָט געזאָגט וועגן דעם  
 קאַליסקער מיט זיינע חסידים. איך וועל אייך זאָגן נאָר אַ שטיקל  
 פון דעם בריוו, וואָרט ביי וואָרט: "...וועיני ראו ואזני שמעו אשר  
 דבר אתי קשות על רוע התנהגותו לאנ"ש במדינת רוסיא,  
 אשר כל היום שיחתם בהוללות וליצנות וגם להתלוצץ מכל  
 הלומדים ולבזותם בכל מיני בזיונות בפריקות עול וקלות גדולה,  
 כידוע לכל, וגם להתהפך תמיד בראש למטה ורגל למעלה  
 (קוליען בלע"ו) בשוקים וברחובות ונתחלל שם ה' בעיני הערלים.  
 וגם בשאר מיני שחוק והיתול ברחובות בקאליסק ולוזני.  
 ובחורף תקל"ב אחרי הוכוח שהי"י בשקלאוו לא מצאו מענה  
 על זה..." (1) איר פאַרשטייט, שוין אין די צייטן פון מעזשער־  
 ריטשער, הייסט עס, האָבן זיך אַ סך יידן פאַרקוקט אָן א זייט  
 און אָנגעהויבן פלאַנדזשען אויף די גרויסע פעלדער. אַ קליי-

---

(1) מיינע אויגן האָבן געזעהן און מיינע אויערן האָבן געהערט, וואָס ער  
 האָט הארט גערעדט וועגן זיין שלעכטער הנהגה מיט אַנשי שלומינו  
 אין רוסלאַנד, וואָס אַ גאַנצן טאָג איז זייערע רייד אין הוללות און לצנות,  
 אויך אָפּלאַכן פון אַלע לומדים און מבזה זיין זיי מיט אַלערליי בזיונות, מיט  
 פריקת עול און גרויס קלות, פלעגן זיך תמיד קוליען מיט דעם קאפ אראפ אין  
 מיטן מאַרק און אויף די גאַסן. דאָס איז געווען אַ גרויסער חלול השם פאַר די  
 גוים און נאָך אַנדערע מיני שפּאַטעניש און געלעכטער אויף די גאַסן און  
 קאַליסק און אין לאַזניע. אין ווינטער פון דעם יאָר תקל"ב אויף דעם וכות,  
 וואָס איז געווען אין שקלאַוו, האָט מען וועגן דעם ניט געהאַט וואָס צו  
 ענטפערן...



ניגהייט, אז געוויינליכע מענשו גייען ניט אויפן גרויסן שלאך.  
 — זייט מוחל, ר' חיים, וואס איך שלאג אייך איבער  
 די רייד. די גאנצע צייט שטייט איר אויף די פיס און קאכט  
 זיך, כ'פעט אייך, רוהט אפ א וויילינקע און זעצט זיך אנידער.  
 אז מ'האט ניט קיין רחמנות אויפן גוף, איז זיך דער גוף נוקם  
 און דער נשמה און רייצט אן אויף איר, רחמנא ליצלן, דעם  
 בעל-דבר. שוין עטליכע טעג, ווי איר רוהט ניט און לעבט  
 ניט. חיים האט באמערקט, אז ר' נחום לעגט זיך גאר ניט  
 אריין אין דעם גאנצן ענין און קוקט מיט אַזאַ רחמנות אויף  
 אים. גלייך ווי ער וואלט גערעדט פון היין.

— וואס הארט דאס אייך — האט חיים פארביסן גער-  
 ענטפערט, האט נאך פאר מיר קיין מורא ניט. איר הערט,  
 וואס איך זאג אייך? די מחלוקת פון די מתנגדים האבן אונז  
 טאקע א היפש ביסל געראטעוועט. זיי זיינען זיך געגאנגען  
 אויפן גרויסן שלאך און מיט זייער געפילדער אויף אונז האבן  
 זיי אונז ניט געלאזט ווייט אוועקבלאנדזשען. איך רעד ניט פון די  
 קדושים, וואס זיינען זוכה צו גיין נאכן בעל-שם. מיט יעדן  
 דור ווערן זיי ווייניגער. און וואס איז איצט פון אונז גער-  
 ווארן? קארעטעס, הויפן, מחלוקת. יידן לאזן זיך, רחמנא ליצלן,  
 ווי די פערר שפאנען. נאך ווי קום איך צו רעדן פון אנדערע?  
 אט בין איך א געפאלענער, וואס טרעט זיך אליין מיט די פיס.  
 איך האב זיך פארבלאנדזשעט און קען זיך קיין ארט ניט גער-  
 פינען. אומעטום און אין מיר אליין זעה איך נאך א ראד,  
 וואס דרייט מיך ווי אין א כף הקלע. איך טרענק זיך, רחמנא  
 ליצלן, אין מיין אייגענער בלאטע. מ'שטיקט מיך און איך קען  
 ניט ארויסקריכן. און אז מ'טרענקט זיך אין בלאטע, מוז מען  
 לויפן צוריק צום גרויסן שלאך מיט די פעסטע סלופעס.  
 אפשר וועל איך זיך נאך ראטעווען. טאקע שוין וועל איך  
 אנטלויפן פון דאנען. אהין, אהין, צו די טרוקענע מתנגדים.

חסידים מוזן האַפֿן חיות און שמחה, טעניג און פראַנפֿן. נאָר מתנגדים קענען דינען דעם אויבערשטן אַפילו אויף דעם אויס-געשטיינערטן טרוקענעם שליאָך. אָט דעם כח מוז מען ביי זיי לערנען. דאָס וועט מיך אפשר ראַטעווען. זייט געוונט, ר' נחום. בענשט מיך אויפֿן וועג. נאָך אַלע דרשות בין איך עלנט ווי אַ שטיין און גיי אַוועק מיט אַ פרעמדן טלית און תפילין אונטערן אַרעם און דערצו...

חיים האָט איצט באַמערקט עפעס אַ מיאוסן (ווי ס'האָט זיך אים געדוכט) רחמנות-שמיכל ביי ר' נחומען, וואָס האָט אומ-רוהיג-פאַרזאָרגט געקוקט אויף חיימען און שוין כמעט גאָר-נישט געהערט, וואָס מ'רעדט צו אים. האָט זיך חיים אין מיטן די רייד האַסטיג אַ קער געטאָן, גענומען פלינק דעם טלית און תפילין אונטער דער אַרעם און זיך ווילד אַ לאָז געטאָן צו דער טיר. נאָר נישט דערגייענדיג עטליכע טריט צו דער טיר, האָט ער זיך פלוצים אָפגעשטעלט, אומגעקערט דאָס פנים צו ר' נחומען און אַ פלאַסער ווי קאלך האָט ער אויף אַ קול געשריען. ר' נחום האָט זיך פון שרעק געהויבן פון אַרט און זיך גע-טוליעט צו דער וואַנט.

— איך דאַרף נישט אייער ברכה, איר שיריים-לעקערס, וואָס איר שלעפט ווי פערד דעם רבינס פריצישע קאַרעטע—ער האָט קריצנדיג מיט די ציין געשריען—כ'דאַרף נישט אייער ברכה, גיכער וועט אייך אַלעמען נאָכלויפֿן די געשרייען פון מיין געפאַלענער נשמה. כ'בין טאָקע אַ צעטראַטענער וואָ-דעם, כ'וועל אָבער קיינמאָל נישט חנפענען נישט זיך, נישט דעם אויבערשטן, כ'דאַרף נישט אייער ברכה, שיריים-לעקערס....

ער איז אַרויס פון טיר און איז פאַרשוואַנדן. ר' נחום איז פון שרעק קוים געקומען צו זיך. ער איז געפאלן מיט דעם פנים אויף דער האַנט און אָנגעהויבן וויינען. חיימס געשרייען האָבן אין אים געוועקט שרעק און רחמנות, וואָס

האָבן אים ממש פארן האַרצן אָנגענומען. פלוצים האָט ר' נחום דערפילט, אַז עמיצער איז אַרײַן אין בית-מדרש. ער האָט אויפגעהויבן דעם קאָפּ און דערזעהן: נישט ווייט פון טיר איז גע- שטאַנען חיים, אַ פאַרשעמטער מיט אַראָפּגעלאָזטע אויגן. ער איז אומזיכער צוגעגאנגען צו ר' נחומען און זיך אָנגעהויבן בעטן:

— ווי קענט איר, ר' נחום, אויף מיר פאַראיבל האָבן? איר זעהט דאָך, אַז איך בין גאַרנישט און מיינע רײד זיינען דריי מאָל גאַרנישט. דאָ איז אויך דער זעלבער ראָד—נידעריגע שפלות קייקלט זיך אַרײַן אין גרויסער חוצפה. איך האָב זיך צערעדט אויף דער גאַנצער וועלט און האָב אייך פונדעסט-וועגן נישט דערציילט די מיואסע מעשות, וואָס כ'האָב דאָ אָפּ-געטאָן. איר ווייסט דאָך, ס'זיינען דאָ למד-וואָוניקעס, דאָס הייסט, באַהאַלטענע קדושים, וואָס זיי זעהען אויס ווי פשוטע מענשן. אָט אַזוי זיינען אויך דאָ לעומת זה שוואַרצע למד-וואָוניקעס, דאָס הייסט, באַהאַלטענע בעל-תאווה, וואָס זיי זעהען אויס ווי קדושים. נישט וואָס זיי פאַרדבן זיך, נאָר די תאוות זייערע ביסן זיך אַרײַן מיט די ציין אין קדושה.... איך לויף איצט צום גרויסן שליאַך מיט דעם אויבערשטנס הילף, דאָרט וועל איך איין מאָל פאַר אַלע מאָל פינדן און שפאַ-נען אין מיר דעם בעל-תאווה. און נאָך אויפן וועג ביז צום שליאַך וועל איך קיין שום זאַך נישט דערלאָזן, כ'וועל גייענדיג פון שטאָט צו שטאָט אומעטום זוכן, ביז כ'וועל געפינען אַ תיקון אַנטקעגן די פינסטערע כחות, וואָס דרייען נשמות ווי אין אַ ראָד אָהן רשות און ידיעה....

ר' נחום איז אויפגעשטאַנען און גענומען חיימען פאַר דער האַנט.

— כ'וועל אייך, ר' חיים, נישט אָפהאַלטן, גייט אייך אייער וועג געזונטערהייט, אפילו צדיקים האָבן געפראָוועט גלות און זיינען

געגאנגען ווי פשוטע בעטלער איבער שטעט און דערפער.  
דער אלטער זכרוננו לברכה האט אויך געפראוועט גלות. ער האט  
אמאל געזאגט, אז דער גלות פון כלל-ישראל וועט אויפבויען  
דעם גאנצן חורבן און אז א נשמה ווערט, חלילה, קען  
דער מענטש מיט גלות זי צוריק אויפבויען. צדיקים לאזן זיך אין  
גלות, כדי אויפצורייכטן אלע פארלארענע און דערשלאגענע  
נשמות. דער אלטער האט געפילט דעם ווייטאג פון יעדער  
נשמה און האט אלץ פאראויס געזעהן. כ'האב זוכה געווען  
צו ברענגען אייך די גוטע פשורה, וואס דער אלטער האט  
צוריק מיט יארן פאר אייך אויסגעפעטן. איר מענטש שוין זיין  
זיכער. גייט, ר' חיים, גייט און דער אויבערשטער וועט אייך  
העלפן, וואוהין איר וועט זיך קערן און ווענדן. די הייליגע  
שכינה גייט דאך אויך אין גלות און וועט אייך, חלילה, נישט  
אויסן לאזן. גייט לשלום, ר' חיים, גייט אייך געזונטערהייט...  
ביי די לעצטע ווערטער האט ר' נחום ארומגענומען חיימען  
און אים מיט גרויס ליבשאפט צוגעקוועטשט צום הארצן.  
חיים האט זיך כמעט ווי ארויסגעריסן פון זיינע הענט און זיך  
מיט פעסטע טריט געלאזט צו דער טיר. ביי אים האט פארכאפט  
דער אטעם, און גייענדיג צו דער טיר, האט ער קוים ארויס-  
געזאגט:

— זייט געזונט, ר' נחום...

חיים איז גיך ארויס פון דער טיר אויפן גאס און איז  
פאלד מיט גיכע טריט אוועק פון יענער זייט בית-מדרש.



## XII. חיים איז פארט אריין צום רבין אויף יחידות

בלייבנדיג אליין אין שול, האָט זיך ר' נחום אַ רגע געקווענקלט מיט זיך אליין, איז אָבער פאַלד אַרויס פון בית-מדרש, און עטוואָס לויפנדיג אין די פאַנטאַפּל, האָט ער נאָכ-געיאָגט חיימען, פון ווייטנס אים גערופן און אים אָפּגעשטעלט. ר' נחום האָט אַ רגע אָפּגעאַטעמט און געזאָגט:

— איך האָב צו אייך, ר' חיים, אַ גרויסע בקשה. איך וויל אייך, חלילה, ניט אויפהאַלטן אָפּילו אויף אַ איבעריגער רגע, נאָר איין זאך בעט איך אייך. מוזעהט דאָך בחוש די השגחה פון דעם אויבערשטן, וואָס האָט מיט זיינע גרויסע חסדים גע-בראַכט, אַז איר זאָלט זיין אין שטעטל, בשעת דער רבי קומט. ראָט איך אייך, ווי אַז אייגענעם פרודער, איר זאָלט אַריינגיין צום רבין מקבל שלום זיין און דערנאָכדעם וועט איר אייך גיין אייער וועג. לאַזט מיך נאָר אויסרעדן און שאַקלט ניט מיטן קאָפּ. איר ווייסט דאָך, אַז אָפּילו דער אויבערשטער אליין ווערט מתפעל, ווען אַ מנין יידן זאָגן פאַר אים קדושה און רופן אים קדוש. און נאָך דעם רבין לויפן דאָך נאָך טויזנטער יידן און האַלטן אים פאַר אַ קדוש. אַ קלייניגקייט, טויזנטער יידי-שע נשמות! דאָס אליין קען דאָך געבן אַ געטליכן כח. איך בעט אייך, איך בין אַ ייד אַ זקן, פאַרשעמט ניט מיינע גרויען האָר. דער הייליגער רבי אליין לעגט כבוד אויף מיינע אַלטע

יארן. איך בין דאך נאך געפארן צום אלטן, צום רבינס פאטער זכרוננו לברכה. איך האב היינט בשעת קבלת שלום דערציילט דעם רבין וועגן אייך און איך האב געזעהן פון זיינע הייליגע תנועות, אז אים וואלט געווען נחא, איר זאלט צו אים אריינגיין. וואס הארט אייך, קומט נאך מיט מיר. איך וועל שוין זעהן, אז כלאוונע, דעם רבינס גבאי, זאל אונז גלייך אריינפירן צום רבין. טאקע אין א קארגער שעה ארום וועט איר אייך קענען אוועקגיין. קומט מיט מיר, איך בעט אייך, קומט... ר' נחום האט אנגענומען חיימען פאר דער האנט און כמעט ווי מיט גוואלד געפירט אים מיט זיך. חיים איז צוערשט מיטגעגאנגען. ער האט זיך געקלערט, אז אייגנמליך האט ער גארניט מער וואס צו זוכן ביי אים די חסידים. אפער ווי פאלד ער שטייט איצט אויף דעם וועג פון זוכעניש צום גרויסן שליאך, איז טאקע פדאי אלץ אויסצופרובן ביז צולעצט און טאקע זעהן דעם רבין, וואס איז א גדול הדור ביי טויזנטער חסידים. נאך געמאכט א פאר טריט, האט זיך חיים אפגעשטעלט און געזאגט:

— גוט, איך גיי מיט אייך, נאך איר מוזט מיר צוואנגן, אז איר וועט מיך בשום אופן נישט לאזן אויפהאלטן. און דערצו זאג איך אייך פריהער, אז מיר, חבדניקעס, ווערן נישט מתפעל פון מופתים און טויזנטער געשרייען. חוץ דעם בין איך איצט פשוט א ייד א געפאלענער — אלץ וואקלט זיך דאך ביי מיר אונטער די פיס און...

— גוט, גוט — האט אים ר' נחום איבערגעשלאגן די רייד — לאמיר טאקע נישט מאכן קיין שהיות... אפילו אויף א רגע זיך נישט אפשטעלן...

חיים איז אנטשוויגן געווארן און זיך געלאזט גיין, האלטנדיג אונטער דעם לינקען ארעם דעם טלית און תפילין אין ברוינעם טלית-זעקל. ווי פריהער אין שול, האט ער אויך איצט

מיט צער געזעהן, אז ר' נחום איז גארניט תופס דעם נאנצן גערודער פון זיין געפאלענער נשמה, וואָס זעהט אים, ר' נחומען, אויס ווי א פוסט קאכעניש פון א דורכגייענדיגער היץ-קראנק-הייט. ס'האָבן אים אָבער אָנגענומען פאַרן האַרצן דער קינד-דישער אימפעט און די ריינע ליבשאפט פון ר' נחומען.

זיי האָבן גייענדיג א קער נעטאָן רעכטס צום מאַרק צו. א שטילער זומער-אונט האָט אַרומגענומען דאָס שטעטל. ווי נאָר מ'איז אַרויס אויפן מאַרק, האָט חיים גלייך דערפילט עפעס א אומגעוויינליכן יום-טוב, וואָס האָט אין דער לופט געווייעלט. אומעטום, וואוהין דער רבי קומט, זאָגט מען ניש קיין תחנון און אפילו דער קלענסטער פילט, אז עס איז א גרויסער יום-טוב. נאָר דאָ אין שטעטל האָט עס אויסגעזעהן פאַונדערע אויסערגעוויינליך. נאָך פאַרנאכט האָט מען פאַרשלאָסן די קראָמען און אַלע זיינען אָנגעטאָן שבתדיג. אין אַלע הייזער און הייזלעך האָט מען געלעגט אויפן טיש א נייעם טישטוך און אָנגעצונדן ליכט אין די שבתדיגע לייכטער. דאָס האָבן ווייבער געטאָן אויף זייער אייגענער דעה און מאַנסבלעזן האָבן אפילו קיין צייט נישט געהאַט זיך אומצוקוקן אויף דעם. פיל מאַמעס האָבן געצוואָגן זייערע קינדער און אָנגעטאָן זיי דאָס בעסטע, וואָס זיי פאַרמאָגן. און ווען פאַרנאכט האָבן זיך דערהערשט נאָך פון ווייטנס די שמחה-געפילדערס פון דעם רבינס אַריינפאַרן אין שטעטל, זיינען ווייבער און קינדער אַרויסגעלאָפן פון די הייזער. זיי האָבן פאַרגאַפּט אויפגעשריען, דערזעהנדיג ווי איינגעשפּאַנטע יידן פירן דעם רבינס מאַימדיג-גרויסע קאַרעטע און אָהן א צאָל מענשן לויפן נאָך שרייענדיג מיט אויסגערשטרעקטע הענט. די גאַסן זיינען שוואַרץ געווען פון מענשן, וואָס ציהען זיך מחנות-ווייז נאָך דער קאַרעטע. ערשט צום סוף, נאָך אַלעמען, איז רוהיג גענאָנגען דעם רבינס בעל-עגלה און געפירט געלאָסן די אויסגעשפּאַנטע פערד.

און איצט שטייען ווייפער, אלט און יונג, ביי די טירן פון די  
הייווער, זיי קענען נאך אליין נישט קומען צו זיך און דערציילן עפעס  
איינע די אנדערע שטילערהייט מיט פארשמאכטער התפעלות.  
און די אויסגעצוואנגענע קינדער ווילן בשום אופן נישט גיין  
שלאפן, זיי קלאמערן זיך ביי דעם מאמעס-פארטוך און הערן  
צו מיט אפענע מיילער. ווי קען מען דאס טאקע גיין שלאפן,  
אז די גאנצע לופט איז יום-טובדיג פארהלשט.

— דער הייליגער טשערנאבילער מגיד איז דא אין שטעטל!  
— דער הייליגער...

נאך ביי חיימען האט דאס הארץ אנגעהויבן נאָגן. ווי  
פארנאכט בשעת קבלת פנים האט אים אויך איצט אנגעהויבן  
שפארן אונטערן הארצן, ער האט זיך ווייטער געפילט שוואך  
און שלאפריג. ער האט איצט נישט קיין כח און קיין חשק פאר  
אזוינע זאכן. אויף וואס טויג דען אָט די גאנצע הייליגע לופט,  
אויב זי קומט נאָר ווי אַ בלייז מיט דעם רבין און פארגייט  
מיט זיין אַוועקפאָרן, אויב זי פירט צו גרויסע קאַרעטעס, הויפן  
און מחלוקת און לאָזט נאָך זיך ווייטער די וואַכעדיגקייט אויפֿ-  
קומען. ניין, ער קען נישט מער פארשטיין און אויסהאלטן אָט  
דעם אייביג דרייענדיגן האָד פון טאָג און נאכט, ווען יעדע  
אויפגייענדיגע זון הויבט גלייך אָן פאמעליך צו פארגיין און  
יעדע שבתדיגע התלהבות קייקלט זיך אַריין ווייטער אין קאלטער  
וואַכעדיגקייט. איין מאָל פאר אלע מאָל — אַהין אָדער אַהער...  
ס'איז דאָך פאָרט נישטאָ גאָרנישט חוץ דעם אויבערשטן. ער  
קלערט טאקע, אַז...

חיים האט זיך נישט ווילנדיג אַ כאַפּ געטאָן. ווי נאָר ער איז  
מיט ר' נחומען אַריבערגעגאנגען דעם מאַרק, האט אים ממש  
אין פנים אַ קלאַפּ געטאָן אַן אומגעהויער פרייליכער טומל. חיים  
האט געקוקט און געשטוינט. (אזוינס האט ער געזעהן אַמאָל,  
ווען אויך גאָר אויף אַן אנדער אופן, בשעת דעם אַנקומען



פון ליובאוויטשער רבין אין איינער אַ חבדישער שטאָט). אָהן  
אַ צאָל מענשן, אַלע שבתדיג אָנגעטאָן, האָבן איצט באַלאַנגערט  
די נאָהענטע גאָסן, וואָס פירן צום רבינס הויז. ס'איז אזוי  
ענג, אז ס'איז ממש נים דורכצוגיין. ר' נחום האָט אָנגענומען  
חיימען פאַר דער האַנט און זיך אָנגעהויבן מיט אים דורכ-  
צושטופן דורך דעם עולם. אין דער ענגשאַפט האָט חיים געמוזט  
שטאַרקער האַלטן דאָס פרוינע טלית-זעקל. „לאָזט ר' נחומען  
דורכגיין“, האָט מען פון אַלע זייטן געשריען, דערוועהנדיג ר'  
נחומען. חיים האָט באַמערקט פון דער רעכטער זייט אַ רעדל  
מענשן, וואָס האָבן אין דער דאָזיגער ענגשאַפט גענומען מיט  
גרויס שמחה אַביסל פראָנפן. אין מיטן רעדל שטייט אַ הויכער  
ייד מיט אַ גרויסער באָרד אין אַ סאַמעטענער יאַרמולקע און  
צעגיסט פראָנפן אין די גלעזלעך. און אַט איז נאָך אַ רעדל,  
און נאָך, און נאָך... אַ שמחה, אַ גערודער. אַלע שטופן  
זיך פרייליך ווי שמחת-תורה צו הקפות. פון ערגעץ אַ  
רעדל טראָגט זיך אַ ניגון און אַט האָט עפעס אַ מלמד פאַר-  
קאטשעט די פאָלעס און זיך געלאָזט טאַנצן. אין דער טונקעלער  
וואַרעמער נאַכט לויכטן און גלאַנצן הונדערטער אויגן. פלוצים  
האָט חיים דערהערט אַ באַקאַנט הייזעריג קול. דאָס האָט  
גדליה די באָרד פון ערגעץ אַ רעדל געשריען פאַרגאַפט אויף  
זיין הייזעריג קול:

— אונזער הייליגער מגיד, אונזער...

חיים און ר' נחום האָבן זיך אַלץ ווייטער דורכגעשטופט  
און אַט האָבן זיי דערוועהן אַ גרויסע געמויערטע שטוב מיט  
העל-פאָלויכטענע פענסטער. דאָס איז געווען דער איינציגער  
מויער אין שטעטל. אַלע שכנים האָבן זיך פון דאָרט אַרויסגער-  
קליבן און אָפגעגעבן די שטוב פאַר דעם רבין. די שטוב איז  
באַשטאַנען פון צוויי העלפטן מיט אַ קאָרידאָר אין מיטן. די  
רעכטע העלפט, אַ חדרים פינף, האָט דער רבי מיט זיינע

גבאים פארנומען; און די אנדערע העלפט, דער קארדאד  
און דער גאנצער ארום זיינען איצט געפאקט מיט מענשן,  
וואס ווארטן פארשמאכט אויף יחידות.

— ווארט, ר' חיים, דא א רגע — האט ר' נחום געזאגט —  
און איך וועל א לויף טון און געפינען דעם רבינס גבאי  
כלאוונען.

חיים האט ווארטנדיג דערוועהן, אז דא הארט ארום שטוב  
שטייט, חוץ חסידים, א געמישטער המון, מאנסבלען און וויי-  
בער, על פי רוב ליידנדיגע, פארהומערטע מענשן, וואס  
צאפאלען זיך און ווארטן אויף א ישועה פון דעם רבין. דא  
שטייט א מוטער מיט א קראנק קינד אויף די הענט און דארט  
א בלייכער ייד, וואס האלט זיך קוים אויף די פיס, און מ'מוז  
אים אלע וויילע אונטערהאלטן, עפעס אן אלטע יידענע שרייט  
און ברעכט מיט די הענט...

פאלד איז ר' נחום ארויסגעגאנגען צו חיימען און נאך א  
קורצער וויילע האט כלאוונע זיי געפירט איבערן הויף דורך  
א זייטיגער טיר אין דעם רבינס חדרים. שוין גייענדיג האט ר'  
נחום פאדריכט דעם גארטל, צורעכט געמאכט דאס היטל מיט  
דער יארמולקע און א גלעט געטאן די בארד. ווי אלע מאל האט  
אויך איצט ביי ר' נחומען אנגעהויבן קלאפן דאס הארץ פארן  
אריינגיין צום רבין. אן אומהיימליכע שטילקייט האט דורכגענו-  
מען אלע זיינע תנועות. ביי דער לעצטער טיר האט זיך כלאוונע  
אפגעשטעלט און א זאג געטאן:

— איר זאלט למען השם ניט אויפהאלטן דעם רבין, ווא-  
רום דער עולם צעזעצט די טירן. דער רבי האט אזוי פיל  
רחמנות אויף יידן, אז ער וויל ניט פריהער אפרוהען פון וועג,  
ביז ער וועט ניט אויסהערן אלע שווערע הערצער.... למען השם,  
ניט אויפהאלטן...

— האט קיין מורא ניט, האט תיים העזהדיג געזאגט, מיר

וועלן אפילו זעהן, אז דער רבי זאל אינז נישט אויפהאלטן...  
כלאזונע האט שארף א קוק געטאן אויפן חבדניק מיט דער  
גרויסער שווארצער בארד. ער האט פאמעליך געעפנט די  
טיר, זיי אריינגעלאזט און פארויכטיג שטיל די טיר נאך זיי  
צוגעמאכט.

דאס איז געווען א גרויסער לאנגער חדר. נישט ווייט פון די  
אנטקעגנדיגע פענסטער מיט ווייסע פארהאנגען איז געשטאנען  
א קיילעכדיגער טיש מיט צוויי ברענענדיגע ליכט. לינקס איז  
געווען א צווייטע טיר, וואס האט געפירט צום קארידאר צו.  
דער רבי—שוין א גרייז גרויער זקן—איז געזעסן ביים טיש  
מיטן פנים צו דער לינקער טיר, אין א זידענעם כאלאט, און  
אנשפארנדיג דעם קאפ אן דער האנט, האט ער געקוקט פאר-  
טיפט אין א ספר. ער האט נישט פאמערקט זייער אריינקומען.

א רגע זיינען זיי געבליבן שטיין אויפן שוועל. ר' נחום  
האט א קוק געטאן אויף חיימען מיט א בעטנדיגער מינע, וואס  
האט אז ערד געהייסן: „למען השם נישט מאכן קיין איבעריגע  
הנועה“. זעהענדיג אז דער רבי האט זיי נישט פאמערקט, האבן  
זיי שטיל געמאכט א פאר טריט פאראויס. עטליכע שפאן ווייט  
פון דעם רבינס שטול, האט ר' נחום א וואונק געטאן חיימען  
זיך אפצושטעלן. דא האט ער אריינגעשטעקט ביידע הענט  
מיט די קליינע פינגער אין גארטל און איז געבליבן אומ-  
פאוועגליך שטיין אין גרויס אפשיי. חיים איז געשטאנען נעבן  
אים מיט דעם ברוינעם טלית-זעקל אונטער דער לינקער האנט.  
פארשטייט זיך, אז מ'קען איצט אליין נישט צוגיין, ביז דער רבי  
וועט ווי ס'איז פאמערקן און צורופן.

דער רבי איז נאך אלץ געווען פארטיפט און די שטרענגע  
שטילקייט אין חדר האט אין גרויס דרך-אריין זיך אפילו קיין  
ריר נישט געטאן. נאר פון דרויסן האבן זיך געטראגן פארשיידענע  
קולות און אויסגעשרייען. פלוצים האט זיך פון יענער זייט

פענסטער דערהערט אַ האַרצרייסנדיגער ווייבערשער געוויין. דער רבי האָט אויפגעהויבן דעם קאָפּ און אַ קלאַפּ געמאַן שטיל מיט דער האַנט אויפן טיש. האָט זיך כלאַוונע גלייך באַוויזן אויף דער שוועל פון דער צווייטער טיר, דער רבי האָט מיט איינגעהאַלטענעם צער געפרעגט:

— ווער וויינט עס דאָרט אַזוי?

— דאָס איז אַן עלטערע יידענע, ביי איר איז אַ טאָכטער אַ פת־יחידה, וואָס ראַנגלט זיך איצטער אין אַ שווערן קימפעט... — זאָל זי שוין אַריינקומען...

כלאַוונע איז אַרויס פון טיר. ערשט איצט האָט דער רבי באַמערקט ר' נחומען, אויף זיין מיטל־ינדג פנים האָט זיך באַוויזן אַ שמויכל. — אַ ר' נחומצע...

דער רבי איז אָבער אַפנים געווען איצט פאַרטראָגן: ער האָט זיי נישט צוגערופן און זיי געלאָזט שטייען און וואַרטן. פון יענער זייט פענסטער איז דאָס ווייבערשע געוויין פאַר-שוואַנדן אין דעם דרויסנדיגן טומל, איז אָבער באַלד אויס-געוואַקסן פון יענער זייט קאָרדאָר און איז מיט יעדער רגע געוואָרן אַליץ גרעסער און נעהענטער. און אַט האָט זיך געעפנט די טיר און כלאַוונע האָט אַריינגעפירט די וויינענדיגע יידענע. דאָס איז געווען אַן עלטערע, עטוואָס איינגעהויקערטע יידענע מיט אַ שטאַרק געקנייטשט פנים. ווי נאָר אָבער זי איז אַריבער די שוועל און דערוועהן דעם רבין, איז זי פאַרגאַסשט שטיין גע-פליבן. זי האָט אַריבערגעוואָרפן דעם שאַל איבערן קאָפּ און האַלטנדיג זיך קראַמפנדיג מיט ביידע הענט פאַר די עקן פון שאַל, האָט זי איצט קיין מויל נישט געקענט עפענען. מ'האָט דעם רבין דערלאַנגט אַ קוויטל.

— האָב קיין מורא נישט, דער אויבערשטער וועט דיך נישט פאַרלאָזן...



ערשט איצט האָט זיך די יידענע שטיל צעוויינט, זי האָט  
אָבער קיין וואָרט נישט געקענט אַרויסברענגען.

— נאָ דיר מיין פאַטשיילע און לעג זי דער קימפעטאַרין  
צוקאַפּנס און נאָך היינט ביינאַכט וועט זיך דער אויבערשטער  
בענשן מיט אַ מזל-טוב...

איז די יידענע ווייטער געבליבן שטיין פאַרגאַפּט. זי האָט  
געקוקט מיט גרויסע אויגן אויפן רבין, און דאָס אַלטע גע-  
קנייטשטע פנים האָט געשטראַלט. כלאַוונע האָט איר עפעס  
אַ זאָג געטאָן אויפן אויער. די יידענע האָט זיך אַ רגע געפאַרעט  
מיט די הענט אונטערן שאַל און מיטן גאַנצן האַרצן האָט זי  
ווי אַ קרבן אַוועקגעלעגט דעם רבין אויפן טיש עטליכע מטבעות.  
דער רבי האָט זי אָבער אַ פרעג געטאָן:

— אפשר האָסטו נאָך — ס'פעלט צוויי צו ח"י...

די יידענע האָט טאַקע ביי זיך אַרויסגעפונען נאָך אַ פאַר  
מטבעות און געלעגט אויפן טיש.

— לאַנג לעבן זאַלט איר, רבי, אונזער הייליגער רבי,  
הייליגער, הייליגער רבי...

כלאַוונע האָט זי קוים אַרויסגעפראַוועט דורכן טיר. און  
פּשעט מ'האָט די טיר צוגעמאַכט, האָבן זיך נאָך געהערט אירע  
פאַרגאַפּטע רייד:

— הייליגער, הייליגער רבי...

דעם רבינס מנהג צו פעטן און פאַדערן געלט אויף  
יחידות, ווי אַלע זיינע אויסטערלישע מנהגים, זיינען געווען ביי  
חסידים שטאַרק פאַרהייליגט. נאָר חיימען האָט דאָס שטאַרק  
געוואונדערט און אויפגערעגט. הייסט דאָס, שוין ווייטער דער-  
זעלבער ראָד: פשוטע מענשן זיינען מפקיר זייער געלט, כדי  
אויפצוהויבן זיך צו הימל-מענשן, און דער הימל-מענש לאָזט  
זיך אַראָפּ צו געלט. ס'האָבן אָבער נאָך געקלונגען אין די  
אויערן די פאַרגאַפּטע אויסגעשרייען פון דער אַלטער יידענע

און אין יעדן קער פון דעם רבין האָט זיך געפילט אַ הימלשער שררה, די פחינה פון צדיק גוזר. אויף וואָס־זשע דאַרף עו געלט, גלאַנץ און קאַרעטעס, אַנטקעגן וואָס שלמה המלך אַפילו האָט ניט געקענט ביישטיין? ... אַ ראָד, אַ מאַוימדיגער ראָד! חיים האָט אַפילו געקלערט, אַז...

דער רבי האָט אַ וואונק געטאָן און זיי צוגערופן, ביים רבין איז דאָס פנים מיט אַמאָל אָפן און ליכטיג־פריש געוואָרן. חיים האָט מקבל שלום געווען. ער האָט גלייך פאַמערקט דאָס איינגארטיג רבישע אויסזעהן, וואָס ער האָט נאָך געקענט ביי זיין רבין אין ליובאַוויטש, דאָס מלכות־דיגע שווייגן און די איידעלע פאַסטעמקעס. נאָר אַנשטאַט דער גאונישער טיפֿקייט און אייביג־התלהבות־דיגער חבדישער זוכעניש פון דעם ליובאַוויטשער רבין, האָט מען אויף דעם טשערנאָבילער מער געקענט זעהן קינדישע תמימות און שטראַלנדיגן פֿטחון. חיים האָט שוין אויף זיין חבדיש־העזהדיגן שטייגער געקלערט, אַז אַפילו מיט רוח הקודש קען מען זיין שטאַרק תּמעוואָטע... דער רבי האָט אויף אים אויפֿגעהויבן די אויגן און טאַקע מיט דעם גרויסן חוש פון אַ רבין, וואָס זעהט כּמעט אַלע טאָג הונדערטער מענשן, האָט ער אַפנים דערפילט חיימס רעיונות. ער האָט פּלוצים אַ פרעג געטאָן:

— וועמענס טלית טראָגט איר אונטער דעם אָרעם?

חיים האָט ניט ווילנדיג אַ ציטער געטאָן. פון וואַנען ווייס דער רבי, אַז ער טראָגט אַ פרעמדן טלית? צי האָט עס ניט ר' נחום דעם רבין אַלץ וועגן אים דערציילט?

— דאָס האָב איך גענומען אין דאַרף ביי לייוויק פּונין.

האָט ביים רבין דאָס פנים ווייטער מיט־ליידנדיג אויסגע־זעהן, און ער האָט מיט צער אַ זאָג געטאָן:

— די, וואָס קריכן אין די הימלען און פרעגן קשיות אויפן

אויפערשטן, האָבן נישט קיין אייגענעם טלית... מיפארלירט  
די אייגענע לבושים...

דער רבי האָט זיך עטוואָס אַ קער געטאָן נעהענטער צו  
חיימען און געזאָגט:

— דער פריהערער בעל־הבית פון דעם טלית האָט אויך  
נישט געהאַט קיין אמונת חכמים. זיין טלית איז דערפאַר אָנגעקומען  
אין אייערע הענט. און איצט מוזט איר ביידע נע־זונד זיין, ביז דער  
אויפערשטער וועט אייך מיט זיינע גרויסע חסדים אויפהויבן...

חיים איז געווען שטאַרק איבערראַשט: פון וואָנען ווייס  
פאַרט דער רבי, אַז ער טראָגט דאָס דעם פריהערן טלית פון  
דעם געשטאַרבענעם בונינס פאַטער, וואָס האָט טאַקע תמיד  
מיאוס אָפגעלאַכט פון רביים? האָט דאָס דען טאַקע ר' נחום  
אַלץ דעם רבין דערציילט? די גאַנצע אומגעוויינליכע רוח־  
הקודשדיגע אַרט פון דעם רבינס רעדן האָט חיימען שטאַרק  
גערייצט. אין ליובאַוויטש האָט מען נישט ליב געהאַט אַזוי קינ־  
דיש אומבאַזאָרגט צו וואַרפן זיך מיט רוח־הקודש, וואָס מ'האַט  
זיך געסטאַרעט אויסצונוצן צוליב העכערע זאַכן פון אמתער  
עבודה. דאָרט האָט אַ רבי מער צו לערנען און מדרוך צו זיין  
חסידים, ווי צו זיין אַ שטענדיגער מופת־מאַכער.... דער־  
הויפט אָבער האָט חיימען איבערראַשט און אַראָפגעוואַרפן,  
וואָס דער רבי האָט אים פשוט מיט איין קער אָפגעפאַרטיגט  
און אומגעריכט שאַרף אָפגעשניטן. חיים האָט געוואָלט עפעס  
זאָגן, נאָר ר' נחום האָט אויף אים געקוקט מיט אַזאַ אָנגסט  
און האָט זיך ביי אים אַזוי געבעטן מיט די אויגן, אַז ביי  
חיימען זיינען די ווערטער אין מויל שטיין געבליבן. דער רבי  
האָט עס אָפנים פאַמערקט און זיך געווענדט צו חיימען:

— זאָגט אַלץ, וואָס ביי אייך איז אויפן האַרצן...

(טאַקע נאָר אַ חבדניק, און נאָך אַזאַ חבדניק, האָט דער רבי  
געזאָגט „איר“).

חיים האט איצט קלאָר דערפילט, און דאָ ווײַנען חסידים ברייט אין דער דעה און לעבן אָהן אַ טיפּן חשבון-הנפשׂ, וואָס איז דאָך באמת דער גאַנצער יסוד פון חסידות און וואָס מיטערט דאָ אָפּ מחמת גרויס בטחון מיט שיעה-פיעה. דאָ איז גאָרניט דאָס אָרט פאַר טיפער התבוננות. ער האָט אײַנגע-האַלטן פאַרקאָכט געזאָגט:

— איך בין אַ ייד אַ געפאַלענער און בעט רחמים נישט פאַראיבלי צו האָבן אויף מײַנע רײד. ס'איז פאַראַן די מדרגה פון תינוק יונק משדי אמו. אַ קינד רײסט זיך נאָך חיונה צו דער מוטערס ברוסט, און די מוטער גיט עס אים מיט גרויס שמחה. ס'קומט אָבער אַ צײט, ווען מ'מוז דאָס קינד אַנטוויינען און מ'רײסט עס אָפּ מיט גוואַלד פון דער ברוסט. און און דאָס קינד ווײַנט און שרײט, מאַכט מען אים בכיון ביטער דער מאַמעס ברוסט. באמת פאַקומט יעדער חסיד חיונה פון זײַן רבין נאָך מער, ווי אַ קינד פון דער מאַמעס ברוסט. ס'קומט אָבער אַמאָל אַ צײט פאַר אַ חסיד, ווען ער מוז אַוועק פון דעם רבין און אַלײן מיט אײַגענער האַרעוואַניע געפֿינען חיונה פאַר זײַן נשמה. דאָס איז על פי רוב אַ געפאַלענער. און וואָס גרעסער דער ווײַ-טאָג פון זײַן ציהעניש, וואָס שטאַרקער דער געשרײ פון זײַן נשמה, אַלץ ביטערער און ווײַטער ווערט דער פריהערער קוואַל און...

ווי ר' נחום, האָט אויך דער רבי נישט תופס געווען דעם תוך פון דינים גערודער, ער האָט נאָר מיט זײַן רבישן חוש דערפילט דעם גרויסן צער פון אָט דעם אומרוהיגן יידן. און כאַטש ער האָט בכלל נישט שטאַרק געהאַלטן פון די חבדישע ווײַטע דרכים, האָט אים איצט אָנגענומען פשוט אַ רחמנות אויף חײמען. בײַ די לעצטע ווערטער, וואָס חיים האָט מיט גרויס האַרץ אויסגעשריען, איז דער רבי געוואָרן שטאַרק אויפ-געבראַכט. ער האָט זיך אויפגעהויבן פון אָרט, און אַנידער-



לענגדיג היימען די האנט אויף דער פלייצע, האָט ער אים איבער-  
געריסן די רייד:

— איר זאָלט וויסן זיין, אז יסורים ממרקין, יסורים  
לייטערן און הויפן אַ מענשן, אייער ווייטאָג איז ממש בכח צו  
שפּאַלטן אַלע הימלען. אייך איז פאַשערט צו פראַווען גלות.  
נאָר די השגחה עליונה לאָזט פון אייך קיין אויג נישט אַראָפּ.  
גיט לשלום און דער אויבערשטער וועט אייך אויפהויבן  
עד רום כל המעלות...

ר' נחום האָט אַרויסגעפירט היימען פון רבינס חדר, גייענ-  
דיג כמעט הינטערוויילעכין מיטן פנים צום רבין. ערשט פון  
יענער זייט טיר האָט ער זיך געזעגנט מיט היימען, האָט אים  
אַרומגענומען און זיך צעקושט. היים האָט זיך כמעט ווי אַרויסגעריסן  
פון זיינע הענט און איז אַרויס אויפן גאַס. דאָס האַרץ האָט אים  
גענאָגט און די התלהבותדיג-געדיכטע לופט האָט אים גע-  
שטיקט. ער האָט זיך האַסטיג דורכגעשטופט דורכן עולם, איז  
אַרויסגעקומען אויפן מאַרק. דאָרט האָט ער זיך מיט גיכע שריט  
געלאָזט גיין ווייטער און איז פאַלד פאַרשוואונדן פון יענער  
זייט שטעטל.

---

### XIII. די אונטערשטע שורה

עס איז געווען אַ שיינער וואַרעמער זומער־אָונט, ווען חיים איז אַרויס פון שטעטל אויף די גרויסע פרייטע פעלדער. בײַ אַ צופעליגן דורכגײער האָט זיך חיים דערוואוסט, אַז צוויי־דריי שעה גאַנג פון דאַנען געפינט זיך אַ יידיש שטעטל. חיים האָט זיך פאַשלאָסן גיין גלייך אַהין, דאָרט איבערנעכטיגן און אויף מאָרגן, באלד נאָכן דאַוונען זיך לאָזן גיין ווייטער, טאַקע אויף דעם וועג צו די גרויסע מתנגדישע שטעט אין ליטע.

ארויסגעגאַנגען פון שטעטל, האָט חיים פריי אָפגעאַטעמט, גלייך ווי אינאיינעם מיטן שטעטל וואָלט ער פאַרלאָרן די שווערע צרות פון זיין בלאַנדזשעניש. עפעס ווי מיט אַמאָל האָט ער זיך אויסגעניכטערט פון אַ טיפער שכרות. און כאָטש דער גאַנצער גוף איז נאָך געווען שטאַרק מיד און צעבראָכן, האָט זיך חיים אָבער אינערליך געפילט שטאַרקער און פרישער. מער ווי אַלע מאָל האָט דער וועג אין אים אויפגעוועקט אומ־קלאָרע האַפענונגען, אינעווייניגסטע געדולד און עפעס אַ קווי־קנדיגע נשמה־פענקעניש. ער לאָזט זיך איצט אויף לאַנג אין דער פרעמד. ווער ווייס נאָך, וואָס ס׳וועט זיין. חיים האָט גע־קלערט, אַז אַ וועג האָט בכלל דעם כח צו שטאַרקן אַ מענטשן. דאָס איז דאָך, ווי מ׳רעדט אין חסידות, דער ענין פון הלֹך ונסע. ער וויל איצט אָבער מער קיין חסידות ניט קלערן. טאַקע ניט!

ער האָט זיך אָפגעשטעלט. אַ רגע האָט ער זיך אומ-  
געקוקט אויף דער רחבות פון די דרימלענדיגע פעלדער און אויף  
דעם פלויען אויסגעשטערנטן הימל, וואָס האָט זיך אזוי הויך  
און הייליג געוועלכט איבערן קאָפּ. און נעלאָזט זיך גיין וויי-  
טער, האָט ער מיט גרויס ליבשאפט און בענקשאפט אָנגעהויבן  
חזרן אויסווייניג משניות. מיט יעדן טאָג האָט ער זיך אַלץ  
מער צוגעקלעפט צו אָט די פשוטע, לויטערע קלאָרע משניות-  
ווערטער. איינע נאָך די אנדערע, זיינען אָט די משניות-ווערטער  
איצט מיט גרויס בענקשאפט און ציהעניש אין דער נאכט-  
שטילקייט אַריינגעפאלן.

שטילע וואַרעמע נאכט-ווינטעלעך האָבן פון אַלע זייטן  
געווייעט אויף חיים פנים און קוים-קוים באַוועגט די שפיצן  
פון זיין גרויסער שוואַרצער באַרד. און אַרום פון דער נאכט  
האָבן זיך געטראָגן אזוינע שטילע קולות, אַז נאָר אַ נשמה  
אין די טיפענישן האָט זיי געהערט. מיט אַלץ גרעסערער בענק-  
שאפט האָט חיים גייענדיג געחורט משניות. עס איז אים איינ-  
געפאלן אַ רעיון: אויף אַ געשטאַרבענעם זאָגט מען משניות  
און אַ געפאלענער, וואָס איז נישט ווייט פון אַ געשטאַרבענעם,  
זאָגט אויף זיך אַליין, ווי אויף אַ נפטר, משניות. מילא—זאָל זיין  
אזוי. גענוג מיט די חקירות! אויפן גרויסן שליאַך דאַרף מען  
קיין חקירות נישט האָבן. קודם כל מוז ער זעהן, אַז ביי דער ער-  
שטער מעגליכקייט זאָל זיך היינט דער גוף גוט אויסשלאָפן. און  
אויף מאַרגן וועט ער זיך מיט פרישע כחות לאָזן גיין ווייטער.  
וואו ער וועט טאָגן, וועט ער נישט נעכטיגן. ער וועט אַלץ  
זעהן, אומעטום זוכן, ער וועט זיך כסדר האַלטן ביים גרויסן  
שליאַך. ווער ווייס, וואָס וועט נאָך זיין... מימוז נאָר דערווייל  
זאָרגן, אַז...

פלוצים האָט חיים דערהערט פון הינטן אַ געשריי פון  
אַן אָנפאַרנדיגן קוטשער. חיים איז אָפגעשפּרונגען אָן אַ זייט

און זיך אומגעקוקט. אין דעם טונקל פון דער נאכט האָט ער פֿאַלד דערזעהן צוויי פֿערד, וואָס האָבן האַסטיג געהויבן די קאָפּיטעס. אַרום דעם הויכן זייַן פון דעם קוטשער האָבן פון ביידע זייַטן געלויבטן צוויי לאַמטערנס. פֿאַלד האָט זיך פֿאַוויזן אַ פֿריצישע האַלב־אַפּענע קאַרעטע, חיים האָט גלייך דערקענט פֿריינערס קאַרעטע, וואָס ער האָט ערשט היינט בייטאָג געזעהן אַרום קאָסטינקע. דער קוטשער האָט שטייף אָנגעצויגן די לייצעס און האָט איצט עטוואָס פֿאַרזיכטיג לאַנג זאַמער געפירט די פֿערד. דורכפֿאַרנדיג פֿאַרביי האָבן די לאַמטערנס געוואָרפֿן אַ גרויען שייַן אויף חיימען מיט זיין גרויסער פֿאַרד. פֿלוצים האָט אַ געשריי אָפּגעשטעלט די פֿערד.

— שטיי! — דאָס האָט פֿריינער אַ געשריי געטאָן, אָנרירנדיג דעם קוטשערס פֿלייצעס מיטן זילבערנעם הענטל פון זיין מאַסיוון שטאָק. פֿריינער האָט זיך אַריבערגעוואָרפֿן איבערן האַלב־אַפּענעם טייל פון קאַרעטע און אַ זאָג געטאָן אין דער זייַט צו חיימען:

— דאָס זענט איר, דוכט זיך, דער ייד מיט דער גרויסער פֿאַרד, וואָס האָט נעכטן געטאַנצט ביי גראַפֿאווערן אין שאַלאַש? חיים האָט זיך אַוועקגעמאַכט:

— כווייס, אַ סך יידן האָבן נעכטן דאָרט געטאַנצט אין שאַלאַש....

איצט האָט אַפֿנים פֿריינער אינגאַנצן אים דערקענט. איז ער מעשה יעגער מיט איין שפּרונג אַראָפּ פון דער קאַרעטע, צוגעגאַנגען צו חיימען און מיט אַ פֿרייטער עטוואָס לאַכנדיגער שטימע געזאָגט:

— זעהט נאָר, די גאַנצע וועלט פֿאַרט צום רבין אין שטעטל און מיר זיינען, דוכט זיך, די איינציגע, וואָס פֿאַרן פון שטעטל....

חיים האָט זיך אויפֿגערעגט:



— נו, איז וואָס ווילט איר?

— זייט נאָר ניט פּרוּגז. איך פאַרגלייך אייך ניט מיט מיר.  
איך בין אַוועק פון שטעטל, ווייל כ'בין ניט קיין חסיד, און איר,  
ווייל איר זענט מסתמא אַ חסיד פון אַן אַנדער רבין. דער  
סך-הכל איז אָבער איינער—זאָל דאָס אייך אַנשטיין. איר  
פרעגט, וואָס איך וויל? כ'וועל עס אייך זאָגן קורץ און אָפּן.  
איר זעהט מיר אויס אַן אומגעוויינליכער מענטש אָדער איר  
זענט אין אַ אומגעוויינליכן מצב. און איך האָב זעהר גערן אומ-  
געוויינליכע זאָכן. כ'בעט אייך אַראָפּפאַרן צו מיר איבערנעכ-  
טיגן. דאָס גאַנצע שטעטל ווייס, אַז איך בין טאַקע אַ גוי, נאָר  
מיין ווייב איז אַ פרומע יידענע און האַלט אַ יידישע שטוב:  
יידישע קצבים, יידישע קעכערינס... מיין ווייב פרענגט נאָך  
אַלע וויילע מלמדים און משגיחים. ווייסט זיי דער גוטער יאָר....  
אַזוי אַז ערליכע יידן עסן ביי מיר אין שטוב. אָבער שלאָפן מעג  
מען דאָך ביי מיר אין שטוב אודאי—דאָס מעג מען דאָך אָפילו  
ביי אַ גוי. פאַרט מיט מיר, כ'בעט אייך...

פריינערס רייד האָבן זיך טאַקע געלעגט אויפן שכל. באמת  
האַט דאָך חיים אַליין נאָך פריהער געקלערט ערגעץ וואו צו  
איבערנעכטיגן, כדי לאָזן זיך אויף מאַרגן מיט פרישע כחות  
איז וועג.

חיים האָט אַ וויילע זיך געקווענקלט און געזאָגט:

— כ'וועל צו אייך פאַרן, נאָר מיט איין תנאי...

— אַז וואָס?

— איר זאָלט מיך גאָר ניט פרעגן וועגן מיר, און איך

וועל אייך וועגן דעם גאָרניט ענטפערן...

— אָפּגעמאַכט — האָט פריינער פרייליך אויסגעשריען —

כ'פאַרשטיי שוין, אַז מיט אייך איז מוראדיג אַנצוהויפן זיך...

פריינער האָט געעפנט דאָס טירל פון קאַרעטע און געהאַלפן

חימען אַרויפגיין. באלד איז ער אַליין אַרויפגעשפרונגען און

צוגעקלאפט דאָס טירל. די פערד האָבן זיך אומגעדולדיג אַ ריס  
געטאָן פון אַרט און זיך האַסטיג געלאָזט ווייטער פאַרן.

אין דער קאַרעטע זיינען ביידע געזעסן אויפן אָן. בריינער  
איז געזעסן רעכטס, שטאַרק אויפגעלענט, מיט דעם מאַסיוון  
שטעקן אין דער האַנט, און חיים איז געזעסן לינקס, די הענט  
פאַרלעגט אין די אַרבל, עטוואָס איינגעהויקערט, דער טלית  
און תפילין אין דעם ברוינעם זעקל אונטער דעם לינקען  
אַרעם. אַ וויילע האָבן זיי ביידע געשוויגן. חיים האָט פאַרטראַכט  
געקוקט פאַראַוים.

בריינער האָט געהייסן דעם קוטשער גיכער אָנטרייבן די  
פערד. און אָט האָט זיך די קאַרעטע פאַרקערעוועט לינקס  
און איז אין עטליכע מינוט אַריין אין אַ געדיכטן וואַלד. ערשט  
איצט האָט בריינער אַ זאָג געטאָן:

— אָבער ווי מ'רופט אייך, מעג מען וויסן?  
— חיים...

— כ'וויל מיט אייך, ר' חיים, אויך אויסנעמען אַ תנאי:  
וואָס איר וועט ניט זעהן ביי מיר אין שטוב, זאָלט איר זיך  
ניט אַריינמישן און ניט מאַכן קיין איבעריגע שאלות. איך  
זאָג אייך פרייהער: מיינע קינדער האָבן אויף היינט אין אַוונט  
צונויפגערופן יונגע פריצים. מיינ טאָכטער וועט מסתמא שפילן  
אויף אַ האַרפע, מ'וועט זינגען און טאַנצן. דאָס אַלץ דאַרף אייך  
ניט אָנגיין. כ'וועל אייך געבן אַ באַזונדער חדר. מ'וועט אייך  
ניט שטערן, איר זאָלט אָבער אויך ניט שטערן...

— גוט — האָט חיים אומגעדולדיג אָפגעשניטן — זאָל זיך  
דוכטן, אַז מ'דאַרף איבערנעכטיגן אין אַ גויאישן שענק...  
בריינער האָט זיך אויף זיין פריציזש-ברייטן שטייגער צע-  
לאַכט אויף אַ קול:

— איר זעהט — האָט ער נאָך האַלב-לאַכנדיג געזאָגט צו  
חיימען — מיר שטעלן איינער דעם אַנדערן גלייכע תנאים.

דאָס איז שוין אַ צווייט מאָל, אַז ביי אונז ביידן איז איין סך-  
הכל. זאָל עס אייך ווייטער אָנשטיין...  
חיים האָט געשוויגן.

מיאזי נאָך אַלץ געפאָרן אין געדיכטן וואַלד, וואו די  
זומערדיגע נאכט האָט נאָך שטילער און פינסטערער אויסגע-  
זעהן. דער קושטער האָט דאָ פאָרויכטיג געטריבן די פערד,  
וואָס האָבן זיך פונדעסטוועגן דאָ און דאָרט פארטשעפעט און  
די רעדער האָבן זיך ניט זעלטן פארהאקט און אונטערגע-  
שפרונגען.

— מיר דוכט זיך, ר' חיים, אַז איר האָט פונקט ווי  
איך גאָר ניט פֿינט קיין אומגעוויינליכע זאַכן, און איר האָט  
אויך בנגבא פאַר זיך הנאה, וואָס איר פאָרט צו מיר. אָט  
איז אייך צום דריטן מאָל אַ גלייכער סך-הכל ביי אונז ביידן.  
ביי די לעצטע ווערשער האָט זיך בריינער ווייטער שטאַרק  
צעלאָכט.

— וואָס זענט איר אַזוי פרייליך, פאָניע בריינער?

— נאָר איך בין פרייליך? אין שטעטל זיינען דאָך אַלע  
איצט פרייליך. אודאי וויל איך זיך ניט גלייכן צו די אַלע  
חסידים, דער סך-הכל איז אָפער ביי אונז אַלעמען פאָרט  
איינער. ביי מיר איז אומעטום די הויפטזאך נאָר דער סך-  
הכל. אַז מײַן עקאָנאָם ברענגט מיר פאָרדרייטע חשבונות,  
פאָדער איך צוערשט די אונטערשטע שורה. אַ חשבון קען  
מען וויפיל מײַויל פאַרפלאַנטערן, נאָר די אונטערשטע שורה  
ווייזט אָפער בפירוש, וואו מײַהאַלט אין דער וועלט. וואָס טויג  
מיר די גאַנצע דרייעריי — איך זעה, אַז חסידים האָבן ליב ווי  
איך אָפּיסל וויין, טענין און ניגונים. דער חסידישער גביר  
האַלט פעסט זיין פאַרמעגן, דער חסידישער סוחר שווינדלט  
נאָך מער פאַר מיר. גבאים שלאָגן זיך פאַר כבוד, מײַפאַשט  
זיך אָפּילו אין בית-מדרש. די רבנים אַליין פאָרן אַרום ווי איך

אין קארעטעס, האָבן גרויסע הויפן, גאָלד און זילבער. מיר ווילן אלע גלייך שטארק הנאה האָבן פון דער וועלט. די חסידים גלאַצן נאָך דערפֿי מיט די אויגן און ווילן זיך נאָך פאַרדאָגנען אויף יענער וועלט מיט אַ שטיק לויטן און אַביסל וויין, נישט קיין פשוטן וויין, נאָר דעם בעסטן וויין, טאַקע יין המשומר. איך בין אַ קלענערער בעל-תאווה און מיר איז גער-נוג אַביסל וויין אַז דאָ אויף דער וועלט. נאָר וואָס טויגן אלע פאַרדרייטע חשבונות, די אונטערשטע שורה איז ביי אלעמען אַ גלייכע, אלע ווילן לעבן אַ גוטן טאָג. און אזוי...

— ביזנעס אייך, פאַניע פריינער, — האָט אים חיים איבער-געריסן — אַזט וואָס פרעגן. איר ווייסט, וואָס קלערט אַ קאַץ, בשעת זי וואַרעמט זיך ליגנדיג אויפן פענסטער אַנטקעגן דער זון?

פריינער האָט זיך פאַרוואונדערט אויף אים אומגעקוקט.

— ...די קאַץ קלערט זיך דעמאָלט, אז אַ מענש און אַ קאַץ האָבן ביידע גלייך ליב סמעטענע. דער עיקר איז נאָר, ווער ס'פאַרכאַפט פריהער: איז דאָס קריגל מיט סמעטענע אָפֿ-געדעקט, באַלעקט זיך די קאַץ, אַניט באַלעקט זיך דער מענש. אויף אַ שטיקל פוטער אָדער אַ שטיקל פלייש זיינען אַ מענש און אַ קאַץ גלייכע בעלנים. אַ קאַץ כאַפט אַ מיזל און אַ מענש כאַפט אַ פישל אין וואַסער. די נפקא מינה, קלערט זיך די קאַץ, איז גאָר אַ קליינע. אמת אַ מענש פאַרנעמט זיך נאָך מיט אַנדערע זאַכן, וואָס זעהען אָפֿער אויס פאַר אַ קער-צישן מוח ווי אַ שטיק לויטן אויף יענער וועלט. די אונטערשטע שורה אָפֿער, קלערט זיך די קאַץ, איז ביי מענשן און קעץ די גלייכע — אלע האָבן גלייך ליב אַריינצוקייען. און דערצו...

פריינער האָט צוערשט געלאַכט, באַלד איז ער אָפֿער ערנסט געוואָרן און האַלב-באַליידיגט האָט ער חיימען איבערגע-שלאָגן די רייד:



— אודאי קענט איר, ווי פיל חסידים, מיט שארפע משלים  
פארדעקן דעם נאקעטן סך-הכל. מיינט ניט, די קאץ איז גאָר  
ניט אזוי אומגערעכט...

— כ'האָב, פאָניע בריינער, נאָך ניט געענדיגט די מעשה  
מיט דער קאץ. ביי די דאָזיגע רעיונות איז די קאץ צופרידן  
איינגעדריםלט. פלוצים האָט זי דערפילט אויפן רוקן שטארקע  
קלעפ פון אַ נאָסן בעזים. ניט טויט און ניט לעפעדיג איז די  
קאץ אַרויס דורכן פענסטער, זיך געדראַפּעט אַרויף אויף דער  
וואַנט, אַרויפגעשפרונגען אויפן דאָך און זיך דאָרט געלעגט.  
אַ קעצישער מוח פאַרגעסט זעהר גיך קלעפ פון אַ נאָסן בעזים...  
און די קאץ האָט איצט מיט גאווה געקלערט, אַז זי איז נאָך  
העכער פאַר אַ מענשן: זי קען זיך דראַפּען אויף ווענט און  
אַרומגיין אויף דעכער, אַ מענש אָבער קען נאָר קריכן אויף  
דער ערד. און טאַקע אין אַ וויילע אַרום איז די קאץ ווייטער  
אַריין אין שטוב און מיט גרויס חוצפה געקראָכן צו דער  
פוטער אויפן טיש. מ'האָט זי געמוזט ווייטער מכבד זיין מיט  
אַ נאָסן בעזים. ווער ווייסט, וואָס פאַר אַ חקירות וואַלטן געווען  
ביי דער קאץ, ווען זי וואַלט ניט פאַרגעסן אזוי גיך די נאָסע  
בעזימער. איר פאַרשטייט, פאָניע בריינער, מ'טאָר ניט אויף גיך  
אונטערפירן די אונטערשטע שורה. איך אליין האָב זיך  
ניט לאַנג געריסן צום סך-הכל פון דער וועלט, האָט מען מיך  
מכבד געווען מיט אַ נאָסן בעזים...

ביי די לעצטע ווערטער האָט זיך חיים פלוצים אויפגערעגט,  
ער האָט זיך אַזש געהויבן פון אָרט, און אויסשטרעקנדיג די  
רעכטע האַנט, האָט ער כמעט אויף אַ קול געשריען:

— איר הערט, מ'קאָמטעוועט אזוי איבערן רוקן, אַז אַפילו  
קעצישע מוחות קענען זיך איבערקערן. קעצישע מוחות!

אין דער זומערדיג-ווייכער אָונט-שטילקייט האָבן חיימים  
הויכע רייד מאַדנע אָפּגעהילכט. בריינער האָט זיך

האלבדערשראָקן, האַלב־פאַרוואַנדערט אומגעקוקט אויף דעם  
אויפגערעגטן יידן מיט דער גרויסער באַרד, וואָס האָט אויף אים  
אַזוי מאַדנע געבלישטשעט מיט די אויגן. פרייער האָט פאַר-  
זיכטיג געשוויגן. אין אַ מינוט אַרום האָט חיים אַ זאָג געטאָן  
מיט אַ ווייכער האַלב־שולדיגער שטימע:

— כ'פּין, פאַניע פרייער, זעהר צערודערט, שוין עטליכע  
נעכט, ווי איך האָב ניט פאַרוזכט ווי געהעריג קיין טעם פון  
שלאָף. איר וועט האָבן אַ גרויסע מצוה, אַז איר וועט מיך לאָזן  
פּי אייך כאַטש איין מאָל זיך אויסשלאָפן...

— כ'וועל אייך, ר' חיים, גלייך אָפּגעבן אַ פאַוואַנדער חדר, איר  
וועט דאָרט קענען טון, וואָס איר ווילט... איך וועל שוין מורא  
האַבן מיט אייך מער אָנגעהויבן זיך. כ'האָב בכלל ניט ליב קיין  
חקירות. הערט איר, פּי מיר איז אַן עלטערער פרודער אַ פאַר-  
קאָכטער ערליכער ייד און מוין איידעם איז, פאַרקערט, אַ שאַר-  
פער אַפיקורס, אַ פאַרברענטער משכיל, רייסן זיי זיך ביידע תמיד  
ווי די קעץ. און מיר גייען זייערע רייד אָן ווי דער פאַראַיאַריגער  
שניי. כ'לעב מיר אויף מוין שטייגער און וויל קיינעם קיין שכל  
ניט לערנען. נאָר אייער מעשה מיט דער קאַץ, מוז איך זיך  
מודה זיין, איז מיר אַריין אין נאָז...

די קארעטע איז שוין אַרויס פון געדיכטן וואַלד און האָט  
זיך איצט האַסטיג געטראָגן צווישן גרויסע פרייערע לאַנקעס.  
אין אַ וויילע אַרום האָבן פון ווייטן אָנגעהויבן שימערן פייערליך.  
— איר זעהט — האָט פרייער געזאָגט, ווייזנדיג מיט  
דער רעכטער האַנט אויף די פייערליך—אַט פאַלד זיינען מיר אין  
דער היים. מיר פאַרן שוין אויף מוין גוט, דער גרעסטער טייל פון  
וואַלד געהערט אויך מיר...

---

#### XIV. אין בריינערס פאלאץ—ווידער „א גרויסע שרפה“

וואָס ווייטער מ'איז געפאָרן, אַלץ דייטליכער זיינען גע-  
וואָרן די פייערליך און אַלץ מער האָבן זיך אויסגעטיילט די  
אומגעוויינליך שיינע געפייידעס פון בריינערס גרויסן הויף.

אַט דעם פריציטיג-גרויסן הויף מיט דעם גאַנצן גוט האָט  
בריינער צוריק מיט יאָרן אָפגעקויפט ביי די יורשים פון אַ  
יעקאָטערינער וועלמאָזשע, וואָס האָט אין זיין צייט אויפגע-  
שטעלט דעם הויף מיט אַ מאָדנער אייגנאַרטיגער רחכות און  
אַ אומגעוויינליך איידלען גלאַנץ. די יורשים האָבן דעם הויף  
אַ צייט לאַנג פאַרנאַכלעסיגט, נאָר בריינער האָט קויפנדיג דעם  
גוט באַנייט דעם אַלטן גלאַנץ מיט אַ אייגענעם נייעם קנאַק.

אין מיטן פון דעם אומגעהויערן הויף האָט זיך אויפגע-  
הויבן אַ גרויסער צווייגאַרנדיגער פאַלאַץ מיט שיין געבויטע  
אויבערשטיבלעך. דאָס טשיקאָווע איז געווען, וואָס ניט געקוקט  
אויף זיינע פאַרשיידענע קונסט-ווערק, האָט דער פאַלאַץ אויס-  
געזעהן צניעותדיג איינפאַך. די זעלטענע מאַלערייען אויף די  
ווענט, די אומגעוויינליך פינע שניצערייען און פאַרשיידענע  
אַנדערע קונסט-אַרבעט—אַלץ אינאיינעם האָט געשאפן אַן איי-  
גנאַרטיגן סטיל פון מיסטישער פראַסטיקייט און רעליגיעזע  
שטילקייט. אויף דער פראַנטזייט פון פאַלאַץ איז געווען קונציג  
אויסגעשניצט אַ לאַטיינישע אויפשריפט — DEUS MEUS

PROTECTOR MEUS — מיין גאט איז מיין באשי-  
צער. דער פאלאץ האט פון אלע פיר זייטן גרויסע טעראסעס  
און פאלקאנען. א צוואנציג שריט פון טויער, מער אין דער  
לינקער זייט פון הויף, האט זיך אויסגעשפרייט פאר דעם פא-  
לאץ א קיילעכדיג, גאנץ טיף טייכל מיט א קונציג געבויט  
פריקל איבער אים. פון יענער זייט פאלאץ האט זיך געצויגן  
א שיינער גרויסער פארק. יעדער פאלקאן און טעראסע פון  
יעדער זייט האט געהאט א באזונדער שיינעם אויסקוק אויף  
דער רייכער, שיינער געגנט.

דער טויער פון הויף איז היינט א גאנצן אונט אפן, ווייל  
ס'זיינען אנגעקומען חשובע געסט אין הויף און ווייל מ'האט  
געווארט אין הויף אויף פאני פריינערן. דערפאר זיינען אויך  
געשטאנען ביים אפענעם טויער פון ביידע זייטן צוויי דינער,  
וואס האבן געהאלטן אין די הענט צוויי פארביגע  
לאמטערנס. דאס איז געווען אין הויף איינער פון די אלטע  
מנהגים, וואס פריינער האט אונטערגעהאלטן.

דערוועגן פון דער ווייטן די אנקומענדיגע קארעטע, זיי-  
נען די ביידע דינער אפגעגאנגען פון טויער עטליכע טריט אנט-  
קעגן דער קארעטע און זיך אפגעשטעלט. עטוואס אנגעבויגן  
דעם קאפ, האבן זיי געווארט ביז די קארעטע איז דיכט אנגע-  
קומען, דעמאלט האבן זיי זיך ווידער געשטעלט ביים טויער פון  
ביידע זייטן, און אויסשטרעקנדיג זיך האבן זיי געהויבן די פאר-  
ביגע לאמטערנס און הכנעהדיג פאגריסט דעם האר פון הויף.  
די קארעטע איז לאנגזאם אריינגעפארן דורכן טויער. פון א זיי-  
טיגן פליגל זיינען א פאר דינער ארויסגעלאפן אנטקעגן.

— דא בין איך א רבי — האט פריינער שמייכלענדיג געזאגט  
צו היימען — אבער איך וועל מער ניט דערמאנען וועגן דער  
אונטערשטער שורה....

כמעט אלע פענסטער האבן פון אלע זייטן יום-טובדיג



געלויבטן אין דער ווארעמער נאכט אריין. פון דער אפגענער  
וועראנדע, וואס גייט ארויס פון יענער זייט הויז אין פארק אריין,  
האט זיך געטראגן א פרייליכער גערויש פון לעבעדיגע שמועסן,  
געזאנג און געלעכטער. די קארעטע איז פארביי דעם טייכל צו-  
געפארן צום הויז און זיך אפגעשטעלט ביי דער פאדערשטער  
וועראנדע. און דא האט גלייך געטראפן א קלייניגקייט, וואס האט  
אבער שפעטער באקומען א געוויסע באדייטונג. חיים און בריי-  
נער זיינען נאך וואס אראפגעגאנגען פון קארעטע, און ניט  
ווייט פון זיי, אן ערך עטליכע טריט, איז פלוצים אויסגעוואקסן  
א גרויסער הונט.

ביי בריינערן אין פאלאץ און אין הויף איז ניט געווען  
קיין זכר פון הינט, די דינערס פלעגן זיי האלטן אין א זייטיגן  
פליגל נאך צוליב א געיענ. אפילו די פריצים, וואס קומען צו  
אים אין געסט, פלעגן לאזן די הינט ביי די קארעטעס. דער  
הונט, וואס איז איצט פלוצים אונטערגעשפרונגען, איז אפנים  
געווען איינער פון די פרעמדע הינט, וואס זיינען אנגעקומען  
מיט די פריצישע געסט. אומגעריכט האט דער הונט מיט אמאל  
אנגעהויבן צו פילן און צו ווארפן זיך אויף הימען—מיט אונ-  
אומגעוויינליך ביזן אימפעט, ווי ער וואלט אים גלייך וועלן צע-  
רייסן. דאס איז פארגעקומען אזוי פלוצים, אז צוערשט האבן  
זיך אלע ווי צעמישט און ניט געקענט איינשמילן דעם ווילד-צע-  
בייזערטן הונט. חיים האט אבער גלייך דערקענט דעם הונט,  
וואס איז מיט א פאר טעג צוריק אויף אים אין שענק אנגע-  
פאלן. און ווי דעמאלט אין שענק, איז חיים אויך איצט א פאר  
שריט צוגעגאנגען לאנגוואס נאך זיכער אנטקעגן דעם הונט,  
קוקנדיג אים אין די אויגן אריין.

— בערנארד!

און ווי דעמאלט האט זיך דער הונט גלייך און געשווינד  
אומגעקערט, און לויפנדיג צוריק האט ער נאך אויף א הינמישן

שטייגער טרויעריג געכריפעט. דאָס אַלץ איז פאַרגעקומען אין אַ פאַרלויף פון אַ קאָרגע פאַר מינוט. די מעשה אין שענק האָט געלאָזט אין בערנארדן יענע אומקלאָרע האַלב־דער־שטיקטע אומרוה, וואָס אַ הינטישער מוח קען נישט אַזוי גיך פאַרגעסן. און טאַקע ווי ער האָט נאָר פון דער ווייטן דערשמעקט דעם ריח פון חיימען, איז ער ווי אַ בלייז אויפגעשפרונגען. מיט אַלע זיינע הינטישע נערוון האָט ער געשפירט, אַז ער מוז זיך שוין מיט „אַט דעם“ אָפּרעכענען, טאַקע שוין, די רגע און וואָס פריהער. און איצט איז ער ווייטער געלאָפן אַ דערשלאָגענער צוריק און טרויעריג געכריפעט.

— ווי קומט איר צו קענען וואַסילענקאָס הונט, בערנארדן?  
— האָט בריינער שטאַרק פאַרחידושט געפרעגט ביי חיימען. חיים האָט נישט געענטפערט.

זיי זיינען ביידע אַרויף אויף דער וועראַנדע, וואו ס'זיינען אַרויס אַנטקעגן זיי: בריינערס פרוי, זיין ברודער, קרובים און נאָך הענטע פאַקאָנטע. בריינער האָט זיי פאַגריסט אויף גויאיש. זיין פנים איז איצט ערנסט און שטרענג געוואָרן. אַן אַלטער בכבוד־גער דינער מיט פאַקנפאַרדן האָט אַראָפּגענומען פון בריינערן דעם מאַנטל און דעם הוט, און אויסשטרעקנדיג זיך, האָט ער אויף גיך ווי אַ ראַפּאַרט געלייענט:

— אויף דער פאַרק־וועראַנדע זיצן די אָנגעקומענע געסט: גראַף יאַשינסקי, פאַן וואַסילענקאָ, מאַיאָר בוראַוו, גראַף...  
— זאָג דאָרט, אַז איך וועל גלייך אַריינקומען — האָט בריינער איבערגעריסן דעם דינער, דערפֿי איז זיין פנים נאָך ערנסטער און שטרענגער געוואָרן. — די מינוט מאַך צו־רעכט פאַר דעם גאַסט דאָס ביפּליאַטעק־צימער און צינד דאָרט אַן ליכט...

אַלע האָפן דערווייל געקוקט פאַרוואַנדערט און נייגערדיג אויף דעם אָנגעקומענעם יידן מיט דער גרויסער פאַרד, וואָס

האָט אַזאָ אומגעוויינליך אויסזעהן. נאָר פריינער איז ווידער  
היימיש און אויפגעלעגט געוואָרן און אַ זאָג געטאָן צו זיין פרוי  
אויף יידיש:

— כ'האָב אַ גרויסן אורח געבראַכט אויף נאַכטלענער. דאָס  
איז ר' חיים, כ'האָב זיי געטראָפן אויפן וועג. זיי זיינען געגאנגען  
צופוס, האָב איך זיי איינגעפֿעטן אַראָפֿצוקומען צו אונז נעכט  
טיגן. זעצט זיך, ר' חיים, כ'האָב שוין געהייסן אָנגרייטן אַ חדר  
פֿאַר אייערשוועגן...

אַלע האָבן חיימען אָפֿגעגעבן שלום, די מייסטן האָבן  
עס געטאָן ניט ווי געוויינליך—מיט איידל־אָפֿגעמאַסטענע תנועות.  
חיים האָט גלייך דערפֿילט, אַז ער איז אין אַ „אַריסטאָקראַטי־  
שער“ שטוב. נאָר פריינערס פרוי חוהלע האָט אים באַגריסנדיג  
אַ שאַקל געטאָן מיטן קאָפּ, מיט דעם נאַטירליך־פשוטן אָפֿשיי  
פון אַן עלטערער יידענע אַנטקעגן אַ שיינעם יידן.

חוהלע איז געווען אַ הויכע, דיקע פרוי מיט אַ בלאַס,  
שטאַרק געקנייטשט פנים. דער פיין־פאַרקעמטער פאַרזיג  
מיט די ברילאָנטענע שפּילקעס, די פיינע זיידענע קליידער און  
די איידעלע פּאַסטעמקעס האָבן, ווי אַלין אַרום, אַרויסגעוויזן  
די פריצישע גרויסע רחבות פון פאַלאַצן. נאָר די האַלב־  
אויסגעלאָשענע, טיף־טרויעריגע אויגן, דאָס פרום־דערשלאָג  
גענע אויסזעהן פון פנים—דאָס האָט אַרויסגעוויזן אַ טיף ליידנדי־  
גע, נאַטירליך פשוטע ערליכע יידענע, וואָס טראָגט אין זיך  
אַ באַהאַלטענעם נשמה־ווייטאָג.

מ'האָט זיך געזעצט צום טיש, אויף וועלכן עס האָבן  
געברענט ליכט אונטער גלעזערנע קאַלפּאַקעס. אַ ווייכע קוויקנ־  
דיגע פרישקייט האָט זיך פון דער אַרומיגער זומערנאַכט געטראָגן  
אויף דער וועראַנדע. אַלע, חוץ פריינערס עלטערן־ברודער  
(פריינער האָט געזעצט חיימען נעבן זיך), זיינען געזעסן אַהן  
די היטלען. דאָס איז געווען פאַר חיימען אַזוי אומגעוויינליך,

אז ער האָט זיך ניש געקענט איינהאַלטן און ערשטוינט  
א זאָג געטאָן:

— צום ערשטן מאל זעה איך, יידן זיצן מיט נאָקעמע קעפּ  
ווי אין אַ באַד...

אלע האָבן זיך צעלאַכט.

— און כ'זעה צום ערשטן מאל — האָט בריינער לאַכנדיג  
געזאָגט — אז אַ ייד, וואָס טראָגט אַ היטל און אַ יארמולקע,  
זאל אוועקגיין ביינאכט פון שמעטל, וואו דער רבי איז ערשט  
אנגעקומען...

בריינער האָט ווי מיט אַ כיון גערייצט חיימען, כדי אַרויס-  
צורופן אים אויף רייד. דערווייל איז דער דינער אַריין מיט  
אַ ידיעה, אז דאָס צימער פאַר חיימען איז שוין פאַרטיג צוגע-  
קליבן.

— דאָס איז גאָר קיין שאלה ניש — האָט אַ זאָג געטאָן  
בריינערן זיין עלטערער ברודער—יעדער חסיד האָט זיין רבין און  
צו אַ פרעמדן רבין גייט ער טאַקע ניש. אַט בין איך אַ רר-  
זשינער חסיד, און בין טאַקע דערפאַר היינט ניש געפאַרן אין  
שמעטל צו...

חיים איז עפעס פלוצים שטאַרק צערודערט געוואָרן. ער  
האָט זיך האַסטיג אויפגעהויבן פון שטול און אומגעדולדיג  
פאַרצאָרנט אַ זאָג געטאָן צו בריינערן:

— איר האָט מיך גערופן צו אייך איבערנעכטיגן, טאָ לאַזט  
מיך גיין אַפּרוהען. איך בין ניש געקומען צו אייך צו געסט און  
האָב דאָ ניש וואָס צו שמועסן...

די לעצטע ווערטער האָט חיים כמעט אויסגעשריען. האַלב-  
פאַרוואונדערט זיינען אלע פון מיש אויפגעשטאַנען, נאָר בריינער  
האָט הנאהדיג געשמייכלט. אים איז געווען אינגאנצן אַ משי-  
קאוועס אַנצוקוקן אַט דעם אומגעוויינליך קאַכיגן יידן, וואָס האָט  
אים אַליץ מער גערייצט ווי אַן אייגנאַרטיגע רעטעניש.



— ביזערט זיך ניט, ר' חיים, אייער חדר ווארט שוין לאנג אויף אייך, איך פיר אייך גלייך אהינצו...  
 — אפשר וועט איר עפעס טרינקען אָדער עסן—האָט חוה מיט גרויס אָפּשײַ זיך שטאַרק געבעטן — איר זענט דאָך ערשט געקומען פון אַ וועג...  
 — כ'ויל גאָרנישט — האָט חיים שאַרף און בײַז אָפּגע- שניטן.

עטוואָס גײענדיג פאַר פריהער, האָט פריינער געפירט חײמען אין זײַן חדר, דערפײַ האָבן זײ געדאַרפט דורכגיין אַ גאַנצע שורה פון העל-באַלויכטענע חדרים. אַריבערגעטראָטן איבערן שוועל, האָט זיך חיים אומאַנגענעם אַ קנייטש געטאָן. דער אומגעוויינליך רײכער גלאַנץ פון די פאַלאַץ-חדרים האָבן ממש פאַרבלענדעט די אויגן. חיים האָט גײענדיג בײַז געשוויגן און ניט געוואָלט אײַן וואָרט ענטפערן פריינערן, וואָס האָט געהאַלטן עפעס אין אײַן דער- צײלן. חיים איז נאָך מער צערודערט געוואָרן. ס'האָט אים שוין שטאַרק פאַרדראָסן, למאי האָט ער זיך אינגאַנצן אַהער גע- לאָזט. שדים האָבן אים געטראָגן צו אָט דער טויט-פרעמדער פאַרבלענדעניש. און אפשר איז דאָס אַן השגחה, אַז ער זאָל דאָס אויך זעהן, אידער ער לאָזט זיך אויפן גרויסן שלאַך. ווי אינדערפריה האָט ער זיך איצט ווייטער געפילט טויט-מיד און צעבראָכן. אָט זײנען זײ דורכגעגאַנגען אַ חדר, וואו פון בײדע זײטן זײנען די ווענט אויף זײער גאַנצער לענג געווען באַדעקט מיט גרויסע שפיגלען אין באַגאַלדעטע געשניצטע ראַמען. חיים האָט גײענדיג מיט אַ ניטוילנדיגן קוק דערוועגן אין שפיגל זײַן צערודערטע געשטאַלט. האָט ער דערשראָקן אַ ציטער געטאָן און זיך האַסטײַג געלאָזט גײן.

— וואָס לויפט איר אַזוי, ר' חיים, אָט דאָ דאַרפן מיר אַרױפגיין...

זײ האָבן זיך אויפגעהויבן אויף מאַרמאָרנע טרעפלעך,

וואָס זיינען געווען באַדעקט מיט טונקל-געפאַרפטע טעפֿיכן  
און האָבן געפירט אויפֿן צווייטן גאָרן אין ביבליאָטעק-צימער.  
גייענדיג אויף די טרעפֿ, האָט זיך חיים פֿלוצים פֿאַרגאַפֿט אָפֿ-  
געשטעלט און זיך אַרומגעקוקט אויף אַלע זייטן: פֿון די אָפֿענע  
פענסטער האָט זיך ווי פֿון דער שטילער נאַכט אַרויס פֿלוצים  
דערהערט אַ זיסע טרויעריגע נגינה, וואָס האָט ממש פֿאַרן  
האַרצן פֿאַרנומען.

— וואָס איז דאָס? וואו שפּילט מען דאָס פֿלוצים?  
בריינער האָט זיך צעלאָכט:

— כִּי האָב דאָך אייך נאָך פֿאַרנדיג געזאָגט, אַז היינט  
וועט מסתמא מיין טאָכטער שפּילן אויף דער האַרפע. וואָס  
האָט איר זיך אַזוי פֿאַרוואונדערט?

חיימען האָט מאַדנע געשווינדלט אין די אויגן. זיין אויסגער-  
מאַטערטער און צערודערטער מוץ האָט נישט געקענט ביישטיין  
אַנטקעגן דער אומגעוויינליך-פֿלוצימדיגער נגינה, וואָס האָט  
מיט אַמאָל אַליין ווייכער און ציטערדיגער געמאַכט די נשמה.  
זיי זיינען אַריין אין ביבליאָטעק-צימער. דאָ זיינען גע-  
שטאַנען אַרום די ווענט גרויסע שאַפעס מיט גלעזערנע טירן,  
אַנגעפילט מיט פיין-געפונדענע ביכער. נאָר אין מערבֿ-זייט  
איז געשטאַנען אַן אַלטמאָדישע אָפֿענע שאַפע מיט אַלטע יידי-  
שע ספרים. ביי אַז דער שאַפע אין אַ ווינקל איז געשטאַנען  
אַ פֿעט, וואָס איז געווען באַצויגן מיט פֿרוש וועש. אין מיטן  
חדר איז געשטאַנען אַ קיילעכדיגער טיש, באַדעקט מיט אַ  
רויטן אַטלאַסנעם טישטוך און נישט ווייט אין אַ ווינקל — אַ  
גרויסער שיינער שרייבֿטיש. די פענסטער זיינען אינגאַנצן אָפֿן  
געווען און נאָר פֿון די זייטן זיינען זיי עטוואָס באַדעקט מיט  
האַלב-פֿאַרצויגענע, בלויע, זיידענע פֿאַרהאַנגען.

און דורך די אָפֿענע פענסטער האָבן זיך אויך דאָ געהערט  
די שטילע קולות פֿון דער האַרפע, וואָס זיינען איצט נאָך

ווייכער און טרויעריגער געוואָרן. פריינערן האָט פאָאומרו-  
היגט, וואָס חיים האָט זיך אינגאַנצן אין פנים נעענדערט. די  
אויגן האָבן זיך ביי אים ווי מיט אַ נעפל פאָדעקט.

דאָס נייע אָרט, די נייע מענשן, דער זעלטענער גלאַניק,  
דער אומגעוויינליכער אויפנאַם, די שרודתדיגע פרייטקייט און  
פריזישע געהויפנקייט, דער גאַנצער גויאישער שטייגער, פון  
וואָס ס'שלאָגט נאָך דאָ און דאָרט אַ יידישער אדער—דאס  
אַלץ האָט שטאַרק גערייזט חיימען און אים ווייטער אַרויסגע-  
פראַכט פון זיין רוה. דערהויפּט אָבער האָבן די אומגעריכטע  
קולות פון דער האַרפע אַ קלאַפּ געטאָן אויף די ציטעריגע סטרו-  
נעס פון זיין צערודערטער נשמה. ס'האָט אים ווייטער אָנגע-  
הויבן עטוואָס שווינדלען אין די אויגן.

— ביי מיר ווײַנען פאַראַן — האָט פריינער געזאָגט — פאַ-  
זונדערע חדרים פאַר געסט, נאָר אייך האָב איך געהייסן  
מאַכן אַ פעט דאָ, ווייל אַט דאָ געפינט זיך, זעהט איר, אַ שאַפּע  
מיט יידישע ספרים, וואָס כ'האָב פאַקומען בירושה פון מיין  
שווער. איצט קענט איר אייך טון, וואָס איר ווילט. אַ גושן אייך,  
ר' חיים...

ער האָט זיך געלאָזט גיין צו דער טיר, האָט זיך אָבער  
פאַלד אומגעקערט און אַ זאָג געטאָן מיט אַ שמייכל:

— מיר געדענקט זיך פון אַמאָל אַ גמרא-ווערטל, וואָס  
הייסט, דוכט זיך, אַז וואָס דער בעל-הבית זאָגט, דאָרף מען  
פאַלגן. כ'האָב אָבער צו אייך אַ קליינע פקשה. די מעשה  
איז אַזוי: מיינע גויאישע געסט וועלן מסתמא פאַלד אַוועק-  
גיין, איז אויב איר וועט נאָך דעמאָלס נישט שלאָפן, פעט איך  
אייך זעהר אַ וויילע מיט אונז אינאיינעם ביים טיש צו עסן. כ'זאָג  
אייך צו, אַלע וועלן זיצן אין די היטלען און די ווייפער וועלן  
זיצן פאַזונדער פון דער ווייטן. און איר קענט אייך טון ביים  
טיש, וואָס איר ווילט, כ'פעט אייך זעהר. זאָגט איר מיר צו?

— נו — נו! — האָט חיים צעטראַגן און אומגעדולדיג אַ מורמל געטאָן, שטייענדיג מיטן פנים צו דער שאַפּע ספרים. בריינער איז גלייך אַרויסגעגאַנגען.

חיים איז אַליין געפליבן שטיין אין חדר. ער האָט ניט ווילנדיג דעם קאַפּ אַ קער געטאָן צום פענסטער, וואו אין דער שטילער נאַכט האָט די האַרפּע מיט אַלין גרעסערער מתיקות גערופן און געוועקט. אַ כלות הנפשדיגע ציהעניש האָט זיך אין חיימען אויפגעכאַפט. אין גרויס בענקעניש האָט ער אַ צוק געטאָן מיטן גאַנצן קערפּער. איז ער האַסטיג צוגעגאַנגען צו דער שאַפּע ספרים, האָט דאָרט אַרויסגעפונען אַ משניות און זיך פאַלד געזעצט צום קיילעכדיגן טיש ביים אָפּענעם ספר. האָט ער איצט ערשט רעכט דערפילט דעם אינעווייניגסטן חיות פון די משניות-ווערטער, וואָס ער האָט מיט גרויס שמחה געשלוונגען. נאָר מיט יעדער רגע ווערן די הייליגע ווערטער אַלין ליכטיגער און ברייטער, און אַט האָבן זיי זיך אויף דער גאַנצער וועלט אַרום צעשפּרייט. עס האָט ממש אויסגעזעהן, ווי פון אָפּענעם ספר פליהען די הייליגע אותיות און צעגיסן זייער אינעווייניגסט ליכט אויף גאָר דער וועלט. חיים האָט אונטערגעשפּאַרט דעם קאַפּ מיט דער האַנט און פאַרגאַפּט געשמייכלט. עס איז אים גאָר אַרויס פון זינען, אַז ער איז אייגנטליך אַ געפאַלענער. די נשמה האָט זיך אויסגעטאָן פון זיך אַליין און איז מיט דער גאַנצער וועלט אַרום אין גרויס מתיקות אויסגעגאַנגען. חיים האָט פון שמחה געוואָלט אויפשדייען, זיך אַ ריס טון ערגעץ ווי אַ וויכער. נאָר די גרויסע שמחה האָט יעדן קול און יעדע תנועה איינגע-נומען. חיים האָט זיך פון אַרט ניט גערירט און איז אַלין טיפּער אַריין אין דעם אינעווייניגסטן שטורעם פון דער לויטערער וועלט-שטילקייט. ער האָט גאָרניט פאַמערקט, ווי לאַנג ער איז אַזוי גע-זעסן. דורך די אָפּענע פענסטער הערט מען ניט קיין ווינטל, קיין שאַרעך—די נאַכט האָט דעם אַמעס איינגעהאַלטן און איז פון



דער גרויסער שמחה פאַרכאַפט. די פלויע זיידענע פארהאַנגען,  
דאָס שפּאַגל-נייע פעטוועש, די שטיל פּרענענדיגע ליכט, די גלע-  
זערנע שאַפּעס—אַלץ, אַלץ האָט אין גרויס שמחה געשוויגן און  
געגאַפּט.

פלוצים האָט זיך געעפּנט די טיר און אויפן שוועל האָט  
זיך באַוווּן אַ גרויס-וואַקסיגע פּרוי אין שוואַרצע זיידענע  
קליידער. דאָס איז חוהלע פריינער שטיל אַריינגעגאַנגען און  
איז מיט גרויס אָפּשיי ביי דער טיר שטיין געבליבן. דערוועגן  
חיים פאַרגאַפּט פנים, איז זי אין שרעק אָפּהענטיג געוואָרן  
און האָט זיך אינגאַנצן פאַרלאָרן. זי האָט מיט ציטערניש  
דערפילט, אז זי שטייט פאַר אַן אומגעוויינליכן יידן. אויף איר  
איז אַ מורא אָנגעפאַלן און אַט האָט זי זיך פלוצים טאַקע גאָר  
ווי אַ יידענע צעוויינט אויף אַ קול:

— רבי, ווי ראַטעוועט מען די נשמה אין דעם הויז?

חיים האָט זיך אַפילו קיין ריד נישט געטאָן. ווי פריהער איז  
ער געזעסן אָנגעשפּאַרט מיטן קאָפּ אויף דער האַנט און האָט  
פאַרגאַפּט געשמייכלט. און דוקא דערפאַר, וואָס ער איז געווען  
אָפּגעטראָגן פון דער וועלט, האָט ער געפילט דאָס אינעווייניג-  
סטע חיות פון דעם עצם וועלט אַליין. ער האָט נאָר זיין גלי-  
הענדיגן בליק אויפּגעהויבן צו חוהלען און זיך מיט גרויס  
שמחה אַריינגעלאָזט אין דעם חיות פון אַ מענשליכן שמועס, פון  
כלומרשט איינפאַכע רייד און ווערטער:

— ווי רופּט מען אייך?

— חוה!

— זאָרגט נישט, חוה, זאָרגט נישט...

— ווייסט איר — האָט חיים ווייטער געזאָגט — דער בעל-

שם האָט אַמאָל פאַרנדיג מיט זיינע תלמידים, פלוצים דערהערט  
אַ ניגון פון אַ פאַסטוך, וואָס האָט ערגעץ אין פעלד געשפילט  
אויף אַ דודקע. דער בעל-שם האָט זיך אָפּגעשטעלט אין פעלד

הערן דעם פאסטוך. און אז דער פאסטוך האט געענדיגט, האט אים דער בעל-שם געגעבן א גילדן, ער זאל א צווייט מאל שפילן דעם ניגון אויף דער דודקע. דער פאסטוך האט מיט גרויס חשק געשפילט. און אז דער בעל-שם האט אים ווייטער א גילדן געגעבן, אז ער זאל א דריט מאל שפילן דעם ניגון אויף דער דודקע — האט שוין דער פאסטוך דעם ניגון מער נישט געקענט. אט דעם ניגון פון דעם פאסטוך, האט דער בעל-שם געזאגט, האבן נאך די לויים געזונגען אין בית-המקדש. נאר אין גלות איז דער ניגון געפאלן און איצט האט ער פארבלאנדזשעט צום פאסטוך. און דער בעל-שם האט אפגענומען ביים פאסטוך דעם געפאלענעם ניגון און אים אויפגעהויבן צוריק צו זיין הייליגן שורש... דער פאסטוך, הייסט עס, האט נישט אומזיסט אויף דער וועלט געלעבט, ער האט געהיט און געטראגן דעם געפאלענעם ניגון פאר דעם הייליגן בעל-שם...

חיים האט עטוואס א קער געטאן דעם קאפ און געזאגט:  
 — און אט די קולות פון דער הארפע טראגן זיך פון אייער הויז אין עק וועלט אריין און וועקן פארחלשטע נשמות, וואס הויבן אויף די קולות אלץ העכער און העכער. נישט אומזיסט לעבט אייער הויז אויף דער וועלט. אזוי איך זאג אייך, מען דארף נישט אפנעמען ביים פאסטוך דעם ניגון — דער פאסטוך אליין מיט זיין דודקע ווערט דאך אין זיך און פון זיך דערהויבן. ווארום ס'איז דאך אין עוד מלכדו—נישטא גארנישט הויז אים און אהן אים. טאקע גא—א—א—ר נישט!  
 — אין עוד מלכדו!

און קוקנדיג מיט אפענע אויגן פאראויס, איז חיים אנט-שוויגן געווארן און נאך פארגאסער געשמייכלט. א שטיל גליהענדיגער ציטער האט זיך פון אים אויפן גאנצן הדר צעגאסן. חוהלע איז געשטאנען מיט אן אפן מויל און גענאפט

אויף אים קוקנדיג, און האלב־דערשראקן האָט זי זיך אַ  
 פּלאַסע צוגעטוליעט צו דער טיר. זי האָט נישט פאַרשטאַנען  
 חיים אומגעוויינליכע רייד. זי האָט נאָר געפילט אין דעם  
 חדר אַן אומגעוויינליכן סוד, וואָס האָט אַלע אירע אברים דורכ־  
 געדורנגען. ווי אַ פאַרחלומטע איז זי הינטערוויילעכץ אַרויסגע־  
 גאַנגען פון חדר און מיט גרויס ציטערניש צוגעמאַכט די טיר  
 נאָך זיך.

און אונטן אויף דער פאַרק־ווערעאַנדע, וואו ס'זיינען געזעסן  
 די פריצישע געסט, האָט אַט וואָס פאַסירט. פריינער איז פון  
 ביבליאָטעק־צימער אַרויפגעגאַנגען דורך די הינטערשטע חדרים  
 אויף דער ווערעאַנדע צו די געסט, ווען אַלינקע האָט געשפילט  
 אויף דער האַרפע און אַלע האָבן ווי תמיד מיט גרויס  
 פאַרוואונדערונג זי געהערט. ס'האָט זיך באַוונדערט אויסגעטיילט  
 די איידעלע פיגור פון דעם יונגען גראַף יאַשינסקי, וואָס איז גע־  
 שטאַנען ווי באַצויבערט אין מיטן חדר און האָט מיט גליהענדיגע  
 אויגן געקוקט אויף דער שפילערין. דערוועגן פריינערן, האָבן זיך  
 אַלע נישט ווילנדיג אַ קער געטאָן, נאָר פריינער האָט זיך מיט  
 גרויס איידלקייט אַ נויג געטאָן צו די געסט און ענערגיש אַ  
 מאַך געטאָן מיט דער האַנט, אַז מ'זאָל זיך לחלוטין נישט שטערן.  
 האָט מען טאַקע אויף דער ווערעאַנדע נישט איבערגעריסן די  
 לייכט־אַנגעשטרענגטע שטילקייט, אין וועלכער ס'האָבן זיך גע־  
 טראָגן די צארטע קולות פון דער האַרפע. פריינער איז געבליבן  
 שטיין אויפן שוועל און האָט זיך אַ רגע אומגעקוקט אויף די  
 געסט. ער האָט גלייך באַמערקט, אַז וואַסילענקאַ ויצט ווי  
 תמיד אויפגערגוט און פאַרביסן צווישן די געהויבענע פריצים,  
 וואָס באַהאַלטן נישט זייער פאַראַכטונג צו אַט דעם געפאַלענעם  
 מאַגנאַט, וואָס טרייבט זיך אַרום מיט דאַרפישע שקצים אין די  
 שענקען. פריינער האָט זיך דערמאַנט אַן דעם סקאַנדאַל, וואָס  
 איז נישט לאַנג פאַרגעקומען אויף אַזאַ אָונט צווישן וואַסילענקאַ

און גראַף יאָשינסקי. נאָך איידער אָלינקע האָט געענדיגט, איז פריינער שטילערהייט אויף די שפיין פינגער צוגענאָנגען צו וואַסילענקאָן, און שמייכלענדיג צו אים זעהר פריינטליך, האָט זיך פריינער בכבודיג אָנגעבויגן צו וואַסילענקאָן און גע- זאָגט אים אויפן אויער, אַז ער האָט אים עטוואָס זעהר וויכטיגס צו דערציילן. אפשר וואָלטן זיי אויף אַ רגע אַריינגענאָנגען אין נאָהענטן סאַלאָן? פריינער האָט זיך באַמיהט אומבאַמערקט שטיל אַריינצוגיין מיט וואַסילענקאָן אין דעם נאָהענטן זאַל, וואו זיי האָבן זיך געזעצט אין אַ ווינקל אויף אַ ווייכער אַטלאַסנער סאַפּע.

— איר ווייסט דאָך — האָט פריינער שמייכלענדיג אָנגע- הויבן — אַז איך האָב נישט ליב קיין הינט, נאָר איך האָב אַלע מאָל געשעצט אייער קלוגן פערנאָרדן, וואָס האָט נישט אומזיסט אַזא גרויסן שם אין דער גאַנצער געגנט. אַ קלייניגקייט, ער טוט דאָך נישט קיין פיפּס, ווען מ'דאַרף נישט (וואַסילענקאָ האָט ווי תמיד הנאדהיג געשמייכלט, הערנדיג אַזוינע גוטע רייד וועגן „זיין“ פערנאָרד). הערט נאָר אָבער, וואָס דאָ האָט געטראָפן. פאַרנדיג היינט אַהיים, האָב איך אָנגעטראָפן אויפן וועג אַ פיינעם יידישן דורכגייער. כ'האָב אים געבעטן צו מיר אויף נאָכט-לעגער און אים מיטגענומען אין מיין קאַרעטע. ווי נאָר די קאַרעטע האָט זיך אָפגעשטעלט אויפן הויף, איז אין דער פינסטער אַרום אונז פלוצים ווי פון אונטער דער ערד אויסגער- וואַקסן פערנאָרד, און ער האָט זיך אַזוי ווילה אָנגעהויבן וואַרפן און בילן אויפן דורכגייער, אַז אין דער ערשטער מינוט האָבן זיך אַלע דערשראָקן און נישט געוואוסט, וואָס צו טון. דער דורכגייער אָבער האָט זיך נישט דערשראָקן, ער האָט געמאַכט אַ פאַר טריט צו פערנאָרדן, וואָס איז טאַקע באַלד אַנטלאָפן. וואָס זאַל דאָס הייסן? איך האָב געקלערט, אַז...

— זאָגט מיר נאָר — האָט וואַסילענקאָ האַלב-דערשראָקן



איבערגעריסן בריינערן — איז דער דורכגייער נישט אַ הויכער  
ייד מיט אַ גרויסער שוואַרצער באָרד?

— יא, נו איז וואָס?

וואַסילענקאָ האָט אויסגעשפרונגען און אַ פאַטש געטאָן  
מיט די הענט:

— וואו איז ער איצט? ביי אייך? טאָקע איז אייער הויז?  
וואָס רעדט איר? דאָס איז דאָך אַ געוואָלד! איך קען אים. איך  
וועל אייך גלייך דערציילן — ס'פאַלט פשוט אָן אַ מורא. הערט  
נאָר — צוריק מיט אַ פאַר טעג בין איך געזעסן אין שענק ביי  
ראַכמעלקען, איז...

און וואַסילענקאָ, וואָס האָט תמיד געהאַט אַ נייגונג צו  
גוזמאות און געדיכטע פאַרבן, האָט איצט מיט אַ עטוואָס איי-  
בערגעטריבענער אָנגסט דערציילט די מאַדנע מעשים פון דעם  
הויכן יידן מיט דער שוואַרצער באָרד, וואָס האָט אזוי אַלעמען  
צערודערט אין שענק.

— וואָס פרעגט איר עפעס אויף בערנאָרדן — האָט וואַסי-  
לענקאָ געזאָגט — מיר האָבן דאָרט אין שענק אַלע דעם קעפּ  
פאַרלאָרן...

בריינער האָט שטאַרק פאַרוואונדערט אויסגעהערט די מעשה,  
האָט זיך אַ רגע פאַרטראַכט און געזאָגט:

— די גאַנצע מעשה איז טאָקע זעהר מאַדנע. איך וועל  
אייך אָבער אָט וואָס בעטן. איר ווייסט דאָך, מיין איידעם איז  
אַ געלערנטער און לייקנט אָפּ אַלע סודות און וואונדער. לאָמיר  
אויף אַ טשיקאָוועס נאָר הערן, חאָס ער וועט זאָגן. ערלויבט  
מיר אויף אַ רגעלע...

בריינער איז אויסגעשפרונגען און אַוועק שטילערהייט אויף  
דער וועראַנדע, וואו נאָך אַ קורצער פּויע האָט די האַרפע ווידערה  
געשפּילט. אין אַ מינוט אַרום איז בריינער געקומען צוריק מיט אַ  
יונגענמאַן אין גאָלדענע ברילן. דאָס איז געווען זיין איידעם

בענדעט, א הויכער און א שלאנקער מיט גרויסע געדיכטע ציין, מיט א קורצן געשאַרן, בלאַנד בערדל און דיקע וואַנציעס. אינגאַנצן זעהט ער אויס בייניג-שטייף, האַרט און עקשנותדיג פאַרביסן. זיינע פאַוועגונגען זיינען אויך שאַרף און שטייף. נאָר זיינע קורצזיכטיגע, בלויז אויגן האָבן שטאַרק קינדיש אויס-געזעהן און האָבן אַפּט מאָל אַרויסגעוויזן די פאַרבאָרגענע תּמימות פון אַט דעם כלומרשט שטייפן מענשן. אַ חוץ דעם האָט ער געהאַט אַ מאָדנע געוויינהייט, אַלע וויילע (פאַזונ-דערס ווען ער איז אויפגערעגט) ציהט ער מיט דער רעכטער האַנט אַרויף די ברילן, וואָס ווילן זיך כלומרשט אַראָפּ-גליטשן פון נאָז.

בענדעט איז געווען אַ פאַרברענטער משכיל פון יענער הייסער השכלה-שטרעמונג, וואָס האָט מיט לייב און לעבן געפירט מלחמה מיט די „פינסטערע“ חסידים און פרומאַקעס. ער איז געשטאַנען אין פאַרבינדונג מיט אייניגע משכילים פון אַנדערע שטעט און האָט אויף פאַרשיידענע אומנים געשטיצט די יונגע השכלה-פאַוועגונג. ער איז גאָר ניט מיד געוואָרן צו ראַנגלען זיך מיט די חסידים אין שטעטל. ביי אַזוינע משכילים ווי בענ-דעט איז די שנאה צו חסידים כמעט געווען אַזוי בלינד און פייעריג, ווי די אמונה פון חסידים צום רבין. אין אַזאַ פאַרקאָכטער איבערשפיצונג איז די השכלה געוואָרן ביי בענ-דעטן אַ מין אמונה פון דער לינקער זייט.

בריינער האָט זיך געזעצט צו וואַסילענקאָן אויף דער סאָפּע און אַ זאָג געטאָן צו בענדעטן, וואָס איז געבליבן אַנט-קעגן זיי שטיין.

— אַט דו גלויבסט דאָך ניט אָן קיין וואונדער, וואַס-זשע וועסטו אקאַרשט זאָגן אויף דער מעשה מיט דעם יידן, וואָס איז היינט ביי אונז אויף נאָכטלעגער, מירופּט אים חיים. נעכטן איז שאַלאַש ביי גראַפאַווערן האָב איך געזעהן, אַז...

בריינער האָט אים קורץ אַלץ דערציילט — בפרט די מעשה מיט בערנאַרדן, די מעשה פון וואַסילענקאָן אין שענק, דעם אומגעוויינליכן טאַנץ אין שאַלאַש — און נייגערִיג געוואָרט אויף זיין ענטפער.

— נו?

אויסגעהערט אָט די אַלע מעשיות, האָט זיך בענדעט שטאַרק אויפגערעגט, ער האָט עטליכע מאָל אַ ציה געמאַן אַרויף די ברילן אויפן נאָז און אומגעדולדיג שטייף געענטפערט: — איך ווייס ניט, וואָס ווערט איר דאָ נתפעל. דאָס איז דאָך אַ פשוטער שווינדלער, וואָס שכורט און מאַנצט מיט שיקסעס, דערפֿיי ווייזט ער נאָך אַרויס שטיקלעך פון אַ „בעל-שם“, פאַר-שיידענע קונצן מיט הינט און מיט מענץ. איר ווייסט ניט, פאַניע וואַסילענקאָ, וואָס הייסט אַ „בעל-שם“? דאָס איז אַ שאַרלאַטאַן, אַ פאַקוסניק, וואָס פארשטעלט זיך פאַר אַ הייליגן און פירט מענשן פאַרן נאָז...

וואַסילענקאָ האָט אויפגעברויזט:

— איר מיינט אין דער אמתן, אַז איר זענט קליגער פאַר דער גאַנצער וועלט? אויף אייערע ליפן האָט דאָך נאָך דער מוטערס מילך ניט אויסגעטרוקנט...

— זעהר ריכטיג — האָט בריינער באַרוהיגט וואַסילענקאָן — כ'פאַרשטיי אויך אַ מענשן. כ'האַב מיט דעם יידן אויפן וועג פאַרבראַכט, און ער זעהט מיר גאָר ניט אויס צו זיין אַ שאַר-לאַטאַן. נאָר אויב דו ביסט, בענדעט, יאָ אַזאַ שיסער, וועל כ'דיר עטוואָס פאַרלעגן. נאָכדעם, ווי די געסט וועלן זיך צעפאַרן, אויב חיים וועט נאָך נישט איינשלאָפן, וועל איך אים אפשר איינבעטן, ער זאָל אַראָפּגיין מיט אונז עפעס עסן. אדרבה, פאַרפיר מיט אים אַ שמועס און באַווייז דיין קענטשאַפט. אָט וועלן מיר טאַקע זעהן...

אויף דער וועראַנדע האָט די האַרפע אויפגעהערט צו

שפילן. ס'האט זיך פון דאָרט געטראָגן אַ גערויַש פון פרייליכע  
רייד און געלעכטער. בריינער האָט זיך אין מיטן זיינע רייד אַ  
כאַפּ געטאָן און געזאָגט:

— אַנטשולדיגט, ליבער וואַסילענקאָ, וואָס כ'האַב אייך  
אַזוי פיל אויפגעהאַלטן און אָפגעריסן אייך פון די געסט.  
איר זענט ביי מיר אַלע מאָל אַ העכסט-אַנגעלעגטער גאַסט  
און איך פריי זיך תמיד מיט אייך אַליין צו שמועסן, נאָר מיין  
טאָכטער וועט מיר נישט מוחל זיין, וואָס כ'נעם ביי איר אָפּ  
אירע חשובע געסט. כ'בעט אייך...

און לאָזנדיג וואַסילענקאָן גיין פאַר פריהער, איז ער און  
נאָך אים בענדעט אַרויס אויף דער וועראַנדע צו די געסט.  
פאַרנעמענדיג זיך אָפער מיט די געסט, האָט בריינער נישט פאַר-  
געסן צו הייסן מאַכן פאַרשיידענע פאַרבאָרייטונגען צום עסן  
אויף דער הויף-וועראַנדע, וואוהין ער האָט נאָך געקלערט  
חיימען שפעטער אַראָפּצובריינגען.

אַרום האַלבער נאכט זיינען זיך די געסט צעפאַרן. בריינער  
האָט געכאַפט אַ קוק, אויף דער הויף-וועראַנדע, און זעהענדיג  
אַז דאָרט איז אַליין אין אַרדענונג, האָט ער זיך געלאָזט אַרויף  
אין ביבליאָטעק-צימער. ער האָט פאַמעליך אויפגעעפנט די  
טיר, זיך צוערשט עטוואָס פאַרוואַנדערט אָפגעשטעלט אויפן  
שוועל און ברייט אַ זאָג געטאָן:

— גוט אָוונט, ר' חיים!

חיים האָט זיך אָפילו קיין ריר נישט געטאָן און אים גאָר נישט  
באַמערקט. ווי פריהער איז ער געזעסן אַרום מיט ביים אָפגענעם  
ספר, אונטערגעשפאַרט דעם קאַפּ אויף דער האַנט, און קור-  
קנדיג מיט אָפגענע אויגן פאַראַוים, האָט ער שטיל-גליהענדיג  
געשמיכלט. איז בריינער עטוואָס נעהענטער צוגענאַנגען, האָט  
זיך געשטעלט אַנטקעגן חיימען און האָט נאָך העכער און  
ברייטער אַ זאָג געטאָן:



— גוט אַוונט, ר' חיים, וואָס ווִיצט איר עפעס אַזוי?

האַט זיך חיים ווי פון אַ שלאָף אויפגעכאַפט. זיין גאַנצע כלות הנפש איז פלוצים אַוועק. ער האָט אַ ציטער געטאָן מיט דעם גאַנצן קערפער, און רייבנדיג די הענט, האָט ער זיך אין צימער אַרומגעקוקט, גלייך ווי ער וואָלט דאָס ניט דערקענט. די גלעזערנע שאַפּעס, די טישן און די פלווי-וויידענע פאַרהאַנגן גען זיינען אומבאַוועגליך שטום און פרעמד. זיין פנים איז מיט אַמאָל שטרענג און פינסטער געוואָרן. ווי אַ נעפל איז די גאַנצע שמחה פון אים פאַרשוואַנדן. ער האָט שוין פלוצים ווייטער איינגעזעהן, אַז ניט נאָר דער פאַסטן מיט דער דודקע, נאָר אויך דער געפאַלענער ניגון קען זיך ניט אויסלייזן פון דעם אייביגן ראָד. און אָט אין דעם גויאישן פאַלאַץ ליגן הייליגע נציצות געפאַנגען, געפענטעט און פאַרשמאַכט. ווי אינדערפרי האָט ער זיך ווייטער געפילט מיד און צעבראָכן. דערהויפּט אָבער האָט ער ווייטער דערפילט, אַז ער איז אייגנטליך נאָר אַ געפאַלענער, וואָס האָט אויף דעם וועג פון זיין זוכעניש פאַר-בלאָנדזשעט אין אָט דעם טויט-פרעמדן פאַלאַץ. און ווייל ער איז שוין דאָ, מוז ער אַלץ אויסשטיין און אויספרובן. ער האָט שטרענג אַ זאָג געטאָן צו פריינערן:

— וואָס ווילט איר?

— איר האָט מיר פריהער, ר' חיים, כמעט ווי צוגעוואָגט, אַז איר וועט אַראָפּגיין צו אונז עפעס עסן פארן שלאָף. איך זאָג אייך צו, אַז אַלע וועלן ויצן אין די היטלען, ווייבער וועלן ויצן ביי אַ באַזונדער טיש. ביי מיר, ווייסן אַלע, איז אַ פשרע קיך. נאָר איר קענט אייך עסן, וואָס איר ווילט און ווי איר ווילט. כ'בעט אייך, ר' חיים, זאָגט מיר ניט אָפּ...

חיים האָט פלוצים דערפילט, אַז דאָ אין פאַלאַץ וויל מען זיך דורכאויס מיט אים ראַנגלען און אַז ער מוז דאָ אויסשטיין אַ נייעם נסיון. האָט זיך אין אים אויפגעכאַפט די פאַרצווייפלטע

גבורה און די גליהענדיגע חוצפה פון א געפאלענעם, וואס האט  
 נישט וואס אנצווערן און שמעלט זיך נישט אפ פאר קיין אפגורנט.  
 מאַקע איידער ער גייט אַוועק אויפן גרויסן שליאך, מוז ער זיך  
 ראנגלעז מיט דעם פייער פון אפיקורסות. און כאַטש ער איז  
 געוועזן מיד און צעבראַכן, האָט ער זיך אינערליך אויפגעריכט.  
 די אויגן האָבן זיך אים חוצפהדיג אָנגעצונדן. ער איז אַנט-  
 שלאָסן אויפגעשטאַנען און אויפגעבונדן געזאָגט:

— גוט, פאניע פריינער, איך גיי מיט אייך... ס'איז אַפנים  
 נאך נישט געקומען די צייט אויסצושלאָפן זיך...

אונטן אויף דער וועראַנדע האָט שוין געוואַרט די גאַנצע  
 משפחה פון פריינערן, זיינע קינדער, פאַרשיידענע קרובים און  
 אייגענע מענשן. אַלע האָבן געהאַט אַן אויסזעהן פון מענשן,  
 וואָס וואַרטן אָנגעשמרענגט עפעס אויף אַ משיקאווער זאַך. די  
 אומגעוויינליכע ידיעות וועגן דעם מאַדנעם אורח האָבן אַרויסגע-  
 רופן צווייפּל, נייגעריגקייט און אַ האַלב-געהיימע פאַרוואַונדערונג.  
 ס'האַט אָבער אויך פאַזונדער גערייזט דאָס זעלטן-פייערליכע  
 בילד אויף דער וועראַנדע. ס'זיינען געווען געגרייט צוויי טישן.  
 איינער איז געשטאַנען אויפן אָן און אַרום אים זיינען געזעסן  
 מאַנסבלעז אין די היטלען, אַפילו פֿענדעט האָט געמוזט אָנשוין  
 דאָס היטל (פריינער האָט אים קוים איינגעפּעטן). עטוואָס ווייטער  
 אינעווייניג צו דער וואַנט צו איז געשטאַנען אַ צווייטער טיש  
 פאַר פרויען. און אויף יענער זייט פון דעם לעצטן טיש, סאַמע  
 ביי דעם עק, נעבן דער אינעווייניגסטער טיר איז געזעסן אויף  
 אַ פאַזונדערן שטול וואַסילענקא, וואָס האָט דורכאויס געוואַלט  
 זעהן דעם אורח ביים עסן און האָט זיך פֿכיון אַליין אויסגעקליבן  
 אַן אומפאַמערקטן פּלאַץ. אַלע האָבן דערווייל לעבעדיג גע-  
 שמועסט, איינגע האָבן זיך עפעס געאַמפערט מיט פֿענדעטן.  
 נאָר חוהלע איז געוועזן פֿלאַם און צעטראָגן און האָט זיך אַלע  
 וויילע אָנגסטליך אַרומגעקוקט. ס'איז שוין געווען זעהר שפּעט.

אין דרויסן אַרום דער וועראַנדע האָט די וואַרעמע זומערנאַכט  
שטיל געפלאַטערט און זיך פאַרחלומט געצויגן אין עק וועלט  
אַרײַן.

און אַט האָבן זיך דערהערט גיכע שטאַרקע טריט. אַלע  
האַבן זיך אַ קער געטאַן. בריינער און חיים זיינען אַריינגעקומען.  
האַבן זיך אַלע אויפגעהויבן אַנטקעגן זיי פון די ערטער.  
— איר זעהט, ר' חיים, דאָ איז אַלץ אַזוי, ווי איך האָב  
איין געזאָגט, נאָר דער עולם האָט זיך אויף אונז ניט דער-  
וואַרט און אַליין אָנגעהויבן צו עסן. לאַמיר טאַקע אויך ניט  
מאַכן קיין שהיות...

בריינער האָט געפירט חיימען פאַראויס און אים געזעצט  
נעבן זיך אויפן אָן. בריינער האָט זיך פאַמיהט צו אונטער-  
האַלטן אַ לעבעדיגן שמועס. ער האָט אָבער פאַלד געקענט  
פאַמערקן, אַז חיים איז שטאַרק אויפגעטראָגן און איז דוקא  
זעהר רעדעוודיג.

— איר וועט איין אפשר וואַשן, ר' חיים?  
— ניין, איך וועל בעסער עסן אַ שטיקל מזונות...  
— אפשר ווילט איר אַביסל ווישניאַק?  
— שוין בעסער אַ פשוט ביסל בראָנפן. נאָר כ'האַב  
ניט ליב, אַז מ'זאָל מיר דערלאַנגען, כ'וועל מיר אַליין נעמען...  
ער האָט זיך טאַקע אַליין אָנגעגאַסן אַ גלעזל בראָנפן, האָט  
געמאַכט אַ ברכה אויף אַ קיכל, דערנאָכדעם אויפן בראָנפן,  
וואָס ער האָט גלייך אויסגעטרונקען, זאָגנדיג אַ קורצן „לחיים“.  
פענדעט האָט זיך שטאַרק אויפגערעגט, און אַרױפציהענדיג  
די ברילן, האָט ער ביזן געבלינצלט מיט די קורצזיכטיגע אויגן  
אויף דעם אומפאַרשעמטן גאַסט. ער האָט אין אים גלייך דער-  
זעהן אַ געפאַרבטן „פעל-שם“, וואָס האָט ביי אים עקל און  
האַס אַרויסגערופן. חיים האָט דאָס פאַמערקט און איז נאָך  
מער אויפגעטראָגן געוואָרן.



— כ'בין זעהר צופרירן, ר' חיים — האָט אַ זאָג געטאָן  
 בריינער, — וואָס איר פילט זיך ביי מיר היימיש. חסידים זיינען  
 ניט קיין שעמעוודיגע בריות. כ'וואָלט טאָקע וועלן וויסן, ווי גע-  
 פעלט עס אייך ביי מיר אין הויז? זאָגט מיר, ר' חיים, גאָנץ  
 אָפן, וואָס איר מיינט, כ'פעט אייך...  
 חיים האָט דערקייט אַ אײערקובל, און אָנגיסנדיג זיך אַ ניי-  
 גלעזל בראָנפן, האָט ער זיך אַ קער געטאָן צו בריינערן און  
 געזאָגט:

— געוויס וועל איך אייך זאָגן. ווייסט איר, כ'בין אַמאָל  
 פאַר ראש-השנה אַרויסגעגאָנגען פון מיין שטעטל צופוס אין  
 ליובאַוויטש. ס'האָט שטאַרק גערעגנט, ס'איז געווען נאָס אין  
 קאַלט. זעהר שווער געווען צו גיין. דערווייל איז אָנגעפאַרן יאָסי  
 דער בעל-עגלה מיט זיין ווייכער קאַרעטע. „זעצט זיך אַרײַן  
 אין דער קאַרעטע“, זאָגט ער צו מיר, „כ'פאַר אַלצאיינס,  
 וועל כ'אייך אונטערפירן“. אודאי איז בעסער און גיכער צו  
 פאַרן אין אַ קאַרעטע. כ'האָב אָפּער אַ פרעג געטאָן, וואוהין  
 פאַרט די קאַרעטע, האָט זיך אויסגעלאָזט, „אַז די קאַרעטע פאַרט  
 גאָר צוריק אין שטעטל. „וואָס-זשע טויג מיר דיין קאַרעטע?“  
 זאָג איך צו יאָסין, „אַז זי פאַרט גאָר פאַרקערט, וואוהין איך  
 דאַרף“. איר פאַרשטייט, פאַניע בריינער, אַז יעדער מענש גייט  
 זיין לעבנסוועג—ווער ס'גייט צופוס און ווער ס'פאַרט אין  
 אַ קאַרעטע, ווער אין דחקות און ווער אין גרויסע פאַלאַצן. אָפּער  
 אויף וואָס טויגן די גרויסע פאַלאַצן, ווען זיי פירן גאָר פאַר-  
 קערט, וואו אַ מענש דאַרף. און אַז...

בײַ די לעצטע ווערטער האָט זיך בענדעט ממש אָנגע-  
 צונדן. די ליפן זיינען בײַ אים אַזש בלאַס געוואָרן. ער האָט  
 אויפגערגט אַ ציה געטאָן די פּרילן אין דער הויך און זיך  
 מיט אַ אימפעט אַריינגעריסן אין חיימס רייד:  
 — און מיר דוכט זיך — האָט בענדעט פאַרקאָכט אָנגע-



הויבן—אז די גאנצע חסידות אייערע איז אן אימריינער וואָגן, וואָס פירט דאָס פּאָלק אין בלאַטע. ס'איז דאָך נאך קיינמאל ביי יידן אזא אומגליק ניט געווען. מענשן וואָרפן ווייב און קינדער אין לאָזן זיך אַוועק אין חלומות אויף גאנצע וואָכן שיכורן און טאַנצן. גאנצע שטעט אין שטעטלעך זיינען געוואָרן שלע- פערס און לידיגגייערס, וואָס גייען אַרום פאַרחלומט, דערציילן מוסתים און טרינקען בראַנפן. ניט קיין חכמה, ניט קיין מלאכה. מילאָזט אַפילו קיינעם ניט לערנען די שפּראַך פון דעם לאַנד. ווי שטומע און טויבע באַוואוינט מען אַ פרעמד לאַנד. מיטשטעלט דאָס גאנצע פּאָלק אין סבנה פאַר דער מלוכה. אַרום און אַרום אַרבעטן אין שווייס האַראַפּאַשניקעס און בעלי־מלאכות, און די חסידישע שלעפּערס ציהען אויס ווי פּיאַווקעס דאָס פלוט פון פרעמדער אַרבעט. און טאַמער געפינט זיך אין שטעטל איינער, וואָס וויל לערנען אַ שפּראַך, אַ מלאכה, פאַלט מען אויף אים אָן ווי בייזע הינט, מיטשטעלט זיך אַפילו ניט אָפּ פאַר מסירה און שפיכות דמים. און אָט די גאנצע פינסטערניש האַלטן אונטער די רביים, וואָס מאַכן זיך דערפון אַ קרעמל, ציהען אַרויס ביי יידן דעם לעצטן גראַשן און בויען זיך פאַלאַצן. אָט די פאַלאַצן זיינען אייך אַפנים בעסער גע- פעלן? פון דעם בעל־שם האָט זיך אָט דער גאנצער אומ- גליק אָנגעהויבן. אָט דער בעל־שם, דער מעזשעריטשער מגיד און אלע אַנדערע ווי זיי הייסן דאָרט — דאָס איז אַ באַנדע שווינדלערס, וואָס האָבן זיך געמאַכט אַ קרעמל פון דעם פינסטערן פּאָלקסגלויבן...

בענדעט האָט זיך פלוצים אַפגעשטעלט, דערפילנדיג אַליין, אז ער איז אַפּיסל צו ווייט און צו שאַרף פאַרקראַכן. ער האָט אַראַפּגענומען אויף אַ רגע די ברילן, וואָס האָבן זיך ביי די לעצטע רייד טיף אַראַפּגעגליטשט פון דער נאָז, נאָר זיינע קורצ- זיכטיגע אויגן זיינען נאָך געווען פול פון צאָרן און שנאה.

ער האָט גערעדט מיט אַזאָ בייסנדיגן אימפעט, אַז די ווערטער האָבן זיך ווי שאַרפע נאָדלען אויפן טיש געשאַטן (וואַסילענקאָ האָט אין זיין ווינקל אויף אים געקריצט מיט די ציין). אַלע האָבן אָנגעשטרענגט געשוויגן און מיט איינגעהאַלטענעם אָטעם געוואַרט, וואָס חיים וועט אקארשט דערויף זאָגן. חוהלע איז געזעסן טויט דערשראָקן אין האָט מורא געהאַט אַ קוק טון אין חיים זייט, נאָר בריינער האָט מיט אַן איינגעהאַלטענעם שמייכל ניגערט נעקוט אויף חיימען, וואָס האָט מיט אַ מאַדנער קאַלטבלוט־גקייט אויסגעהערט בענדעטן. איצט האָט חיים עטוואָס צוגערוקט דאָס גלעזל פראַנפן און זיך רוהיג אַ קער געטאָן צו בענדעטן.

— כוועל אייך, יונגערמאַן, אָט וואָס זאָגן. מסתמא האָט איר געזעהן, ווי אין שטעטל קומט פאַרנאַכט אַ בהמה פון טשערעדע, שטעלט זיך ביי דער טיר פון קיך און וואַרט, אַז די בעל־הביתטע זאָל איר אַרויסטראָגן די „פוילע“ — אַ ציבער מיט ברודיג־פעטליך וואַסער, וואו ס'שווימען אַלערליי קאָר־טאָפּל־שאַלעכץ און נאָך אַזוינע געשמאַקע זאַכן, די בעל־הביתטע שיט נאָך צו אַביסל קלייען. ביי דער בהמה גייט אויס דאָס חיות נאָך דער פוילע, וואָס זי טרינקט מיט גרויס תאוה, און דערפאַר לאָזט זי זיך דערפֿיי מעלקן, וויפיל מויל נאָר. איינמאָל איז די בהמה געקומען ערב יום־טוב פאַרנאַכט פון טשערעדע. די בעל־הביתטע איז געווען פאַרנומען מיט דעם יום־טוב, און די בהמה נעבעך האָט אומזיסט געוואַרט און גערעוועט ביי דער טיר, ממש דאָס חיות איז איר אויסגעגאַנגען. וואו איז די פוילע? אַ בהמה פאַרשטייט נישט קיין ענין פון יום־טוב און אין גרויס צער האָט זי זיך געקלערט, אַז די בעל־הביתטע באַהאַלט זיך און טרינקט אויס אַליין בגנבה די פוילע. אַ קלייניגקייט, וואָס קען דען זיין געשמאַקער פון אַ פוילע? אָט דאָס הייסט אַ בהמה...

פריינער האָט זיך אויף זיין פרייט-פרייזשן שטייגער צע-  
לאַכט, נאָר בענדעט, וואָס האָט שוין ווייטער אָנגעטאָן די ברילן,  
האָט מיט אַ שטרענג פנים ערשטוינט געפרעגט:

— וואָס ווילט איר אייגנטליך דערמיט זאָגן?

— כווייל דערמיט זאָגן, אז איר זענט פשוט אַ יונגערמאַן  
אַ בהמה, וואָרום נאָר אויף אַ בהמהשן מוח קען זיך דאָס לעגן,  
אז דער בעל-שם מיט זיינע תלמידים האָבן געזוכט די פאָר-  
גראַשן, די ברודיגע פוילע, — חיים האָט זיך פלוצים אַ וואָרף  
געטאָן אויפן שטול און האָט פייערדיג זיין קול אויף בענדעטן  
אויפגעהויבן. — איר פאַרשטייט, איר זענט אַ בהמה. טאַקע  
אַן אויסגעמאַלטע בהמה! אָט נישט לאַנג זיינען דאָרט ביי אײך  
געזעסן גוים און האָבן שעהן לאַנג געקליבן חיות פון דער האַר-  
פע. דער בעל-שם אָפער איז געווען אַ הייליגע האַרפע, וואָס  
האָט געקלונגען פון איין עק וועלט ביז דעם אנדערן. דער בעל-  
שם האָט פאַר אַלעמען געבראַכט אַ הייליגן יום-טוב אויף דער  
וועלט. דער אַרימסטער מענטש האָט זיך אין גינגאַלד געבאָדן,  
פאַרהאַרעוועטע און דערשלאָגענע האָבן געטרונקען דעם חיות  
פון אייביגער שמחה. נאָר ווי קען מען דאָס אייך געבן צו פאַר-  
שטיין, אז איר זענט אַ בהמה...

בענדעט איז עטוואָס צעטומלט געוואָרן. ער האָט נאָר  
פאַרביסן אַ פרעג געטאָן:

— און ווער זענט איר? אפשר אויך אַ בעל-שם? ווער זענט  
איר?

חיים האָט אַ רגע געשוויגן, ער האָט פאַרטראַכט צונויפ-  
געלעגט די הענט אויפן טיש און געזאָגט:

— איך? כ'בין נאָך ערגער פאַר אייך, כ'בין אַ... גע-  
פאַלענער.

— אַ געפאַלענער?!

נישט נאָר בענדעט, נאָר אַלע ביים טיש האָבן זיך ביי דעם

ווארט פארוואנדערט א כאפ געטאן, אזוי אומהיימליך האט דאס ווארט אין חיים מויל געקלונגען. חיים האט אבער נע- זאגט ווייטער:

— ... א געפאלענער איז פיל ערגער און נידעריגער, ווי אן אפיקורס אדער א בהמה, און דוקא דערפאר קאן א גע- פאלענער נאך האפן אויפגעריכט צו ווערן. אן אפיקורס איז ווי א פרוי, וואס האט נישט קיין קינדער — האט זי נישט אויף וועמען צו וויינען און נאך וועמען צו בענקען. א גע- פאלענער אבער איז ווי א מוטער, וואס שטייט מיט טרערן אנגעפויגן אויף איר קראנק-קינד, און ווי פאלד דאס קינד לעבט, וועט זי אפשר נישט אומזיסט אויסוויינען אירע אויגן. אדער מ'קען נאך בעסער זאגן: אן אפיקורס איז א טויט-קראנק- קער, וואס פילט שוין נישט קיין ווייטאג און שטארבט נישט וויסנדיג, א געפאלענער אבער ווארפט זיך אין קראמף און זוכט מיט אלע כוחות א רפואה, און ווי פאלד מ'ליידט און מ'זוכט, וועט מען נאך אפשר געפינען. און דאס איז דער ענין, וואס די חכמים האבן געזאגט: אפיקורסין מורדין ולא מעלין — אן אפיקורס קען מען נאר אויפהויבן דערמיט, וואס מ'ווארפט אים אראפ צו דער מדרגה פון א געפאלענעם, און ווי פאלד ער איז געפאלן און האט יסורים, וועט ער שוין ממילא זוכן און געפינען זיין תיקון...

חיים האט זיך א רגע אפגעשטעלט און אונטערשפארנדיג דעם קאפ מיט דער האנט, האט ער טאקע אויסגעזעהן שטארק ליידנדיג און צעבראכן. אויף דער וועראנדע איז געווארן אומ- היימליך שטיל. נאר פלוצים האט זיך חיים א קער געטאן און א נעם געטאן מיט דער רעכטער האנט דאס גלעזל בראנפן:

— לחיים, יידן, לחיים! הלואי זאלן אלע אפיקורסים פאלן און אלע געפאלענע זאלן אויפגעריכט ווערן, לחיים!



חיים האָט מיט אַמאָל אויסגעטרונקען דאָס גאַנצע גלעזל.  
פריינער האָט פון אים קיין אויג נישט אראָפּגענומען. אָט דער  
הויכער ייד מיט דער שוואַרצער פאַרד האָט אים טיף ביי דער  
נשמה געריט. פריינער האָט צו אים האַרציג געשמייכלט:

— איר האָט דערוויל, ר' חיים, כמעט נאָך גאָרנישט גענעסן.  
כ'פעט אייך מיטן גאַנצן האַרצן נעמט עפעס. כ'בין נישט קיין  
גרויסער חקרן, נאָר ביי מיר איז איצט פשוט אַ גרויסע  
שמחה, וואָס איר זיצט ביי מיין טיש...

נאָר בענדעט האָט זיך נישט געקענט פאַרוהיגן, כאָטש אים  
איז אויך אפילו עפעס אומהיימליך געוואָרן. אויך ביי אים האָט  
דאָס האַרץ אָנגעהויבן נישט ווילנדיג צו נאָגן פון חיימס רייד,  
וואָס האָבן פלוצים אויפגעעפנט אַ מורא-אָפּגרונט פון נשמה-  
רייסעניש און האָבן אויך ביי אים אַרויסגערופן אַ באַהאַלטן-  
ציטעריגע פענקשאפט. בענדעט האָט זיך אָבער נאָך געקענט  
פאַהערשן, און ער האָט טאַקע נישט געוואָלט נאָכגעבן. ער האָט  
געהאַט אַן אויסזעהן פון אַ פאַרערגערטן מענשן, ביי וועמען  
מען האָט מיט פאַרשיידענע שפּיצלעך פאַרדרייט זיינע גערעכט-  
טע טענות. ער האָט זיך ווייטער מיט אַ שטרענג פנים געווענדט  
צו חיימען:

— וואָס טויגן מיר די אַלע אייערע חקירות, ענטפערט מיר  
נאָר פשוט אויף איין שאלה. איר וועט דאָך נישט אָפלייקענען,  
אַז חסידים זיינען על פי רוב שלעפערס און ליידגייערס,  
וואָס ווילן נישט וויסן פון קיין חכמה און מלאכה. און אַהן  
די ביידע זאכן קען מען אויף דער וועלט נישט לעבן, אָדער  
מימוז דעמאָלט לעבן אויף דעם אַנדערנס פלייצעס. פרעג איך  
ביי אייך, וואָס טויגן די אַלע זיסע חלומות, אַז מיט יעדן טאָג  
ווערט גרעסער די אַרימקייט און די נויט, וואָס גראָבן אונטערה  
די לעצטע פחות פון פאָלק. ענטפערט מיר נאָר אויף דער  
שאלה.

חיים האט פארטראכט אפגעבראכן א שטיקל קיכל, זיך  
אנגעגאסן ערשט א ניי גלעזל בראנפן. בריינער האט בא-  
מערקט, אז ביי חיימען האט זיך איצט, ווי פריהער ביים אריי-  
גאנג אין ביבליאטעק-צימער, דאס פנים אינגאנצן געענדערט.  
די אויגן האבן זיך ביי אים באדעקט ווי מיט א נעפל. א צוקנדי-  
גער שמייכל האט זיך אויף זיינע ליפן באוויזן. ערשט איצט  
האט בריינער מיט א מאדנע-געהיימען שרעק באמערקט, אז  
פון חיימס גבורהשע פלייצעס, פון אלע זיינע אומרוהיגע תנועות  
און גליהענדיגע רייד שלאגט א העליש פייער. און אט איז  
ביי חיימען פארשוואונדן דער שמייכל. ער האט זיך פארטראכט  
א קער געטאן צו בענדעטן און געזאגט:

— גלויבט מיר, אז איך וואלט נישט געווען קיין געפאלע-  
נער, וואלט איך נישט געקענט הערן אייערע רייד און וואלט  
נאך ווייניגער געקענט אייך ענטפערן. נאך טאקע ווייל איך  
בין א געפאלענער, מוז איך זיך ראנגלען אפילו מיטן מלאך-  
המות, און דוקא ווען איך ראנגל זיך, פארגעס איך, אז איך  
בין א געפאלענער און קען זיך כאטש אויך א וויילע ווייטער  
אויפהויבן. פאראן דאך אזוינע קראנקע, וואס לעבן אפ דוקא,  
ווען מ'שלאגט זיי צו דער אדער און מען צאפט פון זיי אפ  
אפיסל בלוט... איך וויל אייך זאגן פשוטע דיבורים. אודאי איז  
רייכקייט און רחבות בעסער ווי ארימקייט און נויט און א  
געראטענער פארדינער איז בעסער פון א לא יצלת א שלעפער.  
די מעשה דערפון איז אבער אזוי... א מענטש, אז ער לעבט,  
וויל ער נאטירליך פארדינען און רייד ווערן. און וואס רייכער ער  
ווערט, אליץ גרעסער ווערט דער חשק נאך רייכער צו ווערן,  
רוהט ער נישט בייטאג ווי ביינאכט און אט ויצט ער שוין אין  
גאלדענע פאלאצן. און ערשט איצט דערזעהט ער, אז ער  
האט דערווייל דאס געזונט פארלארן און איז קראנק אויף די  
לונגען, ער שפייט מיט בלוט און האט נישט מיט וואס צו אטע-

מען, רייסט ער זיך אין גרויסע קראמפן אויף די גאלדענע ווענט  
און איז מקנא דעם לעצטן שלעפער, וואָס קאָן מיט אַ פולער  
פרוסט פריי אָפּאַטעמען. וואָס טויגן אים די גאלדענע פאלאצן,  
אז ער ווערט דערשטיקט אָהן אַ אַטעם און האָט נישט מיט וואָס  
צו אַטעמען? קען מען דען פאַשולדיגן אַט דעם מענשן, וואָס  
ויל זיך ראַטעווען און איז איצט גרייט די גאַנצע האַרעוואַניע  
זיינע, אַלע גאלדענע פאלאצן אָפּצוגעבן פאַר אַביסל חיות, פאַר  
אַ פרייען אַטעם, פאַר אַ פיצעלע נשמה? האָט קיין מורא נישט,  
יידן האַרעווען גענוג, יעדער אויף זיין אופן שלאָנט זיך אויס  
פון די כחות, מ'שטייט אויס אַלערליי גזירות און רדיפות. און  
נישט געקוקט אויף אַלץ, איז מען פונדעסטוועגן נישט פאַרפאלן גע-  
וואָרן און ווי נישט ווי איז מען געקומען צו אַ שטיקעלע מצב.  
נאָר אין דעם פינסטערן גלות, אין גלות השכינה, איז דער אַטעם  
שווער געוואָרן—ממש דערשטיקט צו ווערן. יידן לעכצן נאָך  
אַביסל חיות, נאָך אַ פרייען אַטעם, נאָך אַ פיצל נשמה. כי  
היא חייך — דער אויבערשטער איז דאָך דער חיות פון אַלץ  
און אַלעמען, אונזער לעבן ממש. ממילא קומט מען צו דער  
מדרגה פון נפשי יצאה בדברו — די נשמה גייט אויס אין יעדן  
דיבור פון לעכצעניש און בענקעניש צום אויבערשטן. טאָקע  
גאַרניט אַריבערצוטראָגן...

אַ רגע האָט זיך חיים גליהענדיג אָפּגעשטעלט. האָבן איצט  
אַלע פאַרחידושט אויף אים געקוקט. און זיינע רייד, דוכט זיך,  
נישט זעהר אומגעוויינליכע און ווי בכיוון פראָסטע און  
קלאַרע האָבן, ווי ער אינגאַנצן, פון אינעווייניג געגליהט  
און געלויבטן. ער האָט כלומרשט נאָך איינפאַכער געוואָנט  
ווייטער:

— ...און אַט איז ער געקומען, דער הייליגער בעל-שם,  
און האָט אַ נייע נשמה אין דעם פאָלק אַריינגע-  
זעצט. וואָס-זשע איז דער חידוש, אז מ'איז גרייט דאָס לעצטע



אָפּצוגעבן, אַ שלעפּער צו ווערן, אַבי נאָר אַ פּריש ביסל חיות  
 צו באַקומען? יידן האָבן פון שמחה אויפגעשריען, שטעט  
 און שטעטלעך האָבן זיך אין שמחה און געזאָנג אויפגעריכט.  
 דער לעצטער פּראָסטאָק האָט פאַרזוכט דעם טעם פון תּחית  
 המתים און געטרונקען פון דעם אייביגן קוואַל. דער בעל-  
 שם, זכּרונּו לברכה, האָט געזאָגט, אַז ווער ס'האָט נאָר אָנגערירט  
 די קלאַמקע פון זיין טיר, וועט שוין קיינמאָל אין עצבות  
 ניט אַריינפאלן. פאַרשטייט איר, אין פאַלאַצן, ווי אין הייזלעך  
 וּשטאַרבן מענשן ווי די פליגן און ס'בלייבט פון זיי קיין זכּר  
 ניט. און אָט די פּרייליכע שלעפּערס רייסן איין אויף אייביג  
 די וועלט, ווייל זיי טראָגן אין זיך און פון זיך דעם חיות פון  
 אלע וועלטן. וואָרום באמת איז דאָך טאַקע אין עוד מלבדו—  
 נישטאָ גאָר ניט חוץ אים און אָהן אים. ניט נאָר אַ שלעפּער,  
 ס'כּדאי צו ווערן אַפילו אַ געפאַלענער און רייסן פון זיך שטיי-  
 קער, אַבי נאָר צו הערן כאַטש אַ רגע דעם אייביגן געזאָנג  
 פון אין עוד מלבדו. און אַז מ'דערהערט עס נאָר, קען מען  
 שוין מיט זיך און אין זיך אלע וועלטן אין דעם אייביגן געזאָנג  
 אויפהויבן. טאַקע ממש דער ענין פון התגורת אבן די לא  
 בידין ומחת לצלמא—אָהן הענט צעברעכט מען אלע שאַטנס  
 און פינסטערע דמיונות. די שאַטנס אַליין, ווי אַלץ אין דער  
 וועלט, לייכטן און גליהען אין דעם איינציג-אייביגן ליכט פון  
 אין עוד מלבדו.

— אין עוד מלבדו!

ביי די לעצטע ווערטער האָט חיים אָנגעהויבן פאַרגאַפּט  
 צו שמיכלען. אין דער טיפּער שוואַרצער באָרד האָבן זיך  
 מאַימדיג באַוויזן זיינע פאַרדחלשטע ציין. ער האָט אַ צוק געטאָן  
 מיט זיין גאַנצן קערפּער און האָט געגליהט פון אַ אומגעוויינ-  
 ליכער שמחה. פּלוצים האָט ער זיך אַ רוק געטאָן מיט דעם  
 בענקל פון דעם טיש, האָט אויף זיין אַלמן שטייגער אַראָפּגע-



ריסן דעם גארטל פון זיך און אָנגעהויבן גליהענדיג צו זינגען. האָט דער ניגון ווי אַ פייערדיגער דונער די גאַנצע וועראַנדע אָנגעצונדן. די ווייבער האָבן פאַרגאַפּט אויפגעשריען, פון דעם גאַנצן הויף זיינען זיך צונויפגעלאָפּן די דינער אַרום דער וועראַנדע און האָבן זיך פאַרוואונדערט און דערשראָקן געטוליעט איינער צום אַנדערן. בריינער און אַלע האָבן זיך פאַרכאַפּט גער- הויבן פון די ערטער און וואַסילענקאַ איז אויפגעשפרונגען פון זיין פאַהאַלטן ווינקל און איז אַ פלאַסער אין מיטן דער וועראַנדע דע שטיין געבליבן. חיים האָט געזונגען מיט אָפּענע אויגן און זיינע גבורהשע פלייצעס האָבן זיך גליהענדיג געהויבן און געצוקט. און וואָס מער דער ניגון האָט זיך צעפלאַקערט, אַלץ שטילער און אומערטרעגליכער זיינען די פלאַמען געוואָרן. ס'האָט זיך איז אים איצט ווייטער אויפגעכאַפּט, ווי פאַר יוסעלעס לויב, יענע שטילע גליהעניש, וואָס האָט מיט מאַווימדיגער לייכטיגקייט אַלץ און אַלעמען פאַרפלייצט און פאַרכאַפּט. און אַט האָט חיים זינגענדיג זיך מיט גרויס שמחה אויפגעהויבן, דורכגעריסן די פלאַמען פון דעם ניגון, האָט זיך אַנטציקנדיג שטיל פאַרגארטלט און פאַרגאַפּט געשריען. האָט מען שוין נישט נאָר געהערט, נאָר ממש דערזעהן די גליהענדיגע רייד, וואָס האָבן זיך ווי אַ העליש פייער אין דער נשמה געוואָרפן. אויף דער וועראַנדע האָט זיך מיט גרויס שמחה אַ גערודער אויפ- געהויבן. ער האָט פאַרגאַפּט געשריען:

— מאַנסבלען און ווייבער, גרויס און קליין, — איר זעהט דאָך אַלע, אַז ס'איז נישטאָ גאַרניש חוץ אים. אין יעדן אָטעם, אין יעדן שפּרינקעלע — ס'ברענט דאָך אומעטום דאָס אייביגע ליכט פון אין ענד מלכוד. פון דעם פרייץ ביז צום בעט- לער, פון דעם פאַלאַץ ביז צום שטיבל, פון דעם אַרונץ-קוריש ביז צום שענק, פון דעם ערשטן ביז צום לעצטן, פון דעם דעמב ביז צום גרעזל. וואָס-זשע שטייט איר, וואָס-

זשע שווייגט איר? עפנט אויף די שיינע גרויסע זאלן, פרעגט  
 אהער די הארפעס און די פידלען. וואסילענקא! וואס  
 שטייטו אזוי פארגאפט, נעם אויף גיך די גויאישע האַרמאָנ־  
 קע. וואסילענקא, וואסילענקא! הויפט אָן אלע אַ פרייליך גויאיש  
 לידל, אַ פרייליכן קאָזאַק. פון דעם ניגון פון כל־דודי, פון דער  
 הייליגער עבודה — ביז צום אויסגעלאָזטן גויאיש לידל, פון דעם  
 געיאָמער אויף אַ טויטן ביז צום ליכטיג פרייליכס אויף אַ  
 חופּה, פון דעם ערשטן ביז צום לעצטן, פון דעם גרעסטן ביז  
 צום קלענסטן — אין יעדן אָטעם, אין יעדן שפּרינקעלע.  
 איר זעהט דאָך, איר זעהט — אז ס'איז טאָק גאָר ניטאָ חוץ  
 אים און אַהן אים. אַט האָט מען געפראַכט די האַרמאָנקע  
 און די האַרפע. וואסילענקא — די האַרמאָנקע! אלע, אלע —  
 ווער ס'זינגט, ווער ס'שפּילט, אַ פרייליכן קאָזאַק! בענדעט,  
 וואָס־זשע שווייגסטו, אז אלע זינגען? אַט אזוי, אַט אזוי!  
 ס'פּרעגט אין אלע אייערע הערצער דער פרייליכער קאָזאַק.  
 וואָס־זשע שטייט איר, דינער, אָן אַ זייט? אַהער, אַהער —  
 מיט אונז, צווישן אונז. (חיים האָט גליהענדיג די  
 הענט צו דער נאָכט אויסגעשטרעקט). איר זעהט,  
 איר זעהט—די נאָכט האָט זיך צעברעקלט און גייט אויס אין  
 גרויס געזאָנג. אַט אזוי! אַט אזוי!...

מ'האָט געזונגען און געשפּילט און פון דעם טיפּן געזאָנג  
 איז חיים קול אלע וויילע פאָרגאָפט אַרויסגעפלאַקערט. ער  
 האָט זיך געלאָזט פאַראַוויס און נאָך אים זיינען אלע מיט געזאָנג  
 אין ברייטן זאַל אַריין. פייל פון בויגן האָבן די דינערס אלע  
 לוסטרעס אָנגעצונדן. בריינער האָט אַליין אויף זיך פון ערגעץ  
 אַרויסגעטראָגן גרויסע זילבערנע לייכטערס מיט אָנגעצונדענע  
 ליכט. און אַט האָט חיים זיך געשטעלט אין מיטן זאַל, האָט  
 פאַרוואָרפן דעם קאָפּ און האָט אָנגעהויבן זינגענדיג צו טאַנצן.  
 ווי אין דעם מאָג פאַר יוסעלעס לויז, האָט זיך מיט אים יענע

„גרויסע שרפה“ אָנגעהויבן. ער האָט טאַנצנדיג ווייטער געעפנט די אויגן און אינגאַנצן האָט ער געלויבט און שטיל געגליהט. אַרױף די ליפּן האָט זיך ווייטער באַוויזן יענער פאַרחלשטער שמייכל, וואָס מ'האָט ביי אים פאַר יוסעלעס לויב געזעהן און וואָס האָט ווי אַ מאַגנעט געצויגן הערצער און נשמות. איז די האַרפע און די האַרמאָנקע ביי די שפּילערס פון די הענט אַרויסגעפאַלן. אַלע, אַלע האָבן זיך פאַרשמאַכט געצויגן צו חיימעז איז זיין שטיל גליהענדיגן טאַנץ אַרױן. און דאָ האָט ווייטער עטוואָס אומגעריכט געטראָפּן. דער פאַרמאַטערטער גוף, וואָס האָט שוין אַזוי פיל טעג ניט געוואוסט פון קיין שלאָף און קיין רוה, האָט אָנגעהויבן פשוט אויסגיין פון די כחות. חיים האָט טאַנצנדיג זיך פלוצים אָנגעהויבן וואַקלען און אַט-אַט פאַלט ער פון די פיס. ער האָט ניט געהערט און ניט געפילט קיין מידקייט, נאָר דער קערפער האָט זיך עפעס ווי אַ שווער אייזן געצויגן צו דער ערד, האָט זיך חיים אַ כאַפּ געטאָן און נאָך גליהענדיגער זיך אָנגעהויבן צו ראַנגלען מיט דעם שווערן קערפער. און אַט האָט ער טאַקע מיט אַ שמייכל איינגענומען דעם קערפער, וואָס האָט זיך ווייטער ווי אַ פעדער געטראָגן אין דעם טאַנץ. נאָר פלוצים האָט אים ווי אַ הייסע כוואַליע אין די שלײפּן אַ זעין געטאָן. ער האָט קוים דעם אַטעם געכאַפט. דער שמייכל איז ביי אים פון פנים פאַרשוואונדן, די ליפּן זיינען ביי אים געוואָרן ווייט ווי קאלד. ער האָט זיך אַ צעמישטער אָפגעשטעלט, אַ רגע אָפגעאַטעמט, און אויפהויבנדיג די רעכטע האַנט, האָט ער מיט די לעצטע כחות אַ געשרי געטאָן:

— כײַן אַ געפאַלענער, חיימקע דער בעל-גוף, און מוז פון אייך אַנטלױפן. קיינער האָט נאָך מיר ניט נאָכצוגיין... און נאָך איידער מ'האָט זיך אומגעקוקט, איז ער ווי אַ וויכער אַרויס פון זאל, אַרױף אין ביבליאָטעק-צימער, צוגע-קלאַפט נאָך זיך די טיר און זיך אַ צעטומלטער אויפן בעט

געזעצט. אין איין רגע איז ער אזוי זיצנדיג געפאלן מיט  
דעם קאפ אויפן קישן. ער איז האלב־ליגנדיג ווי אַ סנאָפּ  
איינגעשלאָפן.

ערשט אין אַ צײַט אַרום האָט מען די לייכטערס אין זאל  
אויסגעלאָשן.

---



## XV. חברה לצים און דעם בעל-שמם ליולקע

א גאנצע וויילע איז חיים האלב-ליגנדיג געשלאפן אויפן  
בעט, דעם קאפ עטוואס פארווארפן, די הענט שלאפריג אויפן  
בעט אויסגעצויגן. ער איז געשלאפן אזוי טיף און אומבא-  
וועגליך פארכאפט, ווי מענשן, וואס האבן זיך ארויסגעשלאגן פון  
די לעצטע כחות, פאלן פון די פיס און ווערן ניט וויסנדיג און  
ניט ווילנדיג איינגעשלאפן. אין חדר זינען די פענסטער געווען  
אָפן און אויפן קיילעכיגן טיש האט געברענט די ניט אויסגע-  
לאָשענע ליכט. פלוצים האט זיך חיים אויפגעכאפט, זיך א  
פארשלאפענער געזעצט אויפן בעט, און אַ רגע האט ער זיך  
שטאַרק פארוואונדערט אַרומגעקוקט און אַנשטעלנדיג די אויערן  
זיך צוגעהערט. ס'האט זיך אים געדוכט, אַז ס'הערט זיך דאָ  
ניט ווייט אַ געזאַנג פון טויזנטער קולות.

— וואָס? וואו? אַ?..

נאָך איידער ער האט צייט געהאט אַ קלער צו טון, איז ער  
ווידער מיטן קאפ אויפן קישן געפאלן און מאָדנע שמייכלענדיג  
האט ער ווידער אָנגעהויבן האלב-ליגנדיג איינצודרעמלען. דער  
שמיכל איז ביי אים פון פנים ניט אַראָפּ. נאָר פאלד האט ער  
דערפילט, ווי עמיצער איז אַריין אין חדר. חיים האט זיך ניט  
געוואונדערט און ניט געשראָקן, גלייך ווי ער וואלט דערויף  
געוואָרט. ער האט נאָר אויפגעהערט צו שמייכלען, האט

שטרענג אָנגערוקט די ברעמען און האָט אַ ערנסט פנים גע-  
מאַכט. דאָס האַרץ האָט אים גענאָגט. צווישן מיר און דער  
שאַפּע האָט זיך באַוויזן אַ יונגערמאַן מיט אַ קליינטיקן בערדע-  
לע, איז אַ שוואַרץ-זיידן היטל. חיים האָט אים גלייך דער-  
קענט און איז נאָך ערנסטער געוואָרן.  
— יוסעלע!...

ער האָט אויסגעזעהן, ווי מוואָלט אים אויפגעריסן פון  
מיטן שלאָף. דאָס פנים איז אינגאנצן פאַרשלאָפן, די האַר-  
זייגען ביי אים צעשוויבערט, די ברוסט צעבראָסטעט, דאָס היטל  
אָן אַ זייט אויפן שפיץ קאַפּ. מיט פאַרשלאָפענע האַלב-צוגע-  
מאַכטע אויגן האָט ער זיך געזעצט ביים טיש, און ווי אַ פלוצים  
אויפגעוועקט קינד, וואָס קען זיך גאָרניט פון שלאָף אויסטשוכען,  
האָט ער מיט דער רעכטער האַנט געקראַצט די ברוסט און  
האַלב-וויינענדיג האָט ער קינדיש געקלאָגט מיט אַפגעריסענע  
רייד:

— דו לאָזט מיך אַפילו אין קבר נישט איינליגן. וואָס ווילסטו  
פון מיר האָבן, וואָס ווילסטו? דו פאַרשטערסט מיר די אייביגע  
רוה, וואָס דער אויבערשטער האָט יעדן מענשן געשענקט. דו  
וואַרסט מיך און שלעפסט מיך אַלע וויילע, ערגער ווי אין כּף  
הקלע. וואָס ווילסטו פון מיר האָבן, וואָס ווילסטו?...  
יוסעלע האָט צוגעדעקט מיט ביידע הענט דאָס פנים און  
האָט זיך ביטער צעוויינט אויף אַ קול:

— וואָס ווילסטו פון מיר האָבן, וואָס ווילסטו?...  
אַ גרויסער צער האָט דורכגענומען חיים אַלע גלידער,  
ער האָט געשוויגן און האָט זיך אַפילו קיין ריר נישט געמאַן. נאָר  
יוסעלע האָט אַ וויש געמאַן מיט די אַרבל די אויגן און איז  
מיט איין מאָל וואָך געוואָרן. ער האָט נאָך אַ וויילע געכליפּעט,  
נאָר דאָס פנים איז ביי אים ביז און פינסטער געוואָרן. ער האָט  
שווייגנדיג פאַרריכט דאָס היטל אויפן קאַפּ און אַ גלעט געמאַן

די צעשויערמע פאות. און אַט האָט ער אויפגעהויבן דעם קאָפּ  
 צו חיימען און אַ זאָג געטאָן מיט אַ האַרטער שטימע:  
 — דו וואָלסט כאַטשע וויסן, וואָס פאַר אַפנים דו האָסט  
 ביי אונז אויפן עולם-האמת. נעכטן האָט מען אויף אַ טשיי-  
 קאוועס געזוכט אַ גאַנצן טאָג אין גיהנום און נישט געקענט גע-  
 פינען אַזאָ געפאַלענעם. „אַזאָ אויסוואורף“, האָט דער טייוול גע-  
 קריצט מיט די ציין, „האָט נאָך דער גיהנום נישט געזעהן“. אויפן  
 עולם-האמת לאָזט מען נישט וויינען, האָב איך דאָס געמוזט הערן  
 און שווייגן. נאָר וואָס וואָלט איך געקענט העלפן, אַז דו שליי-  
 דערסט מיך און וואַרפסט מיך, דו לאָזט מיך אַפילו אין קבה  
 נישט קומען צו זיך און...

חיים האָט בכיוון געוואָלט אַפציהען דעם שמועס אָן אַ זייט,  
 האָט ער איבערגעריסן יוסעלען און פלומרשט גלייכגילטיג אַ  
 פּרעג געטאָן:

— ווי קומט אָבער אַ טייוול אויפן עולם-האמת?  
 — אויפן עולם-האמת — האָט יוסעלע בייז געענטפערט —  
 איז דער טייוול נישט קיין געמאַכטער, נאָר אַן עכטער, אַן אמתער,  
 וואָס איז פון אינעווייניג פאַרבונדן מיט דעם שורש פון אַלץ און  
 פון אַלעמען. דער טייוול איז דאָרט קלאָר ווי קריסטאל — און  
 אויך אין אים ווי אין אַלעמען שיינט דורך דער עולם-האמת,  
 נאָר ביי אייך איז דער טייוול אַ געפוצטער, אַ געמאַכטער. ביי  
 יעדן מענשן איז דער טייוול, דער יצר-הרע אָן אַנדערער —  
 וואָס פאַר אַ מענש, אַזאָ יצר-הרע האָט ער. דערפאַר זאָגט מען  
 דאָך יום-כּפּור צום על חטא: שחטאנו לפניך ביצר-הרע — אַז  
 מענשן מאַכן זינדיג דעם יצר-הרע; אַ שרעק איז אָבער, ווען  
 דער יצר-הרע כאַפט זיך אַריין אין אַ יידן מיט אַ שיינער שוואַר-  
 צער באָרד, וואָס אַט שרייט ער פאַרגאַפּט „אין עוד מלכודו“  
 און אַט איז ער אַ געפאַלענער, אַ נידעריגער בעל-הגוף. ס'איז  
 פּראָסט אַ חלשות...

יוסעלע איז בלאָס געוואָרן פאַר אויפֿרעגונג און אַ זאָג גע-  
טאָן מיט דער שניידנדיגער קאַלטפֿלוטיגקייט פֿון קוים איינגע-  
האַלטענעם פעס:

— כִּיהוֹיב דִּיך בַּכּלָּל נִיט אָן צו פאַרשטײן, טאַקע גאָרניט.  
אַט זאָגסטו נאָך מיר קדיש ווי נאָך אַ געשטאַרבענעם, און אט  
רופֿסטו מיך אויף צו דער תּוֹרָה, רײַסט מיך צום טאַנץ אויפֿן  
סיום, אַט קלאָגסטו און קענסט דיר קײן אָרט נִיט געפֿינען  
פֿאַר צער, און אַט טרינקסטו בראָנפֿן און טאַנצט אויף וואָס די  
וועלט שטייט. ממה נפשׁך, האָסטו דעם טויט פֿאַגראָבן און איך  
בין נִיט געשטאַרבן, האָסטו דאָך נִיט געהאַט וואָס צו אַנטלויפֿן  
פֿון בית-עולם, אלאּ בין איך טאַקע געשטאַרבן און מײן טויט  
האַט דיר אַראָפֿגעוואָרפֿן, ביסטו דאָך טאַקע אַ געפֿאַלענער  
און האָסט נִיט וואָס צו קריכן אויף די ווײַסע ווענט. צווישן  
חסידים אויפֿן סיום זיצסטו ווי אַ דערשלאָגענער און צווישן גוים  
איז קרעטשמע און בײַ בריינערן אין פֿאַלאַץ שיכורסטו און  
גײסט אַרויס פֿון די כלים. ר' נחומען ווילסטו איינרעדן, אַז  
חסידים זײנען אַראָפֿ פֿון שליאַך, און דו מוזט פֿון זיי אַנטלויפֿן.  
און טאַקע אַנטלויפֿנדיג, ווילסטו בענדעטן מיט זיך אינאיינעם  
ווייטער אַריינשלעפֿן אין אומגעהערטע חסידישע התלהבות.  
מיקעז עס דען אויסרעכענען, יעדער קער, יעדעס וואָרט דײַנס  
איז אַ האַרצרייטנדיגע סתירה. אודאי, אין דײַן צערודערטן מוח  
קען אפשר אַלץ פֿאַרענטפֿערט ווערן, נאָר אויפֿן עולם-האמת  
וויל מען נִיט וויסן פֿון די אַלע פֿאַלשע שפּיצלעך, דאָרט  
ווערט ממש אַ חושך פֿון דײַנע רײד און דײַנע מעשים...

חיים האָט זיך פֿלוצים אָנגעצונדן, אין אײן רגע האָט ער  
אויפֿגעהויבן דעם קאַפֿ פֿון קישן, און זיצנדיג אויפֿן פעט,  
האַט ער פֿאַרקאַכט געזאָגט:

— גלויב מיר, יוסעלע, אַז איך וואָלט געווען אויפֿן עולם-  
האמת, וואָלט איך אויך געווען אַזאָ הכּם ווי דו. אדרבה,



אויב איר זענט דאָרט טאָקע אזוי געהויבן, טאָ פֿרענגט אַראָפּ דעם עולם־האמת אויף אונזער אַרימער וועלט. איין מאָל נאָר האָבן אַ פּאָר מלאכים געוואָגט און זיינען אַראָפּגעקומען פון עולם־האמת אויף אונזער וועלט, זיינען זיי טאָקע גלייך געפאלן. דאָס דערציילט דאָך דער פסוק: והנפלים היו בארץ. פון דענסט־מאָל אָן האָט קיינער פון אייך מער נישט געוואָגט אויף אונזער וועלטל אַראָפּצוקומען. און איך אַ פּראָסטער פּער ודם האָב זיך איינגעשטעלט אַלע וועלטן גלייך אויסצולייזן. אַרום און אַרום האָט אָנגעהויבן לייכטן דאָס אייביגע ליכט פון אין עוד מלכדו. האָב איך באַקומען אַ קלאַפּ דוקא פון דעם עולם־האמת, וואָס האָט ווי מיט אַ פיוון פאַר מיר פלוצים אויפגעפונט דעם פרישן קבר פון אַ טויטן בן־יחיד און האָט אין מיר אַרויסגע־רופן דעם בעל־הגוף. בין איך טאָקע געפאלן און ראַנגל זיך מיטן טויט־האַט איר נאָך טענות! ווער זענט איר דאָרט? וואָס איז דאָס פאַר אַן עולם־האמת? ס'איז דאָך אין עוד מלכדו! אַלע וועלטן זיינען דאָך אין אים און פון אים! ווער זענט איר דאָרט? ווער זענט איר?

יוסעלע איז פלוצים אויפגעשטאַנען, צוגענאַנגען צום פענסטער, און אויפהויבנדיג דעם בלויז־זיידענעם פאַרהאַנג, האָט ער אַ וואונק געטאָן עמיצן. אין דער נאַכט אַרײַן. דאָס ליכט אויפן טיש האָט אָנגעהויבן שטאַרק צו פלאַטערן, חיים איז פון גרויס שרעק געפאלן ווידער מיט דעם קאַפּ אויפן קישן און האָט פון אָנגסט נישט געקענט אַ ריר טון מיט קיין אבר. נאָר פאַלד האָט זיך יוסעלע ווידער אַנידערגעזעצט, געכאַפט אַ קוק אויף חיימען און גיפטיג געשמייכלט:

— וואָס האָסטו זיך דערשראָקן? דוכט זיך, אַזאָ שיסער, וואָס הויבט די הענט אויפן הימל! אַט אַזאָ מענטש ביסטו! אַט גייסטו באַגראָבן דעם טויט, און אַז מעפנט דעם שוואַרצן קבר, קומט אויף דיר אַ טויט־שרעק און דו פאַלסט נאָך

לעפּעדיגערהייט אַרײַן אין רשות פון טױט. אַ לײַב, װאָס מאַכט  
זיך פאַר אַ מלך פון חיות, פאַקומט טױט־שרעק פאַר אַ פּלױג...  
יוסעלע האָט זיך צעלאַכט און געזאָגט:

— נעכטן האָט מען בײַ אונז געקלערט, אַז מױעט דיך  
ברענגען צום בית־דין של מעלה, װעסטו מסתמא מיט דיין  
גרויסער חוצפּה אָנפאלן אויפן בית־דין מיט טענות און תביעות  
און װעסט נאָך װעלן משפטן דעם בית־דין של מעלה אַלײַן.  
האַט אָפּער דער טײוול געזאָגט: „זאָרנט נײַט, נײַט אומזיסט  
איז מײַן טײוולאָנישער קאַפּ פאַזעצט פון אַלע זײַטן מיט אויגן,  
און דער גרעסטער שײסער, װאָס לאָזט זיך מיט אַן אימפעט  
צום בית־דין של מעלה, װי נאָר ער דערזעהט מײַנע טײוולאָנישע  
אויגן אויף דער פאַטיליצע, בלײַבט ער פון שרעק אָהן לשון“...  
יוסעלע האָט זיך אַ װײלע פאַרטראַכט.

— בײַ אונז זאָגט מען אויף אײער װעלט, אַז זי איז  
אינגאַנצן װאַקלנדיג. נאָך אײדער איר זאָגט עפעס, לײקנט איר  
עס שוין אָפּ. מיט אײַן האַנט גיט איר, און מיט דער אַנדערער  
האַנט נעמט איר עס גלײַך בגנבה אָפּ. טױזנט מאַל זאָנסטו,  
למשל, אַז גאָט איז אָהן אַ שײער העכער פון דעם גרעסטן  
מענשליכן פאַרשטאַנד, למעלה עד אין סוף ולמטה עד אין  
תכלית. און פונדעסטװעגן װילסטו דורכאױס דוקא פאַר-  
שטײן גאָטס כּונות, און אַז דו פאַרשטײסט נײַט,  
שרײסטו און לאָרעמסט. איר דינט כלומרשט גאָט און טוט  
אַלץ, װאָס ער הײסט, און װי נאָר ער מאַכט עפעס נײַט װי איר  
װילט, הױבט איר אָן צו גוואַלדעווען. אַלע, דוכט זיך, װײסט  
איר, אַז יעדער מענטש מוז שטאַרבן, אָפּער װי נאָר עמיצער  
שטאַרבט, הױבט מען אָן אַרום אים צו װײנען און צו שרײען,  
גלײַך װי דער הימל װאַלט אײך פאַרויבט. פאַרווילט זיך אײך  
עפעס, רײסט איר זיך מיט אַלע כּחות, ביז איר פאַקומט  
עס, און װי נאָר איר האָט עס פאַקומען, װילט איר שוין

עפעס אַנדערש. בשעת איר זייט יונג, ווילט איר אויסזעהן ווי עלטערע, און וואָס מער איר ווערט עלטער, בענקט איר אַלץ מער נאָך די יונגע יאָרן. — כּד הוינא מליא לגברי, השתא דקשישנא לדרדקי. בשעת איר פירט מחלוקות און קריכט אַרײַן איינער דעם אַנדערן אין די געדערעס, בענקט איר אין האַרצן נאָך שלום, און אַז עס קומט דער שלום, גרייט איר פּונגבא אַ נייע מחלוקת. פון אייער קליין וועלטל טראָגן זיך שטענדיג געשרייען, אייביגע רייסערייען, לויפעניש און לעכצעניש. מיר האָבן ניט פון אייך קיין רוהיגע מינוט אויפן עולם-האמת. ווער קען דען מיט אייך אויסקומען? משה רבינו האָט איבער אייך צעבראַכן די לוחות און איז פאַר דער צייט אַוועק פון אייער וועלטל; די נביאים האָבן אייך אָפט פאַרשאַלטן דאָס געפֿיין און האָבן געהאַט פון אייך אויסגעריסענע יאָר. און איצט שלעפט איר אַרום די שכינה אַלײַן אין גלות. ווער ווייס, וואָס מיט אייך וועט נאָך זײַן?

יוסעלע האָט זיך אָנגענומען מיט זײַן רעכטער האַנט פאַרן פערדל, און פרום שאַקלענדיג זיך, אָנגעהויבן זאָגן מיט דעם ניגון פון חסידות:

— נאָר די תורה אַלײַן, גאָטס וואָרט, קען וויפיל ס'איז איינגעמען אייער אומרוה און אַרויסרייסן בײַ יעדן דור, בײַ יעדן מענשן אַזוינע הייליגע פונקען, וואָס מיר האָבן נאָך אויפן עולם-האמת ניט געזעהן. איך זאָג דיר, טאַטע, דו ווייסט ניט, וואָס הייסט, ווען אָט דער שטענדיג וואַקלענדיגער אומרוהיגער מענטש ווערט אַ צדיק אָדער טוט זיך כאַטש אויף אַ רגע אַ ריס מיט אַן אמת צום הימל. איך זאָג דיר, אַז צדיקים דומין לבוראן—דער צדיק, וואָס שטעקט בײַ אייך אין יעדן דור און אין יעדן מענטש, איז טאַקע ממש געטליך. דער גאַנצער עולם-האמת פאַלט אים פאַרגאָפּט צו די קני. ניט אומזיסט טאַקע ראַנגלט זיך די תורה מיט אייער אומרוה. און אַז ס'וועט קומען דער עת רצון און

גאָטס וואָרט וועט אינגאנצן אייננעמען אייער אומרוה, וועלן מיר  
און אלע וועלטן אַרום אונז אויסגעלייזט ווערן. טאָקע לעלם  
ולעלמי עלמא—אויף אייביג און אויף אייביגע אייביגקייטן.  
פאַראַן אייביגקייט ווי אונזער עולם האמת, פאַראַן אָפּער נאָך  
אייביגע אייביגקייטן, וואו מיר וועלן אלע גלייך דערהויבן ווערן  
און...:

חיים האָט זיך פלוצים אַ כאַפּ געטאָן, און אויפהויבנדיג  
ווייטער דעם קאָפּ פון קישן, האָט ער מיט פּעס אַ געשריי געטאָן:  
— איך דאַרף נישט אייערע טובות און וויל נישט אייערע  
הבטחות. איר האָט תמיד ליב צוזאָגן אלע גליקן אויף משיחם  
צייטן, און דערווייל ביז משיח וועט קומען, פּראָוועט איר מיט  
אונז קאָטאָוועס. איר זענט, הייסט עס, דער עולם האמת און  
מיר זיינען וואַקלענדיגע, וואָס מוזן זיך שטיקן אין זינד און  
צרות. די נביאים זיינען אויך געווען גרויסע פּורנים אויף משיחם  
צייטן. דעמאָלט וועלן אלע דערהויבן ווערן, פאַרלאָרענע, פאַר-  
שטויסענע, אפילו חיות רעות. און דערווייל האָבן זיי געשאַטן  
פּעך און שוועבל, איין תוכחה נאָך דער אַנדערער אויפן קאָפּ  
פון פּאָלק. זאָל עס אייך אָנשטיין — רשעים זיינען אויך גרייט  
צו' טון תשובה מאַרגן, שפּעטער, ווען ס'איז, אָפי נישט תיכף  
ומיד. ס'איז ממש אַ שרעק! וואו מ'שט זיך נישט אַ קער, לעגט  
איר רק אָפּ אויף „שפּעטער“—אויף עולם הבא, אויף יענע  
וועלט, אויף לעתיד לבא, אויף משיחם צייטן. און באמת, ווערן  
דאָך אלע וועלטן און אלע צייטן גלייך פּטל אין אלקות, וואָרום  
ס'איז דאָך אין עור מלכדו... אפשר געדענקסטו, יוסעלע, יענקל  
דעם שענקער, ער איז געשטאָרבן, אז דו ביסט נאָך געווען אַ  
יינגל. ער איז געווען, זאָל ער מיר מוחל זיין, אַ שענקער אַ גנב  
און פלעגט אומברחמנותדיג גיסן וואַסער אין בראָנפן. איינמאָל  
האָט ער מיך מכבד געווען מיט אַ גלעזל בראָנפן, האָט עס  
געהאַט פשוט אַ טעם פון וואַסער. פּרעג איך ביי אים: זאָג מיר



נאָר, יעקעלע, אויב דאָס איז בראַנפן, וואָס-זשע איז אַזוינס שפירט? רופט ער זיך אָפּ: „ביי מיר איז פשוט בראַנפן און שפירט איז בראַנפנדיגער בראַנפן“. אויב אַזוי, האָב איך אים מיט פעס געענטפערט, ביסטו טאַקע נישט קיין פּראָטסטער גנב, נאָר אַ גנב שבגנבים. פאַרשטייסטו, יוסעלע, פון זינט אָן מען האָט אָנגעהויבן צו פאַרוואַסערן די אמתע אייביגקייט, האָט מען זיך אויסגעקלערט אַ אייביגע אייביגקייט...

חיים האָט זיך פלוצים אַ ריס געטאָן פון פעט, איז צוגע-לאָפן צום קיילעכיגן טיש אַנטקעגן יוסעלען, און אויפהויבנדיג אויף אים די הענט, האָט ער אַ געשריי געטאָן:

— אַ סוף וואָל דאָס נעמען צו דער גאַנצער פלענדעניש, טאַקע תיכף ומיד, מ'קען אַפילו קיין מינוט נישט וואַרטן! אַלע וועלטן מוזן גלייך דערוועהן, אַז ס'איז אין עור מלכדו — נישט גאָר נישט חוץ אים און אַהן אים. טאַקע גאָרנישט! און וויפיל מ'וואָל נישט זאָגן, אַז....

יוסעלע האָט אויפגעהויבן די אויגן און אַ קוק געטאָן אויף חיימען, אַזוי ווי מען קוקט אויף אַ מענשן, וואָס וויל זיך אַרויס-דרייען מיט שיינע רייד, און מ'דערמאָנט אים מיט די אויגן, אַז מ'האָט אים נישט לאַנג געכאַפט ביי אַ מיאוסער מעשה. חיים איז אין מיטן די רייד פאַרשטומט געוואָרן, ס'האָט ביי אים אָפגענו-מען דער לשון. יוסעלעס קוק האָט אים דורכגעלעכערט און אַנטפלויזט זיין באַהאַלטענע שאַנד. ווי אַ פאַרלאָרענער האָט זיך חיים צוריק אַ וואָרף געטאָן אויפן פעט און פון גרויס בושה איז ער געפאלן מיטן פנים אויפן קישן.

חיים האָט אַלץ טיפער איינגעגראָבן דעם קאַפּ אין קישן און האָט פון בושה און פון ווייטאָג זיך קיין אָרט נישט געקענט געפינען. ס'האָט אים פאַרכאַפט דער אַטעם, שטיל אַהן טרערן האָט ער אָנגעהויבן וויינען. ער וועט דאָס גאָרנישט אַריבערמאָגן. און יוסעלע איז אויפגעשטאַנען און האָט זיך ערשט פאַר אים

א נעם געטאָן. שטייענדיג האָט זיך יוסעלע אָנגעהאלטן מיט  
ביידע הענט פאַרן טיש און ווענדנדיג זיך צו היימען, האָט ער  
אויף אים געשאַטן ביזע רייד:

— א ייד, וואָס וויל ראַטעווען אַלע וועלטן, זאָל אַליין נישט  
קענען ביישטיין ווי אַ פושע ישראל אַנטקעגן דער מינדסטער  
תּאָוה אָדער קלענסטן נסיון? יעדעס וואָרט דיינס איז פשוט אַ  
סתירה מיניה וביה, נאָר בקצור—וואָס געווען, איז געווען. אָבער  
איצטער גייסט דאָך כלומרשט צו די מתנגדים אויפן גרויסן  
שלאַך פון גמרא און שולחן-ערוך. וואָס דארף מען, דוכט  
זיך, בעסער? א ייד אַ פרומאַק, וואָס לאָזט נישט דורך אַ פינ-  
טעלע אין שולחן-ערוך! פאַרוואָס-זשע ויצטו נישט נאָך מיר קיין  
שבעה? דאָס איז דאָך אי אַ דין פון שולחן-ערוך, אי אַ מנהג  
ביי אַלע יידן פון דער גאַנצער וועלט? פאַרוואָס-זשע האָסטו  
ווייטער געקערט די וועלט ביי בריינערן? נאָר איך פרעג ביי דיר  
אָבער איין זאך. צי מעג מען על פי דין אָדער על פי יושר  
לאָזן אַ ווייב אויף הפקר, בשעת אויף איר קומט אַזאַ אומגליק?  
די מאַמע האָט אויף די עלטערע יאָרן פאַרלאָרן איר בן-יחיד,  
דאָס אויג אין קאַפּ, און נאָך איידער מען האָט פאַרשאַטן דעם  
קבר פון איר בן-יחיד, האָט זי דער מאַן אַוועקגעוואָרפן.  
שטייט זי איצט עלנט ווי אַ שטיין אין מיטן דער וועלט און  
רייט זיך פון זינען. ווי קאָן מען דאָס פלוז זיין אַזאַ אַכזר צו אַן  
אַלטער קראַנקער יידענע?..

ביי יוסעלען האָט אַ צוק געטאָן דאָס געזיכט, די אונטער-  
שטע ליפּ האָט זיך קראַמפנדיג פאַרצויגן, און אַראָפּלאָזנדיג  
זיך אַהן כחות אויפן שטול, האָט ער זיך קינדיש צעוויינט אויף  
אַ קול:

— די מאַמע...

— די מאַמע...

חיים האָט פאַלד מיט שרעק דערפילט, ווי יוסעלע האָט

וויינענדיג זיך אויף עפעס געוואלדיגס אנטשלאסן און וועט אַט-  
אַט עפעס שרעקליכס אַפּטון. אויף חיימען איז אַ גרויס ציטער-  
ניש אַנגעקומען, און טאַקע באלד האָט יוסעלע אַ קוק געטאָן צו  
חיימען און געזאָגט מיט אַ פרעמדער שטעכעדיגער שטימע:  
(חיים האָט גלייך דערפילט, אַז דאָס זיינען שוין יוסעלעס גאָר די  
לעצטע ווערטער, נאָך וואָס ס'וועט זיך ערשט אָנהויבן דאָס  
שרעקליכע):

— דער סוף איז, אַז דו האָסט נישט קיין פיצל אמונה פשוטה.  
זינט דו ביסט אנטשלאסן פון בית-עולם, האָסטו נאָך אַפילו איין  
מאַל נישט דערמאָנט אַ וואָרט פון רבינס הייליגע מאמרים. קיין  
פרק תניא אין מויל נישט גענומען, גלייך ווי די גאַנצע חסידות  
וואָלט ביי דיר אָהן אַ פיצעלע אמונה געלעגן אויפן שפיץ  
נאָז און מיט איין בלאָז איז זי פון דיר אַוועקגעפלוגן. דו האָסט  
זיך אַנגעכאַפט כלומרשט פאַרן משניות, כדי צו באַהאַלטן דאָרט  
דיין פוסטקייט. דו רייסט איין אַקאַרשט די וועלט, למאי דרייט  
זיך אַלץ ווי איז אַ ראָד? דו ווייסט דען נישט דעם פשט אין תניא  
וועגן קליפות נוגה, וואָס איז מעורב טוב ורע אָדער דו געדענקסט  
דען נישט דעם רבינס מאמר אויף דעם פסוק ויכלו השמים והארץ..  
נאָר אויף וואָס טויגן איצט די הויכע ענינים? זאָג מיר נאָר, דו  
גלויבסט אין יענער וועלט, אין גיהנום און גן-עדן? דו גלויבסט  
באמונה פשוטה אָהן חכמות און חקירות, ווי למשל, די מאַמע,  
אין השגחה פרטית? יוסעלע האָט זיך אַ וויילע איינגעקוקט אין  
חיימען, ווי ער וואָלט געזוכט מיט די אויגן ביי אים אין דער  
נשמה און האָט פלוצים מאוימדיג אַ געשרי געטאָן:

— וואו איז דיין אמונה פשוטה, וואו איז זי פלוצים נעלם גער-  
וואָרן? די מאַמע איז פון יסורים אַראָפּ פון זינען, האָט אַפער  
אַפילו אויף אַ רגע נישט אויפגעהערט צו גלויבן אָן גאָט און  
פרעגט נישט אויף אים קיין קשיות. און דו לויפסט אַרום,  
ווי אַ פאַרשטער מיט קשיות און טענות און הערסט נישט אויף

צו רודערן? וואו איז דיין אמונה פשוטה, פרעג איך ביי דיר?  
האָב קיין מורא נישט, ביגעדענק נאָך, אז כ׳בין געווען אַ קליין  
קינד, האָט מיר די מאַמע דערציילט פון די פת ליצנים, וואָס  
לויפן אַרום בײנאַכט אין פינסטערע הייזער און פראַווען קאָ-  
טאָוועס. דו האָסט עס דאַמאָלס פון ווייטן דערהערט און  
האָסט געמאַכט חזק פון דער מאַמע, דערפאַר וועל איך דיר  
טאַקע באלד פאַשיימפערליך באַווייזן, אז די מאַמע ווייס מער  
פון דיר...

דאָס ליכט אויפן טיש האָט זיך פלוצים פאַרלאָשן, יוסעלע  
איז האַרט צוגעגאַנגען צו חײמען, האָט אים אַ נעם געטאָן פאַר  
דער האַנט:

— קום מיט מיר פון דאַנען, קום...

נאָך איידער חיים האָט צײט געהאַט אַ געשריי צו טון פון  
שרעק, אז די ווענט פון צימער האָבן זיך צענומען, און יוסעלע  
איז מיט אים גלייך אַוועק אין דער טיפער נאַכט אַריין. זיי האָבן  
זיך געטראָגן ווי אַ וויכער. אויפן וועג האָט זיך יוסעלע צו אים  
אַנגעבויגן און אַ זאָג געטאָן עפעס אויפן אויער אַזוי שטיל, אז  
חיים האָט זײנע רײד מער געפילט, ווי געהערט.

— דאָ טאָר מען קיין קול נישט אויפהויבן, ווי נאָר אָבער דו

וועסט דאָס מויל עפענען, וועל איך דיר מוזן פאַרלאָזן...

זיי זײנען באלד אָנגעקומען פון יענער זײט נאַכט. חיים האָט  
גלייך דערפילט דעם אָטעם פון יענער וועלט. פלוצים האָט זיך  
חיים פאַר שרעק אַ וואָרף געטאָן אָן אַ זײט—יוסעלע האָט אים  
קוים מיט דער האַנט אונטערגעהאַלטן. פאַר די אויגן האָט  
זיך געעפנט אַ גרויסער פינסטערער פלאַץ, וואָס איז אָנגעפאַקט  
מיט מענשן, קאָפּ אויף קאָפּ. אַרום און אַרום איז געשטאַנען  
אַזא געדיכטע פינסטערע, פיינליכע פאַרשמאַכטקייט, אז ס׳האַט  
פאַרכאַפט דער אָטעם. ס׳איז געווען אַ גרויל צו קוקן, ווי מענשן  
האָבן זיך אין דער פינסטער געפלאָגט, זיך געוואָרפן אין גרויס



יסורים. ניט אויפהויבנדיג קיין קול, האָבן אַלע אין זיך געוויינט, אין זיך געשריען. יוסעלע האָט זיך אָנגעבויגן צו היימען און אים אַ זאָג געטאָן אויפן אויער צוויי שטיל, אַז חיים האָט נאָר דער-פילט זיינע רייד:

— דאָס זיינען די געפאַלענע...

אין פינסטערער ענגשאַפט האָבן זיך אַלע געשטופט, קאָפּ אויף קאָפּ, און האָבן לעכצנדיג אויסגעשטרעקט די הענט פאַראויס צו אַ ווייטן-ווייטן ווינקל, וואו אין דער געדיכטער פינסטערניש האָבן קוים דורכגעשימערט אַ פאַר קאָרגע פלאַסע שטראַלן. די אויסגעשטרעקטע הענט האָבן געפעטן, געוואַרט, געלעכצט. און אָט האָט זיך טאַקע אין יענעם ווייטן ווינקל אויפֿ-געהויבן אַ שפע פון אַ פריש קוויקנדיג ליכט, וואָס האָט ווי אַ פלענדנדיגער העלער פליין דעם גאַנצן פינסטערן פלאַץ אויפֿ-געלויכטן. אַלע האָבן אין גרויס שמחה אויפגעלעבט און האָבן פאַרחלשט אויפגעהויבן די הענט אין דער הויך. נאָר אין איין רגע איז דער פליין פאַרשוואַנדן און די פאַרשמאַכטע פינסטערניש איז נאָך גרעסער געוואָרן. האָבן אַלע נאָך פאַר-חלשטער ווידער די הענט אויסגעשטרעקט פאַראויס, צו יענעם ווייטן ווינקל, וואו ס'איז אַלע וויילע אויפגעקומען און גלייך פאַרשוואַנדן דער פליין פון אמת־ליכטיגן חיות. דאָס איז דאָך דער ענין, האָט חיים אַ קלער געטאָן, פון ברכה המבריק. די פאַרשמאַכטקייט און לעכצעניש ווערן נאָך יעדן פליין נאָך גרע-סער און אומערטרעגליכער. חיים האָט ווייטער דערפילט די אוממעגשליך־שטילע רייד פון יוסעלען, וואָס האָט אים אויפן אויער שטיל געזאָגט:

— דאָס איז דער כּף הקלע פון די געפאַלענע...

יעדער פליין האָט אויפסניי געוועקט און געשטייגערט אַ אוממעגשליך ביטערן אימפעט, וואָס האָט אַלעמען אַליין טיפער געוואַרפן אין אַ וויכער פון אומערטרעגליכן קראַמף. ס'איז

געוועזן אוממעגליך צו זעהן די יסורים. חיים האָט זיך נישט גע-  
קענט איינהאַלטן און האָט פון שרעק, פֿעס און רחמנות פֿלוצים  
אַ געשרי געטאָן:

— ווער דאַרף דאָס אָט די גאַנצע פינסטערע פֿלענדעניש...  
ווי נאָר ער האָט דאָס מויל געעפֿנט, איז מיט איין מאָל  
אַלין אַרום פֿאַרשוואַנדן. יוסעלע האָט גלייך אָפֿגעלאָזט זיין  
האַנט און איז אין איין רגע נישט געוואָרן. פֿלייבנדיג איינער אַליין,  
האַט זיך חיים דערשראָקן אַרומגעקוקט און דערוועגן, אז ער גע-  
פינט זיך איינזאַם אויף אַ פֿלאַך, וואָס איז אַהן אַן אָנהויב  
און אַהן אַ סוף. אָנשטאַט אַ הימל, הענגט אויפֿן קאָפּ אַ גע-  
דיכטע טונקלקייט. חיים איז לחלוטין איינער אַליין געשטאַנען  
אָט אויף דער פֿרעמד־טונקעלער וועלט. אויף אים איז אזא שרעק  
אָנגעפֿאלן, אז ער האָט מורא געהאַט אַ קול אויפֿצוהויבן. פֿלוצים  
האַט ער באַמערקט, אז ערגעץ ווייט־ווייט פֿאַראַוויס האָט אָנגע-  
הויבן שימערן אַ פייערל, וואָס איז מיט יעדער רגע אַלין געהענ-  
טער און בולטער געוואָרן. חיים האָט זיך איינגעקוקט און פֿאַלד  
דערוועגן: ס׳קומען דריי פֿאַרשוין מיט לייכטנדיגע לאַמטערנס  
אין די הענט. חיים האָט אָפֿגעקערט דעם קאָפּ אָן אַ זייט  
און זיך געמאַכט כלומרשט נישט זעהענדיג. נאָר אָט זיינען די  
דריי פֿאַרשוין האַרט צו אים צוגעגאַנגען. דער מיטלערער האָט  
אַ פֿרעג געטאָן:

— פֿון אים שמעקט ווי פֿון אַ לעפֿעדיגן, ווי קומט ער אַהער?  
דער מיטלערער האָט גענומען פֿאַטראַכטן חיימען, פֿירנ-  
דיג לאַנגזאַם דעם לאַמטערן פֿון די פֿיס אונטן ביז צום קאָפּ  
אַרויף. דערוועגן די שוואַרצע באָרד חיימס, האָט דער מיטלערער  
אַ זאָג געטאָן:

— דאָס איז, דוכט זיך, אונזערער אַ פֿאַרשוין, אַ געפֿאַלענער,  
וואַרום על פי רוב האָבן די געפֿאַלענע פֿרענענדיגע שוואַרצע בערד...  
און אָט האָט זיך לאַנגזאַם דער לאַמטערן נאָך העכער

געהויבן און געוואָרפן אַ נרעל ליכט אויף חיימס פנים, איז  
ביי דעם מיטלערן דער לאַמטערן אַרויסגעפאלן פון די הענט.  
ער האָט אויפגעציטערט און אַ געשרי נעמאָן, גלייך ווי ער  
וואָלט אומגעריכט עטוואָס מוראדיגס דערזעהן.

— חיים גראַוויצער! אָט דאָס איז ער!

— חיים גראַוויצער!

איז איין רגע זיינען אַלע דריי פון חיימען אָפגעשפרונגען,  
האַבן די לאַמטערנס אין דער הויך געוואָרפן, און צעלויפנדיג זיך  
אין פאַרשיידענע זייטן, האָבן זיי מיט אַן אומגעוויינליכן אימפעט  
געשריען:

— חיים גראַוויצער איז דאָ! חיים גראַוויצער...

זייערע קולות האָבן טאַקע גלייך אַלע וועלטן אויפגערוי-  
דערט. ס'האָט זיך ממש אַ שטורעם אויפגעהויבן. פון אַלע  
זייטן און עקן, פון טויזנטער וועלטן האָט מען זיך מיט אַ רעש  
און ביהלה אָפגערופן, זודיגע קולות האָבן אָהן אַ צאָל און אָהן  
אַן אויפהער זיך געשליידערט איינער נאָך דעם אנדערן, אויס-  
רופנדיג און שרייענדיג:

— אָט איז ער, חיים גראַוויצער!

— חיים גראַוויצער!

אַ גיהנום פון קולות האָט זיך אַרום און אַרום אָנגעצונדן  
און האָט פון אַלע זייטן געשאַטן מיט פייערדיגע קלאַנגען:  
— חיים גראַוויצער...

— חיים גראַוויצער...

חיים האָט זיך פון שרעק געלאָזט לויפן, ווי אַ פאַרסמטער.  
נאָר וואוהין ער וואָל זיך ניט קערן, שלידערט און וואַרפט אים  
דער רעש פון די זודיגע קולות. חיים האָט זיך ניט לאַנג  
געקענט ראַנגלען און איז געפאלן אָהן כחות מיטן פנים אַראָפּ.  
פלוצים זיינען אַלע קולות אַנטשוויגן געוואָרן און אַרום איז  
שטיל געוואָרן. נאָר אין דער שטילקייט האָט זיך באלד דער-

הערט פון ווייטן א אומגעוויינליך שטיל שפילן פון ערגעץ וואו ווייט וויינענדיגע כלי-זמר. חיים איז געלעגן אומפאָוועגליך מיטן פנים צו דער ערד, ווי פאָרכאָפּט פון אָט די דאָזיגע ווייטע, ווייטע קלאַנגען. דוכט זיך, געוויינליכע כלי-זמר, וואָס שפילן אַזוי ווייט און אַזוי שטיל, און די קלאַנגען רייסן אויף די גאַנצע נשמה. די קלאַנגען רופן און וואָרענען, פעטן זיך און וויינען יאָשדיג. אַ שרעק, אַ אומגליק שטייט פאַר דער טיר, קומט אַלץ נעהענטער און נעהענטער, טאַקע גאָר ניט צו ראַטעווען זיך. די קלאַנגען האָבן זיך געשטיקט, געבראַכן און אין גרויס יאָש אויסגעגאַנגען. ס'האָט זיך ווידער איינגעשטעלט אַרום און אַרום אַ מאָדנע שאַרפע שטילקייט, וואָס האָט פון אינעווייניג מאַימדיג גערוישט. חיים האָט דערפילט, אַז דער פלאַץ איז ווייטער געפאַקט, קאָפּ אויף קאָפּ. ער איז אויסגעשטאַנען, זיך אַרום-געקוקט און דערזעהן אַ משונהדיגן עולם. מאָדנע פאַרשוינען: זיי זיינען אַלע גרויס און שטאַרק און דאָך פאַרנעמען זיי ניט קיין אָרט. דער גאַנצער פלאַץ איז פון זיי געפאַקט און דאָך שטייען זיי איינער אין דעם אַנדערן. ניט אויפהויבנדיג קיין קול, שרייען זיי אַזוי, אַז ס'הילכט אומערטרעגליך אין די אויערן. אַלע וויילע ביים זיי דאָס פנים און אַלע וויילע האָבן זיי אַן אַנדער אויס-זעהן. היינט מאַכן זיי אַזוינע משונהדיגע העווט, אַז חיים האָט זיך ניט געקענט איינהאַלטן און אַ שמיכל געטאָן. ער האָט אַפילו פאַלד דערפילט זיין פאַרלאָרנקייט, פונדעסטוועגן האָט ער שמיכלענדיג אַ פרעג געטאָן:

— ווער זענט איר?

אַלע האָבן, ניט אויפהויבנדיג קיין קול, אַ געשריי געטאָן:

— מיר זיינען כת ליצנים, חברה לצים. דו גלויבסט ניט אין

אונז, און מיר גלויבן ניט אין דיר; דו מאַכסט חזק פון אונז,

און מיר מאַכן חזק פון דיר...

— פון דיר, פון דיר, האָבן אַלע מיט משונהדיגע



העויות איבערגעחורט, דערביי האָבן זיי חיימען אויף אַ מיאוסן  
אופן געקיצלט אונטערן אָרעם. חיים האָט זיך פאַרשעמט,  
ער האָט זיך אָבער געשטאַרקט און אַ פרעג געטאָן:

— פון וואָנען פאַקומט איר אָבער אייער חיות?

האָבן אלע אויף זייער שטייגער אָהן אַ קול געשריען:  
— פון דינע שטותים, פון דיין שפירט, פון דיין פאַלשער  
התפעלות, פון דיין רייסעניש און קראַצעניש...  
— רייסעניש און קראַצעניש...

אָהן אַ צאָל הענט האָבן זיך אויסגעשטרעקט און אַ נעם  
געטאָן חיימען פאַר דער פאַרד. און האַלטנדיג די פאַרד, האָבן  
אלע אָהן אַ קול געשריען:

— אזא פאַרד, אזא פאַרד! קלענער פון אַ בעזים און גרע-  
סער פון אַ ווישפעדער. ניט אָהין און ניט אָהער—ווי דער גראַ-  
וויצער אליין...

און אָט האָבן זיך אלע אָנגעהויבן שטופן איינער אין דעם  
אַנדערן, זיך אויסגעשטעלט אין אַ קרייז און געמאַכט אין  
מיטן אַ ליידיג אָרט, וואו ס'איז פלוצים אויסגעוואַקסן אַ  
משונה-גרויסער און מאַדנע פאַרשטעלטער ליץ. חיים האָט  
אויף אים אַ קוק געטאָן און מיט שרעק דערוועהן: דער  
פאַרשטעלטער ליץ האָט אויסגעזעהן פונקט ווי חיים, מיט  
אַ הויכן פאַרקאָמפּטען שטערן און אַ גרויסער שוואַרצער פאַרד.  
ער האָט נאָר מעשה ליץ געפינטלט מיט דעם לינקען אויג.  
פאַלד אָבער האָט ער שטרענג אָנגערוקט די ברעמען און אויף  
חיים שטייגער האָט ער מיט אַ ברענענדיגן אימפעט געהויבן  
די הענט און געשריען:

— איר זעהט, איר זעהט דאָך אלע, אז ס'איז אין עוח  
מלכוד—ס'איז ניטאָ גאָרניט חוץ אים און אָהן אים. טאַקע גאָר-  
ניט! נאָר איך בין פונדעסטוועגן פאַרט חיים גראַוויצער, און  
אז מירירט מיר אָן ביים פופיק, שריי איך געוואַלד. איך גיי

פון שטאַט צו שטאַט און דורך פאַרשיידענע מאמרים און חכמות (ער האָט ווייטער אָנגעהויבן מעשה לץ צו פינטלען מיט דעם לינקען אויג), שר"י איך נאָר איין זאך: געוואָלד מיין פופיק!

אָהן אַ צאָל הענט האָבן זיך אויסגעשטרעקט און אויף אַ נמאסן אופן געקיצלט חיימען אין מיטן בויך, דערפֿי האָבן זיך אַלע נאָכגעקרימט און אָהן אַ קול געשריען:  
— געוואָלד מיין פופיק...

דער פאַרשטעלטער לץ האָט פונקט ווי חיים מיט התלהבות אַ געשרי געטאָן:

— לאַמיר נעמען דאָס אמתע ביסל שפירט...

פון אַלע זייטן האָט מען געטראָגן פלעשער און גלעזער. חיים האָט דערפילט דעם שאַרף שטינקענדיגן ריח פון שטאַרקן בראַנפן און האָט פון עקל אַ ציטער געטאָן מיט אַלע זיינע גלידער. אַלע האָבן אָנגעהויבן אָהן אַ קול צו זינגען. דער פאַרשטעלטער לץ האָט געטרונקען גאַנצע גלעזער שפירט, ער איז שטאַרק בגילופנדיג געוואָרן און האָט אויף חיימס שטייגער אָנגעהויבן טאַנצן. דער ניגון און דער טאַנץ האָבן אָנגעהויבן צו פלאַקערן און צו ברענען. חיים האָט ערשט איצט דערקענט די שרײַענדיגע תאווה, וואָס באַהאַלט זיך אין אַ טאַנצנדיגן גוף. פון גרויס התפעלות האָבן אַלע געפאַטשט אין די הענט און דער פאַרשטעלטער לץ האָט טאַנצנדיג געלעכצט און געשריען:

— לעבעדיגער, יונגאַטשעס, לעבעדיגער...

ער האָט אויף אַ טשיקאוועס געטאַנצט מיט אומגעוויינליכע וואַקסנדיגע התלהבות—חיים מיט אַלע פליטערלעך. וואָס מער ער פאַרלירט דעם באַדן אונטער זיך, אַלץ פעסטער שטייט ער אויף די פיס. אין רעכטן מיטן טאַנץ־פֿייער פינטלט ער מעשה לץ מיטן לינקען אויג. פלוצים האָט זיך באַוויזן אַ דאָר־פישע שיקסע, וואָס האָט שעמעוודיג געקוקט אַראָפּ און זיך

געהאלטן מיט ביידע הענט פארן פארטוך. חיים האָט זי גלייך דערקענט—דאָס איז די זעלבע אַניווע, וואָס ער האָט געטראָפֿן ביי לייזערן אין שענק. ווי קומט זי פלוצים אָהער? דער פאָר-שטעלטער לין האָט זי אַרײַנגעשלעפט אין זיין טאַג, וואָס איז מיט יעדער רגע אַליין פייערדיגער געוואָרן. אַלע אַרום האָבן אָנגעהויבן אָהן אַ קול צו פֿיפֿן און צו קוויטשן, און מאַר כנדיג משונהדיגע העוויות, האָבן זיי זיך געקולעט און געוואָרפֿן, ס'האָט זיך אויפֿגעהויבן אַ ווילדער גערודער...

פלוצים זיינען אַלע דערשראָקן אַנטשוויגן געוואָרן. עפעס עמיצער אַ פרעמדער איז אָנגעקומען. אין גרויס ציטערניש האָבן זיך אַלע געשטופֿט איינער אין דעם אַנדערן און האָבן אָהן אַ קול געשריען און אויסגערופֿן:

— מאַכט אַ וועג, מאַכט אַ וועג — דער מלאך המות גייט! חיים האָט אויף אים אַ קוק געטאָן און איז פאַרגליווערט געוואָרן פאַר שרעק. ער איז, רחמנא לצלן, פון אַלע זייטן פאַדעקט מיט אויגן און פון יעדן אויג רייסן זיך אַזוינע שאַרפע בליקן, וואָס בלישטשען ווי פֿריש אויסגעשליפענע חלפים. ער איז האַרט צוגעגאַנגען צו חיימען מיט דעם איינגעהאַלטענעם אימ-פעט פון אַ תליון:

— אויף אייער וועלט דאָרט האָסטו געוואָלט דעם טויט פאַגראָבן און פון מיר, פון דעם מלאך-המות, אַ סוף מאַכן. איצט פֿיסטו ביי אונז אין די הענט, מיר וועלן פאַלד דיין לעבן פאַגראָבן און פון דיר אַ סוף מאַכן...

זיינע הינטערשטע אויגן אויף דער פּאַטיליצע האָבן מעשה תליון אַ שרעקליכן וואונק געטאָן צו די אַרומיגע. ער האָט קאַלט-פלוטיג אַ געשרי געטאָן:

— נעמט אים!

פון אַלע זייטן האָט מען אָנגעהויבן אויף חיימען גיסן טהרה-וואַסער, וואָס האָט גלייך ביי אים יעדע קערפערליכקייט

אָפגענומען. אַלע זיינע גלידער און די אינעווייניגסטע געדערעם  
זיינען ווי פון לופט געוואָרן. ער פאַרנעמט שוין נישט קיין אָרט  
און פאַרמאָגט נישט קיין פיצל חומר. דער מלאך-המות האָט  
אים מיט אַ מאַדנע-זיסער אומברחמנותדיגקייט אַרומגענומען.  
חיים האָט נאָך אַ שמייכל געטאָן און אַזוי אויסגענאַנגען.  
מען-האָט אים אַנידערגעלעגט אויף דער מטה. אָהן אַ צאָל הענט  
האָבן געהויבן די מטה און זיך געלאָזט גיין מיט איר פאַראויס.  
אַ מוראדיגע לווה אַזוי נאָכגענאַנגען, קאָפּ אויף קאָפּ. אייניגע  
זיינען געלאָפן פאַראויס פון דער מטה, און הויפנדיג די הענט  
אין דער הויך (ג״ענדיג הינטערוו״לעכיק) האָבן זיי האַלב-  
קלאָנגדיג און האַלב-לאַכנדיג אָהן אַ קול געשריען:

— אַ שוואַרצער סוף פון דעם גראַוויצער...

— אַ שוואַרצער סוף...

נאָר ערגעץ-וואו אין דער טיף ב״י חיימען איז געבליבן אַ  
פאַהאלטענער אַטעם, וואָס האָט זיך שטיל געצאָפלט און וואָס  
דער מלאך-המות האָט אַפנים פאַרזעהן. וואָס ווייטער מ'האָט  
געטראָגן די מטה, אַלץ מער און שטאַרקער אַזוי געוואַקסן אַט  
דער פאַהאלטענער אַטעם, און טאַקע באַלד האָט ער זיך צע-  
גאָסן מיט אַ נייעם חיות אין אַלע חיימס גלידער. אַפנים, האָט  
חיים געקלערט, אַז דער מלאך-המות האָט גאָר נישט קיין שליטה  
אויף מענשן פאַר דער צייט. חיים האָט דערהערט זיינע אייגענע  
גבורה, ער האָט שוין געוואַלט זיך אויפהויבן אַזוי אַ וואַרף  
טון זיך אויף דער גאַנצער חברה. די גאַנצע גבורה זיינע אַזוי  
אַפער געווען ווי געפענטעם, — ער האָט זיך נישט געקענט אַ ריז  
טון. וואָס-זשע וועט דאָס זיין מיט אים? וואוהין פירט מען  
אים? נאָר אַט האָט מען אַנידערגעלעגט די מטה אויף דער ערד  
נעבן אַן אַפגענעם קבר.

— פאַרגאַפּט אים, לעגט אים אויף זיין יוסעלען, אַ פנים

אויף אַ פנים...



חיים איז געלעגן ווי פארגליווערט. מען האט אים אין דער לענג אויפגעהויבן פון דער מטה, אים אין דער לופט איבער-געקערט מיטן פנים אראפ, אָנגעהויבן אַריינלעגן אין קבר. דערזעהענדיג אָבער יוסעלעס געלבלִיך פנים מיט דעם קליינ-טשיק בערדעלע, האָט חיים מיט אַן אומגעהויערן געשרי זיך אַרויסגעווארפן פון קבר און זיך מיט איין קער אַרויסגע-ריסן פון פרעמדע הענט. בייל פון בויגן האט ער זיך געלאָזט לויפן פאַראויס, נישט אומקוקנדיג זיך אפילו אויף אַ רגע. ער איז אַזוי האַסטיג געלאָפן, אַז ער האָט נישט געזעהן, וואָס אַרום אים טוט זיך. נישט קלערנדיג און נישט וויסנדיג פאַרוואָס, האָט ער לויפנדיג ווי אַ וויכער אין גרויס פאַרצווייפלונג געשריען און גערופן:

— ר' ישראל בעל-שם!

— הייליגער בעל-שם!

ערשט אין אַ צײַט אַרום האָט ער זיך פלוצים אָפגעשטעלט און זיך אַרומגעקוקט. ער איז געשטאַנען אויף אַ גרויס פעלד, נישט ווייט פאַראויס האָבן זיך געהויבן גרויסע משונהדיגע פערג, פאַדעקט מיט בוימער, רעכטס און לינקס האָבן זיך געצויגן געדיכטע וועלדער. ס'האָט נאָר וואָס אָנגעהויבן צו טאָנן אַ זומערדיגער פריהמאַרגן, נרעזער און בוימער זיינען נאָך מיט פרישן טוי פאַדעקט. חיים איז געגאַנגען פאַראויס צו די פערג. נישט דערגייענדיג אַ צען טריט צו דעם ערשטן פאַרג, האָט ער זיך ערשטוינט אָפגעשטעלט. אונטן האָרט אַרום פאַרג איז גער-שטאַנען אַ הויכער ייד מיט אַ גרויסער געלער פאַרד, אָנגעטאָן אין פויערשע קליידער מיט אַ רויטן גארטל. דער ייד איז גער-שטאַנען מיטן פנים אין אַ זײַט און האָט גערויכערט אַ ליולקע. חיים האָט געגאַפּט — דער רײַך פון דער ליולקע איז רײַן און לײַטער ווי דער מאָרגנטױ אין צענייט זיך מיט גרויס מתיקות אין דעם שטילן פאַרטאג. אַ שטילע פרייד האָט היימען פאַרן

הארצן אָנגענומען. ער האָט אין גרויס ליבשאַפט און ביטול  
א געשרי געטאָן:

— ר' ישראל בעל-שם!

חיים האָט זיך אין גרויס אָפּשיי ניט גערירט פון זיין אָרט.  
און דער בעל-שם האָט צו אים א זאָג געטאָן, קוקנדיג  
אַלץ ווי פריהער אין א זייט.

— אַפילו דער רויך פון א ליולקע קאָן מאַכן בעל-תשובות.  
יעדער שפּרינקעלע איז אָנגעזאָפט מיט מתיקות פון זיין ליבן  
נאָמען. מ'דאַרף נאָר דערוועהן און דערהערן. טו נאָר, חיים,  
א קוק, וואָס אַרום דיר טוט זיך.

חיים האָט א קער געטאָן דעם קאַפּ און זיך אַרומגעקוקט.  
אויף די גרעזער און אויף די פּויער האָבן ממש אין יעדן  
טראָפּן טוי געשיינט די ערשטע ליכטשטראַלן. פון דער גאַנצער  
וועלט אינעווייניג האָט זיך די שטילע לויטערקייט פון זיין ליבן  
נאָמען געטראָגן. חיים האָט פון גרויס שמחה אָנגעהויבן  
וויינען. ס'האָט אים נאָר געהאַרט, פאַרוואָס האָט ער דאָס ביי  
איצט ניט דערוועהן און פאַרוואָס דערוועהט מען דאָס בכלל  
אַזוי זעלטן? פאַרוואָס-זשע איז אַזאַ פינסטערע פאַרבליענדעניש  
אויף דער וועלט?

— דו ווייסט דען ניט, חיים, אַז דער אמתער מלך קען זיך  
פאַרשטעלן אין די קליידער פון א פּראָסטן מענשן, אַפילו  
אין די קליידער פון זיין שונא? וואָס-זשע האָרט דו, אַז דער  
מלך פאַרשטעלט זיך, אַבי ער איז דאָך אומעטום אַליין דאָ? און  
מעטום! די פאַרשטעלטקייט אַליין איז דאָך פול מיט מתיקות  
און חסדים פון זיין ליבן נאָמען...

דער בעל-שם האָט אויסגערויכערט די ליולקע און  
פאַרשטעקט זי אין רויטן גאַרטל. איז איצט די ליולקע געלעגן  
פאַלכסנדיג פאַרשטעקט אין דעם רויטן גאַרטל אַנטקעגן דער  
אויפגייענדיגער זון. ביי יעדן קער פון בעל-שם האָבן זיך אַלע

וועלטן ארום אין א שטילער פרייד געוואקלט. חיים האט אָבער  
ווייטער אָנגעהויבן אינערליך זיך צו קווענקלען...

— כ'זעה, חיים, אלע דינע יסורים, וואָס זיינען אָבער נישט  
אומזיסט. ווי דער רויד פון מיין ליולקע, אזוי טראָגן דינע יסורים  
אין זיך די שמחה פון אלע וועלטן. האָב קיין מורא נישט, רוה נישט,  
גיי פון שטאָט צו שטאָט, א געפאלענער, א פארלאָרענער. איצט  
גייסטו אויפן גרויסן שליאך, דו וועסט דאָרט האָבן גענוג אויס-  
צושטיין און דו וועסט נאָך אפשר מוזן בלאַנדזשען ווייטער.  
נאָר דער פאָטער איז הימל וועט זיך קיינמאל נישט פארלאָזן.  
כ'וועל פאר דיר שטענדיג בעטן רחמים. כ'האָב זיך, חיים,  
אמת ליב, ווייל ביי אלע דינע יסורים פאָרגעסטו נישט אַפילו אויף  
א רגע, אז ס'איז אין עוד מלכוד, און דערפאר בין איך דיר  
מגלה, אז דו ביסט א ניצוץ פון מיין נשמה, וואָס איז אַראָפּ אויף  
דער וועלט, כדי צו טראָגן דורשט און פאַרשמאַכטקייט אין  
אלע ווינקעלעך. הערסטו, חיים סערדצע, ס'איז טאָקע אין עוד  
מלכוד...

די זון איז שוין אויפגעגאָנגען. דעם בעל-שמים רייד האָבן  
העל געלויבטן, חיים האָט ממש געטרונקען דעם חיות פון זיינע  
רייד. ביי די לעצטע ווערטער האָט ער פאַרמאכט די אויגן,  
און אז ער האָט זיי געעפנט, האָט ער שוין דעם בעל-שמים  
נישט געפונען. א רגע האָט ער אין גרויס פענקשאַפט אויסגע-  
שטרעקט די הענט פאַראַוויס, ווי א זויגנדיג קינד, וואָס ציהט  
זיך צו א פארלאָרענער מוטער. נאָר פאלד האָט ער זיך געזעצט  
אויפן פרישן גראָס, פארדעקט דאָס פנים מיט די הענט און  
האָט פון גרויס שמחה שטיל געוויינט. דעם בעל-שמים רייד  
האָבן ווי שטאַרקע פשמים אויפגעמונטערט די געפאלענע נשמה,  
וואָס האָט זיך מיט איין קער אויפגעהויבן, ווי מ'רעדט אין  
חסידות, צו דער מדרגה פון יחידה שבנפש.

ס'איז שוין געווען רעכטער טאג, ווען חיים האט זיך אויפגעכאפט. מיט האלב-פארשלאפענע אויגן האט ער זיך א לאנגע וויילע ארומגעקוקט, ביז ער האט פאשיימפערליך דער-זעהן, אז ער געפינט זיך אייגנטליך אין בריינערס ביפליאטעק-צימער. איז דאס אלץ געווען א חלום? די העל-בלויז זיידענע פארהאנגען האבן שטארק געבלישטשעט אנטקעגן דער ווין. אין בריינערס פאלאץ זיינען נאך אלע געשלאפן, נאר די דינער זיינען שוין געווען אויף די פיס, האבן געארבעט אין הויף, אין גארטן, אנדערע האבן גייענדיג אויף די שפיץ פיס צוגעקליבן די אינעווייניגסטע חדרים.

חיים האט גלייך אפגעגאסן נעגל-וואסער און הארציג שטיל געזאגט פרכות השחר. ער האט געקלערט גלייך אַוועקגיין פון דאנען און אַנקומען צום דאוונען אין נאָהענטן שטעטל אריין. פון דארט וועט ער גלייך נאָכן דאוונען זיך לאָזן גיין ווייטער, טאָקע אויפן גרויסן שליאָך, אין די ווייטליכע מתנגדישע שטעט. האָט ער גענומען דאָס פרוינע טלית-זעקל אונטערן אָרעם און איז מיט שטילע, נאר גיכע טריט אַרויסגעגאנגען פון שטוב. דערזעהן חיימען, האָבן אלע דינער אויפן הויף זיך אָפגעשטעלט אין מיטן דער אַרבעט און אין גרויס אָפשיי פאַלייט אים שווייגנדיג מיט די אויגן. קיינער האָט ניט געוואָגט אַ וואָרט אויסצורעדן. די יידישע קעכערין, וואָס איז געגאָנגען מיט אַ קויש אין דער האַנט, האָט דערזעהענדיג חיימען, זיך גלייך אָפגעשטעלט, אַנדערנגעלעגט דעם קויש אויף דער ערד און איז געשטאַנען אין גרויס דרך-ארץ שטאַרק אָפהענגיג. חיים האָט זיך ביי איר דערפרעגט דעם וועג אין נאָהענטסטן שטעטל. זי האָט אין ציטערניש קוים אַרויסגעפראַכט איינ-ציגע ווערטער.

אַרויסגעגאָנגען פון טויער, האָט זיך חיים געלאָזט גיין רעכטס אויף די לאַנקעס און אויף די פעלדער. די ווין האָט



העל געלויכטן. די גאנצע וועלט האט זיך אין נינגאלד געפאָרן.  
גרעזער און פרימער זיינען פול מיט זאפט און חיות. און מיט  
יעדער רגע פאקומען זיי נייע חיונה—מיט די וואַרצלען אין דער  
טיף און מיט די שפיצן אין דער הויך. און ס'נעמט זיך גאָר  
ניט אויס—אונטן פון דער ערד און אויבן פון דעם הימל טראָגט  
זיך אָהן אַ מאַס און אָהן אַן אויפהער אַ נייע שפע פון ליכט  
און חיות. אָהן אַ מאַס און אָהן אַן אויפהער! ערגעץ-וואו איז  
אַ פויגל דורכגעפלוויגן, און שוועפנדיג אין דער גאָלדענער לופט,  
האַט ער אויף זיין שטייגער גערופן צו גאָר דער וועלט. חיים  
איז מיט פעסטע זיכערע טריט געגאנגען פאָראַויס. ווער ווייס,  
וואָס מיט אים וועט נאָך זיין? אין זיין נשמה האַט נאָך געפלאַ-  
טערט די מתיקות פון דעם בעל-שמם רייד. ער איז געגאנגען  
פאָראַויס און האַט זיך אַפילו קיין איין מאָל ניט אומגעקוקט  
און ניט אָפגעשטעלט. נאָר אין זיינע אויערן האַט נאָך געהילכט:  
— הערסטו, חיים סערדצע, ס'איז טאַקע אין עוד מלכדו...  
— אין עוד מלכדו!...



**UNIVERSITY OF  
ILLINOIS LIBRARY  
AT URBANA-CHAMPAIGN  
BOOKSTACKS**



**F. Schneersohn**  
**Chaim Grawitzer**  
**II**